

ಪ್ರಖ್ಯಾತರಾದ ಹಂಸರಾಜ್ ಮತ್ತು ಸುಬ್ಬರಾಜ್ ಅವರ

ಕೀಶವರಾವ್ ನಿಟ್ಟೂರಕರ್



ಪ್ರತಿಭಾವಂತ
ಸಂಸದೀಯ ಪಟು
ಪುಸ್ತಕ ಮಾಲಿಕೆ

ಕೇಶವರಾವ ನಿಟ್ಟೂರಕರ್

ಡಾ: ಜಿ.ಬಿ. ವಿಸಾಜಿ

ಪಕಟಣೆ

ಕರ್ನಾಟಕ ವಿಧಾನ ಮಂಡಲದ ಗ್ರಂಥಾಲಯ ಸಮಿತಿ
ವಿಧಾನಸೌಧ, ಬೆಂಗಳೂರು - 560 001

KESHAVARAO NITTURKAR

Eminent Parliamentarian Series

Written by

Dr. G.B. Visaji

Near Tahsil Office Bhalki-585328

Published by

Karnataka Legislature Library Committee

Vidhana Soudha, Bangalore-560001.

Page: 200 + xiii Price: 20-00 Rs.

© Chairman

Karnataka Legislative Council

& Speaker

Karnataka Legislative Assembly

First Edition: 2006 Copies: 2000

Printed & Designed by

Government Press, Bangalore.

ಕೇಶವರಾವ್ ನಿಟ್ಟೂರಕರ್

ಪ್ರತಿಭಾವಂತ ಸಂಸದೀಯ ಪಟು ಪುಸ್ತಕ ಮಾಲಿಕೆ

ಲೇಖಕರು:

ಡಾ|| ಜಿ.ಬಿ. ವಿಸಾಜಿ

ಹತ್ತಿರ ತಹಶೀಲ ಆಫೀಸ್ ಭಾಲ್ಕಿ,

ಪುಕಾಶನ

ಗ್ರಂಥಾಲಯ ಸಮಿತಿ ಕರ್ನಾಟಕ ವಿಧಾನ ಮಂಡಲ

ವಿಧಾನಸೌಧ, ಬೆಂಗಳೂರು-560 001.

ಪುಟ: 200 + xiii ಬೆಲೆ: 20/- ರೂ.

© ಸಭಾಪತಿಗಳು

ಕರ್ನಾಟಕ ವಿಧಾನ ಪರಿಷತ್

ಸಭಾಧ್ಯಕ್ಷರು

ಕರ್ನಾಟಕ ವಿಧಾನ ಸಭೆ

ಮೊದಲ ಮುದ್ರಣ: 2006 ಪ್ರತಿಗಳು: 2,000

ಮುದ್ರಣ ಮತ್ತು ವಿನ್ಯಾಸ

ಸರ್ಕಾರಿ ಮುದ್ರಣಾಲಯ, ಬೆಂಗಳೂರು-560 001.

ವಿಧಾನ ಮಂಡಲ ಗ್ರಂಥಾಲಯ ಸಮಿತಿ
2005-2006

ಅಧ್ಯಕ್ಷರು

ಸಚ್ಚಿದಾನಂದ ಲ.ಖೋತ
ಸಭಾಪತಿಗಳು, ಕರ್ನಾಟಕ ವಿಧಾನ ಪರಿಷತ್ತು
(ದಿನಾಂಕ 17.06.2006 ರಿಂದ)

ಅಧ್ಯಕ್ಷರು

ವಿ.ಆರ್. ಸುದರ್ಶನ್
ಸಭಾಪತಿಗಳು, ಕರ್ನಾಟಕ ವಿಧಾನ ಪರಿಷತ್ತು
(ದಿನಾಂಕ 17.06.2006 ರವರೆಗೆ)

ಸದಸ್ಯರು

ಕೃಷ್ಣ
ಸಭಾಧ್ಯಕ್ಷರು, ಕರ್ನಾಟಕ ವಿಧಾನ ಸಭೆ

ವಿಶ್ವನಾಥ್ ಪಾಟೀಲ್ ಹೆಬ್ಬಾಳೆ
ವಿಧಾನಸಭಾ ಸದಸ್ಯರು ಹಾಗೂ
ಉಪ ಸಮಿತಿಯ ಅಧ್ಯಕ್ಷರು

ಜಿ.ವಿ. ಗಡ್ಡದೇವರ ಮಠ

ವಿಧಾನಸಭಾ ಸದಸ್ಯರು
ಆರ್. ಧೃವನಾರಾಯಣ್
ವಿಧಾನಸಭಾ ಸದಸ್ಯರು
ಕಳಕಪ್ಪ ಜಿ. ಬಂಡಿ

ವಿಧಾನಸಭಾ ಸದಸ್ಯರು
ಡಾ|| ವೀರಬಸವಂತರೆಡ್ಡಿ ಮುದ್ದಾಳ್
ವಿಧಾನಸಭಾ ಸದಸ್ಯರು

ಡಾ. ಚಂದ್ರಶೇಖರ ಬಿ. ಕಂಬಾರ

ವಿಧಾನ ಪರಿಷತ್ ಸದಸ್ಯರು
ಮುಖ್ಯಮಂತ್ರಿ ಚಂದ್ರ
ವಿಧಾನ ಪರಿಷತ್ ಸದಸ್ಯರು
(ದಿನಾಂಕ 24.07.2006 ರವರೆಗೆ)
ಉಮಾಶ್ರೀ

ವಿಧಾನ ಪರಿಷತ್ ಸದಸ್ಯರು
(ದಿನಾಂಕ 24.07.2006 ರವರೆಗೆ)

ಶ್ರೀನಾಥ್

ವಿಧಾನ ಪರಿಷತ್ ಸದಸ್ಯರು
(ದಿನಾಂಕ: 24.7.2006 ರಿಂದ)

ವೈ.ವಿ. ನಾರಾಯಣಸ್ವಾಮಿ
ವಿಧಾನ ಪರಿಷತ್ ಸದಸ್ಯರು

(ದಿನಾಂಕ: 24.7.2006 ರಿಂದ)

ಪ್ರತಿಭಾವಂತ ಸಂಸದೀಯ ಪಟು ಪುಸ್ತಕ ಮಾಲಿಕೆ

ಅಧಿಕಾರಿ - ಸಂಪಾದಕ ವರ್ಗ

ಕರ್ನಾಟಕ ವಿಧಾನ ಮಂಡಲ

ಡಿ'ಸೋಜ ರಾಬಿನ್‌ಸನ್ ಪ್ರಧಾನ ಕಾರ್ಯದರ್ಶಿ

ಕರ್ನಾಟಕ ವಿಧಾನಸಭೆ ಸಚಿವಾಲಯ

ಎಸ್.ವಿ. ಪಾಟೀಲ್	ಅಪರ ಕಾರ್ಯದರ್ಶಿ
ಕೆ.ಎನ್. ಪ್ರಭಾಕರರಾವ್	ಜಂಟಿ ಕಾರ್ಯದರ್ಶಿ
ಪಿ. ಓಂಪ್ರಕಾಶ್	ಸಭಾಧ್ಯಕ್ಷರ ಕಾರ್ಯದರ್ಶಿ
ಎಸ್. ಬಸವರಾಜ	ಉಪ ಕಾರ್ಯದರ್ಶಿ
ಕೆ. ನೂರ್ ಮುಹಮ್ಮದ್	ಅಧೀನ ಕಾರ್ಯದರ್ಶಿ

ಕರ್ನಾಟಕ ವಿಧಾನ ಪರಿಷತ್ತಿನ ಸಚಿವಾಲಯ

ಜಯಶಂಕರಮೂರ್ತಿ	ಕಾರ್ಯದರ್ಶಿ
ವಿ. ಶ್ರೀಶ್	ಅಪರ ಕಾರ್ಯದರ್ಶಿ
ಕೃಷ್ಣೇಗೌಡ	ಸಭಾಪತಿಯವರ ಕಾರ್ಯದರ್ಶಿ

ಸಂಪಾದಕರು

ಎಲ್.ಎನ್. ಮುಕುಂದರಾಜ್

ಕನ್ನಡ ಉಪನ್ಯಾಸಕರು

(ಅನುಕರ್ತವ್ಯದ ಮೇರೆಗೆ)

ಮುನ್ನುಡಿ

8 ಮಾರ್ಚ್ 2006

ರಾಷ್ಟ್ರದ ಸ್ವಾತಂತ್ರ್ಯ ಸುವರ್ಣ ಮಹೋತ್ಸವದ ಆಚರಣೆಯ ಅಂಗವಾಗಿ ಈ ದೇಶಕ್ಕಾಗಿ ದುಡಿದ, ಅಗ್ರಮಾನ್ಯ ಸಂಸದೀಯ ಪಟುಗಳಾಗಿ ಕೊಡುಗೆಯನ್ನು ನೀಡಿದ ಮಹನೀಯರನ್ನು ಸ್ಮರಿಸುವುದು ನಮ್ಮ ಆದ್ಯ ಕರ್ತವ್ಯವಾಗಿದೆ. ಈಗಾಗಲೇ ಲೋಕಸಭಾ ಕಾರ್ಯಾಲಯದವರು ಇಂತಹ ಪ್ರತಿಭಾವಂತ ಸಂಸದೀಯ ಪಟುಗಳ ಬಗ್ಗೆ ಅನೇಕ ಹೊತ್ತಿಗೆಗಳನ್ನು ಹಿಂದಿ ಹಾಗೂ ಅಂಗ್ಲ ಭಾಷೆಯಲ್ಲಿ ಹೊರತಂದಿರುತ್ತಾರೆ. ಅವುಗಳಲ್ಲಿ ಡಾ|| ರಾಮಮನೋಹರ ಲೋಹಿಯಾ, ಡಾ|| ಬಿ.ಆರ್. ಅಂಬೇಡ್ಕರ್, ಡಾ|| ಶಾಂಪ್ರಸಾದ್ ಮುಖರ್ಜಿ, ಡಾ|| ರಾಜೇಂದ್ರ ಪ್ರಸಾದ್ ಮೊದಲಾದ ಗಣ್ಯರ ಪುಸ್ತಕಗಳನ್ನು ನಾವು ಕನ್ನಡದಲ್ಲಿ ಭಾಷಾಂತರಿಸಿ ಹೊರತಂದಿರುವ ಸಂತೋಷಕರ ವಿಷಯವನ್ನು ಉಲ್ಲೇಖಿಸಬಯಸುತ್ತೇವೆ.

ಹಾಗೆಯೇ, ರಾಜ್ಯದ ಸಂಸದೀಯ ಪಟುಗಳಾದ ಅನೇಕ ಮಹನೀಯರನ್ನು ಕುರಿತು ಹೊತ್ತಿಗೆಗಳನ್ನು ಸಿದ್ಧಪಡಿಸಿ ಪ್ರಕಟಿಸುವ ಯೋಜನೆಯನ್ನು ಕರ್ನಾಟಕ ವಿಧಾನ ಮಂಡಲವು ಹಮ್ಮಿಕೊಂಡಿದ್ದು, ವಿಧಾನ ಮಂಡಲದ ಗ್ರಂಥಾಲಯ ಸಮಿತಿಗೆ ವಹಿಸಲಾಗಿತ್ತು. ಈ ಉಪ ಸಮಿತಿಯು ಕಾರ್ಯಪ್ರವೃತ್ತರಾಗಿ ರಾಜ್ಯದ ಲೇಖಕರ, ವಿದ್ವಾಂಸರ ಸಹಕಾರದಿಂದ ಈ ಯೋಜನೆಯನ್ನು ಕಾರ್ಯಗತಗೊಳಿಸಲು ನಿರ್ಧರಿಸಿತು.

ಈ ಪ್ರತಿಭಾವಂತ ಸಂಸದೀಯ ಪಟುಗಳ ಮಾಲಿಕೆಯಲ್ಲಿ ಈಗಾಗಲೇ ಶ್ರೀ ಕೆಂಗಲ್ ಹನುಮಂತಯ್ಯ, ಶ್ರೀ ಶಾಂತವೇರಿ ಗೋಪಾಲಗೌಡ, ಶ್ರೀ ಎಸ್. ನಿಜಲಿಂಗಪ್ಪ, ಶ್ರೀ ಕೆ.ಸಿ. ರೆಡ್ಡಿ, ಶ್ರೀ ದೇವರಾಜ ಅರಸು, ಶ್ರೀ ಜೆ.ಹೆಚ್. ಪಟೇಲ್, ಶ್ರೀ ಟಿ.ಆರ್. ಶಾಮಣ್ಣ, ಶ್ರೀ ಎಸ್.ಡಿ. ಗಾಂವಕರ್, ಶ್ರೀಮತಿ ಬಿ.ಎಲ್. ಸುಬ್ಬಮ್ಮ, ಡಾ|| ಲಂಕಾ ಸುಂದರಂ ಮತ್ತಿತರ ಹಲವು ಗಣ್ಯರ ಬಗೆಗಿನ ಪುಸ್ತಕಗಳನ್ನು ಹೊರತರಲಾಗಿದೆ.

ಡಾ: ಜಿ.ಬಿ. ವಿಸಾಜಿ ಅವರು ರಚಿಸಿರುವ ರಾಜ್ಯದ ಹಿರಿಯ ಸಂಸದೀಯ ಪಟುವಾಗಿದ್ದ ಶ್ರೀ ಕೇಶವರಾವ ನಿಟ್ಟೂರಕರ್ ಅವರ ಬಗೆಗಿನ ಪುಸ್ತಕವನ್ನು ತಮ್ಮ ಮುಂದಿಡಲು ಹೆಮ್ಮೆಯೆನಿಸುತ್ತದೆ. ಈ ಪುಸ್ತಕವನ್ನು ರಚಿಸಿದ ಲೇಖಕರಿಗೆ ಹಾಗೂ ಪುಸ್ತಕವನ್ನು ಅಂದವಾಗಿ ಮುದ್ರಿಸಿಕೊಟ್ಟ ಸರ್ಕಾರಿ ಮುದ್ರಣಾಲಯದ ನಿರ್ದೇಶಕರಿಗೂ ಹಾಗೂ ಉಪ ಸಮಿತಿಯ ಅಧ್ಯಕ್ಷರಿಗೆ ಹಾಗೂ ಸದಸ್ಯರಿಗೆ ಧನ್ಯವಾದಗಳನ್ನು ಅರ್ಪಿಸುತ್ತೇವೆ.

ರಾಜ್ಯದ ಪ್ರತಿಭಾವಂತ ಸಂಸದೀಯ ಪಟುಗಳ ಬಗೆಗಿನ ಈ ಪುಸ್ತಕವು ಮಾನ್ಯ ಸದಸ್ಯರುಗಳಿಗೆ, ಸಂಶೋಧಕರಿಗೆ ಹಾಗೂ ಸಾಮಾನ್ಯ ಓದುಗರಿಗೆ ಸಂಸದೀಯ ವಿಷಯಗಳಲ್ಲಿ ಹೆಚ್ಚಿನ ಅನುಭವ ನೀಡುತ್ತದೆ ಮತ್ತು ಉಪಯುಕ್ತವಾಗುತ್ತದೆಂದು ಭಾವಿಸುತ್ತೇವೆ.

ಸಚ್ಚಿದಾನಂದ ಲ. ಖೋತ

ಸಭಾಪತಿ
ಕರ್ನಾಟಕ ವಿಧಾನ ಪರಿಷತ್ತು

ಕೃಷ್ಣ
ಸಭಾಧ್ಯಕ್ಷರು
ಕರ್ನಾಟಕ ವಿಧಾನ ಸಭೆ

ಒಂದು ನಿವೇದನೆ

ಕರ್ನಾಟಕ ರಾಜ್ಯದ ವಿಧಾನ ಮಂಡಳದ ಸಚಿವಾಲಯವು ರಾಜ್ಯದ ಪ್ರತಿಭಾವಂತ ಸಂಸದೀಯ ಪಟುಗಳನ್ನು ಕುರಿತು ಬದುಕು-ಬರಹ ಮಾಲಿಕೆಯ ಅಡಿಯಲ್ಲಿ ಪುಸ್ತಕಗಳನ್ನು ಪ್ರಕಟಿಸುತ್ತಿರುವುದು ಶ್ಲಾಘನೀಯ ಕಾರ್ಯವಾಗಿದೆ. ಇದರಿಂದ ಶಾಸನ ಸಭೆಗಳಲ್ಲಿ ಸೇವೆ ಸಲ್ಲಿಸಿದ ಹಿರಿ ಯ ಹಾಗೂ ಪ್ರತಿಭಾವಂತ ಸಂಸದೀಯ ಪಟುಗಳ ವಿಚಾರಗಳು ಮತ್ತು ಅನುಭವಗಳು ಮುಂದಿನ ಶಾಸಕರುಗಳಿಗೆ, ಅಧಿಕಾರಿಗಳಿಗೆ, ಪೀಳಿಗೆಗೆ ದಾರಿದೀಪವಾಗುವುದರಲ್ಲಿ ಸಂದೇಹವಿಲ್ಲ. ಕರ್ನಾಟಕ ರಾಜ್ಯದ ವಿಧಾನ ಪರಿಷತ್ತಿಗೆ ಮೂರು ಬಾರಿ ಶಿಕ್ಷಕರ ಮತಕ್ಷೇತ್ರದಿಂದ ಆಯ್ಕೆಯಾಗಿ, ಉಪಸಭಾಪತಿಗಳಾಗಿ ಅವಿಸ್ಮರಣೀಯ ಸೇವೆ ಸಲ್ಲಿಸಿದ ಶ್ರೇಷ್ಠ ಹಾಗೂ ಪ್ರಾಮಾಣಿಕ, ತತ್ಪಾರಿತ, ಮುತ್ತಿದ್ದಿ ಸಂಸದೀಯ ಪಟುಗಳಾದ, ಗಾಂಧೀವಾದಿ ಶ್ರೀ ಕೇಶವರಾವ ನಿಟ್ಟೂರಕರ ಅವರನ್ನು ಕುರಿತು ಪುಸ್ತಕ ರಚಿಸುವ ಕಾರ್ಯವನ್ನು ವಿಧಾನ ಮಂಡಲದ ಸಚಿವಾಲಯದ ಗ್ರಂಥಾಲಯ ಉಪಸಮಿತಿಯ ಅಧ್ಯಕ್ಷರು ಮತ್ತು ಸದಸ್ಯರು ನನಗೆ ಒಪ್ಪಿಸಿದಾಗ, ಸಂತೋಷದಿಂದ ಒಪ್ಪಿಕೊಂಡು, ಪ್ರಸ್ತುತ ಗ್ರಂಥವನ್ನು ರಚಿಸಲಾಗಿದೆ. ವಿಧಾನ ಪರಿಷತ್ತಿನ ಸದಸ್ಯರು, ವಿಧಾನ ಮಂಡಲದ ಸಚಿವಾಲಯದ ಗ್ರಂಥಾಲಯ ಉಪಸಮಿತಿಯ ಸದಸ್ಯರು ಆದ ಶ್ರೀ ಖಯೆಜಿ ಅರ್ಷದ ಅಲಿ ಅವರ ಒಲವಿನ ಒತ್ತಾಯ ಈ ಕೃತಿ ರಚನೆಗೆ ಕಾರಣವಾಗಿದೆ. ಅವರಿಗೆ ಕೃತಜ್ಞತಾ ಪೂರ್ವಕ ವಂದನೆಗಳು.

ಗ್ರಂಥಾಲಯ ಉಪಸಮಿತಿಯ ಅಧ್ಯಕ್ಷರಾದ ಶ್ರೀ ವಿಶ್ವನಾಥ ಪಾಟೀಲ ಹೆಬ್ಬಾಳ ಅವರು ಗುಲಬರ್ಗಾದ ಐವಾನ್ ಶಾಹಿಯಲ್ಲಿ ಬರಹಗಾರರ ಸಭೆ ಕರೆದು ಗ್ರಂಥ ರಚನೆ ಬಗ್ಗೆ ತೋರಿಸಿದ ಕಳಕಳಿ ನನ್ನ ಮೇಲೆ ಪರಿಣಾಮ ಬೀರಿದೆ. ಶ್ರೀ ಕೇಶವರಾವ ನಿಟ್ಟೂರಕರ ಅವರು ಉತ್ತಮ ವಾಗ್ಮಿಗಳು. ವಿಧಾನ ಪರಿಷತ್ತಿನಲ್ಲಿ ಮಂಡಿಸಿದ ವಿಚಾರಗಳು, ಮಾಡಿದ ಭಾಷಣಗಳು, ತುಂಬಾ ಮೌಲಿಕವಾಗಿವೆ. ಇವನ್ನೆಲ್ಲಾ ಸಂಗ್ರಹಿಸಲು ನಾನು ವಿಧಾನ ಸೌಧದ ಗ್ರಂಥಾಲಯಕ್ಕೆ ಹೋದಾಗ ವಿಧಾನ ಸಭೆ ಸಚಿವಾಲಯದ ಕಾರ್ಯದರ್ಶಿಯವರು ಹಾಗೂ ಅವರ ಸಿಬ್ಬಂದಿವರ್ಗದವರು ತುಂಬು ಮನಸ್ಸಿನ ಸಹಕಾರ ನೀಡಿದ್ದಾರೆ. ಅವರಿಗೆ ಕೃತಜ್ಞನಾಗಿದ್ದೇನೆ.

ಶ್ರೀ ಕೇಶವರಾವ ನಿಟ್ಟೂರಕರ ಅವರನ್ನು ನಾನು 1968ರಿಂದ ಇಲ್ಲಿಯವರೆಗೆ ಸಮೀಪದಿಂದ ನೋಡಿದ್ದೇನೆ. ಅವರ ಆತ್ಮ ಕಥನ ರೂಪದ ಬರಹವನ್ನು ಬರೆಯಲು ತಮ್ಮ ಅಮೂಲ್ಯವಾದ ಮಾಹಿತಿಯನ್ನು ಒದಗಿಸಿದ್ದಾರೆ. ಅವರಿಗೆ ನನ್ನ ಅನಂತ ವಂದನೆಗಳು.

“ಸಮಕಾಲೀನರ ದೃಷ್ಟಿಯಲ್ಲಿ ಶ್ರೀ ಕೇಶವರಾವ ನಿಟ್ಟೂರಕರ” ಉಪ ಶೀರ್ಷಿಕೆಗೆ ತಮ್ಮ ಅಮೂಲ್ಯವಾದ ಅಭಿಪ್ರಾಯಗಳನ್ನು ನೀಡಿ ಸಹಕರಿಸಿದ ಎಲ್ಲಾ ಗಣ್ಯರಿಗೂ ನನ್ನ ವಿನಯ ಪೂರ್ವಕ ನಮನಗಳು. ಪ್ರತಿಭಾವಂತ ಸಂಸದೀಯ ಪಟು ಕೇಶವರಾವ ನಿಟ್ಟೂರಕರ ಗ್ರಂಥ ರಚನೆಗೆ ಸಲಹೆ ಸೂಚನೆ, ರೂಪುರೇಷೆಗಳನ್ನು ಶ್ರೀ ಮೋಹನ್ ವರಣೇಕರ್ ಹಾಗೂ ಶ್ರೀ ಎಲ್. ಎನ್. ಮುಕ್ಕುಂದರಾಜ ಅವರು ನೀಡಿದ್ದಾರೆ. ಅವರಿಗೆ ತುಂಬು ಹೃದಯದ ಕೃತಜ್ಞತೆಗಳು.

ಶ್ರೀ ಕೇಶವರಾವ ನಿಟ್ಟೂರಕರ ಅವರು ವಿಧಾನ ಪರಿಷತ್ತಿನಲ್ಲಿ ಮಂಡಿಸಿದ ವಿಚಾರಗಳು, ಭಾಷಣಗಳು ಇಂಗ್ಲಿಷಿನಲ್ಲಿವೆ. ಅವುಗಳನ್ನು ಕನ್ನಡಕ್ಕೆ ಭಾಷಾಂತರಿಸುವಲ್ಲಿ ಪ್ರೊ: ಅಶೋಕಕುಮಾರ ಮೈನಳ್ಳೆ ಸಹಾಯ ಮಾಡಿದ್ದಾರೆ. ಅವರಿಗೆ ನಾನು ಋಣಿಯಾಗಿದ್ದೇನೆ. ಡಿ.ಟಿ.ಪಿ.ಕಾರ್ಯದಲ್ಲಿ ಶ್ರೀ ವೀರಣ್ಣ ಕುಂಬಾರ ಭಂಕೂರು, ಶ್ರೀ ರಾಜಪ್ಪಾ ಬಿರಾದಾರ ಅಂಬೆಸಾಂಗವಿ ಹಾಗೂ ಶ್ರೀ ಬಿ.ಎಂ. ರವಿಕುಮಾರ್ ನೆರವು ನೀಡಿದ್ದಾರೆ. ಅವರಿಗೆ ಕೃತಜ್ಞತಾ ಪೂರ್ವಕ ನೆನೆಯುತ್ತೇನೆ. ಕೊನೆಯದಾಗಿ ಈ ಕೃತಿ ರಚನೆಗೆ ಕಾರಣರಾದ ವಿಧಾನ ಮಂಡಲದ ಗ್ರಂಥಾಲಯ ಉಪಸಮಿತಿಯ ಮಾನ್ಯ ಅಧ್ಯಕ್ಷರು ಹಾಗೂ ಮಾನ್ಯ ಸದಸ್ಯರುಗಳಿಗೆ ಮತ್ತು ಈ ಗ್ರಂಥ ರಚನೆ ಕಾರ್ಯದಲ್ಲಿ ಸಹಕಾರ ನೀಡಿದವರೆಲ್ಲರಿಗೂ ನಾನು ಕೃತಜ್ಞನಾಗಿದ್ದೇನೆ.

-ಡಾ|| ಜಿ.ಬಿ. ವಿಸಾಜಿ

ನಿವೃತ್ತ ಕನ್ನಡ ಪ್ರಾಧ್ಯಾಪಕ

ಭಾಲ್ಕಿ ಜಿಲ್ಲೆ: ಬೀದರ

ದಿನಾಂಕ: 26-9-2005

ಪರಿವಿಡಿ

ಮುನ್ನುಡಿ
ಅಂಕಿ

III
V

ಭಾಗ -1

1. ಶ್ರೀ ಕೇಶವರಾವ ನಿಟ್ಟೂರಕರ್ ಬೇವನ ಮತ್ತು ವ್ಯಕ್ತಿತ್ವ 3-17

ಭಾಗ-2

ವಿಧಾನ ಪರಿಷತ್ತಿನಲ್ಲಿ ಕೇಶವರಾವ ನಿಟ್ಟೂರಕರ್

1. ವಿದ್ಯುತ್ ಮಂಡಳಿಯ ಆಯ-ವ್ಯಯ ಚರ್ಚೆ 21
2. ಉತ್ಪಾದನಾ ರಂಗದಲ್ಲಿ ಎಚ್ಚರಿಕೆ ಪಹಿಸಿ 27
3. ಸಮತೋಲನ ಕಾಯ್ದುಕೊಳ್ಳಬೇಕು 35
4. ಕ್ರಾಂತಿಯ ಅಸಮಾನತೆ ಹೊಡೆಯಿರಿ 46
5. ಬಂಡವಾಳ ಶಾಹಿಗಳ ಬೇರು ಕತ್ತರಿಸಿ 48
6. ಸಹಕಾರ--ಹೊಂದಾಣಿಕೆಗಳ ಕೊರತೆ 54
7. ಗಾಂಧಿತತ್ವಗಳಿಂದ ದೂರ 60
8. ಕೃಷಿ, ಶಿಕ್ಷಣ, ಆರೋಗ್ಯಕ್ಕೆ ಆದ್ಯತೆ 67
9. ಬೆಂಗಳೂರು ವಿಶ್ವವಿದ್ಯಾಲಯ ಕೇಂದ್ರ ವಿಶ್ವವಿದ್ಯಾಲಯವಾಗಲಿ 70
10. ಮಹಾಜನ ವರದಿಯ ಸ್ವಾಗತ 71
11. ಮೈಸೂರು ಭೂ ಸುಧಾರಣೆ ಮಸೂದೆ 74
12. ನಗದು ಅನುದಾನ ರದ್ದು ಪಡಿಸುವಿಕೆ 77
13. ನಿವೃತ್ತರ ಬೀಳ್ಕೊಡುಗೆ 78
14. ಸದನದಲ್ಲಿ ಬಿಡಿಸಿದ ವ್ಯಕ್ತಿಚಿತ್ರಗಳು
1. ಸರ್. ಮಿರ್ಜಾ ಎಂ. ಇಸ್ಮಾಯಿಲ್ 81
2. ಶಿಕಾರಿಪುರದ ನರಸಪ್ಪ 83

3. ವಿ.ಸಿ.ಪಾವಟೆ	83
4. ಹೆಚ್.ಎಫ್. ಕಟ್ಟೀಮನಿ	84
5. ಪಂಡಿತ ಜವಾಹರಲಾಲ ನೆಹರು	85
6. ಎಸ್. ಡಿ. ಗಾಂವಕರ್	86
7. ಲಾಲಬಹಾದ್ದೂರ ಶಾಸ್ತ್ರಿ	87

ವಿಧಾನ ಪರಿಷತ್ತಿನಲ್ಲಿ ಪ್ರಶೋತ್ತರಗಳು

16. ರಾಜ್ಯದಲ್ಲಿರುವ ಟಿ.ಸಿ.ಎಲ್. ಮತ್ತು ಟಿ.ಸಿ.ಹೆಚ್. ಕೋರ್ಸ್‌ಗಳಿಗಾಗಿ ಉರ್ದು ಮತ್ತು ಕನ್ನಡ ತರಬೇತಿ ಸಂಸ್ಥೆಗಳ ಕುರಿತು	91
17. ಬಾಂಬೆ ಕರ್ನಾಟಕ ಪ್ರಾಂತದ ಪ್ರಾಥಮಿಕ ಶಿಕ್ಷಕರಿಗೆ ನಿವೃತ್ತಿಸೌಲಭ್ಯ ಕುರಿತು	94
18. ಹಿಂದಿ ಪರೀಕ್ಷೆಗಳ ಕುರಿತು	96
19. ಬಿಜಾಪೂರ ಜಿಲ್ಲೆಯ ಅನುದಾನಿತ ಮಾಧ್ಯಮಿಕ ಶಾಲೆಗಳು	101
20. ಪ್ರೌಢ ಶಾಲೆಗಳಲ್ಲಿ ಹಿಂದಿ ಪಂಡಿತರ ನೇಮಕಾತಿ	102
21. ಭಾರತೀಯ ಶೈಕ್ಷಣಿಕ ಸೇವಾ ನೀತಿ	104
22. ಹೈದ್ರಾಬಾದ್ ಕರ್ನಾಟಕ ಪ್ರದೇಶದ ಮಾಧ್ಯಮಿಕ ಶಿಕ್ಷಕರ ಮನವಿ	105
23. ಬೀದರ ಜಿಲ್ಲೆಯಲ್ಲಿ ಅಹ್ಮದಾಬಾದ್ - ನಿಟ್ಟೂರ್ ರಸ್ತೆಗೆ ಕಲ್‌ವರ್‌ಗಳು	106
24. ವಿದ್ಯಾರ್ಥಿಗಳಿಗೆ ಕಡ್ಡಾಯ ಎನ್.ಸಿ.ಸಿ. ತರಬೇತಿ ಕುರಿತು	107
25. ಅಲಹಾಬಾದಿನ "ಸಾಹಿತ್ಯ ರತ್ನ"ಕ್ಕೆ ದೀರ್ಘಾವಧಿಯ ಹಿಂದಿ ತರಬೇತಿ ಕೋರ್ಸ್ ಸಮಗೊಳಿಸುವ ಕುರಿತು	111
26. ಮಹಾರಾಷ್ಟ್ರಯೊಂದಿಗಿನ ಗಡಿವಿವಾದ	114

27.	ಶಿಕ್ಷಣ ಆಯೋಗದ ಶಿಫಾರಸ್ಸುಗಳು	114
28.	ಅಹ್ಮದಾಬಾದ - ನಿಟ್ಟೂರು ರಸ್ತೆಯ ಮೇಲಿನ ಐದು ಮೈಲು ದೂರದ ಹಳ್ಳಕ್ಕೆ ಕಲ್ ವರ್ಕ್ ಮಾಡಿಸುವ ಕುರಿತು	115
29.	ನಿಟ್ಟೂರು ಗ್ರಾಮಕ್ಕೆ ವಿದ್ಯುಚ್ಛಕ್ತಿ ಪೂರೈಸುವ ಕುರಿತು	116
30.	ನಿಟ್ಟೂರಿಗೆ ಲಿಫ್ಟ್ ಇರಿಗೇಶನ್ ಯೋಜನೆ ಕುರಿತು	116
31.	ಎಂ.ಎಸ್.ಆರ್.ಟಿ.ಸಿ. ಬಸ್ಸು ಓಡಿಸುವ ಕುರಿತು	117
32.	ರಾಜೇಶ್ವರದಲ್ಲಿ ಪೋಲಿಸ್ ಠಾಣೆ ಸ್ಥಾಪಿಸುವ ಕುರಿತು	118
33.	ಬೀದರ ಜಿಲ್ಲೆಗೆ ಉದ್ದೇಶಿತ ಹೊಸ ಯೋಜನೆ ಜಾರಿಗೆ ತರುವ ಕುರಿತು	120
34.	ಅನುದಾನಿತ ಶಾಲೆಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಪದವಿ ಶಿಕ್ಷಕರಿಗೆ ಮುಂಬಡ್ತಿಗ್ರೇಡ್ ನೀಡುವ ಕುರಿತು	121
35.	ಮಾಧ್ಯಮಿಕ ಶಾಲೆಯ ಸ್ನಾತಕೋತ್ತರ ಶಿಕ್ಷಕರಿಗೆ ಮುಂಬಡ್ತಿ	122
36.	ತ್ರಿಭಾಷಾ ಸೂತ್ರ	123
37.	ಕೊರಾರಿ ಆಯೋಗದ ಶಿಫಾರಸ್ಸುಗಳು	125
38.	ಜಿಲ್ಲಾಧಿಕಾರಿಗಳ ಅಡಿಯಲ್ಲಿ ಸರಕಾರಿ ನ್ಯಾಯವಾದಿಗಳು	127
39.	ಬೀದರ ಜಿಲ್ಲೆಗೆ ವಿದ್ಯುತ್ ಮಾರುವ ಕುರಿತು.	130
40.	ಭೂ ಅಭಿವೃದ್ಧಿ ಬ್ಯಾಂಕ್ ಮುಖಾಂತರ ಕೊಡುವ ಸಾಲಗಳಿಗೆ ಸಂಬಂಧಿಸಿದ ನಿಯಮಗಳನ್ನು ಉದಾರೀಕರಣಗೊಳಿಸುವ ಕುರಿತು	132
41.	ರಾಜ್ಯದಲ್ಲಿ ಶಿಕ್ಷಿತ ನಿರುದ್ಯೋಗಿಗಳು	134
42.	ಮೈಸೂರು ರಾಜ್ಯದಲ್ಲಿ ನಕ್ಷಲೈಟರ ಒಳನುಸುಳುವಿಕೆ	138
43.	ಪರಿಶಿಷ್ಟ ಜಾತಿ ವಿದ್ಯಾರ್ಥಿ ಹಾಗೂ ವಿದ್ಯಾರ್ಥಿನಿಯರ ವಸತಿ ಗೃಹ	140
44.	ಕೂಡಿಯಲ್ಲಿ ಸಬ್ ಮರ್ಸಿ ಬಲ್ ಸೇತುವೆ	141
45.	ಎಂಟನೇ ವರ್ಗಕ್ಕೆ ಮಾನ್ಯತೆ	142
46.	ಕರ್ನಾಟಕ ವಿಶ್ವ ವಿದ್ಯಾಲಯಕ್ಕೆ ಸಂಯೋಜಿಸಲಾದ ಖಾಸಗಿ ಕಾಲೇಜುಗಳ ಸಿಬ್ಬಂದಿಗೆ ಯು.ಜಿ.ಸಿ. ವೇತನ	143

47.	ಇಂಗ್ಲೀಷ್ ಮಾಧ್ಯಮದ ಸಂಯುಕ್ತ ಪ್ರೌಢಶಾಲೆ ತೆರೆಯುವ ಬಗ್ಗೆ	145
48.	ನಿಟ್ಟೂರು(ಬಿ) ಗ್ರಾಮದಲ್ಲಿ ಪೋಲಿಸ್ ಜಿಟ್ ಪೋಸ್ಟ್ ಮತ್ತು ಸಿಬ್ಬಂದಿ ಕಟ್ಟಡ	148
49.	ಬೀದರ ಜಿಲ್ಲೆಯ ನಿಟ್ಟೂರು(ಬಿ) ಗ್ರಾಮಕ್ಕೆ ಅವಶ್ಯಕ ವೈದ್ಯಕೀಯ ಸಲಕರಣೆ ಪೂರೈಕೆ	149
50.	ಬೀದರ ಜಿಲ್ಲೆಯ ನಿಟ್ಟೂರಿನ ಪಶುಚಿಕಿತ್ಸಾಲಯಕ್ಕೆ ರೆಫ್ರಿಜಿರೇಟರ್	150
51.	ಶಾಶ್ವತ ಲೆಕ್ಕಾಧಿಕಾರಿ ಮತ್ತು ಕಾರ್ಯದರ್ಶಿಗಳಿರದ ಗ್ರಾಮ ಪಂಚಾಯತ್	151
52.	ಹೈದ್ರಾಬಾದ ಕರ್ನಾಟಕ ಶಿಕ್ಷಕರ ಅಂತರರಾಜ್ಯ ಜೇಷ್ಠತಾ ಪಟ್ಟಿ	152
53.	ಮಾಂಜರಾ ನದಿಗೆ ಬ್ಯಾರೇಜ್ ನಿರ್ಮಾಣ	153
54.	ಕಿತ್ತೂರು ರಾಣಿ ಚೆನ್ನಮ್ಮ ಸ್ಮಾರಕ ಶಾಲೆ	154
55.	ತುಣುಕು - ಮಿಣುಕು	155

ಭಾಗ-3

56.	ನಿಟ್ಟೂರ್ ಗ್ರಾಮಾಭಿವೃದ್ಧಿ	159
57.	ಶ್ರೀ ಕೇಶವರಾವ ನಿಟ್ಟೂರಕರ್ ಜೀವನದ ಮೈಲುಗಲ್ಲುಗಳು	162

ಭಾಗ-4

58.	ಸಮಕಾಲೀನರ ದೃಷ್ಟಿಯಲ್ಲಿ ಶ್ರೀ ಕೇಶವರಾವ ನಿಟ್ಟೂರಕರ್	
1.	ಉತ್ತಮ ಸಂಸದೀಯ ಪಟು - ಮಹಮದ್ ಲಾಕ್ಸೊಡ್ಡಿಸ್	167
2.	ಶ್ರೀ ಕೇಶವರಾವ ನಮಗೆ ಮಾದರಿ - ಖಾಜಿ ಅರ್ಷದ ಅಲಿ	168
3.	ಸಮರ್ಪಣಾ ಭಾವದ ಸ್ವಾತಂತ್ರ್ಯಯೋಧರು -ಡಾ ರಾಜೇಂದ್ರ ಕೆ.ನಿಟ್ಟೂರಕರ್	169

4. ಸಾದಾ ಭೋಳಾ ಮನುಷ್ಯರು - ಕುಸುಮ ತಾಯಿ ಕೆ. ನಿಟ್ಟೂರ್‌ಕರ್	171
5. ಸಾರ್ವಜನಿಕ ಪ್ರತಿನಿಧಿ - ಮಾಣಿಕರಾವ್ ಫುಲೆಕರ್	172
6. ಅಭಿವೃದ್ಧಿಯ ಕಳಕಳಿಯುಳ್ಳವರು - ಪ್ರಕಾಶ ಬಂತ್ರೆ	174
7. ಸಾತ್ವಿಕ ಮನುಷ್ಯರು - ಮಹಾರುದ್ರಪ್ಪ ಸಿಸೆ	174
8. ಸದಿಚ್ಛೆಯ ನ್ಯಾಯವಾದಿ - ಶಿವರಾಜ ಪಿ. ಪಾಟೀಲ	175
9. ಒಳ್ಳೆಯ ನ್ಯಾಯವಾದಿಗಳು - ಮಾಣಿಕರಾವ್ ಜಾನಾಪೂರಕರ್	175
10. ಪ್ರಾಮಾಣಿಕ ಕಾಂಗ್ರೆಸ್ ಕಾರ್ಯಕರ್ತರು - ಗೋವಿಂದ ರಾವ್ ಎಸ್. ನಿಟ್ಟೂರ್‌ಕರ್	177
11. ನಿಟ್ಟೂರು ಗ್ರಾಮದ ಶಿಲ್ಪಿ - ಶ್ರೀಮಂತರಾವ ಪಾಟೀಲ	178
12. ಎಲ್ಲಾ ರೀತಿಯಿಂದಲೂ ಒಳ್ಳೆಯ ಮನುಷ್ಯರು - ಶಂಕರರಾವ್ ಶೆಟಕಾರ	179
13. ಸರಳ ಮತ್ತು ಶಿಸ್ತಿನ ವ್ಯಕ್ತಿ - ಪ್ರೊ ವಸಂತ ಕುಷ್ಟಗಿ	180
14. ಸಾಮಾಜಿಕ ಕ್ಷೇತ್ರದಲ್ಲಿ ಜನಪ್ರಿಯರು - ಡಾ ಪಿ.ಪಿ. ದೇವಳಗಾಂವಕರ್	182
59. ಪತ್ರಿಕೆಗಳಲ್ಲಿ ಶ್ರೀ ಕೇಶವರಾವ ನಿಟ್ಟೂರಕರ್	
1. ಇಂದಿನ ನಾಯಕರು ಅತ್ಯುನ್ನತ ಅಧಿಕಾರ ಪರಮಾವಧಿ ಹಣಗಳ ಹಿಂದೆ ಜೋತು ಬಿದ್ದಿದ್ದಾರೆ-	185
2. ಆದರ್ಶ ಕುಟುಂಬಕ್ಕೆ ಉದಾಹರಣೆ	187
3. ಸೇವೆ ಮೌಲಿಕ ಮತ್ತು ಪ್ರೇರಣಾದಾಯಕ	188
60. ವಿಶೇಷ ಸೇವಾ ಸನ್ಮಾನ	189

ಭಾಗ-5

61. ಭಾವಚಿತ್ರ ಸಂಪುಟ	193
--------------------	-----

ಭಾಗ-1

ಜೀವನ ಮತ್ತು ವ್ಯಕ್ತಿತ್ವ

ಒಬ್ಬ ವಿಧಾನ ಪರಿಷತ್ತಿನ ಸದಸ್ಯನಲ್ಲಿ ಇರಬೇಕಾದ ಗುಣಗಳೆಲ್ಲವೂ ಶ್ರೀ ಕೇಶವರಾವ ನಿಟ್ಟೂರಕರ್ ಅವರಲ್ಲಿದ್ದವು. ಅವರು ತಮ್ಮ ಸಹ ಸದಸ್ಯರೊಂದಿಗೆ ವಿನಯದಿಂದ ಸೌಜನ್ಯದಿಂದ ನಡೆದುಕೊಳ್ಳುತ್ತಿದ್ದರು. ಅವರು ವಿಧಾನ ಪರಿಷತ್ತಿನ ಸದಸ್ಯರಾಗಿ ನಿರ್ವಹಿಸಿದ ದುಡಿದಿದ್ದಾರೆ.

ಪ್ರಜೆಗಳ ಪ್ರತಿನಿಧಿಯಾದವರು ತಮ್ಮ ಮತಕ್ಷೇತ್ರದ ಬಗ್ಗೆ ತಮ್ಮ ಜನತೆಯ ಬಗ್ಗೆ ಅವರ ಕಳಕಳಿ ಹೊಂದಿರಬೇಕಾಗುತ್ತದೆ. ಅಂತಹ ಕಳಕಳಿ ಕೇಶವರಾವ ನಿಟ್ಟೂರಕರ್ ಅವರಲ್ಲಿ ಕಾಣುತ್ತೇವೆ. ಅವರು ಕಾನೂನು ಪಂಡಿತರಾದುದರಿಂದ ಯಾವುದೇ ಚರ್ಚೆ ನಡೆದಿರಲಿ ನೀತಿ ನಿಯಮಗಳನ್ನು ಇಟ್ಟುಕೊಂಡು ಮಾತನಾಡುತ್ತಿದ್ದರು. ಅವರ ಇಂಗ್ಲೀಷ್ ಭಾಷೆಯ ಮೇಲಿನ ಪ್ರಭುತ್ವ ಮೆಚ್ಚತಕ್ಕಂತದ್ದಾಗಿದೆ. ಅವರು ಜವಾಬ್ದಾರಿಯುತ ಮಾತುಗಳನ್ನಾಡಿದ್ದಾರೆ.

ವಿಧಾನ ಪರಿಷತ್ತಿನ ಸದಸ್ಯರಾಗಿ ಕೇಶವರಾವ ನಿಟ್ಟೂರಕರ್ ಅವರು ತಮಗಾಗಿ ಏನೂ ಮಾಡಿಕೊಳ್ಳಲಿಲ್ಲ. ಅವರೊಬ್ಬ ತತ್ವನಿಷ್ಠ ರಾಜಕಾರಣಿಗಳಾಗಿದ್ದರು. ಅವರು ದೇಶದ ಭವಿಷ್ಯದ ಕುರಿತು ಚಿಂತಿಸಿದ ಜನಪರ ಕಾಳಜಿಯ ಸದಸ್ಯರಾಗಿದ್ದಾರೆ. ಕೇಶವರಾವ ನಿಟ್ಟೂರಕರ್ ಅವರು ಸುಸಂಸ್ಕೃತ ಮನೆತನದಲ್ಲಿ ಜನಿಸಿ ಉನ್ನತ ಸಂಸ್ಕಾರಗಳನ್ನು ತನ್ನ ಬಾಲ್ಯದಲ್ಲೆಯೇ ಬೆಳೆಸಿಕೊಂಡು ಬಂದಿದ್ದಾರೆ. ಅವರು ಜನಿಸಿದ ನಿಟ್ಟೂರು ಗ್ರಾಮದ ಸರ್ವತೋಮುಖ ಅಭಿವೃದ್ಧಿಗಾಗಿ ಶ್ರಮಿಸಿದ್ದಾರೆ ಹಿರಿಯ ಕಾಂಗ್ರೆಸ್ ನಾಯಕ ಕಲ್ಲೂರು ಮಲ್ಲಪ್ಪನವರು ರಾಜಕೀಯ ಕ್ಷೇತ್ರದಲ್ಲಿ ಮುಂದೆ ಬರಲು ಕಾರಣರಾದುದರಿಂದ ಅವರನ್ನು ಕೃತಜ್ಞತಾಪೂರ್ವಕ ನೆನೆಸುತ್ತಾರೆ. ಅವರು ಜಿಲ್ಲೆಯ ಹಿತ ಬಯಸಿ ಮಂಡಿಸಿದ ಚರ್ಚೆಗಳು ಅವರು ಸದನದಲ್ಲಿ ಶಿಕ್ಷಕರ ಸಮಸ್ಯೆಗಳನ್ನು ಕುರಿತು ಚರ್ಚಿಸಿದ ವಿಷಯಗಳು ಕರ್ನಾಟಕ ಏಕೀಕರಣ, ಗಡಿವಿವಾದ, ಕೋಮುಗಲಭೆ, ನಕ್ಸಲೈಟ್ ಒಳನುಸುಳುವಿಕೆ, ನೀರಾವರಿ ಯೋಜನೆಗಳು ಶೈಕ್ಷಣಿಕ ಸುಧಾರಣೆ, ಎನ್.ಸಿ.ಸಿ., ನ್ಯಾಯಾಲಯಗಳ ಅಭಿವೃದ್ಧಿ, ಸಹಕಾರಿ ಸಕ್ಕರೆ ಕಾರ್ಖಾನೆಯ ಸ್ಥಾಪನೆ, ವಿದ್ಯುಚ್ಛಕ್ತಿ ಗ್ರಾಮಾಭಿವೃದ್ಧಿ, ಶಿಕ್ಷಣ ಮಾಧ್ಯಮ, ಹಿಂದಿ ಪ್ರಚಾರ, ಖಾದಿ ಗ್ರಾಮೋದ್ಯೋಗಗಳ ಅಭಿವೃದ್ಧಿ ಇತ್ಯಾದಿ ಸಮಸ್ಯೆಗಳನ್ನು ಕುರಿತು ಮಾತನಾಡಿದ ಅವರ ನಿಲುವುಗಳು ಇವರೊಬ್ಬ ಪ್ರತಿಭಾವಂತ ಸಂಸದೀಯ ಪಟು ಎಂಬುದನ್ನು ಸಾರಿ ಸಾರಿ ಹೇಳುತ್ತವೆ.

ಜನನ - ಬಾಲ್ಯ - ವಿದ್ಯಾಭ್ಯಾಸ

ಕೇಶವರಾವ ನಿಟ್ಟೂರಕರ್ ಅವರು ಬೀದರ ಜಿಲ್ಲೆಯ ಭಾಲ್ಕಿ ತಾಲೂಕಿನ ನಿಟ್ಟೂರ(ಬಿ) ಗ್ರಾಮದಲ್ಲಿ ರೈತ ಕುಟುಂಬದಲ್ಲಿ 9 ಡಿಸೆಂಬರ್, 1923ರಂದು ಜನಿಸಿದ್ದಾರೆ. ತಂದೆಯ ಹೆಸರು ತಾತ್ಯಾರಾವ ಪಟವಾರಿ . ತಾಯಿಯ ಹೆಸರು ಗೋದಾವರಿ. ತಾತ್ಯಾರಾವ ಪಟವಾರಿಯವರಿಗೆ ಮೂವರು ಗಂಡು ಮಕ್ಕಳು, ಆರು ಜನ ಹೆಣ್ಣುಮಕ್ಕಳಿದ್ದರು. ಗಂಡು ಮಕ್ಕಳು ಕೇಶವರಾವ ಮಾಣಿಕರಾವ ವಿಲಾಸರಾವ ಹೆಣ್ಣು ಮಕ್ಕಳು ಶಾರದಾಬಾಯಿ ಶಾಂತಾಬಾಯಿ ಲಲಿತಾಬಾಯಿ ಕುಸುಮಾಬಾಯಿ ಸವಿತಾಬಾಯಿ ಇಂದಿರಾಬಾಯಿ ಆಗಿದ್ದಾರೆ. ಶ್ರೀ ಕೇಶವರಾವ ನಿಟ್ಟೂರಕರ್ ಜೇಷ್ಠಪುತ್ರರಾಗಿದ್ದಾರೆ. ತಾತ್ಯಾರಾವ ಪಟವಾರಿಯವರದ್ದು ಮುಖ್ಯ ವೃತ್ತಿ ಕೃಷಿಯಾಗಿತ್ತು ಒಂದು ಸಾವಿರ ಎಕರೆ ಭೂಮಿ ನಿಟ್ಟೂರ(ಬಿ) ಬೀರಿ, ನಿಡೋದಾ ಗ್ರಾಮಗಳಲ್ಲಿ ಕೃಷಿ ಮಾಡುತ್ತಿದ್ದರು. ನೂರಾರು ಎತ್ತುಗಳು 50-60 ಎಮ್ಮೆ ಆಕಳುಗಳು, ನೂರಾರು ಸೇವಕರು ಇದ್ದರು. ಅವರ ಮನೆಯಲ್ಲಿ ಹಾಲು ತುಪ್ಪಕ್ಕೆ ಕೊರತೆಯಿರಲಿಲ್ಲ.

ಕೇಶವರಾವ ನಿಟ್ಟೂರಕರ್ ಅವರ ತಂದೆಯವರಿಗೆ ಉರ್ದು ಬರುತ್ತಿತ್ತು ತಮ್ಮ ಮಗ ಉರ್ದು ಕಲಿಯಬೇಕು ಇಂಗ್ಲೀಷ್ ಕಲಿಯಬೇಕು ಎಂಬ ದೂರದೃಷ್ಟಿ ಅವರಿಗಿತ್ತು. ಕೇಶವರಾವ ನಿಟ್ಟೂರಕರ ಅವರ ಪ್ರಾಥಮಿಕ ಶಿಕ್ಷಣದ ಮೊದಲನೆ ತರಗತಿ ಸರಕಾರಿ ಪ್ರಾಥಮಿಕ ಶಾಲೆ ನಿಟ್ಟೂರಿನಲ್ಲಾಯಿತು. ಅವರು ತಮ್ಮ ಪ್ರಾಥಮಿಕ ಶಾಲೆಯ ಎರಡನೆಯ ತರಗತಿಯನ್ನು ನೂತನ ವಿದ್ಯಾಲಯ ಗುಲಬರ್ಗಾದಲ್ಲಿ ಮುಗಿಸಿದರು. ಮೂರನೆಯ ತರಗತಿಯನ್ನು ಸರಕಾರಿ ಪ್ರಾಥಮಿಕ ಶಾಲೆ ಬೀದರ ನಲ್ಲಿ ನೆರವೇರಿಸಿದರು. ನಾಲ್ಕನೇ ತರಗತಿಗಾಗಿ ಅವರು ಸರಕಾರಿ ಸಿಟಿ ಕಾಲೇಜ್ ಹೈದ್ರಾಬಾದಿನಲ್ಲಿ ಸೇರಿದರು. 1940 ರಲ್ಲಿ ಹೈಯರ್ ಸೆಕಂಡರಿ ಲೀವಿಂಗ್ ಸರ್ಟಿಫಿಕೇಟ್ ಪಡೆದರು.

ಆರ್ಯ ಸಮಾಜದ ಪ್ರಭಾವ

1936 ರಿಂದ 1940 ವರೆಗೆ ನಿಜಾಮ ರಾಜ್ಯದಲ್ಲಿ ಆರ್ಯ ಸಮಾಜ ಹಿಂದುಗಳನ್ನು ಒಗ್ಗೂಡಿಸುವ ದೊಡ್ಡಕಾರ್ಯ ಮಾಡುತ್ತಿತ್ತು. ಬ್ಯಾರಿಸ್ಟರ ವಿನಾಯಕರಾವ ವೇದಾಲಂಕಾರ, ಶಾಮಲಾಲಜಿ, ಬನ್ನಿಲಾಲಜಿ, ಮತ್ತು ನರೇಂದ್ರಜಿ ಮುಂತಾದ ಆರ್ಯಸಮಾಜದ ಮುಂದಾಳುಗಳು ಜನತೆಯಲ್ಲಿ ಯುವಕರಲ್ಲಿ ಜಾಗೃತಿಯನ್ನು ಮೂಡಿಸುತ್ತಿದ್ದರು. ನಿಜಾಮನ ಸರ್ವಾಧಿಕಾರದ ವಿರುದ್ಧ ಸೆಡ್ಡುಹೊಡೆದು ನಿಂತಿದ್ದರು. ಕೇಶವರಾವ ನಿಟ್ಟೂರಕರ್ ಅವರು ಆರ್ಯ ಸಮಾಜದ ವಾರದ ಕಾರ್ಯಕ್ರಮಗಳಲ್ಲಿ ತರುಣರೊಂದಿಗೆ ಭಾಗವಹಿಸುತ್ತಿದ್ದರು. ಭಾರತೀಯ ಹಬ್ಬಗಳಾದ ಶಿವರಾತ್ರಿ, ದಸರಾ, ಹೋಳಿ ಹಬ್ಬಗಳಲ್ಲಿ ಭಾಗವಹಿಸುತ್ತಿದ್ದರು. ಆಗ ಆರ್ಯ ಸಮಾಜದ ಮುಂದಾಳುಗಳು ಹಿಂದುಗಳನ್ನು ಒಗ್ಗೂಡಿಸಲು ನಿಜಾಮ ಸರ್ಕಾರದ ಬಲಾತ್ಕಾರವನ್ನು ಎದುರಿಸಲು ಬೆಂಕಿ ಕಾರುವ ಭಾಷಣಗಳನ್ನು ಮಾಡುತ್ತಿದ್ದರು.

ನಾಗಪೂರದಲ್ಲಿ ನಿಟ್ಟೂರಕರ್

ಕೇಶವರಾವ ನಿಟ್ಟೂರಕರ್ ಅವರು ನಾಗಪೂರದ ಹಿಸ್ ಲಾಫ್ ಕಾಲೇಜಿನಲ್ಲಿ ಪ್ರವೇಶ ಪಡೆದರು. 1944ರಲ್ಲಿ ತತ್ವ ಶಾಸ್ತ್ರ, ರಾಜ್ಯ ಶಾಸ್ತ್ರ, ಅರ್ಥಶಾಸ್ತ್ರ ವಿಷಯಗಳೊಂದಿಗೆ ಬಿ.ಎ. ಪದವಿ ಪಾಸಾದರು. 1946ರಲ್ಲಿ ಯುನಿವರ್ಸಿಟಿ ಕಾಲೇಜ ಆಫ್ ಲಾ ನಾಗಪೂರದಿಂದ ಕಾನೂನು ಪದವಿ ಪಡೆದರು. 1947ರಲ್ಲಿ ಅರ್ಥಶಾಸ್ತ್ರದಲ್ಲಿ ಎಂ.ಎ. ಪದವಿಯನ್ನು ಪಡೆದರು.

1940 ರಿಂದ 1947 ಈ ಎಳುವರ್ಷಗಳಲ್ಲಿ ಕೇಶವರಾವ ನಿಟ್ಟೂರಕರ್ ಅವರು ನಾಗಪೂರದಲ್ಲಿ ವಿದ್ಯಾರ್ಥಿಯಾಗಿ ಕಳೆದರು. ಆಗ ಭಾರತ ಸ್ವಾತಂತ್ರ್ಯದ ಹೋರಾಟ ನಡೆದಿತ್ತು. 1939 ರಲ್ಲಿಯೇ ಎರಡನೆಯ ವಿಶ್ವ ಯುದ್ಧ ಪ್ರಾರಂಭವಾಗಿತ್ತು. 1940 ರಲ್ಲಿ ರಾಮಗಡದಲ್ಲಿ ಸೇರಿದ ಕಾಂಗ್ರೆಸ್ ತಮಗೆ ಸಂಪೂರ್ಣ ಸ್ವಾತಂತ್ರ್ಯ ಬೇಕೆಂದು ಘೋಷಿಸಿತ್ತು. ಅದೇ ತಿಂಗಳಲ್ಲಿ ಮುಸ್ಲಿಂ ಲೀಗ್ ತನ್ನ ಲಾಹೋರ ಸಭೆಯಲ್ಲಿ ಮುಸ್ಲಿಂರಿಗಾಗಿ ಪ್ರತ್ಯೇಕ ರಾಜ್ಯ ಬೇಕೆಂದು ತನ್ನ ಬೇಡಿಕೆ ಮುಂದಿಟ್ಟಿತ್ತು.

ಗಾಂಧೀಜಿ ಪ್ರಭಾವ

1941 ರಲ್ಲಿ ಕೇಶವರಾವ ನಿಟ್ಟೂರಕರ್ ಅವರು ಹಿಸ್‌ಲಾಫ ಕಾಲೇಜಿನಲ್ಲಿ ವಿದ್ಯಾರ್ಥಿಯಾಗಿದ್ದಾಗ ಗಾಂಧೀಜಿಯವರು ದೆಹಲಿಗೆ ಹೋಗಲು ವರ್ಧಾದಿಂದ ನಾಗಪೂರ ರೇಲ್ವೆ ನಿಲ್ದಾಣಕ್ಕೆ ಬಂದಿದ್ದರು. ವರ್ಧಾದಿಂದ ನಾಗಪೂರ ನಾಲ್ಕು ಕಿ.ಮೀ. ದೂರವಿದೆ. ಸಾಯಂಕಾಲ ಈ ಸುದ್ದಿಕೇಳಿ ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ರೇಲ್ವೆ ನಿಲ್ದಾಣಕ್ಕೆ ಹೋಗಿದ್ದರು. “ಮಹಾತ್ಮಾ ಗಾಂಧೀ ಕಿ ಜೈ” ಜಯಘೋಷ ಮೊಳಗುತ್ತಿತ್ತು ಗಾಂಧೀಜಿ ಮೂರನೆ ದರ್ಜೆಯ ಬೋಗಿಯಲ್ಲಿಯೇ ಬಾಗಿಲಲ್ಲಿ ಕೋಲು ಹಿಡಿದು ನಿಂತಿದ್ದರು. ದರಿದ್ರ ನಾರಾಯಣನಿಗೆ ಸಹಾಯ ಮಾಡಿರಿ ಎಂದು ತಮ್ಮ ಕೈ ಚಾಚಿದರು. ಅನೇಕ ಜನ ಅವರ ಕೈಯಲ್ಲಿ ಧನ ಕನಕ ತುಂಬಿದರು. ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ಪ್ರಥಮ ದರ್ಜೆಯಲ್ಲಿಯೇ ಮಹಾತ್ಮಾ ಗಾಂಧೀಜಿಯವರ ಆಕರ್ಷಣೆಗೆ ಪ್ರಭಾವಕ್ಕೆ ಒಳಗಾದರು.

ನೆಹರು ದರ್ಶನ

1941 ರಲ್ಲಿ ಪಂಡಿತ ಜವಾಹರಲಾಲ ನೆಹರು ಅವರು ನಾಗಪುರಕ್ಕೆ ಭೇಟಿ ನೀಡಿದರು. ಅವರು ಅಲ್ಲಿಯ ಕಾಂಗ್ರೆಸ್ ಕಾರ್ಯಕರ್ತರನ್ನು ಸಂಬೋಧಿಸಿ ಮಾತನಾಡಿದರು. ಕೇಶವರಾವ ನಿಟ್ಟೂರಕರ್ ಅವರು ತಮ್ಮ ಸಂಗಡಿಗರೊಂದಿಗೆ ಭಾಷಣ ಕೇಳಲು ಹೋಗಿದ್ದರು. ಅವರ ಭಾಷಣ ಪ್ರಭಾವ ಬೀರಿತು.

ಆರ್.ಎಸ್.ಎಸ್. (ರಾಷ್ಟ್ರೀಯ ಸ್ವಯಂ ಸೇವಕ ಸಂಘ) ಸಂಸ್ಥಾಪಕ ದಿವಂಗತ ಕೇಶವರಾವ ಹೆಡಗೆವಾರ ಅವರಿಗೆ ಶ್ರದ್ಧಾಂಜಲಿ ಸಲ್ಲಿಸಲು ಬೃಹತ್ ಪಥಸಂಚಲನ ನಾಗಪುರದಲ್ಲಿ ಕೈಗೊಳ್ಳಲಾಗಿತ್ತು ಕೇಶವರಾವ ನಿಟ್ಟೂರಕರ್ ಅವರು ಭಾಗವಹಿಸಿದ್ದರು. ಖಾಕಿ ಚಡ್ಡಿ ಬಿಳಿ ಅಂಗಿ, ಕರಿಯ ಟೋಪಿ, ಕೈಯಲ್ಲಿ ಲಾರಿ. ಅದೊಂದು ಅನುಭವ ಅವರಿಗೆ ಆಯಿತು.

“ರಾಡಿಕಲ್ ಹ್ಯೂಮ್ಯಾನಿಸ್ಟ್” ವಾರ ಪತ್ರಿಕೆ ಓದಿ ಎಂ.ಎನ್ ರಾಯ ಅವರ ವಿಚಾರಗಳನ್ನು ಕೇಶವರಾವ ನಿಟ್ಟೂರಕರ್ ಅವರು ಗ್ರಹಿಸಿದ್ದರು ಅವರ ಮನಸ್ಸು ಕಮ್ಯೂನಿಸ್ಟ್ ವಿಚಾರಗಳ ಕಡೆಗೆ ವಾಲಿತ್ತು. ಮುಂಬಯಿಯಿಂದ ಪ್ರಕಾಶನವಾಗುತ್ತಿದ್ದ ಸದಾನಂದ ಅವರು ಸಂಪಾದಕರಾಗಿದ್ದ “ಪ್ರಿ ಪ್ರೆಸ್ ಜರ್ನಲ್” ದಿನಪತ್ರಿಕೆ ಅವರಿಗೆ ಮೆಚ್ಚಿನ ಪತ್ರಿಕೆಯಾಗಿತ್ತು. ಕಲ್ಕತ್ತಾದಿಂದ ಪ್ರಕಟವಾಗುತ್ತಿದ್ದ “ಅಮೃತಬಜಾರ ಪತ್ರಿಕಾ” ಓದುತ್ತಿದ್ದರು. ಗಾಂಧೀಜಿಯವರ ಮುಖವಾಣಿಯಂತಿದ್ದ “ಹರಿಜನ” ವಾರ ಪತ್ರಿಕೆ ಓದುತ್ತಿದ್ದರು.

ಚಲೆಜಾವು ಚಲುವಲಿಯಲ್ಲಿ ಬಂಧನ.

8 ಆಗಷ್ಟ 1942ರಂದು ಮುಂಬಯಿಯಲ್ಲಿ ಅಖಿಲ ಭಾರತ ಕಾಂಗ್ರೆಸ್ ಕಮಿಟಿಯ ಐತಿಹಾಸಿಕ ಸಭೆ ಜರುಗಿತು. ಗಾಂಧೀಜಿಯವರು “ಮಾಡು ಇಲ್ಲವೇ ಮಡಿ” ಕರೆನೀಡಿದರು. ಬ್ರಿಟಿಷರಿಗೆ “ಭಾರತದಿಂದ ತೊಲಗಿರಿ” ಎಂಬ ನಿರ್ದೇಶನ ನೀಡಿದರು. ಈ ಕಾರಣದಿಂದ ಗಾಂಧೀಜಿ ಮುಂತಾದ ಪ್ರಮುಖ ಮುಂದಾಳುಗಳನ್ನು ಬಂಧಿಸಿ ಜೈಲಿಗೆ ಸೇರಿಸಲಾಯಿತು. ಇಡೀ ದೇಶದ ತುಂಬಾ ಪ್ರತಿಭಟನೆ ಪ್ರದರ್ಶನಗಳು ನಡೆದವು. ಕಾನೂನು ವ್ಯವಸ್ಥೆ ಹದಗೆಟ್ಟಿತ್ತು. ಕೇಶವರಾವ ನಿಟ್ಟೂರಕರ್ ಅವರು ಕೂಡಾ ಪ್ರತಿಭಟನಾ ಪ್ರದರ್ಶನದಲ್ಲಿ ಹಿಸ್‌ಲಾಫ್ ಕಾಲೇಜು ವಿದ್ಯಾರ್ಥಿಗಳೊಡನೆ ಭಾಗವಹಿಸಿದ್ದರು. ನೂರಾರು ಜನರನ್ನು ಬಂಧಿಸಿ ಜೇಲು ಸೇರಿಸಲಾಯಿತು. ನಿಟ್ಟೂರಕರ ಅವರನ್ನು 9-00 ಆಗಷ್ಟ 1942ರಂದು ಮದ್ಯಾಹ್ನ ಬಂಧಿಸಲಾಯಿತು. ರಾತ್ರಿ ಎಲ್ಲಾ ನಾಗಪೂರದ ಪೋಲಿಸ್ ಸ್ಟೇಷನ್‌ದಲ್ಲಿ ಇಡಲಾಗಿತ್ತು. ಮುಂಜಾನೆ ಅವರೊಡನೆ 40 ವಿದ್ಯಾರ್ಥಿಗಳನ್ನು ನಾಗಪೂರದ ಕೇಂದ್ರ ಕಾರಾಗೃಹದಲ್ಲಿ 10 ಆಗಷ್ಟ, 1942ರಲ್ಲಿ ಡಿಫೆನ್ಸ್ ಇಂಡಿಯಾ ಆಕ್ಟದ ಅಡಿಯಲ್ಲಿ ಬಂಧಿಸಲಾಯಿತು. ಎರಡು ತಿಂಗಳು ದೇಶದಲ್ಲೆಲ್ಲಾ ಹಾಹಾಕಾರ ಏರ್ಪಟ್ಟಿತ್ತು. ಅವರು ತಮ್ಮ ಬಿಡುಗಡೆಯ ನಂತರ ತಮ್ಮ ಗ್ರಾಮ ನಿಟ್ಟೂರ(ಬಿ) ಸೇರಿದರು. ಹಿಸ್‌ಲಾಫ್ ಕಾಲೇಜು ನಾಗಪೂರದ ಪ್ರಿನ್ಸಿಪಾಲರು ನವೆಂಬರ್ 1942ರಲ್ಲಿ ಕೂಡಲೇ ಪ್ರಾರಂಭಿಸಲಾಗುತ್ತಿದೆ. ವಿದ್ಯಾರ್ಥಿಗಳು ಕಾಲೇಜಿಗೆ ಬರಬೇಕೆಂದು ತಿಳಿಸಿದರು. 1942 ಡಿಸೆಂಬರ್‌ದಲ್ಲಿ ಪುನಃ ಕೇಶವರಾವ ನಿಟ್ಟೂರಕರ್ ಅವರು ಕಾಲೇಜಿಗೆ ಬಂದು ಅಭ್ಯಾಸದಲ್ಲಿ ತೊಡಗಿದರು.

ಆಗ ದೇಶಭಕ್ತಿ ಎಲ್ಲಾ ಕಡೆಗೂ ತುಂಬಿತ್ತು. ಜಯಪ್ರಕಾಶ ನಾರಾಯಣ, ರಾಮನೋಹರ ಲೋಹಿಯಾ ಮುಂತಾದವರು ಬ್ರಿಟಿಷರು ತಮ್ಮ ಜೀವ ಉಳಿಸಿಕೊಳ್ಳಲು ಭಾರತದಿಂದ ತೊಲಗಲು ಯತ್ನಿಸುವಂತೆ ಮಾಡಿದರು. 1942ರಲ್ಲಿ ಕಮುನಿಸ್ಟರು, ಬಹುಸಂಖ್ಯೆಯ ಮುಸ್ಲಿಮರು ಹಾಗೂ ದಲಿತರು ಭಾರತದ ಸ್ವಾತಂತ್ರ್ಯದ ಮುಖ್ಯ ಪ್ರವಾಹದಲ್ಲಿ ಸೇರಲಿಲ್ಲ. ಕಾಂಗ್ರೆಸ್ ತನ್ನ ಹೋರಾಟ ಮುಂದುವರೆಸಿತು. ನೇತಾಜಿ ಸುಭಾಷ್ ಚಂದ್ರ ಭೋಸ್ ಅವರು ಸಿಂಗಾಪೂರದಲ್ಲಿ ಜಪಾನ್ ಸಹಾಯದಿಂದ ಸ್ವತಂತ್ರ ಭಾರತ ಸರ್ಕಾರದ ಉದ್ಘಾಟನೆ ಮಾಡಿದರು. 8 ಆಗಷ್ಟ 1945 ರಲ್ಲಿ ವರ್ಧಾದಲ್ಲಿ ಭಾರತೀಯ ರಾಷ್ಟ್ರೀಯ ಕಾರ್ಯಕಾರಿ ಸಮಿತಿಯ ಸಭೆ ಸೇರಿತು. ಲಾ ಕಾಲೇಜ್ ನಾಗಪೂರ ವಿದ್ಯಾರ್ಥಿಗಳೊಂದಿಗೆ ಕೇಶವರಾವ ನಿಟ್ಟೂರಕರ್ ಅವರು 9 ಆಗಷ್ಟ 1945 ರಂದು ಈ ಸಭೆಯನ್ನು ವೀಕ್ಷಿಸಿದರು.

ವಲ್ಲಭಭಾಯಿ ಪಟೇಲ ದರ್ಶನ

ಆ ಸಭೆಗೆ ಪಂಡಿತ ನೆಹರು, ಸರದಾರ ವಲ್ಲಭಭಾಯಿ ಪಟೇಲ ಆಗಮಿಸಿದ್ದರು. ಮಾಹಾತ್ಮಾಗಾಂಧೀಜಿಯವರು ಹಿಂದಿ ಪ್ರಚಾರ ಸಭಾ ಅವರಣದಲ್ಲಿ ಭಾಷಣಮಾಡುತ್ತಿರುವುದನ್ನು ಕೇಳಿ ವಿದ್ಯಾರ್ಥಿಗಳೊಂದಿಗೆ ಕೇಶವರಾವ ನಿಟ್ಟೂರಕರ್ ಅವರು ಧಾವಿಸಿ ಬಂದು ಅವರ ಮಾತುಗಳನ್ನು ಕೇಳಲು ಕುಳಿತರು. ಆದರೆ ಜನರ ಗದ್ದಲ ಬಹಳವಾದುದರಿಂದ ಮಾಹಾತ್ಮಾಜೀಯವರು ಸೇವಾ ಗ್ರಾಮದಲ್ಲಿ ಸಾಯಂಕಾಲ ಪ್ರಾರ್ಥನಾ ಸಭೆಯಲ್ಲಿ ಮಾತಾಡುವುದಾಗಿ ತಿಳಿಸಲಾಯಿತು. ಕೇಶವರಾವ ನಿಟ್ಟೂರಕರ್ ಅವರು ಸೇವಾಗ್ರಾಮಕ್ಕೆ ಹೋದರು. ಗಾಂಧೀಜಿಯವರ ಕಾರ್ಯದರ್ಶಿ ಪ್ಯಾರೆಲಾಲ ಅವರನ್ನು ಕಂಡರು ಆಗ ಗಾಂಧೀಜಿ ಯವರೊಡನೆ ಖ್ಯಾತ ವಿದೇಶಿ ಪತ್ರಕರ್ತ, ಯು.ಎಸ್.ಎ. ದ ಲೂಯಿಸ್ ಫಿಷರ್ ಸಂದರ್ಶನ ತೆಗೆದುಕೊಳ್ಳುತ್ತಿದ್ದರು. ಕೇಶವರಾವ ನಿಟ್ಟೂರಕರ್ ಅವರು ಅತ್ಯಂತ ಸಮೀಪದಿಂದ ಗಾಂಧೀಜಿಯವರನ್ನು ವೀಕ್ಷಿಸಿದರು. ಇವರ ವ್ಯಕ್ತಿತ್ವದ ಮೇಲೆ ಗಾಂಧೀಜಿಯರ ಪ್ರಭಾವ ಬೀರಲು ಈ ಸನ್ನಿವೇಶ ಕಾರಣವಾಯಿತು. ಗಾಂಧೀಜಿಯವರು ತಮ್ಮ ಪ್ರಾರ್ಥನಾ ಸಭೆಯಲ್ಲಿ ವೈಯಕ್ತಿಕ ಮತ್ತು ಸಾರ್ವಜನಿಕ ಜೀವನದಲ್ಲಿ ಶಿಸ್ತಿನ ಮಹತ್ವವನ್ನು ಕುರಿತು ತಿಳಿಸಿದರು. ಹಿಂದಿ ರಾಷ್ಟ್ರ ಭಾಷೆಯಾಗಿದೆ, ದೇಶದಲ್ಲಿ ಒಗ್ಗಟ್ಟು ಮತ್ತು ರಾಷ್ಟ್ರೀಯತೆ ಬೆಳೆಸಲು ಹಿಂದಿ ಭಾಷೆಯನ್ನು ಬೆಳೆಸಬೇಕೆಂದು ಹೇಳಿದರು.

ವಕೀಲ ವೃತ್ತಿ ಪ್ರಾರಂಭ

1947ರಲ್ಲಿ ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ಎಂ.ಎ. , ಎಲ್.ಎಲ್.ಬಿ ವದವಿಧರರಾಗಿದರು. 1948 ಜನವರಿಯಲ್ಲಿ ಹೈದ್ರಾಬಾದ್ ಹೈಕೋರ್ಟ್ ವತಿಯಿಂದ ಪ್ಲೀಡರ್ ಸರ್ಟಿಫಿಕೇಟ್ ದೊರಕಿತು. ನಿಟ್ಟೂರ ಗ್ರಾಮದಿಂದ ಎತ್ತಿನ ಗಾಡಿಯಲ್ಲಿ ಕೂತು ಹಲಬರ್ಗಾ ರೇಲ್ವೆ ನಿಲ್ದಾಣಕ್ಕೆ ಬಂದು ಬೀದರಕ್ಕೆ 30 ಜನವರಿ 1948 ರಂದು ವಕಾಲತ್ತು ವೃತ್ತಿಗಾಗಿ ಬಂದರು ಇವರು ರೈಲು ಏರುತ್ತಿದ್ದಂತೆಯೇ ಗಾಂಧೀಜಿಯವರು ಗುಂಡಕ್ಕೆ ಕೊಲ್ಲಲ್ಪಟ್ಟರು ಎಂಬ ಸುದ್ದಿ ತಿಳಿಯಿತು. ಬಹಳ ವ್ಯಥೆಪಟ್ಟರು. 1948 ರಲ್ಲಿ ಜಿಲ್ಲಾ ನ್ಯಾಯವಾದಿಗಳ ಸಂಘ ಬೀದರದಲ್ಲಿ ಪ್ರವೇಶ ಪಡೆದರು. ಹಿರಿಯ ವಕೀಲರಾದ

ನಾರಾಯಣರಾವ್ ಎಳನೂರಕರ್ ಅವರಲ್ಲಿ ಜೂನಿಯರ್ ಆಗಿ ಕಾರ್ಯ ಮಾಡತೊಡಗಿದರು. ಬೀದರದಲ್ಲಿ ನಡೆದ ಮಹಾತ್ಮಾ ಗಾಂಧೀಜಿಯವರ ಶ್ರದ್ಧಾಂಜಲಿ ಸಭೆಯ ಅಧ್ಯಕ್ಷತೆ ವಹಿಸಿ ಗಾಂಧೀಜಿಯವರು ದೇಶದ ಸ್ವಾತಂತ್ರ್ಯಕ್ಕಾಗಿ ಮಾಡಿದ ಕಾರ್ಯಗಳನ್ನು ಸ್ಮರಿಸಿದರು.

ಶ್ರೀ ಕೇಶವರಾವ್ ನಿಟ್ಟೂರಕರ್ ಅವರು ನಿಜಾಮ ಸರಕಾರದ ದಬ್ಬಾಳಿಕೆಯ ವಿರುದ್ಧ ರಜಾಕಾರರ ಅತ್ಯಾಚಾರದ ವಿರುದ್ಧ ಭೂಗತ ಚಳುವಳಿಯಲ್ಲಿ ತೊಡಗಿದರು. ಆಗ ಹಿಂದುಗಳು ಹೆದರಿ ಭಾರತ ಒಕ್ಕೂಟದಲ್ಲಿದ್ದ ಸೋಲಾಪೂರ, ಪುಣೆ, ಪಂಥರಪೂರ ಮುಂತಾದ ಮಹಾರಾಷ್ಟ್ರ ಪ್ರದೇಶಗಳಿಗೆ ಗುಳಿ ಹೋಗಿದ್ದರು. ಇವರು ಸೋಲಾಪೂರ ಶಿಬಿರ, ಉದಗೀರ, ತೊಂಡಚೇರ, ಬಸಲಗಾ, ಕವಳಖೇಡ ಗ್ರಾಮಗಳಲ್ಲಿ ಭೂಗತ ಕಾರ್ಯಗಳಲ್ಲಿ ತೊಡಗಿದ್ದರು. ಆಗ ಹಳ್ಳಿಗಳಲ್ಲಿ ಜೀವನ ಮಾಡುವುದು ರಜಾಕಾರರ ಅತ್ಯಾಚಾರದಿಂದ ಸಹಿಸಲಸದಳವಾಗಿತ್ತು.

ಹೈದ್ರಾಬಾದ ಕರ್ನಾಟಕ ವಿಮೋಚನೆ

17 ಸೆಪ್ಟೆಂಬರ್ 1948 ರಲ್ಲಿ ಸರಾದರ ಪಟೇಲ ಅವರು ಪೋಲಿಸ್ ಕಾರ್ಯಾಚರಣೆಗೆ ಆದೇಶ ನೀಡಿದರು. ಮಿಲಿಟರಿ ಕಮಾಂಡರ್ ಜನರಲ್ ಜಿ.ಎನ್.ಚೌಧರಿ ಇದ್ದರು. ನಿಜಾಮ ರಾಜ್ಯ ಭಾರತ ಒಕ್ಕೂಟ ಸರಕಾರದಲ್ಲಿ 17 ಸೆಪ್ಟೆಂಬರ್ 1948 ರಲ್ಲಿ ಸೇರ್ಪಡೆಯಾಯಿತು. ಹೈದ್ರಾಬಾದ ಕರ್ನಾಟಕ ನಿಜಾಮನಿಂದ ವಿಮೋಚನೆಯಾಯಿತು. ಪೋಲೀಸ್ ಆಕ್ಟ್ ನಡೆದಾಗ ಕೇಶವರಾವ್ ನಿಟ್ಟೂರಕರ್ ಅವರನ್ನು ಬೀದರ ಪೋಲಿಸ್ ಸ್ಟೇಷನ್ ದಲ್ಲಿ ಸಂರಕ್ಷಣೆಗಾಗಿ ಇಟ್ಟುಕೊಳ್ಳಲಾಗಿತ್ತು.

ಹಿಂದುಗಳು ಮುಸ್ಲಿಂ ರಜಾಕಾರರೊಡನೆ ಸೇಡು ತೀರಿಸಿಕೊಳ್ಳಲು ನಿಂತರು. ಕೆಲವು ದಿನ ಧಾರಾಕಾರ ಮಳೆ ಬೀಳುತ್ತಿತ್ತು ಒಂದು ವಾರ ಇವರು ನಿಟ್ಟೂರ ಗ್ರಾಮದಲ್ಲಿ ಕಳೆದರು. ನಂತರ ಇವರನ್ನು ಕಾಂಗ್ರೆಸ್ ಸಮಿತಿಯಿಂದ ಶಾಂತಿ ಸ್ಥಾಪನೆಗಾಗಿ ಜನವಾಡಾ ತಾಲೂಕಾದ ಸರ್ವಾಧಿಕಾರಿಯನ್ನಾಗಿ ನೇಮಿಸಲಾಯಿತು. ಸಂಗಡ ಒಬ್ಬ ತಹಸೀಲ್ದಾರ ಇಬ್ಬರು ಸಬ್ ಇನ್ಸ್‌ಪೆಕ್ಟರ್ಸ್, ಇಬ್ಬರು ಪೋಲಿಸ್ ರಿರುತ್ತಿದ್ದರು. ಆಗ ಬರಗಾಲ ಕೂಡಾ ಇತ್ತು ಇದು ಎರಡು ವರ್ಷ ನಡೆಯಿತು. 60-80 ಗ್ರಾಮಗಳನ್ನು ತಿರುಗಾಡಿದರು.

ಈಗ ಅಂಧ್ರಪ್ರದೇಶದಲ್ಲಿರುವ ಕಂಗಟಿ, ತಡಕಲ್ ಗ್ರಾಮಗಳು ಇದರಲ್ಲಿ ಸೇರಿದ್ದವು. ಜನವಾಡಾ ಮತ್ತು ಔರಾದಗಳಲ್ಲಿ ಕಾಂಗ್ರೆಸ್ ಕಾರ್ಯಾಲಯಗಳಿದ್ದವು. ಜಿಲ್ಲೆಯಲ್ಲಿ ಬರಗಾಲವಿತ್ತು ರೈತರ ಬವಣೆ ನಿವಾರಿಸಲು ಹಾಗೂ ದನಗಳಿಗೆ ಮೇವಿನ ವ್ಯವಸ್ಥೆಗಾಗಿ ಇವರ ಸಹಾಯವನ್ನು ಅಧಿಕಾರಿಗಳು ಪಡೆದುಕೊಂಡರು. ಆಗ ಬೀದರ ಜಿಲ್ಲಾಧಿಕಾರಿ ಆರ್. ಜಿ. ರೆಬೆಲ್ಲೊ ಐ.ಎ.ಎಸ್. ಇದ್ದರು. ಇವರು ಶಿಫಾರಸ್ಸು ಮಾಡಿದವರಿಗೆ ಧನಸಹಾಯ ಮಾಡಲಾಯಿತು. ಮುಂದೆ ಹೊಸ ಆಡಳಿತಾಧಿಕಾರಿ ಮೇಜರ್ ಬೋಗಾ ಐ. ಎ.ಎಸ್. ಆಗಮಿಸಿದರು. ಅವರು ಮತ್ತು ಅವರ ಶ್ರೀಮತಿಯವರು ಕೇಶವರಾವ ನಿಟ್ಟೂರಕರ್ ಅವರಿಗೆ ಆತ್ಮೀಯರಾಗಿದ್ದು ಬೀದರ ಸುತ್ತಮುತ್ತಲಿನ ಗ್ರಾಮಗಳ ಜನರಿಗೆ ಸೇವೆ ಸಲ್ಲಿಸಿದರು.

ಬೀದರಕ್ಕೆ ನೆಹರು ಅವರ ಭೇಟಿ

1948ರ ಡಿಸೆಂಬರ ತಿಂಗಳಲ್ಲಿ ಪಂಡಿತ ಜವಾಹರಲಾಲ ನೆಹರು ಮತ್ತು ಮೌಲಾನಾ ಅಬ್ದುಲ ಕಲಂ ಆಜಾದ ಅವರು ಬೀದರಕ್ಕೆ ಭೇಟಿ ನೀಡಿದರು. ಹಿರಿಯ ಕಾಂಗ್ರೆಸ್ ಕಾರ್ಯಕರ್ತರಾದ ಶ್ರೀನಿವಾಸರಾವ ಏಖೆಳ್ಳಿಕರ್, ಶೇಷರಾವ ಕಾಮತಿಕರ್, ಬಾಪುರಾವ ದೇಶಪಾಂಡೆ ಮತ್ತು ಕೇಶವರಾವ ನಿಟ್ಟೂರಕರ್ ಅವರು ಹಬ್ಬಿಕೋಟ್ ಅತಿಥಿ ಗೃಹದಲ್ಲಿ ಈ ಮಹನೀಯರನ್ನು ಭೇಟಿ ಮಾಡಿದರು. ಆಗ ನೆಹರು ಕ್ರಿಡಾಂಗಣ ಬೀದರ ದಲ್ಲಿ ಸಮೀಪದಿಂದ ಅವರ ಭಾಷಣ ಕೇಳುವ ಸೌಭಾಗ್ಯ ಇವರಿಗೆ ದೊರಕಿತ್ತು.

1951ರಲ್ಲಿ ಕಾಂಗ್ರೆಸ್ ಸಂಘಟನೆಯ ಚುನಾವಣೆ ನಡೆಯಿತು. ಇವರ ಶಿಕ್ಷಣ ಪ್ರಾಮಾಣಿಕತೆ ಗುರುತಿಸಿ ಔರಾದ ಮತ್ತು ಭಾಲ್ಕಿ ತಾಲೂಕಾ ಕಾಂಗ್ರೆಸ್ ಅಧ್ಯಕ್ಷರನ್ನಾಗಿ ಆಯ್ಕೆ ಮಾಡಲಾಯಿತು. ಜಿಲ್ಲಾ ಕಾಂಗ್ರೆಸ್ ಸಮಿತಿಯ ಜನರಲ್ ಕಾರ್ಯದರ್ಶಿಯಾಗಿ ಮೂರು ವರ್ಷ ಇವರು ಸೇವೆಸಲ್ಲಿಸಿದ್ದಾರೆ. ಇವರನ್ನು ಅಖಿಲ ಭಾರತ ಕಾಂಗ್ರೆಸ್ ಕಮೀಟಿಯ ಸದಸ್ಯರನ್ನಾಗಿ ಆಯ್ಕೆ ಮಾಡಲಾಯಿತು.

ಭಾಲ್ಕಿಗೆ ಆಗಮನ

1952ರಲ್ಲಿ ಖ್ಯಾತ ವಕೀಲರಾದ ವೈಜಿನಾಥರಾವ ಮೃತರಾದರು. ಅಲ್ಲಿಯ ಜನ ಕೇಶವರಾವ ನಿಟ್ಟೂರಕರ್ ಅವರು ಭಾಲ್ಕಿಗೆ ವಕೀಲಿ ವೃತ್ತಿಗೆ ಬರಲು ಒತ್ತಾಯಿಸಿದರು. ಅವರು ಭಾಲ್ಕಿಯಲ್ಲಿ ತಮ್ಮ ವಕೀಲಿ ವೃತ್ತಿ ಪ್ರಾರಂಭಿಸಿದರು. ಕೇಶವರಾವ ನಿಟ್ಟೂರಕರ್ ಅವರಿಗೆ ಸಭ್ಯ ವಕೀಲರಾದ ಮಾಧವರಾವ ಜವಳಗೆಕರ ಅವರ ಸಂಪರ್ಕ ಬಂತು ಭಾಲ್ಕಿಯಲ್ಲಿ ಧಾರ್ಮಿಕ, ಸ್ವಾಮತಾಭಿಮಾನ, ಪರಮತ ವೈರ, ಜಾತೀಯತೆ ಹಿಡುವಳಿದಾರರ ದೌರ್ಜನ್ಯ ತುಂಬಿ, ಆರೋಗ್ಯವಂತ ಸಾರ್ವಜನಿಕ ಜೀವನಕ್ಕೆ ಆಸ್ಪದವೇ ಇರಲಿಲ್ಲ. ಆದ್ದರಿಂದ 1956-57 ರಲ್ಲಿ ಕೇಶವರಾವ ನಿಟ್ಟೂರಕರ್ ಅವರು ಕ್ರಿಯಾಶೀಲ ರಾಜಕಾರಣದಿಂದ ದೂರ ಉಳಿದರು. ಶ್ರೀ ವಿನೋಬಾ ಭಾವೇ ಯವರ ಸರ್ವೋದಯ ಚಳುವಳಿಯಲ್ಲಿ ಕೇಶವರಾವ ನಿಟ್ಟೂರಕರ್ ಅವರು ಭಾಗವಹಿಸಿದರು. ವಿನೋಬಾ ಅವರ ಅನುಯಾಯಿ ಶಂಕರದೇವ ಅವರೊಡನೆ ಬೀದರ ಜಿಲ್ಲೆಯಲ್ಲಿ ತಿರುಗಾಡಿ ಭೂದಾನ ಚಳುವಳಿಯಲ್ಲಿ ನಿರತರಾದರು. ಭೂಮಿ ಇಲ್ಲದವರಿಗೆ ಭೂಮಿ ವಿತರಣೆ ಮಾಡುವವರಲ್ಲಿ ಬೀದರ ಜಿಲ್ಲೆಯಲ್ಲಿ ಕೇಶವರಾವ ನಿಟ್ಟೂರಕರ್ ಅವರು ಒಬ್ಬರಾಗಿದ್ದಾರೆ.

ಭಾರತ ಸೇವಕ ಸಮಾಜ ಸಂಘಟನೆ

1957 ರಿಂದ 1960ರ ವರೆಗೆ ಶ್ರೀ ಗುಲ್ಜಾರಿಲಾಲ್ ನಂದಾ ಅವರು ಭಾರತ ಸೇವಕ ಸಮಾಜ ಸಂಘಟನೆಯನ್ನು ಭಾರತದ ಎಲ್ಲಾ ರಾಜ್ಯಗಳಲ್ಲಿ ಪ್ರಾಂಭಿಸುವಂತೆ ಉತ್ತೇಜನ ನೀಡಿದರು. ಬೀದರ ಜಿಲ್ಲೆಯಲ್ಲಿ ಹೀರಾಚಂದ ವಾಘಮಾರೆಯವರು ಈ ಕಾರ್ಯದ ಮುಂದಾಳತ್ವ ವಹಿಸಿದರು. ಶಿಕ್ಷಣ ಸಂಸ್ಥೆಗಳಲ್ಲಿ ಈ ಸಂಘಟನೆ ಬೆಳೆಯಲು ಕೇಶವರಾವ ನಿಟ್ಟೂರಕರ್ ಅವರನ್ನು ಬೆಂಬಲಿಸಿದರು. ಭಾತಂಬ್ರಾ ಪ್ರಾಥಮಿಕ ಶಾಲೆಯ ಆವರಣದಲ್ಲಿ 1957ರಲ್ಲಿ ಅವರು ಭಾರತ ಸೇವಕ ಸಮಾಜದ ಒಂದು ದೊಡ್ಡ ಶಿಬಿರ ಏರ್ಪಡಿಸಿದರು. ಇದು ಒಂದು ವಾರದ ಶಿಬಿರವಾಗಿತ್ತು. ಈ ಶಿಬಿರದ ಮುಕ್ತಾಯ ಸಮಾರಂಭಕ್ಕೆ ಗೃಹ ಮಂತ್ರಿಗಳಾದ ಪೂಣಚ್ಚ ಅವರು ಆಗಮಿಸಿದ್ದರು. ಇನ್ನೊಂದು

ಶಿಬಿರವನ್ನು ಪ್ರಕಾಶ ವಿದ್ಯಾಲಯ ಘಾಟಬೋರಾಳದಲ್ಲಿ ಏರ್ಪಡಿಸಲಾಯಿತು. ರಾಷ್ಟ್ರೀಯತೆ, ನೈತಿಕತೆ ಮತ್ತು ಶಿಸ್ತು ಬೆಳೆಯಿಸುವುದು ಈ ಶಿಬಿರದ ಉದ್ದೇಶವಾಗಿತ್ತು. ಇದು ಕೂಡಾ ಯಶಸ್ವಿ ರೀತಿಯಲ್ಲಿ ಜರುಗಿತು. ಗುಲಬರ್ಗಾದ ಎನ್.ವಿ., ಹೈಸ್ಕೂಲ್ ಆವರಣದಲ್ಲಿ ಭಾರತ ಸೇವಕ ಸಮಾಜ ಶಾಖೆ ಏರ್ಪಡಿಸಿದ ಸಮಾರಂಭದಲ್ಲಿ ಕೇಶವರಾವ ನಿಟ್ಟೂರಕರ್ ಅವರು ಭಾಗವಹಿಸಿದರು.

ವಿಧಾನ ಪರಿಷತ್ತಿನೆಡೆಗೆ ಹೆಜ್ಜೆ

ಹೀಗೆ ರಾಜಕೀಯ ರಹಿತ ಚಟುವಟಿಕೆಗಳಲ್ಲಿ ಕೇಶವರಾವ ನಿಟ್ಟೂರಕರ್ ಅವರು ಕಾಲ ಕಳೆಯುತ್ತಿದ್ದಾಗ 1958 ಮೇ ತಿಂಗಳಲ್ಲಿ ಭಾಲ್ಕಿಯಿಂದ ಒಂದು ಟೆಲಿಗ್ರಾಮ ಬಂತು. ಮೈಸೂರು ಕಾಂಗ್ರೆಸ್ ಕಮಿಟಿ ಬೆಂಗಳೂರು ವತಿಯಿಂದ ಶಿಕ್ಷಕರ ಮತಕ್ಷೇತ್ರ (ಉತ್ತರ) ದಿಂದ ಮೈಸೂರು ವಿಧಾನ ಪರಿಷತ್ತಿಗೆ ತಾವು ಬೆಳಗಾವಿಗೆ ಹೋಗಿ ನಾಮಪತ್ರ ಸಲ್ಲಿಸಬೇಕೆಂದು ತಿಳಿಸಲಾಗಿತ್ತು. ಶಾಸಕ ಮುರಲಿಧರರಾವ ಕಾಮತಿಕರ ಅವರಿಗೆ ತಮ್ಮ ಅಶಕ್ತತೆ ತಿಳಿಸಿದರು. ಆದರೆ ಯಾವುದೇ ಸ್ಥಿತಿಯಲ್ಲಿ ತಾವು ನಾಮಪತ್ರ ಸಲ್ಲಿಸಬೇಕೆಂದು ಅವರು ಒತ್ತಾಯಿಸಿದರು. ಇವರ ಹತ್ತಿರ ಹಣವಿರಲಿಲ್ಲ. ವೀರಶೆಟ್ಟಿ ಕುಶನೂರ, ಶಂಕರರಾವ ಶಟಕಾರ ವಕೀಲರು ಇವರಿಗೆ ಸಹಾಯ ಮಾಡಿದರು. ಶಂಕರರಾವ ಶಟಕಾರ ಅವರು ಅವರ ಜೊತೆಯಲ್ಲಿ ಬೆಳಗಾವಿಗೆ ಬಂದು ನಾಮಪತ್ರ ಸಲ್ಲಿಸಲು ನೆರವಾದರು. ಆನಂತರ ಪ್ರಚಾರ ಮಾಡಲು ಇವರ ಹತ್ತಿರ ಹಣವಿರಲಿಲ್ಲ. ಶ್ರೀ ಮಾಣಿಕರಾವ ಪುಲಿಕರ ರೂ. 900 ಕೊಟ್ಟರು. ಉತ್ತರ ಕರ್ನಾಟಕದ ಶಿಕ್ಷಣ ಸಂಸ್ಥೆಗಳಿಗೆ ಪತ್ರಗಳನ್ನು ರವಾನಿಸಲಾಯಿತು. ಇವರ ಸಹೋದರ ಗೋವಿಂದರಾವ ಅವರನ್ನು ಪ್ರಚಾರಕ್ಕಾಗಿ ಬಿಜಾಪೂರಕ್ಕೆ ಕಳುಹಿಸಲಾಯಿತು. ಚಂದ್ರಶೇಖರ ಪಾಟೀಲ ಮಾಹಾಗಾಂವ ಅವರು ಗುಲಬರ್ಗಾದಲ್ಲಿ ಸಹಾಯ ಮಾಡಿದರು. ಧಾರವಾಡದಲ್ಲಿ ಜಿ.ವಿ. ಹಳ್ಳಿಕೇರಿ ಅವರು ಪತ್ರಿಕಾ ಹೇಳಿಕೆಗಳನ್ನು ನೀಡಿ ಸಹಕರಿಸಿದರು. ಪಾಟೀಲ ಪುಟ್ಟಪ್ಪ ಅವರು ಜಿ.ವಿ. ಹಳ್ಳಿಕೇರಿ ಅವರಿಗೆ ಆತ್ಮೀಯರಾಗಿದ್ದರು. ಅವರು ತಮ್ಮ “ಪ್ರಪಂಚ” ಪತ್ರಿಕೆಯ ಮೂಲಕ ಆಗತ್ಯ ಪ್ರಚಾರ ಮಾಡಿದರು. 1958 ಮೇ ತಿಂಗಳಲ್ಲಿ ಎಂಟು ಜಿಲ್ಲೆಗಳನ್ನೊಳಗೊಂಡ ಉತ್ತರ ಕರ್ನಾಟಕ ಶಿಕ್ಷಕರ ಮತಕ್ಷೇತ್ರಕ್ಕೆ ಕಾಂಗ್ರೆಸ್ ಪ್ರತಿನಿಧಿಯಾಗಿ ಅವರನ್ನು ಆಯ್ಕೆ

ಮಾಡಲಾಯಿತು. ಐದು ನವೆಂಬರ್ 1958 ರಂದು ವಿಧಾನ ಪರಿಷತ್ತಿ ಸದಸ್ಯರಾಗಿ ಪ್ರತಿಜ್ಞಾ ವಿಧಿಯನ್ನು ವಿಧಾನ ಸೌಧ ಬೆಂಗಳೂರಿನಲ್ಲಿ ಸ್ವೀಕರಿಸಿದರು. ಅವರು ಮಾಣಿಕರಾವ ಪುಲಿಕರ ಅವರೊಂದಿಗೆ ಇದೇ ಪ್ರಥಮ ಸಲ ಬೆಂಗಳೂರಿಗೆ ಭೇಟಿ ನೀಡಿದರು. ಕಾಂಗ್ರೆಸ್ ನಾಯಕ ಶ್ರೀ ಮಲ್ಲಪ್ಪ ಕೊಲ್ಲೂರ್ ಮತ್ತು ಶ್ರೀ ಬಿ.ಡಿ. ಜತ್ತಿಯವರು ಶ್ರೀ ಕೇಶವರಾವ ನಿಟ್ಟೂರಕರ್ ಅವರನ್ನು ಸರ್ವಾನುಮತದಿಂದ ವಿಧಾನ ಪರಿಷತ್ತಿನ ಉಪಸಭಾಪತಿಗಳನ್ನಾಗಿ 19 ನವೆಂಬರ್ 1958 ರಂದು ಆಯ್ಕೆಯಾಗಲು ನೆರವಾದರು. ಆಗ ವಿಧಾನ ಪರಿಷತ್ತಿನ ನಾಯಕರು ಕಡಿದಾಳ ಮಂಜಪ್ಪನವರಾಗಿದ್ದರು. ಅವರು “ಹಿರಿಯರಲ್ಲಿ ಅತ್ಯಂತ ಕಿರಿಯರಾದವರನ್ನು ಸಭಾಪತಿಗಳನ್ನಾಗಿ ಆಯ್ಕೆ ಮಾಡಲಾಗಿದೆ” ಎಂದು ಅಭಿನಂದಿಸಿದರು. ಶ್ರೀಮತಿ ಎಂ. ಆರ್. ಲಕ್ಷ್ಮಮ್ಮ, ಶ್ರೀ ಎಂ.ಪಿ.ಎಲ್ ಶಾಸ್ತ್ರಿ ಮತ್ತಿತರ ಸದಸ್ಯರು ಅಭಿನಂದನೆಗಳ ಸುರಿಮಳೆ ಸುರಿಸಿದರು. ವಿರೋಧ ಪಕ್ಷದ ನಾಯಕರಾದ ಎಂ.ಪಿ.ಈಶ್ವರಪ್ಪ ಅವರು ಗುಣಗಾನ ಮಾಡಿದ್ದಲ್ಲದೇ ಹೃತ್ಪೂರ್ವಕ ಅಭಿನಂದನೆಗಳನ್ನು ಸಲ್ಲಿಸಿದರು. ವಿಧಾನ ಪರಿಷತ್ತಿನ ಸಭಾಪತಿಗಳಾದ ಎಂ.ವಿ. ವೆಂಕಟಪ್ಪ ಅವರು ಕೇಶವರಾವ ನಿಟ್ಟೂರಕರ್ ಅವರಿಗೆ ಉಪಸಭಾಪತಿಗಳಾಗಿ ಕಾರ್ಯ ಮಾಡಲು ಅತ್ಯುತ್ತಮ ಸಹಕಾರ ನೀಡಿದರು. ಅವರನ್ನು ಹೌಸಿಂಗ್ ಕಮಿಟಿ ಆಫ್ ಲೇಜಿಸ್ಲೇಚರ್ ಅಧ್ಯಕ್ಷರನ್ನಾಗಿ ಆಯ್ಕೆ ಮಾಡಲಾಯಿತು. ಸಬಾರ್ಡಿನೇಟ್ ಲೇಜಿಸ್ಲೇಚರ್ ಕಮಿಟಿಯ ಅಧ್ಯಕ್ಷರನ್ನಾಗಿಯೂ ಆಯ್ಕೆ ಮಾಡಲಾಯಿತು. ಕಾಮನ್ ವೆಲ್ಡ್ ಪಾರ್ಲಿಮೆಂಟರಿ ಕಮಿಟಿಯ ಸದಸ್ಯರನ್ನಾಗಿ ಆಯ್ಕೆ ಮಾಡಲಾಯಿತು. ಇವರು 30 ಮೇ, 1960ರ ವರೆಗೆ ಉಪಸಭಾಪತಿಗಳಾಗಿ ಇದ್ದರು. ಪುನಃ ಕಾಂಗ್ರೆಸ್ ಸಮಿತಿ 1960ರಲ್ಲಿ ಶಿಕ್ಷಕರ ಕ್ಷೇತ್ರಕ್ಕೆ ಚುನಾವಣೆಗೆ ನಿಲ್ಲಿಸಿ ಬಹುಮತದಿಂದ ಆರಿಸಿ ಬರಲು ಕಾರಣವಾಯಿತು. 1960 ರಿಂದ 1966 ರವರೆಗೆ ಆರು ವರ್ಷ ಅವಧಿ ದೊರಕಿತು. ಇವರ ಗೆಳೆಯರಾದ ಬಳವಂತರಾವ ಖಾನಾಪೂರಕರ, ಮುರಲಿಧರರಾವ ಕಾಮತಿಕರ, ಮಕ್ಕೂದ ಅಲಿ, ಮಾಧವರಾವ ಜವಳಗೆಕರ 1962 ರಲ್ಲಿ ತಮ್ಮ ವಿಧಾನ ಸಭೆ ಸದಸ್ಯತ್ವದಿಂದ ನಿವೃತ್ತರಾದರು. ಮಾಣಿಕರಾವ ಪುಲಿಕರ ವಿಧಾನ ಪರಿಷತ್ ಸದಸ್ಯರು ಇವರ ಜೊತೆಯಲ್ಲಿದ್ದರು.

1963-64ರಲ್ಲಿ ಪಿ.ಎಸ್.ಪಿ. ಮುಖಂಡರಾದ ಆರ್.ವಿ. ಬಿಡಪ್, ಭೀಮಣ್ಣ ಖಂಡ್ರೆ ಮತ್ತು ಸಂಗಡಿಗರು ಕಾಂಗ್ರೆಸ್ ಪಕ್ಷದಲ್ಲಿ ಸೇರ್ಪಡೆಯಾದರು. ಬೀದರ ಜಿಲ್ಲೆಯ ರಾಜಕೀಯ ಕ್ಷೇತ್ರ ಬದಲಾವಣೆಯಾಯಿತು. ಪಂಡಿತ ಜವಾಹರಲಾಲ ನೆಹರು, ಲಾಬಹಾದೂರ ಶಾಸ್ತ್ರಿ ಮೃತರಾದರು. ಭಾರತೀಯ ರಾಷ್ಟ್ರೀಯ ಕಾಂಗ್ರೆಸ್ ಪಕ್ಷ ಇಬ್ಬಾಗವಾಯಿತು. ಎಸ್ ನಿಜಲಿಂಗಪ್ಪ ಮತ್ತು ಮುರಾರ್ಜಿ ಭಾಯಿ ಸಂಸ್ಥಾಕಾಂಗ್ರೆಸ್‌ನಲ್ಲಿ ಉಳಿದರು. ಶ್ರೀಮತಿ ಇಂದಿರಾಗಾಂಧಿ, ಇಂದಿರಾ ರಾಷ್ಟ್ರೀಯ ಕಾಂಗ್ರೆಸ್ ಸ್ಥಾಪಿಸಿದರು. ದೇಶದಲ್ಲಿಯೂ ರಾಜಕೀಯ ಬದಲಾವಣೆಯ ಚಿತ್ರ ಗೋಚರಿಸಿತು. ಕೇಶವರಾವ ನಿಟ್ಟೂರಕರ್ ಅವರು ಕಾಂಗ್ರೆಸ್ ಪಕ್ಷದಲ್ಲಿಯೇ ಉಳಿದು ಕಾಂಗ್ರೆಸ್ ಅಭ್ಯರ್ಥಿಯನ್ನು ಬೆಂಬಲಿಸುತ್ತ ಬಂದರು. 1972 ಜೂನ್ ತಿಂಗಳಲ್ಲಿ ವಿಧಾನ ಪರಿಷತ್ ಸದಸ್ಯತ್ವದಿಂದ ನಿವೃತ್ತರಾದರು. 1972ರಿಂದ ಭಾಲ್ಕಿಯಲ್ಲಿಯೇ ಉಳಿದು ತಮ್ಮ ವಕೀಲಿ ವೃತ್ತಿಯನ್ನು ಮುಂದುವರೆಸಿದರು.

ಮದುವೆ

1952ರಲ್ಲಿ ಕೇಶವರಾವ ನಿಟ್ಟೂರಕರ್ ಅವರ ಮದುವೆ ಶ್ರೀಮತಿ ಕುಸುಮ ಬಾಯಿ ಅವರೊಂದಿಗೆ ನೆರವೇರಿತು. ಶ್ರೀಮತಿ ಕುಸುಮಬಾಯಿಯವರು ಪ್ರಾಥಮಿಕ ಶಾಲೆಯ ಶಿಕ್ಷಕಿಯಾಗಿದ್ದು 1991ರಲ್ಲಿ ನಿವೃತ್ತರಾಗಿದ್ದಾರೆ. ಅವರಿಗೆ ಮೂವರು ಗಂಡು ಮಕ್ಕಳು, ಇಬ್ಬರು ಹೆಣ್ಣುಮಕ್ಕಳಿದ್ದಾರೆ. ಮೊದಲ ಮಗ ಡಾ|| ರಾಜನ್, ಎಂ.ಬಿ.ಬಿ.ಎಸ್. ಪ್ರಾಥಮಿಕ ಆರೋಗ್ಯ ಕೇಂದ್ರ ನಿಟ್ಟೂರಿನಲ್ಲಿ ಮುಖ್ಯ ಆರೋಗ್ಯಾಧಿಕಾರಿಯಾಗಿದ್ದಾರೆ. ಎರಡನೇ ಮಗ ಡಾ|| ರವಿ ಎಂ.ಡಿ. ಜನರಲ್ ಮೆಡಿಸನ್ ಸರ್ಕಾರಿ ಆಸ್ಪತ್ರೆ ಲಾತೂರಿನಲ್ಲಿದ್ದಾರೆ. ಮೂರನೇ ಮಗ ರಾಮಚಂದ್ರ ಬಿ.ಇ. (ಸಿವಿಲ್) ಮಹಾರಾಷ್ಟ್ರದ ನೀರಾವರಿ ಇಲಾಖೆ ಪರಳಿಯಲ್ಲಿ ಸುಪರಿಂಟೆಂಡೆಂಟ್ ಇಂಜಿನಿಯರ್ ಆಗಿ ಕಾರ್ಯ ಮಾಡುತ್ತಿದ್ದಾರೆ. ಪ್ರಥಮ ಮಗಳು ಜ್ಯೋತಿಯನ್ನು ಗುಲಬರ್ಗಾದಲ್ಲಿ ಎರಡನೇ ಮಗಳು ರೇಖಾ ಅವರನ್ನು ಲಾತೂರದಲ್ಲಿಯೂ ಮದುವೆ ಮಾಡಿಕೊಡಲಾಗಿದೆ. ಶ್ರೀಮತಿ ಜ್ಯೋತಿಯವರ ಪತಿ ಸುರೇಶ ದೇಶಪಾಂಡೆ ಗುಲಬರ್ಗಾದಲ್ಲಿ ಕೃಷಿ ಸಹಾಯಕ ನಿರ್ದೇಶಕರಾಗಿದ್ದಾರೆ. ಶ್ರೀಮತಿ ರೇಖಾ ಅವರ ಪತಿ ಬಿ.ಆರ್.ಭೋಸರೆಕರ ಲಾತೂರಿನಲ್ಲಿ ನೀರಾವರಿ ಇಲಾಖೆಯ ಡೆಪ್ಯೂಟಿ ಇಂಜಿನಿಯರ್ ಆಗಿದ್ದಾರೆ.

ಕೇಶವರಾವ ನಿಟ್ಟೂರಕರ್ ಅವರು ಕರ್ನಾಟಕ- ಮಹಾರಾಷ್ಟ್ರ ಗಡಿ ವಿವಾದ ಕುರಿತು 1969ರಲ್ಲಿ ದೆಹಲಿಗೆ ನಿಯೋಗ ತೆಗೆದುಕೊಂಡು ಹೋಗಿದ್ದರು. ಅಲ್ಲಿ ಪ್ರಧಾನ ಮಂತ್ರಿ ಶ್ರೀಮತಿ ಇಂದಿರಾ ಗಾಂಧಿ, ರಾಷ್ಟ್ರಧ್ಯಕ್ಷರಾದ ವಿ.ವಿ.ಗಿರಿ ಅವರನ್ನು ಭೇಟಿ ಮಾಡಿದರು.

ಶ್ರೀ ಕೇಶವರಾವ ನಿಟ್ಟೂರಕರ್ ಅವರಿಗೆ ಈಗ 81 ವರ್ಷ ವಯಸ್ಸು ಅವರು ನಿರರ್ಗಳವಾಗಿ ಮಾತನಾಡುತ್ತಾರೆ. ಆರೋಗ್ಯವಂತರಾಗಿದ್ದಾರೆ. ತಮ್ಮ ವಕೀಲ ವೃತ್ತಿಯನ್ನು ಚನ್ನಾಗಿ ನಡೆಯಿಸಿಕೊಂಡು ಬರುತ್ತಿದ್ದಾರೆ. ಅವರ ಧರ್ಮ ಪತ್ನಿ ಅವರಿಗೆ ಈಗ 72 ವರ್ಷಗಳಾಗಿವೆ. ಆರೋಗ್ಯದ ತೊಂದರೆಗಳಾಗಿವೆ. ಕೇಶವರಾವ ನಿಟ್ಟೂರಕರ್ ಅವರಿಗೆ ಮಹಾತ್ಮಾ ಗಾಂಧೀಜಿಯವರ ಸತ್ಯ ಮತ್ತು ಖಾದಿ ಮಂತ್ರದೋಪಾದಿಯಲ್ಲಿ ಜೀವನದ ಮಾರ್ಗದರ್ಶಿಗಳಾಗಿವೆ. ಸರಳ ಜೀವನ ಅವರದಾಗಿದೆ. ವಿದ್ಯಾರ್ಥಿಯಾಗಿದ್ದಾಗ ಅವರು ಪ್ರತಿದಿನ ಎರಡು ತಾಸು ಚರಕದಿಂದ ನೂಲು ತೆಗೆಯುತ್ತಿದ್ದರು.

ಸಮಾಜ ಸೇವೆ

ಹಿಸ್‌ಲಾಫ್ ಕಾಲೇಜು ಶಿಕ್ಷಣ ದೊಂದಿಗೆ ಸಾರ್ವಜನಿಕ ಸೇವೆಯ ಉದ್ದೇಶ ಹೊಂದಿತ್ತು. ವಿದ್ಯಾರ್ಥಿಗಳ ಗುಂಪುಗಳನ್ನು ಮಾಡಿ ಆಸ್ಪತ್ರೆಗಳಿಗೆ ಹೋಗುವುದು. ರೋಗಿಗಳ ಸಂಬಂಧಿಕರಿಗೆ ಅಗತ್ಯವಿದ್ದಲ್ಲಿ ಪತ್ರಗಳನ್ನು ಬರೆದುಕೊಡುವುದು, ಮಾರ್ಕೆಟ್‌ದಿಂದ ಹಣ್ಣುತಂದು ಕೊಡುವುದು ಇಂತಹ ಸೇವೆಯನ್ನು ಮಾಡಿಸುತ್ತಿದ್ದರು. ಕಾಲೇಜು ಜೀವನದಲ್ಲಿ ಈ ನಿಸ್ವಾರ್ಥ ಸೇವೆಯ ಗುಣವನ್ನು ಅವರಲ್ಲಿ ತುಂಬಲಾಗಿದೆ. ದೇಶದ ಶ್ರೇಷ್ಠ ಮುಂದಾಳುಗಳ ಪ್ರಭಾವ ಪೂರ್ಣ ಭಾಷಣಗಳನ್ನು ಕೇಳುವುದರಿಂದ ಅವರಲ್ಲಿ ದೇಶ ಭಕ್ತಿಗುಣ ತುಂಬಿಕೊಂಡಿದೆ. “ಒಳ್ಳೆಯವನಾಗು ಒಳ್ಳೆಯದನ್ನು ಮಾಡು” ಎಂಬ ನೀತಿ ಅವರದಾಗಿದೆ. ಸಮಾಜ ಬಾಂಧವರಿಗೆ ನೆರವಾಗಬೇಕೆಂಬುವುದು ಅವರ ಕಳಕಳಿಯಾಗಿದೆ. ವಕೀಲ ವೃತ್ತಿಯಲ್ಲಿ ಯಾರಿಗೂ ಕಷ್ಟ ಕೊಡದೆ ನೀತಿಯಿಂದ ಪ್ರಾಮಾಣಿಕವಾಗಿ ಸೇವೆ ಸಲ್ಲಿಸುತ್ತಿದ್ದಾರೆ. ಜನರಿಗೆ ತಕ್ಕ ಪರಿಹಾರ ಸಿಗುವಂತೆ ಮಾಡಿದ್ದಾರೆ.

ಖಾದಿ ಗ್ರಾಮೋದ್ಯೋಗ

1986 ನವೆಂಬರ್ ತಿಂಗಳಿಂದ ಮಾರ್ಚ್ 2005 ರ ವರೆಗೆ ಸುಮಾರು 18-19 ವರ್ಷಗಳವರೆಗೆ ಕೇಶವರಾವ ನಿಟ್ಟೂರಕರ್ ಅವರು ಬೀದರ ಜಿಲ್ಲಾ ಖಾದಿ ಗ್ರಾಮೋದ್ಯೋಗದ ಅಧ್ಯಕ್ಷರಾಗಿದ್ದರು. ಕರ್ನಾಟಕ ಖಾದಿ ಗ್ರಾಮೋದ್ಯೋಗ ಸಂಘದ ಸಂಸ್ಥಾಪಕ ಅಜೀವ ಸದಸ್ಯರಾಗಿದ್ದಾರೆ. ಮೊದಲು ರಾಯಚೂರು ಖಾದಿ ಗ್ರಾಮೋದ್ಯೋಗ ಸಂಘದ ಕೇಂದ್ರ ಸ್ಥಳವಾಗಿತ್ತು ಈಗ ಅದನ್ನು ರಾಯಚೂರು , ಗುಲಬರ್ಗಾ ಮತ್ತು ಬೀದರ ಮೂರು ಜಿಲ್ಲಾಘಟಕಗಳನ್ನಾಗಿ ಮಾಡಲಾಗಿದೆ. ಬೀದರ ಜಿಲ್ಲೆಯಲ್ಲಿ ಆರು ಖಾದಿ ಉತ್ಪಾದನಾ ಕೇಂದ್ರಗಳಿವೆ 500 ಮಹಿಳಾ ನೂಲು ತೆಗೆಯುವವರು ಇದ್ದಾರೆ. 125 ನೇಕಾರರು ಇದ್ದಾರೆ. 6 ಖಾದಿ ಮಾರಾಟ ಕೇಂದ್ರಗಳಿವೆ. ಬೀದರದಲ್ಲಿ ಸರಕಾರಿ ಆಸ್ಪತ್ರೆ ಎದುರುಗಡೆ 100 ಅಂಗಡಿಗಳ ಸಂಕೀರ್ಣವಿದೆ. ಕೋಟಿ ರೂಪಾಯಿ ಬೆಲೆ ಬಾಳುವ ಆಸ್ತಿ ಖಾದಿ ಗ್ರಾಮೋದ್ಯೋಗ ಸಂಘಕ್ಕಿದೆ. 1958 ರಲ್ಲಿ ವಿಧಾನ ಪರಿಷತ್ತಿನ ಸದಸ್ಯರಾಗಿದ್ದಾಗಲೂ ತಮ್ಮ ಚರಕದ ಪೆಟ್ಟಿಗೆಯನ್ನು ಬೆಂಗಳೂರಿಗೆ ಜೊತೆಯಲ್ಲಿಯೇ ತೆಗೆದುಕೊಂಡು ಹೋಗಿ ನೂಲು ತೆಗೆಯುತ್ತಿದ್ದರು.

ಗಾಂಧೀಜಿಯವರ ಆದರ್ಶ ಮತ್ತು ಅವರ ಬೋಧನೆಗಳಲ್ಲಿ ಕೇಶವರಾವ ನಿಟ್ಟೂರಕರ್ ಅವರಿಗೆ ನಂಬಿಗೆ ಇದೆ. ಅವುಗಳು ಇಂದಿಗೂ ಮುಂದೆಯೂ ಪ್ರಸ್ತುತವೆಂದು ಅವರು ನಂಬುತ್ತಾರೆ. ವಿನೋಬಾಜಿ ಯವರ “ಗೀತಾ ರಹಸ್ಯ” ಪ್ರಭಾವ ಅವರ ಮೇಲಾಗಿದೆ.

1941-42 ರಲ್ಲಿ ನಾಗಪುರದಲ್ಲಿ ಗಾಂಧೀಜಿಯವರನ್ನು ನೋಡಿದಾಗಿನಿಂದ ಖಾದಿ ಧರಿಸಲು ಕೇಶವರಾವ ನಿಟ್ಟೂರಕರ್ ನಿರ್ದರಿಸಿದರು. ಖಾದಿ ಭಂಡಾರದಿಂದ ತಕಲಿ ಮತ್ತು ಹತ್ತಿ ಖರೀದಿಸುತ್ತಿದ್ದರು. ಪ್ರತಿ ದಿನ ಸ್ನಾನ ಪೂಜೆಯ ನಂತರ ನೂಲು ತೆಗೆಯುತ್ತಿದ್ದರು. ಗಾಂಧೀಜಿಯವರು ಕೇಶವರಾವ ನಿಟ್ಟೂರಕರ್ ಅವರಿಗೆ ದೇವರ ಸಮಾನ. ಗಾಂಧೀಜಿಯವರು ಯುವಕರಿಗೆ “ಹಳ್ಳಿಗಳಿಗೆ ಹಿಂದಿರುಗಿರಿ” ಎಂದು ಕರೆ ನೀಡಿದರು. ಆ ಪ್ರಭಾವದಿಂದ ಇವರು ತಮ್ಮ ನಿಟ್ಟೂರ್ ಗ್ರಾಮದ ಸಮೀಪವಿರುವ ಭಾಲ್ಕಿಯನ್ನು ತಮ್ಮ ಸೇವೆಗಾಗಿ ಆರಿಸಿಕೊಂಡಿದ್ದಾರೆ.

ಕೇಶವರಾವ ನಿಟ್ಟೂರಕರ್ ಅವರು ಬ್ರಾಹ್ಮಣರಾಗಿದ್ದರೂ ಕೂಡಾ ಅವರ ಕುಲಗುರು ಹಳಿಂಬರದ ವೀರಭದ್ರಪ್ಪಾಮಹಾರಾಜ ಅವರಾಗಿದ್ದಾರೆ. ಈಗಲೂ ಕೂಡಾ ಅವರ ಕುಟುಂಬದವರು ಅವರ ಸಮಾಧಿಗೆ ಹೋಗುತ್ತಾರೆ. ಅವರ ಕುಲಸ್ವಾಮಿನಿ ತುಳಜಾಪೂರದ ಅಂಬಾಭವಾನಿ ಆಗಿದ್ದಾಳೆ.

ಆಧ್ಯಾತ್ಮದ ಒಲವು

ಈಗ ಕೇಶವರಾವ ನಿಟ್ಟೂರಕರ್ ಅವರ ಒಲವು ಆಧ್ಯಾತ್ಮದ ಕಡೆಗೆ ಹೆಚ್ಚಾಗಿದೆ. ಹೆಚ್ಚಿನ ಸಮಯ ಅವರು ಪೂಜೆಯಲ್ಲಿ ಕಳೆಯುತ್ತಿದ್ದಾರೆ. ಯೋಗಾಸನಕ್ಕೆ ಮಹತ್ವ ನೀಡುತ್ತಿದ್ದಾರೆ. ಆಯುರ್ವೇದ ಚಿಕಿತ್ಸೆಯಲ್ಲಿ ಅವರ ನಂಬಿಕೆ ಹೆಚ್ಚಾಗಿದೆ.

ಕೇಶವರಾವ ನಿಟ್ಟೂರಕರ್ ಅವರು ತಮ್ಮ ಸರಳ ನಡೆ, ಪ್ರಾಮಾಣಿಕ ವಕೀಲವೃತ್ತಿ ಖಾದಿ ಪ್ರೇಮ, ದೇಶಪ್ರೇಮ, ಸಹಕಾರ ಮನೋಭಾವ, ಶಿಸ್ತು ಪರಿಪಾಲನೆ, ಗಾಂಧೀ ತತ್ವ ನಿಷ್ಠೆ, ಅಭಿವೃದ್ಧಿಯ ಕಳಕಳಿ, ಶಿಕ್ಷಣ ಪ್ರೇಮ, ಈ ಎಲ್ಲಾ ಉನ್ನತ ಗುಣಗಳಿಂದ ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ಒಬ್ಬ ಪ್ರತಿಭಾವಂತ ಸಂಸದೀಯ ಪಟುಗಳಾಗಿದ್ದು ಮುಂದಿನ ಪೀಳಿಗೆಗೆ ಮಾದರಿಯಾಗಿದ್ದಾರೆ.

* * *

ಭಾಗ-2

ವಿಧಾನ ಪರಿಷತ್ತಿನಲ್ಲಿ
ಕೇಶವರಾವ ನಿಟ್ಟೂರಕರ್

* ವಿದ್ಯುತ್ ಮಂಡಳಿಯ ಆಯ್ಕೆ-ವ್ಯಯ ಚರ್ಚೆ

ಮಾನ್ಯ ಅಧ್ಯಕ್ಷರೆ, ನಾನು ಮೈಸೂರು ವಿದ್ಯುಚ್ಛಕ್ತಿ ಮಂಡಳಿಯ ಪ್ರಯತ್ನಗಳಿಗೆ ಅಭಿನಂದಿಸುತ್ತೇನೆ. ಸರಕಾರ ಅದರ ಕಾರ್ಯ ನಿರ್ವಹಣೆಯ ಮೇಲೆ ನಿರ್ಬಂಧನೆ ವಿಧಿಸಿದ್ದರೂ ನಿಗದಿತ ಜವಾಬ್ದಾರಿ ನಿರ್ವಹಿಸಲು ಮಂಡಳಿ ಪ್ರಾಮಾಣಿಕ ಪ್ರಯತ್ನ ಮಾಡಿದೆ. ಬಹುಬೇಗ ಸರಕಾರ ವಿದ್ಯುಚ್ಛಕ್ತಿ ಮಂಡಳಿ ಮತ್ತು ಸಂಪರ್ಕ ಪರಿಷತ್ತು ನಿರ್ಮಿಸಿರುವುದನ್ನು ಸ್ವಾಗತಿಸುತ್ತೇನೆ. ಪರಿಷತ್ತು ಸ್ಥಾಪಿಸಿರುವುದರಿಂದ ಮಂಡಳಿಯ ಸ್ಥಾನ ಮಾನ, ಅದು ಸಿದ್ಧಪಡಿಸಿದ ವಾರ್ಷಿಕ ಹಣಕಾಸಿನ ಹೇಳಿಕೆ ಅರ್ಥಮಾಡಿಕೊಳ್ಳಲು ಸಹಾಯಕವಾಗುತ್ತದೆ. ನಾನು ನಿಮ್ಮ ಮುಖಾಂತರ ಸರಕಾರಕ್ಕೆ ಮನವಿ ಸಲ್ಲಿಸುವುದೇನೆಂದರೆ ಅತಿ ಶೀಘ್ರದಲ್ಲಿ ಸಂಪರ್ಕ ಪರಿಷತ್ತು ಸ್ಥಾಪಿಸಲು ಕ್ರಮ ಕೈಗೊಳ್ಳಬೇಕು. ನವಕರ್ನಾಟಕದ ಅಭಿವೃದ್ಧಿ ಸಾಧಿಸುವುದು ವಿದ್ಯುತ್ ಸೌಲಭ್ಯವಿಲ್ಲದೆ ಹೋದಲ್ಲಿ ಅಸಾಧ್ಯವಾದ ಮಾತಾಗುತ್ತದೆ. ಸಾರ್ವಜನಿಕ ವಲಯದಲ್ಲಾಗಲಿ ಅಥವಾ ಸರಕಾರ ಮಟ್ಟದಲ್ಲಾಗಲಿ ನವ ಮೈಸೂರು ರಾಜ್ಯದಲ್ಲಿರುವ ಬೀದರ ಜಿಲ್ಲೆಯಲ್ಲಿ ಒಂದು ಯೂನಿಟ್ ವಿದ್ಯುತ್ ಸಹ ಉತ್ಪಾದಿಸಿಲ್ಲ. ಗುಲಬರ್ಗಾ ರಾಯಚೂರ ಮತ್ತು ಯಾದಗಿರಿಯಲ್ಲಿ ಡಿಸ್ಪೆನ್ಸ್ ಶಕ್ತಿ ಕೇಂದ್ರಗಳಿವೆ. ಮೂರು

ಧರ್ಮಲ್ ವಿದ್ಯುತ್ ಉತ್ಪಾದನಾ ಕೇಂದ್ರಗಳನ್ನು ಹೊರತುಪಡಿಸಿ, ಹೈದ್ರಾಬಾದ ಕರ್ನಾಟಕದಲ್ಲಿ ಒಂದು ಯೂನಿಟ್ ವಿದ್ಯುತ್ ಸಹ ಉತ್ಪಾದಿಸಲಾಗುತ್ತಿಲ್ಲ. ದ್ವಿತೀಯ ಪಂಚವಾರ್ಷಿಕ ಯೋಜನೆಯಡಿಯಲ್ಲಿ ಸರ್ಕಾರದ ಮೇಲೆ ತೆರಿಗೆ ವಿಧಿಸಲಾಗಿದ್ದು, ಹೈದ್ರಾಬಾದ ಕರ್ನಾಟಕ ಪ್ರಾಂತದಲ್ಲಿ ವಿದ್ಯುತ್ ಉತ್ಪಾದಿಸಲು ಸರ್ಕಾರ ವಿಶೇಷ ಕಾಳಜಿವಹಿಸುವಂತಾಗಿದೆ. ಪಂಚವಾರ್ಷಿಕ ಯೋಜನೆಯ ನಿರ್ದೇಶನಾತ್ಮಕ ಸಂಬಂಧಿತ ಭಾಗವನ್ನು ನಾನು ಓದುತ್ತೇನೆ.

“ವಿದ್ಯುತ್ ಬೆಳವಣಿಗೆಯನ್ನು ಮೈಸೂರಿನಲ್ಲಿ ವಿಲೀನಗೊಳಿಸಿದ್ದು, ಕಾರ್ಯ ಅತ್ಯಂತ ಮಂದಗತಿಯಲ್ಲಿ ಹಾಗೂ ಆರಂಭಿಕ ಹಂತದಲ್ಲಿ ಸಾಗುತ್ತಿದೆ. ಯೋಗ್ಯ ವಿದ್ಯುತ್ ಉತ್ಪಾದನಾ ಕೇಂದ್ರ ಹೈದ್ರಾಬಾದ ಕರ್ನಾಟಕದಲ್ಲಿ ಇರುವುದಿಲ್ಲ. ಕೆಲವು ಚಿಕ್ಕ ಪುಟ್ಟ ಡಿಸೈಲ್ ಆಧಾರಿತ ವಿದ್ಯುತ್ ಉತ್ಪನ್ನ ಕೇಂದ್ರ ಒಂದೆರಡು ಇದ್ದು ಅವು ಜನರ ಬೇಡಿಕೆಯನ್ನು ಪೂರೈಸುವಲ್ಲಿ ಅಸಮರ್ಥವಾಗಿರುತ್ತವೆ. ಈ ವಿಷಯದಲ್ಲಿ ಸರ್ಕಾರ ವಿಶೇಷ ಕಾಳಜಿ ವಹಿಸಬೇಕಾಗುತ್ತದೆ.”

ನವ ಮೈಸೂರು ರಾಜ್ಯ ರಚನೆಯಾದ ನಂತರ ಎರಡು ವರ್ಷಗಳು ವ್ಯರ್ಥ ಕಳೆದು ಹೋಗಿರುತ್ತವೆ. ಒಂದು ಯೂನಿಟ್ ವಿದ್ಯುತ್ ಕೂಡಾ ಉತ್ಪಾದಿಸಿರುವುದಿಲ್ಲ. ಏನಾದರೂ ವಿದ್ಯುತ್ ಉತ್ಪಾದನೆಯಾಗಿದ್ದರೆ ಖಾಸಗಿ ವಲಯದಿಂದ ನಿರ್ಬಂಧಿತ ಅಡಿಯಲ್ಲಿ ಉತ್ಪನ್ನವಾಗಿದೆ. ಗುಲಬರ್ಗಾ, ಯಾದಗಿರ, ರಾಯಚೂರಗಳಲ್ಲಿ ಧರ್ಮಲ್ ವಿದ್ಯುತ್ ಉತ್ಪಾದನಾ ಕೇಂದ್ರಗಳು ಕಾರ್ಯನಿರ್ವಹಿಸುವುದನ್ನು ಬಿಟ್ಟರೆ ಒಂದು ಯೂನಿಟ್ ವಿದ್ಯುತ್ ಸಹ ಉತ್ಪಾದನೆಯಾಗಿರುವುದಿಲ್ಲ. ರಾಯಚೂರು ಜಿಲ್ಲೆಯ ಮುನಿರಾಬಾದಿನ ಬಗ್ಗೆ ಏನು ಹೇಳುತ್ತೀರಿ? ನಾನು ಈಗ ಅಭಿವೃದ್ಧಿ ಹೊಂದದೆ ಇರುವ ಮೈಸೂರು ರಾಜ್ಯ ಪ್ರದೇಶದ ಬಗ್ಗೆ ಮತ್ತು ವಿದ್ಯುತ್ ವಿಷಯವಾಗಿ ಮಾತನಾಡುತ್ತಿದ್ದೇನೆ. ಪ್ರಸಕ್ತ ಸಾಲಿಗಾಗಿ ಕಳೆದ ಒಂದು ವರ್ಷದಿಂದ ಸರ್ಕಾರ ಕೈಗೊಂಡ ಸಾಧನೆಗಳ ಸ್ಪಷ್ಟ ಅಂಕಿ - ಅಂಶ ಒದಗಿಸಿದ್ದರೆ ಮಂಡಳಿ ಹಣಕಾಸಿನ ಬೇಡಿಕೆ ವಿಷಯವಾಗಿ ಸ್ಪಷ್ಟವಾಗಿ ತಿಳಿದುಕೊಳ್ಳಲು ಸಹಾಯವಾಗುತ್ತದೆ. ರಾಜ್ಯ ಸರ್ಕಾರ ಏನಾದರೂ ಕಾರ್ಯ ನಿರ್ವಹಿಸುತ್ತಿದ್ದರೆ ಹಾಗೂ ಮೈಸೂರು ವಿದ್ಯುತ್ ಮಂಡಳಿ ಕೈಗೊಂಡ ಯೋಜನೆಯ

ವರದಿಯನ್ನು ನಿಡಬೇಕೆಂದು ನಾನು ಕೋರುತ್ತೇನೆ. ಈ ತೆರನಾದಂತಹ ಹೇಳಿಕೆ ಅಥವಾ ವರದಿ ಸದನದ ಗಮನಕ್ಕೆ ತಂದರೆ, ಈ ಘನತೆವೆತ್ತ ಸದನದ ಸದಸ್ಯರು ಇಂದಿನ ವಾರ್ಷಿಕ ಹಣಕಾಸಿನ ಹೇಳಿಕೆ ಸಮರ್ಪಕವಾಗಿ ತಿಳಿದುಕೊಳ್ಳಬಲ್ಲರು. ನವ ಮೈಸೂರು ರಾಜ್ಯಕ್ಕೆ ತುಂಗಭದ್ರಾ ಎಡದಂಡೆ ಯೋಜನೆಯ ಜವಾಬ್ದಾರಿ ನೀಡಲಾಗಿದೆ. ಅವಶ್ಯಕ ಪ್ರಮಾಣದ ವಿದ್ಯುತ್ ಉತ್ಪಾದಿಸಲು ಕನಿಷ್ಠ ಮೂರ್ಮಾಲ್ಕು ವರ್ಷ ಗಳು ತಗಲುತ್ತವೆ.

ಶ್ರೀ ಹೆಚ್. ಎಮ್ ಚನ್ನಬಸಪ್ಪಾ - ಒಂದನೆಯ ಜನವರಿ 1961ರಂದು ವಿದ್ಯುತ್ ಉತ್ಪಾದನಾ ಕಾರ್ಯಕ್ಕೆ ಗೊಳ್ಳಲಾಗುವುದು.

ಶ್ರೀ ಕೇಶವರಾವ ನಿಟ್ಟೂರಕರ್: ದ್ವಿತೀಯ ಪಂಚವಾರ್ಷಿಕ ಯೋಜನೆಯ ಕೊನೆಯ ಅವಧಿಯಾಗುತ್ತದೆ. ಇದು ಪೂರ್ತಿಗೊಳ್ಳಲು ಎರಡರಿಂದ ಮೂರು ವರ್ಷ ತಗಲುತ್ತವೆ. ಮುನಿರಾಬಾದ ಪ್ರದೇಶದ ಥರ್ಮಲ್ ವಿದ್ಯುತ್ ಉತ್ಪಾದನಾ ಕೇಂದ್ರವು ಮೈಸೂರಿನ ಉತ್ತರ ಜಿಲ್ಲೆಗಳಿಗೆ ವಿದ್ಯುತ್ ಸರಬರಾಜು ಮಾಡಲು ಬಳಸಲಾಗುವುದು. ಆದರೂ ನಿಗದಿತ ಪ್ರಮಾಣದ ವಿದ್ಯುತ್ ಸಾಧ್ಯವಾಗುವುದಿಲ್ಲ. ಬೀದರ ಮುನಿರಾಬಾದದಿಂದ ಸುಮಾರು 300 ಮೈಲಿಗಳಷ್ಟು ದೂರದಲ್ಲಿದ್ದು, ಆ ಪ್ರದೇಶಕ್ಕೆ ಮುನಿರಾಬಾದದಿಂದ ವಿದ್ಯುತ್ ಪೂರೈಸಲು ಸಾಕಷ್ಟು ಹಣ ಬೇಕಾಗುತ್ತದೆ. ಬೀದರ ಜಿಲ್ಲೆಗೆ ವಿದ್ಯುತ್ ಪೂರೈಸುವುದು ಕಷ್ಟದಾಯಕವಾಗಿರುತ್ತದೆ. ನಮ್ಮ ವಿದ್ಯುತ್ ಮಂಡಳಿ ಕಳೆದ ವರ್ಷ ಮೂರು ಅಥವಾ ನಾಲ್ಕು ಗ್ರಾಮೀಣ ಪ್ರದೇಶಗಳಿಗೆ ವಿದ್ಯುತ್ತೀಕರಣಗೊಳಿಸುವ ಯೋಜನೆಗೆ ಅಂಗೀಕಾರ ನೀಡಿದೆ. ಭಾಗ-2 ಪುಟ-15ರಲ್ಲಿ ಕುಷ್ಟಗಿ, ಕಲ್ಯಾಣ, ಚಿಟಗುಪ್ಪಾ ಆಳಂದ ಮತ್ತು ಬೀದರ ಜಿಲ್ಲೆಯ ಹುಮನಾಬಾದ, ರಾಯಚೂರ ಮತ್ತು ಗುಲಬರ್ಗಾ ಜಿಲ್ಲೆಯ ಹೆಸರನ್ನು ಸೂಚಿಸಲಾಗಿದೆ. ಬೀದರ ಜಿಲ್ಲೆಗೆ ಸಂಬಂಧಿಸಿದಂತೆ ನನ್ನ ವಿವೇಚನೆಯಂತೆ ಹೇಳುವುದಾದರೆ, ಒಂದು ರೂಪಾಯಿ ಸಹ ವಿದ್ಯುತ್ ಉತ್ಪಾದನೆ ವಿಷಯವಾಗಿ ಖರ್ಚು ಮಾಡಿರುವುದಿಲ್ಲ.

ಆಯವ್ಯಯದ 17 ಪುಟದ ಮೇಲೆ ಈ ರೀತಿಯಾಗಿ ಸೂಚಿಸಲಾಗಿದೆ. "ಅಂದಾಜು ವೆಚ್ಚಕ್ಕೆ ಅಂಗೀಕಾರ ನೀಡಿರುವುದಿಲ್ಲ." ಸರಕಾರ ವೆಚ್ಚಕ್ಕೆ ಅಂಗೀಕಾರ ನೀಡಿ ಶೀಘ್ರದಲ್ಲಿ ಕಾರ್ಯಪ್ರವರ್ತನಾಗಬೇಕು. ಇಂಜಿನ್ ಖರೀದಿ ಮಾಡಿರುವ ವಿಷಯ ನನ್ನ ಗಮನಕ್ಕೆ

ಬಂದಿದೆ. ಅದು ಸ್ಥಾಪನೆಯಾಗದೆ ಗುಲಬರ್ಗಾದಲ್ಲಿ ಕೊಳೆಯುತ್ತಿದೆ. ಅದನ್ನು ಸ್ಥಾಪಿಸಲು ಸೂಕ್ತಕ್ರಮ ಕೈಗೊಳ್ಳಬೇಕು. ಜಿಲ್ಲಾಸಂಘಟನೆ ವಿದ್ಯುತ್ ಮಂಡಳಿಯ ಅಧ್ಯಕ್ಷತೆಯನ್ನು ಸರಕಾರದ ಗಮನಕ್ಕೆ ತಂದಿರುತ್ತದೆ. ಗುಲಬರ್ಗಾ ವಿಭಾಗದ ಜಲ ವಿದ್ಯುತ್ ಉತ್ಪಾದನೆಯ ಸಾಧ್ಯತೆ ಅವಲೋಕಿಸಿ ಕಾರ್ಯ ಯೋಜನೆ ಸಿದ್ಧಪಡಿಸಬೇಕಾಗಿದೆ. ಅಂದಾಜು ವೆಚ್ಚಕ್ಕೆ ಅಂಗೀಕಾರ ನೀಡದಿದ್ದರೆ ಆ ವಿಷಯ ಕುರಿತು ಹೇಳುವ ಅವಶ್ಯಕತೆ ಏನಿದೆ? ಹೈದ್ರಾಬಾದ ಕರ್ನಾಟಕ ಪ್ರದೇಶದ ವಿದ್ಯುತ್ ಉತ್ಪಾದಿಸುವ ಕಾರ್ಯ ಚಟುವಟಿಕೆಗಳು ಸ್ಥಗಿತಗೊಂಡಿವೆ. ವಿದ್ಯುತ್ ಉತ್ಪಾದನೆಗೆ ಆಯವ್ಯಯದಲ್ಲಿ ಕೇವಲ ಸೂಚಿಸಿದರೆ ಸಾಲದು.

ಸರಕಾರದ ಶಾಸಕೀಯ ಸ್ಥಾನಮಾನದ ಸ್ಪಷ್ಟ ಅರಿವು ನನಗಿದೆ. ನಾವು ವಿದ್ಯುತ್ ಮಂಡಳಿಯ ವಾರ್ಷಿಕ ಹಣಕಾಸಿನ ಹೇಳಿಕೆ ಕುರಿತು ಚರ್ಚಿಸುವ ಸಂದರ್ಭದಲ್ಲಿ ಮಾನ್ಯ ಸಚಿವರು ಮಂಡಳಿಯ ಕುರಿತಾಗಿ ಹೇಳಿಕೆ ನೀಡಲು ಸದನದಲ್ಲಿದ್ದಾರೆ. ವಿದ್ಯುತ್ ಮಂಡಳಿಯ ಅಧ್ಯಕ್ಷತೆ ಮತ್ತು ಗುಲಬರ್ಗಾ ವಿಭಾಗಕ್ಕೆ ವಿದ್ಯುತ್ ಪೂರೈಸುವ ವಿಷಯದಲ್ಲಿ ನಿರ್ಲಕ್ಷ್ಯ ಮನೋಭಾವನೆ ತಾಳಿರುವ ವಿಷಯ ತಮ್ಮ ಗಮನಕ್ಕೆ ತರಬಯಸುತ್ತೇನೆ. ಕೆಲವು ಗ್ರಾಮೀಣ ಪ್ರದೇಶಗಳಿಗೆ ವಿದ್ಯುತ್ ಪೂರೈಸುವ ವಿಷಯ ಕುರಿತು ಹೇಳಲಾಗಿದೆ. ಆದರೆ ಆಯವ್ಯಯದಲ್ಲಿ ಅಂದಾಜು ವೆಚ್ಚ ನಮೂದಿಸಿ ಅಂಗೀಕಾರ ನೀಡದೆ ಇರುವುದರಿಂದ ಗ್ರಾಮೀಣ ಭಾಗಗಳಿಗೆ ವಿದ್ಯುತ್ ಪೂರೈಸುವುದು ಕಷ್ಟ ಸಾಧ್ಯವಾಗುತ್ತದೆ.

ಇನ್ನು ಮುಂದೆ ವಿವಾದಕ್ಕೆ ಅವಕಾಶ ಕೊಡದೆ ವಿದ್ಯುಚ್ಛಕ್ತಿ ಮಂಡಳಿ ಹೈದ್ರಾಬಾದ ಕರ್ನಾಟಕದ ಅನಭಿವೃದ್ಧಿ ಹೊಂದಿದ ಗ್ರಾಮೀಣ ಭಾಗಗಳಿಗೆ ವಿದ್ಯುತ್ ಸೌಲಭ್ಯ ಪೂರೈಸುವ ವಿಷಯದಲ್ಲಿ ಎಚ್ಚರಿಕೆ ವಹಿಸಬೇಕು. ಮಂಡಳಿ ನಿಗದಿತ ಆಯವ್ಯಯದ ಅಂದಾಜು ವೆಚ್ಚಕ್ಕೆ ಅಂಗೀಕಾರ ನೀಡಿ ಶೀಘ್ರದಲ್ಲಿ ವಿದ್ಯುತ್ ಪೂರೈಕೆಯ ಕಾರ್ಯ ಕೈಗೆತ್ತಿಕೊಳ್ಳಬೇಕು. ಈಗಾಗಲೇ ನಾನು ಹೇಳಿರುವಂತೆ ಸರಕಾರ ಕೆಲವು ತ್ರೈಲ ಇಂಜಿನ್ ಗಳನ್ನು ಖರೀದಿಸಿದ್ದು ಅವುಗಳನ್ನು ಸ್ಥಾಪಿಸದೆ, ಗುಲಬರ್ಗಾದಲ್ಲಿ ಕಾರ್ಯ ನಿರ್ವಹಿಸದೆ, ಉಳಿಯುವಂತೆ ಮಾಡಿವೆ. ಸಂಬಂಧಪಟ್ಟ ಅಧಿಕಾರಿಗಳ ಗಮನಕ್ಕೆ

ತಂದಾಗ ಈ ವಿಷಯ ಸದ್ಯದಲ್ಲಿ ಬೇರೆ ಯಾವ ಸಲಕರಣೆ ಇರುವುದಿಲ್ಲವೆಂದು ತಿಳಿಸಿ ಕೈತೊಳೆದುಕೊಳ್ಳುತ್ತಿದ್ದಾರೆ. ಈ ಯಂತ್ರಗಳನ್ನು ಸ್ಥಾಪಿಸಲು ಅವಶ್ಯಕ ಸಲಕರಣೆ ಖರೀದಿಸಲು ಮಂಡಳಿ ಹಣ ಒದಗಿಸುತ್ತಿಲ್ಲ. ಮಂಡಳಿ ತನ್ನ ಕರ್ತವ್ಯ ನಿರ್ವಹಿಸುವಲ್ಲಿ ನಿರ್ಲಕ್ಷ್ಯ ತಳೆದಿರುವ ವಿಷಯ ನಿಮ್ಮ ಗಮನಕ್ಕೆ ತರುತ್ತೇನೆ. ಹೈದ್ರಾಬಾದ ಕರ್ನಾಟಕ ಪ್ರಾಂತದ ಸರ್ವಾಂಗೀಣ ಅಭಿವೃದ್ಧಿ ವಿಷಯದಲ್ಲಿ ಈ ವಿಷಯಗಳು ಮಹತ್ವದ ಪಾತ್ರ ವಹಿಸುವುದರಿಂದ ಸರ್ಕಾರ ಪ್ರಥಮ ಆದ್ಯತೆ ನೀಡಿ ಯೋಜನೆ ಶೀಘ್ರವಾಗಿ ಕಾರ್ಯರೂಪಕ್ಕೆ ತರಬೇಕೆಂದು ಕೋರುತ್ತೇನೆ. ಈ ವಿಷಯದಲ್ಲಿ ಮಾನ್ಯ ಸಚಿವರು ಹಾಗೂ ಘನ ಸರ್ಕಾರಕ್ಕೆ ಮನವಿ ಮಾಡುತ್ತೇನೆ. ನವ ಮೈಸೂರಿನ ಅನಭಿವೃದ್ಧಿ ಪ್ರಾಂತದ ಬಗ್ಗೆ ಮಾನ್ಯ ಮಂತ್ರಿಗಳು ತುಟಿ ಮಾತಿನ ಕಾಳಜಿ ತೋರುತ್ತಿದ್ದಾರೆ. ಕಳೆದ ಎರಡು ವರ್ಷಗಳಿಂದ ತುಟಿ ಮಾತಿನ ಕರುಣೆ ತೋರುತ್ತಿರುವ ವಿಷಯ ನಾವು ಗಮನಿಸಿದ್ದೇವೆ. ಹಣಕಾಸಿನ ನೆರವು ಉತ್ತರ ಕರ್ನಾಟಕ ಪ್ರಾಂತಕ್ಕೆ ನೀಡಿದರೆ ಮೈಸೂರು ರಾಜ್ಯದಲ್ಲಿ ವಿಲೀನವಾಗುವುದರೊಂದಿಗೆ ತಮ್ಮ ಅಭಿವೃದ್ಧಿಯಾಗುವುದೆಂಬ ನಮ್ಮ ಆಶೋತ್ತರಗಳು ಈಡೇರಿದಂತಾಗುತ್ತವೆ.

ಹೈದ್ರಾಬಾದ ಕರ್ನಾಟಕ ಪ್ರಾಂತದ ಅನಭಿವೃದ್ಧಿ ಪ್ರದೇಶಗಳ ಬೇಕು ಬೇಡಿಕೆಗಳನ್ನು ಪೂರೈಸಲು ಸರ್ಕಾರ ಹೃದಯಾರೆ ಗಮನಹರಿಸಬೇಕೆಂದು ನಾನು ಕೋರುತ್ತೇನೆ. ಮುನಿರಾಬಾದ ಯೋಜನೆ ಬೀದರ ಜಿಲ್ಲೆಗೆ ದೂರದಲ್ಲಿದ್ದು ವಿದ್ಯುತ್ ಪೂರೈಕೆ ಕೆಲಸ ಕಷ್ಟ ಸಾಧ್ಯವಾಗುತ್ತದೆ. ಈ ಸಂದರ್ಭದಲ್ಲಿ ನಾನು ಸೂಚಿಸುವ ಒಂದು ಪ್ರಸ್ತಾವನೆ ಸರ್ಕಾರ ಪರಿಗಣನೆಗೆ ತೆಗೆದುಕೊಳ್ಳಬೇಕೆಂದು ಕೋರುತ್ತೇನೆ. ಮಾನ್ಯರೆ, ನಮ್ಮ ಜಿಲ್ಲೆ ಅಭಿವೃದ್ಧಿಯಾಗಲು ಕೈಗಾರಿಕೆಗಳು ಬೇಕು. ಅಲ್ಲದೆ ಹೆಚ್ಚಿನ ಆಹಾರ ಧಾನ್ಯ ಉತ್ಪಾದಿಸುವುದಕ್ಕಾಗಿ ವಿದ್ಯುತ್ತಿನ ಅವಶ್ಯಕತೆ ಇರುತ್ತದೆ. ನಾರಾಯಣಖೇಡ ಮತ್ತು ಮಿರ್ಜಾಪುರ ಬೀದರ ಜಿಲ್ಲೆಯ ಗಡಿ ಭಾಗದಿಂದ ಕೇವಲ 12 ಮೈಲಿ ದೂರದಲ್ಲಿದೆ. ಹೀಗಾಗಿ ಸರ್ಕಾರ ಒಂದು ವೇಳೆ ಆಂಧ್ರಪ್ರದೇಶದ ಸರ್ಕಾರದೊಂದಿಗೆ ಮಾತುಕತೆ ನಡೆಸಿ ಬೀದರ ಜಿಲ್ಲೆಗೆ ವಿದ್ಯುತ್ ಸರಬರಾಜು ಮಾಡುವ ಕಾರ್ಯಕ್ಕೆ ಗೊಂಡರೆ, ನಮ್ಮ ಬಹುತೇಕ ತೊಂದರೆ ಮತ್ತು ಚಿಂತೆಗಳು ಸೂಕ್ತವಾಗಿ ಬಗೆಹರಿಯಬಲ್ಲದೆಂದು ನಾನು ಭಾವಿಸುತ್ತೇನೆ.

ಮಾನ್ಯರೆ, ಇದು ಒಂದು ಪರ್ಯಾಯ ವ್ಯವಸ್ಥೆಯಾಗುತ್ತದೆ. ನಾವು ಕತ್ತಲೆಯಲ್ಲಿದ್ದೇವೆ. ಮುನಿರಾಬಾದದಿಂದ ಬೀದರ ಜಿಲ್ಲೆಗೆ ವಿದ್ಯುತ್ ಪೂರೈಸಲು ಕನಿಷ್ಠ ಹತ್ತರಿಂದ ಹದಿನೈದು ವರ್ಷಗಳು ತಗಲುತ್ತವೆ. ಇಷ್ಟೊಂದು ವರ್ಷಗಳಲ್ಲಿ ವಿದ್ಯುತ್ ಮಂಡಳಿಯ ಕಾರ್ಯವೈಖರಿ ಗಮನಿಸಿದರೆ, ಅದು ಆಮೆ ಗತಿಯಲ್ಲಿ ಕೆಲಸ ಮಾಡುತ್ತಿದೆ. ಮತ್ತು ಹೆಚ್ಚು ನಿರ್ಲಕ್ಷ್ಯತೆಯನ್ನು ತೋರಿಸುತ್ತಿದೆ. ಯಾವುದೇ ಅಭಿವೃದ್ಧಿ ಕಾರ್ಯ ಕೈಗೂಡಬೇಕಾದರೆ ಮಂಡಳಿ ಮತ್ತು ಅದರ ನೌಕರರ ಮಧ್ಯೆ ಪೂರ್ಣ ಪ್ರಮಾಣದ ಸಹಕಾರ ಅಗತ್ಯ ಈ ನಿಟ್ಟಿನಲ್ಲಿ ಸರಕಾರ ಯೋಚಿಸಬೇಕು. ಈ ಒಂದು ಷರಾಗಳೊಂದಿಗೆ ನಾನು ಮತ್ತೊಮ್ಮೆ ಸರಕಾರಕ್ಕೆ ವಿನಂತಿಸುವುದೆಂದರೆ ವಿದ್ಯುತ್ ಉತ್ಪಾದನಾ ಮಂಡಳಿ ಹೈದ್ರಾಬಾದ ಕರ್ನಾಟಕದ ಈ ಮೂರು ಹಿಂದುಳಿದ ಜಿಲ್ಲೆಗಳನ್ನು ಗಮನದಲ್ಲಿರಿಸಿಕೊಂಡು ಅವಶ್ಯಕ ಎಚ್ಚರಿಕೆ ವಹಿಸಿ, ಯೋಜನೆ ಕಾರ್ಯ ರೂಪಕ್ಕೆ ತರುವಂತೆ ಸರಕಾರ ಗಮನ ಹರಿಸಬೇಕೆಂದು ಪ್ರಾರ್ಥಿಸುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 1, ಡಿಸೆಂಬರ್ 1958

ಪುಟ:581,582,583,584

ಉತ್ಪಾದನಾ ರಂಗಗಳಲ್ಲಿ ಎಚ್ಚರಿಕೆ ವಹಿಸಿ

*1960-61 ಸಾಲಿನ ಆಯ-ವ್ಯಯ ಮೇಲಿನ ಚರ್ಚೆ

ಮಾನ್ಯ ಅಧ್ಯಕ್ಷರೆ, ನಮ್ಮ ಜಾಣ ಹಣಕಾಸು ಮಂತ್ರಿ ಕೆ. ಮರಿಯಪ್ಪನವರು 1960-61 ನೇ ಸಾಲಿಗಾಗಿ ಮಂಡಿಸಿರುವ ಸಮತೋಲನದ ಉತ್ತಮ ಆಯ-ವ್ಯಯವನ್ನು ನಾನು ಸಂತೋಷದಿಂದ ಸ್ವಾಗತಿಸುತ್ತೇನೆ. ನಮ್ಮ ರಾಜ್ಯದ ಜನತೆ ನೀಡಬಲ್ಲ ತೆರಿಗೆಯ ಸಾಮರ್ಥ್ಯ ನಮ್ಮ ಆತೋತ್ತರ ಬಯಕೆ ಮತ್ತು ಕೊರತೆ ಇವೆಲ್ಲವುಗಳನ್ನು ಗಮನದಲ್ಲಿಟ್ಟುಕೊಂಡು ಅವರು ಮಂಡಿಸಿರುವ ಆಯ-ವ್ಯಯವು ಅವರ ಹರಿತವಾದ ಬುದ್ಧಿವಂತಿಕೆ ಮತ್ತು ಹಣಕಾಸಿನ ಜ್ಞಾನ ನಾವು ಗುರುತಿಸಬಹುದಾಗಿದೆ. ಅವರು ಮಂಡಿಸಿರುವ ಆಯ-ವ್ಯಯದ ಚಿತ್ರಣ ನಮ್ಮ ರಾಜ್ಯದ ಹಣಕಾಸು ವಿಷಯಕ್ಕೆ ಸಂಬಂಧಿಸಿದಂತೆ ಹೇಳುವುದಾದರೆ ಅದನ್ನು ಗಟ್ಟಿಯಾದ ಮತ್ತು ಆಶಾದಾಯಕ ಬಜೆಟ್ ಆಗಿರುತ್ತದೆ. ನಮ್ಮ ಐದು ಏಕೀಕೃತ ಪ್ರದೇಶಗಳು ಹೊಂದಿರುವ ವಿಭಿನ್ನ ತೆರಿಗೆ ನಿಯಮ ಹಾಗೂ ಹಣಕಾಸಿನ ನಿಯಮಗಳನ್ನು ಏಕತೆರನಾದ ತೆರಿಗೆ ಪದ್ಧತಿ ಮತ್ತು ಹಣಕಾಸಿನ ನಿಯಮದಡಿ ತಂದಿರುವ ಅವರ ಕ್ರಮ ಶ್ಲಾಘನೀಯವಾದುದಾಗಿದೆ. ಈ ಐದು ಪ್ರದೇಶಗಳಲ್ಲಿ ತಲಾ ವರಮಾನ ತೆರಿಗೆ ಸಹ ವಿಭಿನ್ನವಾಗಿದೆ. ಇನ್ನೂ ಏಕರೂಪತೆ ತರುವುದು ಸಾಕಷ್ಟಿದೆ. 1956-57ನೇ ಸಾಲಿನ ಮೊದಲ ಐದು ತಿಂಗಳ ಮುಕ್ತಾಯದ ಲೆಕ್ಕ ನೋಡಿದ್ದಾಗ 29.35 ಲಕ್ಷ ರೂ. ಕೊರತೆ ಕಂಡು ಬರುತ್ತದೆ. ವರ್ಷದಿಂದ ವರ್ಷಕ್ಕೆ ನಮ್ಮ ಆರ್ಥಿಕ ಸ್ಥಿತಿಗತಿ ಬಲಗೊಂಡಿರುವುದಲ್ಲದೆ ನಮ್ಮ ಕಂದಾಯದಲ್ಲಿಯೂ ಹೆಚ್ಚಳವಾಗಿದೆ. ನಮ್ಮ ನೀರಾವರಿ ಯೋಜನೆಗಳಲ್ಲಿ ಕಂಡು ಬರುತ್ತಿರುವ ಕೊರತೆ ತುಂಬಲು ನೀರಿನ ಮೇಲಿನ ತೆರಿಗೆ ಮತ್ತು ಯೋಗ್ಯತೆರಿಗೆ ಪದ್ಧತಿ ಜಾರಿಗೊಳಿಸುವುದರ ಅವಶ್ಯಕತೆಯನ್ನು ಹಣಕಾಸು ಸಚಿವರು ಎತ್ತಿ ಹಿಡಿದಿದ್ದಾರೆ. ಉತ್ಪಾದನಾ ಸಾಮರ್ಥ್ಯ ಹೆಚ್ಚಿಸಲು ಹಣ ತೊಡಗಿಸುತ್ತಿದ್ದೇವೆ. ಸಾಮಾಜಿಕ ಸೇವಾ ಇಲಾಖೆಗಳಿಗಾಗಿ ಖರ್ಚು ಮಾಡಬಹುದಾದ ಸಾಮರ್ಥ್ಯ ಪರಿಗಣನೆಗೆ ತೆಗೆದುಕೊಳ್ಳುತ್ತಿದ್ದೇವೆ. ಮತ್ತು ಸಾಮರ್ಥ್ಯ

ಹೆಚ್ಚಿಸಿಕೊಳ್ಳುತ್ತಿದ್ದೇವೆ. ಆದರೆ ತೆರಿಗೆ ರಹಿತ ಮೂಲಗಳ ಕಂದಾಯ ಅವಶ್ಯಕತೆಗೆ ತಕ್ಕಂತೆ ಹೆಚ್ಚುತ್ತಿಲ್ಲ. ನಮ್ಮ ಮಿತ್ರರು ಸೂಚಿಸಿರುವ ಹಾಗೆ ನಾನು ಹೇಳುವುದೇನೆಂದರೆ ನಮ್ಮ ರಾಜ್ಯ ಸಾಲ ಎದುರಿಸುವ ಸ್ಥಿತಿಗೆ ತಲುಪಬಹುದು. ನಮ್ಮ ಆಶಾದಾಯಕ ಯೋಜನೆಗಳು ಹಿನ್ನೆಡೆ ಸಾಧಿಸಿದ್ದರೆ ರಾಜ್ಯದ ಪ್ರತಿಕುಟುಂಬದ ಸಾಲದ ಹೊರೆ ಹೆಚ್ಚಾಗುವ ಸಾಧ್ಯತೆ ಇದೆ. ಉತ್ಪಾದನಾ ರಂಗಗಳಲ್ಲಿ ನಾವು ಎಚ್ಚರಿಕೆ ವಹಿಸಬೇಕಾಗಿದೆ. ಆವಾಗ ಮಾತ್ರ ಸಾಲ ಮರುಪಾವತಿಸಲು ರಾಜ್ಯದ ಖಜಾನೆ ಮೇಲೆ ಹೊರೆ ಬೀಳಲಾರದು. ಮಾನ್ಯ ಹಣಕಾಸು ಸಚಿವರು ಹಣಕಾಸಿನ ಕೊರತೆ ತುಂಬಲು ಪ್ರಯಾಣಿಕರ ಮೇಲೆ ಮತ್ತು ಸರಕುಗಳ ಮೇಲೆ ಚಿಕ್ಕ ತೆರಿಗೆ ವಿಧಿಸುವ ಯೋಜನೆ ವ್ಯಕ್ತ ಪಡಿಸಿರುವುದು ಸೂಕ್ತವಾಗಿದೆ. ರಾಜ್ಯದಲ್ಲಿರುವ ತೆರಿಗೆ ವಿಧಾನದಲ್ಲಿ ಏಕೆ ತಂದು ಕೊರತೆ ತುಂಬುವ ವಿಚಾರ ವ್ಯಕ್ತ ಪಡಿಸಿದ್ದಾರೆ. ಒಟ್ಟಾರೆ ಹೇಳುವುದಾದರೆ ನಮ್ಮ ಹಣಕಾಸು ಸ್ಥಿತಿ ಉತ್ತಮವಾಗಿದೆ. ಹಣಕಾಸು ಖಾತೆ ಎಲ್ಲಾ ರೀತಿಯಿಂದ ಹೊಗಳಿಕೆಗೆ ಯೋಗ್ಯವಾಗಿದೆ.

ನಾನು ಕೆಲವು ಇಲಾಖೆಗಳಿಗೆ ಸ್ಪಂದಿಸುತ್ತೇನೆ. ಪ್ರಥಮವಾಗಿ ಶಿಕ್ಷಣ ಇಲಾಖೆ ಮತ್ತು ಶಿಕ್ಷಕರ ಬಗ್ಗೆ ಹೇಳುತ್ತೇನೆ. ಇಲಾಖೆಯ ಅಧಿಕಾರಿಗಳ ಅದಕ್ಷತೆ ನಡುವೆಯೂ ಶಿಕ್ಷಣ ಸಚಿವರು ರಾಷ್ಟ್ರೀಯ ಅಭಿವೃದ್ಧಿ ಚಟುವಟಿಕೆಗಳ ಕ್ಷೇತ್ರಗಳಲ್ಲಿ ಹಿಡಿತ ಸಾಧಿಸಲು ಮಾಡಿರುವ ಪ್ರಯತ್ನ ಅಭಿನಂದನಾರ್ಹವಾದುದು. ಈ ಇಲಾಖೆ ಪುನರ್ ರಚನೆಯಾಗಬೇಕಾಗಿದೆ. ಮತ್ತು ತೀವ್ರ ಗತಿಯಲ್ಲಿ ಕಾರ್ಯನಿರ್ವಹಿಸಬೇಕಾಗಿದೆ. ರಾಜ್ಯದ ವಿವಿಧ ಭಾಗಗಳಿಂದ ಅದರಲ್ಲೂ ದೂರದ ಜಿಲ್ಲೆಗಳಿಂದ ಬಂದ ಪತ್ರಗಳಾಗಲಿ ತಂತಿಯಾಗಲಿ ಅವುಗಳಿಗೆ ಇಲಾಖೆ ಸ್ಪಂದಿಸುತ್ತಿಲ್ಲ. ಅವರ ಮನವಿ ಸಹ ನಿರ್ಲಕ್ಷಿಸಲ್ಪಡುತ್ತಿದೆ. ಈ ಪರಿಸ್ಥಿತಿ ಕೇವಲ ಶಿಕ್ಷಣ ಇಲಾಖೆಯಲ್ಲಿ ಮಾತ್ರವಲ್ಲ, ಎಲ್ಲಾ ಇಲಾಖೆಗಳಲ್ಲಿಯೂ ಇದೆ. ಶಿಕ್ಷಣ ಇಲಾಖೆಗೆ ಸಂಬಂಧಿಸಿದಂತೆ ಹೇಳುವುದಾದರೆ ಅದರ ಪುನರ್ ರಚನೆಯಾಗಬೇಕು. ಪ್ರಾಥಮಿಕ, ಮಾಧ್ಯಮಿಕ, ತಾಂತ್ರಿಕ ಭಾಗಗಳಾಗಿ ಶಿಕ್ಷಣ ವಿಂಗಡಣೆಗೊಂಡು ಅವು ನಿರ್ದೇಶಕರ ಅಧೀನಕ್ಕೆ ಒಳಪಡಿಸಬೇಕು. ನಿರ್ದೇಶಕರ ಅಧೀನದಲ್ಲಿರುವ ಅಧಿಕಾರಿ ಆಯಾ ಪ್ರಾಂತಕ್ಕೆ ಸೇರಿದವನಾಗಿದ್ದು ಅಲ್ಲಿಯ ಸತ್ಯ ಸಂಗತಿ

ಅರಿತವನಾಗಿರಬೇಕು. ಹೈದ್ರಾಬಾದ ಕರ್ನಾಟಕ ಪ್ರಾಂತ್ಯದ ಶಿಕ್ಷಣ ಇಲಾಖೆಯಲ್ಲಿ ಎರಡೂ ವರೆ ವರ್ಷಗಳಿಂದ ಅಧಿಕಾರಿಗಳ ನೇಮಕಾತಿ ನೆನೆಗುದಿಯಲ್ಲಿದೆ. ನಾನು ಈ ವಿಷಯವನ್ನು ನಿರ್ದೇಶಕರ ಗಮನಕ್ಕೆ ತಂದಾಗ ಅವರು ನನಗೆ ಹೇಳಿದ್ದೇನೆಂದರೆ , “ಉರ್ದುವಿನಲ್ಲಿ ಕಳುಹಿಸುತ್ತಾರೆ. ಅವು ಅರ್ಥವಾಗದೆ ಇರುವುದರಿಂದ ಗುಲಬರ್ಗಾ ವಿಭಾಗದ ಉಪನಿರ್ದೇಶಕರಿಗೆ ಮರಳಿ ಕಳುಹಿಸಲಾಗಿದೆ.” ನಾನು ಅವರಿಗೆ ಎರಡೂವರೆ ವರ್ಷಗಳಿಂದ ಈ ವಿಷಯ ನೆನೆಗುದಿಯಲ್ಲಿದ್ದು ಇವಾಗ ಮಾತ್ರ ಹಿಂದಿರುಗಿಸಲು ಕಾರಣವೇನು ಎಂದು ಕೇಳಿದಾಗ ನನಗೆ ಬಂದ ಉತ್ತರವೇನೆಂದರೆ, ಅವುಗಳ ತರ್ಜುಮೆಗಾಗಿ ಸಿಬ್ಬಂದಿ ನೇಮಕ ಮಾಡಲಾಗಿದೆ. ಆದರೆ, ಅದರಲ್ಲಿ ಕೆಲವು ತೊಂದರೆಗಳು ಇದ್ದುದರಿಂದ ಮರಳಿ ಕಳುಹಿಸಿಕೊಡಲಾಗುತ್ತಿದೆ ಎಂದಿದ್ದಾರೆ. ನಾನು ಸಲಹೆ ನೀಡಲು ಬಯಸುವುದೇನೆಂದರೆ, ಕೆಲವು ಅಧಿಕಾರಿಗಳನ್ನು ಅದೇ ಪ್ರಾಂತದಿಂದ ನೇಮಕ ಮಾಡಿ ನಿರ್ದೇಶಕರ ಕಛೇರಿಗೆ ಕಳುಹಿಸಿದರೆ ಸಮಸ್ಯೆ ಯೋಗ್ಯ ರೀತಿಯಲ್ಲಿ ಬಗೆಹರಿಯುವುದು. ಹಿಂದಿ ಭೂಷಣ ಮತ್ತು ಹಿಂದಿ ಪಂಡಿತ ಶಿಕ್ಷಕರು ಡಿ.ಪಿ.ಐ. ಕಛೇರಿಯಲ್ಲಿ ಕೆಲಸವಿಲ್ಲದೆ ಬಿದ್ದಿರುತ್ತಾರೆ. ಎರಡು ವರ್ಷಗಳ ಹಿಂದೆ ಈ ಶಿಕ್ಷಕರ ಕುರಿತು, ಪ್ರತಿನಿಧಿಸಲಾಗಿತ್ತು ಸರ್ಕಾರ ಈ ವಿಷಯದಲ್ಲಿ ಗಮನ ಹರಿಸಿ ಅವರ ಮನವಿಯನ್ನು ಮಾನ್ಯ ಮಾಡಬೇಕೆಂದು ಕೋರುತ್ತೇನೆ.

ಅವರಿಗೆ ಹೆಚ್ಚುವರಿ ಅನುದಾನವನ್ನು ಮುಂಗಡವಾಗಿ ನೀಡಬೇಕು. ಉತ್ತರ ಕರ್ನಾಟಕ ಪ್ರಾಂತದ ಸಂಸ್ಥೆಗಳಿಗೆ ನೀಡಬೇಕಾಗಿದ್ದ ಬಾಕಿ ಅನುದಾನವನ್ನು ನೀಡಬೇಕು. ವೇತನ ಶ್ರೇಣಿ ಪರಿಷ್ಕರಣೆಯಿಂದ ಸಂಬಂಧಿತ ಶಾಲೆಗಳಿಗೆ ಹೆಚ್ಚುವರಿ ಧನಸಹಾಯದ ಅವಶ್ಯಕತೆ ಇದ್ದು ಅದನ್ನು ನೀಡಬೇಕು. 1959-60 ರಲ್ಲಿ ನೀಡಬೇಕಾದ ಅನುದಾನ ನೀಡಬೇಕು. ಸರ್ಕಾರ ಪ್ರಾಥಮಿಕ ಶಿಕ್ಷಣಕ್ಕಾಗಿ ಸಾಕಷ್ಟು ಹಣ ಖರ್ಚು ಮಾಡುತ್ತಿದೆಯೋ ಇಲ್ಲವೋ ಗೊತ್ತಿಲ್ಲ. ನಾನು ಆಶಿಸುವುದೇನೆಂದರೆ ಸರ್ಕಾರ ಹೆಚ್ಚುವರಿ ಅನುದಾನ ನೀಡಿ ಶಿಕ್ಷಕರಿಗೆ ಸಂಬಳ ತಲುಪಿಸಬೇಕು. ಸಾರ್ವಜನಿಕ ಶಿಕ್ಷಣ ನಿರ್ದೇಶಕರು ಕೇವಲ ಪ್ರಾಥಮಿಕ ಶಾಲೆ, ಮಾಧ್ಯಮಿಕ ಶಾಲೆ ಮತ್ತು ಸಾರ್ವಜನಿಕ ಶಿಕ್ಷಣ ಇಲಾಖೆಯ ನಡುವಿನ ಮಧ್ಯವರ್ತಿಯಾಗಿರದೆ ಪರಿಸ್ಥಿತಿಯನ್ನು ಸ್ವತಂತ್ರವಾಗಿ ನಿಭಾಯಿಸಬೇಕು.

ಸಾರ್ವಜನಿಕ ಶಿಕ್ಷಣ ನಿರ್ದೇಶಕರ ಕಛೇರಿಯಲ್ಲಿ ಅವಶ್ಯಕ ಸಿಬ್ಬಂದಿಯ ಕೊರತೆ ಇರುವುದರಿಂದ ಇಲಾಖೆಯ ಕೆಲಸಗಳು ದಕ್ಷ ರೀತಿಯಲ್ಲಿ ಸಾಗುತ್ತಿಲ್ಲ. ಸುದೈವವಶಾತ್ ಸರ್ಕಾರ ಈ ವರ್ಷ ನೀಡಬೇಕಾದ ಧನಸಹಾಯ ನೀಡಿದೆ. ಆದರೆ ರಾಜಕೀಯವಾಗಿ ತೊಂದರೆಗೊಳಗಾದ ಮಕ್ಕಳಿಗೆ ನೀಡಬೇಕಾದ ಧನಸಹಾಯ ಇನ್ನೂ ಬಾಕಿಯಲ್ಲಿದೆ. ಇಲ್ಲಿ ಶಾಲೆಗಳಿಗೆ ಕಂತುಗಳ ಮುಖಾಂತರ ಹಣ ನೀಡಲಾಗುತ್ತಿದೆ. ಆದರೆ ಹೈದ್ರಾಬಾದ ಪ್ರಾಂತದಲ್ಲಿ ಧನಸಹಾಯ ತಿಂಗಳವಾರು ಸಂಬಳ ರೂಪದಲ್ಲಿ ನೀಡಲಾಗುತ್ತಿದೆ. ಸರ್ಕಾರದಿಂದ ಮಾನ್ಯತೆ ಪಡೆದಿರುವ ಶಾಲೆಗಳಿಗೆ ಮಾತ್ರ ಧನಸಹಾಯ ನೀಡಬೇಕು. ಹೈದ್ರಾಬಾದ ಪ್ರಾಂತ ಮತ್ತು ನವ ಮೈಸೂರು ಭಾಗದ ಶಾಲೆಗಳಿಗೆ ಏಕ ತೆರನಾದ ಧನಸಹಾಯ ನೀಡುವ ಯೋಜನೆ ಜಾರಿಯಾಗಬೇಕೆಂದು ಸಲಹೆ ಮಾಡುತ್ತೇನೆ.

ಹಿಂದಿ ಪ್ರಚಾರಕ್ಕಾಗಿ ಸರ್ಕಾರ ಸಾಕಷ್ಟು ಹಣ ಮಂಜೂರು ಮಾಡಿದ್ದರೂ ಹಿಂದಿ ಶಿಕ್ಷಕರ , ಅದರಲ್ಲಿ ತರಬೇತಿ ಪಡೆದ ಶಿಕ್ಷಕರ ವೇತನವು ಕೂಡಾ ಅತ್ಯಂತ ಕಡಿಮೆಯಾಗಿರುತ್ತದೆ. ಹಿಂದಿ ಭೂಷಣ ಮತ್ತು ಹಿಂದಿ ಸಾಹಿತ್ಯ ರತ್ನ ಪಡೆದವರ ವೇತನ ಒಂದೇ ಆಗಿದೆ. ಸಾಹಿತ್ಯ ರತ್ನ ಪದವಿಗೆ ಸರಿಸಮಾನವಾಗಿರುವುದರಿಂದ ಅವರಿಗೆ ಸೂಕ್ತ ವೇತನ ಶ್ರೇಣಿ ಸಿಗುವಂತೆ ಸರ್ಕಾರ ಗಮನ ಹರಿಸಬೇಕು. ನಾವು ದೈಹಿಕ ಶಿಕ್ಷಣ ತರಬೇತಿ ಕಾಲೇಜು ತೆರೆಯುತ್ತಿದ್ದೇವೆ. ಈ ಕೋರ್ಸುಗಳಿಗೆ ಶಿಕ್ಷಕರು ಹಾಜರಾಗಲು ಕೊಡಬೇಕಾದ ಪ್ರೋತ್ಸಾಹ ಧನ ಸರ್ಕಾರ ಕೊಡುತ್ತಿಲ್ಲ. ಹೈದ್ರಾಬಾದ ಕರ್ನಾಟಕ ಪ್ರಾಂತ್ಯದ ದೈಹಿಕ ಶಿಕ್ಷಕರಿಗೆ ನೀಡುತ್ತಿರುವ ವೇತನ ಶ್ರೇಣಿ ರೂ. 130-180 ಮಾತ್ರ ಇರುತ್ತದೆ. ಮೆಟ್ರಿಕ್ಯುಲೇಟ್ ಶಿಕ್ಷಕರಿಗೆ ಕೊಡುವ ವೇತನ ಶ್ರೇಣಿ ರೂ. 50-100 ಆಗಿರುತ್ತದೆ. ತರಬೇತಿ ಪಡೆದ ಶಿಕ್ಷಕರ ವೇತನ ಹೆಚ್ಚಿಸುವ ಕ್ರಮ ಸರ್ಕಾರ ಕೈಗೊಳ್ಳಬೇಕು.

ಜೂನ್ 1960 ರಿಂದ ಸರ್ಕಾರ ಉಚ್ಚ ಮಾಧ್ಯಮ ತರಬೇತಿ ಜಾರಿಗೊಳಿಸುತ್ತಿದೆ. 300-400 ರೂ. ವೇತನ ಶ್ರೇಣಿ ಕ್ರಾಫ್ಟ್ ಶಿಕ್ಷಕರಿಗೆ ನೀಡಲು ನಿರ್ಧರಿಸಿದೆ. ಹೊಲಿಯುವ ಯಂತ್ರ ಕ್ರಾಫ್ಟ್ ಕೋರ್ಸುಗಾಗಿ ಬೇಕಾಗುತ್ತದೆ. ಕೇವಲ ರೂ-300 ರಲ್ಲಿ ಶಿಕ್ಷಕರ ಸಂಬಳ ಹಾಗೂ ಹೊಲಿಗೆ ಯಂತ್ರ ಖರೀದಿಸಲು ಸಾಧ್ಯವೇ ? ಈ ಅಲ್ಪಪ್ರಮಾಣದ ಅನುದಾನದಿಂದ ಕ್ರಾಫ್ಟ್ ಉಪಕರಣಗಳ ಖರೀದಿ ಹಾಗೂ ಶಿಕ್ಷಕರ ಸಂಬಳ ಭರಿಸುವುದು ಸಾಧ್ಯವಿಲ್ಲ. ಕ್ರಾಫ್ಟ್ ಕೋರ್ಸು ಜಾರಿಗೊಳಿಸಲು ಸರ್ಕಾರ ಉಪಕರಣಗಳ ಖರೀದಿಗಾಗಿ ವಿಶೇಷ ಧನಸಹಾಯ ನೀಡಬೇಕು. ಕ್ರಾಫ್ಟ್ ಕೋರ್ಸು

ಅವ್ಯವಸ್ಥಿತ ರೀತಿಯಲ್ಲಿ ಜಾರಿಗೊಳಿಸಬಾರದು. ಕ್ರಾಫ್ಟ್ ಕೋರ್ಸ್ ಜಾರಿಗೊಳಿಸುವ ತರಾತುರಿಯಲ್ಲಿದ್ದೇವೆ. ಅದರಂತೆ ಅದಕ್ಕೆ ತಗಲುವಂತಹ ಖರ್ಚು ವೆಚ್ಚದ ಬಗ್ಗೆ ಸರ್ಕಾರಕ್ಕೆ ಗಮನವಿರಲಿ. ಕ್ರಾಫ್ಟ್ ಕಲಿಸಲು ತರಬೇತಿ ಪಡೆದ ಶಿಕ್ಷಕರನ್ನು ಅವಶ್ಯಕತೆ ಪ್ರಮಾಣದಲ್ಲಿ ಸರ್ಕಾರ ನೀಡಿದೆಯೇ? ಹಣದ ಕೊರತೆ ತರಬೇತಿ ಪಡೆದ ಶಿಕ್ಷಕರ ಅಲಭ್ಯತೆ ನಡುವೆ ಕ್ರಾಫ್ಟ್ ಕೋರ್ಸ್ ಜಾರಿಗೊಳಿಸುವ ಸಂದರ್ಭದಲ್ಲಿ ವಿಶೇಷ ಎಚ್ಚರಿಕೆ ವಹಿಸಬೇಕು. ಯೋಜನೆ ಸಮರ್ಪಕವಾಗಿ ಜಾರಿಗೊಳಿಸಲು ಅವಶ್ಯಕ ಧನಸಹಾಯ ಶಾಲೆಗಳಿಗೆ ನೀಡುವಂತೆ ಸರ್ಕಾರ ಕ್ರಮ ಕೈಗೊಂಡರೆ ನಾನು ಸರ್ಕಾರದ ಕ್ರಮಕ್ಕೆ ಅಭಿನಂದಿಸುತ್ತೇನೆ.

ಶಿಕ್ಷಣ ಸಂಸ್ಥೆಗಳಿಗೆ ಅನುದಾನ ನೀಡುವ ವಿಧಾನ ಜಟಿಲವಾಗಿದೆ. ರೂ. 35 ಸಾವಿರ ಸಾಲ ಪಡೆಯುವುದಕ್ಕಾಗಿ ಸಂಸ್ಥೆಯ ವ್ಯವಸ್ಥಾಪಕರೊಬ್ಬರು ತಿಂಗಳುಗಟ್ಟಲೆ ಅಲೆದಾಡುತ್ತಿದ್ದಾರೆ. ಇಲಾಖೆಯಿಂದ ಇಲಾಖೆಗೆ ಕಾರ್ಯದರ್ಶಿ ಕಛೇರಿಯಿಂದ ಸಾರ್ವಜನಿಕ ಶಿಕ್ಷಣ ಇಲಾಖೆ ಕಛೇರಿಗೆ ಅಲ್ಲಿಂದ ಮಹಾಲೇಖಾಧಿಕಾರಿಗಳ ಇಲಾಖೆಗೆ ಸುತ್ತುತ್ತಿರುವುದು ಶೋಚನೀಯ ವಿಷಯವಾಗಿದೆ. ಶಿಕ್ಷಣಕ್ಕಾಗಿ ಶ್ರಮಿಸುತ್ತಿರುವ ಇಂತಹ ತ್ಯಾಗಮೂರ್ತಿ ಬಡಜನರನ್ನು ತೊಂದರೆಗೆ ಒಳಪಡಿಸುವುದು ಸರಿಯೇ ಈ ಸಮಸ್ಯೆ ಬಗೆ ಹರಿಯಬೇಕು. ಜನರಿಗೆ ಅನುದಾನ ನೀಡುವ ವಿಧಾನ ಸರಳೀಕರಣಗೊಳ್ಳಬೇಕು. ಶಿಕ್ಷಣಕ್ಕಾಗಿ ಬೇಕಾಗುವ ಕಟ್ಟಡ ಪೂರ್ತಿಗೊಳ್ಳದೆ ಸಕಾಲಿಕ ಧನಸಹಾಯದ ಕೊರತೆಯಿಂದ ಅವುಗಳಿಗೆ ಉಳಿದಿದೆ.

ಮಧ್ಯಾವಧಿಯ ಪರಿಹಾರ ರೂ. 5-00 ಶಿಕ್ಷಕರಿಗೆ ಬರುತ್ತಿರುವುದು ನನಗೆ ಸಂತೋಷವನ್ನುಂಟು ಮಾಡಿದೆ. ಒಂದು ಕೈಯಿಂದ 5-00 ರೂ. ಕೊಟ್ಟು ಇನ್ನೊಂದು ಕೈಯಿಂದ 50-00 ರೂ ಕಸಿದುಕೊಳ್ಳಲಾಗುತ್ತಿದೆ. ಮಾಧ್ಯಮಿಕ ಶಾಲೆಗಳಲ್ಲಿ ಓದುತ್ತಿರುವ ಶಿಕ್ಷಕರ ಮಕ್ಕಳಿಗೆ ಉಚಿತವಾಗಿ ಶಿಕ್ಷಣ ದೊರೆಯುತ್ತಿದ್ದರೂ ಮೇಲಿನ ಆ ಸೌಲಭ್ಯ ಬಹುಕಾಲದ ವರೆಗೆ ದೊರೆಯುವದಿಲ್ಲ. ಏಕರೂಪತೆ ಹಿನ್ನೆಲೆಯಲ್ಲಿ ಎನ್.ಜಿ.ಓ. ಮತ್ತು ಶಿಕ್ಷಕ ನಡುವಿನ ಭೇದ ಭಾವ ತೆಗೆದುಹಾಕಬೇಕು. ಶಿಕ್ಷಕರನ್ನು ಈ ಸೌಲಭ್ಯದಿಂದ ವಂಚಿಸಲಾಗುತ್ತಿದೆ. ದೇಶ ಅಭಿವೃದ್ಧಿ ಪಥದಲ್ಲಿ ಸಾಗಬೇಕಾದರೆ ಶಿಕ್ಷಣದ ಪಾವಿತ್ಯತೆ ಮತ್ತು ಪ್ರಾಮುಖ್ಯತೆ ಪರಿಗಣಿಸಬೇಕಾಗಿದೆ. ಬೋಧನಾ ವೃತ್ತಿಗೆ ವಿಶೇಷ ಗೌರವ ಕೊಡಬೇಕು. ನ್ಯಾಯಾಧೀಶರ ಹಾಗೆ ನೋಡಿಕೊಳ್ಳಬೇಕು. ಶಿಕ್ಷಕರಿಗೆ ಬದುಕಿನ ಸಹಜ ಸೌಲಭ್ಯಗಳು ದೊರಕಬೇಕು. ರಾಷ್ಟ್ರದ ಮಕ್ಕಳನ್ನು ರೂಪಿಸುವ ಶಿಲ್ಪಿ ಶಿಕ್ಷಕರಾಗಿದ್ದಾರೆ.

ಉತ್ತರ ಕರ್ನಾಟಕದಲ್ಲಿ ವಿಶೇಷವಾಗಿ ಮಕ್ಕಳಿಗೆ ಉಚಿತ ಶಿಕ್ಷಣ ಸೌಲಭ್ಯ ಒದಗಿಸಬೇಕು. ಈ ವಿಷಯ ಸರಕಾರ ಮತ್ತೊಮ್ಮೆ ಪರಿಗಣಿಸಬೇಕಾಗಿದೆ.

ಮಾನ್ಯರೆ, ನಾನು ಶಿಕ್ಷಕ ವೃತ್ತಿಯವರು ಅನುಭವಿಸುತ್ತಿರುವ ಸಮಸ್ಯೆಗಳನ್ನು ಕುರಿತು ಮಾತನಾಡುತ್ತಿದ್ದೇನೆ. ನಾನು ನಿವೃತ್ತಿವಿಷಯ ಕುರಿತು ಮಾತನಾಡುತ್ತೇನೆ. ಕಳೆದ ಒಂದು ವರ್ಷಕ್ಕಿಂತ ಹೆಚ್ಚಿನ ಅವಧಿಗಿಂತ ನಮ್ಮ ಮಾನ್ಯ ಶಿಕ್ಷಣ ಸಚಿವರು ನಿವೃತ್ತಿಯೋಜನೆ ರಚನಾತ್ಮಕ ಪರಿಗಣನೆಯಲ್ಲಿದೆ. ಎಂದು ಹೇಳುತ್ತಿದ್ದಾರೆ. ಈಗ ಸಮಯ ಕೂಡಿ ಬಂದಿದೆ. ನಿವೃತ್ತಿಯೋಜನೆ ಪರಿಗಣಿಸಿ ಕಾರ್ಯ ರೂಪಕ್ಕೆ ತರಬೇಕಾಗಿದೆ. ಆ ಮೂಲಕ ಹಿರಿಯ ಶಿಕ್ಷಕರ ಅಸ್ಥೈರ್ಯ ಮತ್ತು ದುಗುಡ ನಿವಾರಣೆಯಾಗಬೇಕು.

ಹೈದ್ರಾಬಾದ ಕರ್ನಾಟಕ ಪದವಿ ಶಿಕ್ಷಕರು ತಮಗೆ ಅನ್ಯಾಯವಾಗಿದೆ ಎಂದು ಭಾವಿಸುತ್ತಿದ್ದಾರೆ. ಮಾನ್ಯ ಅಧ್ಯಕ್ಷರೆ , ತಾವು ಈ ಹಿಂದೆ ಶಿಕ್ಷಣ ಸಚಿವರಾಗಿ ಕಾರ್ಯನಿರ್ವಹಿಸಿದ್ದೀರಿ. ಪದವಿಧರ ಶಿಕ್ಷಕರಿಗೆ ವೇತನ ಶ್ರೇಣಿ ರೂ. 130 ರಿಂದ 190 ನೀಡಿರುವ ಮತ್ತು ತರಬೇತಿ ಮುಗಿದ ತಕ್ಷಣ ಅದೇ ಶಿಕ್ಷಕರಿಗೆ 154 ರಿಂದ 275 ವೇತನ ಶ್ರೇಣಿ ನೀಡಿರುವ ವಿಷಯ ತಮ್ಮ ಗಮನದಲ್ಲಿರಬಹುದು. ಮುಂಬಡ್ತಿ ಶ್ರೇಣಿಯಲ್ಲಿರುವ ಶಿಕ್ಷಕರಿಗೆ ಪುನರ್ ರಚನೆ ಸಮಯದಲ್ಲಿ ಪರಿಗಣಿಸಬೇಕಾಗಿರುವುದು ಅವಶ್ಯಕವಾಗಿದೆ. ಪುನರ್ ರಚನೆ ಎರಡು ಮೂರು ನಾಲ್ಕು ತಿಂಗಳ ವರೆಗೆ ಮುಂದೂಡಿದರೆ ಬಹುಶಃ ಆ ಶಿಕ್ಷಕರು ಮುಂಬಡ್ತಿ ಶ್ರೇಣಿಗೆ ತಲುಪುತ್ತಾರೆ. ರಾಜ್ಯ ಪುನರ್ ರಚನೆ ಯಾದರೂ ಶಿಕ್ಷಕರಿಗೆ ಮುಂಬಡ್ತಿ ದೊರೆತಿರುವುದಿಲ್ಲ. ಸರಕಾರದಿಂದ ರಚಿಸಲ್ಪಟ್ಟ ಸಮಿತಿ ವೇತನ ಶ್ರೇಣಿ ರೂ. 130 ರಿಂದ 190ನ್ನು ವೇತನ ಶ್ರೇಣಿ ರೂ. 75 ರಿಂದ 200 ಕ್ಕೆ ಸಮಗೊಳಿಸಿದೆ. ಹೈದ್ರಾಬಾದ ಕರ್ನಾಟಕದ ತರಬೇತಿ ಪಡೆದ ಪದವಿ ಶಿಕ್ಷಕರಲ್ಲಿ ತಮಗೆ ಅನ್ಯಾಯವಾಗಿದೆ ಎಂಬ ಭಾವನೆ ಇದೆ. ಸರಕಾರ ಈ ವಿಷಯವನ್ನು ಗಂಭೀರವಾಗಿ ಪರಿಗಣಿಸಿ ಸಂಬಂಧಿತ ಶಿಕ್ಷಕರ ಆಶೋತ್ತರಗಳಿಗೆ ಸ್ಪಂದಿಸಬೇಕಾಗಿದೆ.

ಈಗ ನಾನು ನಮ್ಮ ಜಿಲ್ಲೆಯ ಸಮಸ್ಯೆ ಕುರಿತು ಮಾತನಾಡುತ್ತೇನೆ. ಮಾನ್ಯರೆ, ನಿಮಗೆ ಗೊತ್ತಿರುವಂತೆ ನಮ್ಮ ಜಿಲ್ಲೆ ನೀರಾವರಿಗಾಗಿ ಬಾವಿಯನ್ನು ಮಾತ್ರ ಅವಲಂಬಿಸಿದೆ. ನಮ್ಮಲ್ಲಿ ದೊಡ್ಡ ಕೆರೆಗಳಿವೆ. ನಾವು ಕಪ್ಪು ಭೂಮಿಯನ್ನು ಹೊಂದಿದ್ದೇವೆ. ಒಂದಾದರೂ ತೈಲ ಇಂಜಿನ್ ಪೂರೈಸುವಂತೆ ಸರಕಾರಕ್ಕೆ ಕೇಳಿಕೊಂಡರೂ ಸರಕಾರ ನಮ್ಮ ಜಿಲ್ಲೆಗೆ ಪೂರೈಸಿರುವುದಿಲ್ಲ. ಅನೇಕ ಸಲ ಮನವಿ ಕಳುಹಿಸಲಾಗಿದೆ, ಮತ್ತೆ ಕಳುಹಿಸಲಾಗಿದೆ.

ಪುನರ್ ತಿದ್ದಿ ಮತ್ತೆ ಕಳುಹಿಸಲಾಗಿದೆ. ಆದರೆ ಸರಕಾರ ಮತ್ತು ಮಾನ್ಯ ಸಚಿವರು ನಮ್ಮ ಜಿಲ್ಲೆಗೆ ಒಂದಾದರೂ ತೈಲ ಇಂಜಿನ್ ನೀಡಿರುವುದಿಲ್ಲ. ಹೀಗಾಗಿ ಜಿಲ್ಲೆಯ ಕೃಷಿಕರ ಬದುಕು ಬದಲಾವಣೆಯಾಗದೆ ಯಥಾಸ್ಥಿತಿಯಲ್ಲಿದೆ. ಆದುದರಿಂದ ತೈಲ ಇಂಜಿನ್ ಕೊಡುವ ವಿಧಾನ ಸರಳೀಕರಣಗೊಳಿಸಬೇಕು. ಇದು ಜಟಿಲ ವಿಷಯವಾಗಿದೆ. ಹೈದ್ರಾಬಾದ ರಾಜ್ಯದಲ್ಲಿರುವಂತೆ ನಮ್ಮ ರಾಜ್ಯದಲ್ಲಿಯೂ ಸಹ ತೈಲ ಇಂಜಿನ್ ನೀಡುವ ಪರಮಾಧಿಕಾರವನ್ನು ಜಿಲ್ಲಾಧಿಕಾರಿಗಳಿಗೆ ನೀಡಬೇಕು. ನಿರ್ದೇಶಕರ ಕಡೆಗೆ ಏಕೆ ಹೋಗಬೇಕು? ಜಿಲ್ಲಾಧಿಕಾರಿಗಳು ಸ್ಥಳ ಪರಿಶೀಲನೆ ನಡೆಸಿ ಪರಿಸ್ಥಿತಿ ಅರಿತು ಅವಶ್ಯಕತೆಯ ಹಿನ್ನೆಲೆಯಲ್ಲಿ ತೈಲ ಇಂಜಿನ್ ನೀಡುವಂತಾಗಬೇಕು. ಕೃಷಿಕರಿಗೆ ಉತ್ತಮ ಲಾಭವಾಗುವಂತೆ ತೈಲ ಇಂಜಿನ್ ನೀಡುವ ವಿಧಾನ ಸರಳೀಕರಣಗೊಳ್ಳಬೇಕು.

ಮಾನ್ಯ ರಾಜ್ಯಪಾಲರು ಸರಕಾರದ ಯೋಜನೆಯನ್ನು ಮುಕ್ತ ಕಂಠದಿಂದ ಹೊಗಳಿದ್ದಾರೆ. ಗುಲಬರ್ಗಾ ವಿಭಾಗಕ್ಕೆ ಸುಧಾರಿತ ಸಂಪರ್ಕ ಸೌಲಭ್ಯ ವಿಶೇಷವಾಗಿ ರಸ್ತೆ ಸೌಲಭ್ಯ ಒದಗಿಸಬೇಕೆಂದು ಹೇಳಿದ್ದಾರೆ. ನಾನು ಅದನ್ನು ಒಪ್ಪುತ್ತೇನೆ. ಈ ಯೋಜನೆ ಬಹುಬೇಗ ಕಾರ್ಯ ರೂಪಕ್ಕೆ ಬರಲೆಂದು ಆಶಿಸುತ್ತೇನೆ. ನಮ್ಮಲ್ಲಿ ದೊಡ್ಡ ಮಾಂಜರಾ ನದಿ ಇದೆ. ಜಲ ವಿದ್ಯುತ್ ಉತ್ಪಾದಿಸುವ ಸಾಮರ್ಥ್ಯ ಅದಕ್ಕಿದೆ. ನೀರಾವರಿ ಯೋಜನೆಯ ಸಾಧ್ಯತೆ ಕೂಡಾ ಅದಕ್ಕಿದೆ. ಈ ದೃಷ್ಟಿಕೋನದಿಂದ ಸರಕಾರ ಪರಿಶೀಲನೆ ಮಾಡಿರುವುದಿಲ್ಲ. ಈ ಒಂದು ಯೋಜನೆ ಸೂಕ್ತವಾಗಿ ಅವಲೋಕಿಸಿ ಕಾರ್ಯ ರೂಪಕ್ಕೆ ತಂದರೆ ಬಾವಿ ತೋಡುವ ವಿಷಯದಲ್ಲಿ ಜನರಿಗೆ ಸಂಪರ್ಕಿಸಿದಾಗ, ಅವರು ಹೇಳುತ್ತಿರುವುದೇನೆಂದರೆ ಸರಕಾರ ತಕಾವಿ ಸಾಲ ನೀಡುವುದಾಗಿ ಹೇಳುತ್ತಿದ್ದರೂ ಹೇಳಿಕೆ ಕಾರ್ಯ ರೂಪದಲ್ಲಿ ಬಂದಿಲ್ಲ.

ಮೊದಲು ಕೃಷಿಕರು ಸಾಕಷ್ಟು ಸಾಲ ಸೌಲಭ್ಯ ಪಡೆಯುತ್ತಿದ್ದರು. ಆದರೆ ಈಗ ಅದರ ಪ್ರಮಾಣ ತಗ್ಗಿದೆ. ನಮ್ಮ ಭಾಗದ ಪ್ರಮುಖ ಬೆಳೆ ಕಬ್ಬು, ನಾವು ಸಕ್ಕರೆ ಕಾರ್ಖಾನೆ ಪ್ರಾಂಭಿಸಲು ಯೋಚಿಸುತ್ತಿದ್ದೇವೆ. ರೈತರು ಹೆಚ್ಚಿನ ಬಾವಿ ತೋಡುವ ಆತುರದಲ್ಲಿದ್ದಾರೆ. ಸರಕಾರ ನಮ್ಮ ಜಿಲ್ಲೆಗೆ ಕನಿಷ್ಠ 5 ಲಕ್ಷ ರೂಪಾಯಿಗಳನ್ನು ಮುಂಗಡ ತಕಾವಿ ಸಾಲವಾಗಿ ನೀಡಬೇಕು.

ಮಾನ್ಯರೆ, ಕಳೆದ ವರ್ಷ ನಮ್ಮ ಜಿಲ್ಲೆಗೆ ನಿರ್ಬಂಧನೆ ವಿಧಿಸಲಾಗಿದೆ. ಇದು ಬಹುತೇಕವಾಗಿ ಯಶಸ್ವಿಯಾಗಿದೆ. ಸಂಬಂಧ ಪಟ್ಟ ಮಂತ್ರಿಗಳು ಯೋಗ್ಯ ಜಾಗೃತ

ಅಧಿಕಾರಿಯನ್ನು ನೇಮಿಸಿ ಕೆಲಸ ಉತ್ತಮವಾಗಿ ನಡೆಯುವಂತೆ ನೋಡಿಕೊಳ್ಳಬೇಕು. ಪ್ರೋಲಿಸ್ ಇಲಾಖೆಗೆ ಸಂಬಂಧಿಸಿದಂತೆ ಹೇಳುವುದಾರೆ ಇಲಾಖೆ ಸೂಕ್ತ ರೀತಿಯಲ್ಲಿ ಕಾರ್ಯನಿರ್ವಹಿಸುತ್ತಿಲ್ಲ. ಲಂಚ ತಡೆ ಇಲಾಖೆ ನಮ್ಮ ಜಿಲ್ಲೆಯಲ್ಲಿ ಎಚ್ಚರಿಕೆಯಿಂದ ಕಾರ್ಯ ಮಾಡಬೇಕಾಗಿದೆ.

ಕೊನೆಯದಾಗಿ, ರಾಷ್ಟ್ರೀಯ ನಡತೆ ನಿರ್ಮಿಸುವ ಹಿನ್ನೆಲೆಯಲ್ಲಿ ಸಿದ್ಧಪಡಿಸಲಾದ ಆಯ-ವ್ಯಯವನ್ನು ನಾನು ಸ್ವಾಗತಿಸುತ್ತೇನೆ. ಪ್ರತಿಯೊಬ್ಬರೂ ಮಾತನಾಡುವವರಾಗಿದ್ದಾರೆ. ಆದರೆ ನಿಜಜೀವನದಲ್ಲಿ ಆಚರಿಸುತ್ತಿಲ್ಲ. ಇಂತಹ ಸಂದಿಗ್ಧ ಪರಿಸ್ಥಿತಿಯಲ್ಲಿ ನಮ್ಮ ಮಕ್ಕಳು ಮುಂದುವರೆದರೆ ಅವರನ್ನು ಉತ್ತಮ ನಾಗರಿಕರನ್ನಾಗಿ ರೂಪಿಸುವುದು ಕಷ್ಟವಾಗುತ್ತದೆ. ಮಕ್ಕಳನ್ನು ಇಂತಹ ಸಾಮಾಜಿಕ ಪರಿಸ್ಥಿತಿಯಿಂದ ಹೊರತಂದು ಅವರ ಎಳೆಗೆಗಾಗಿ ನಾವೆಲ್ಲರೂ ಕೂಡಿಕೊಂಡು ಅವರ ಉತ್ತಮ ಚಾರಿತ್ರ್ಯ ರೂಪಿಸಬೇಕಾಗಿದೆ, ರಾಷ್ಟ್ರೀಯ ಚಾರಿತ್ರ್ಯ ನಮ್ಮ ದೇಶದಲ್ಲಿ ನಿರ್ಮಾಣವಾಗಬೇಕಾದರೆ ಅಧುನಿಕ ಗುರುಕುಲಗಳು ನಿರ್ಮಾಣವಾಗಬೇಕು. ನಾವು ಇದಕ್ಕೆ ಅಂಟಿಕೊಳ್ಳಬೇಕಾದರೆ ಉತ್ತಮ ಶಿಕ್ಷಕರು ದೊರೆಯಬಹುದು. ಅದೊಂದೆ ಆಶಾಕಿರಣವಾಗಬಲ್ಲದು.

ವಿಧಾನ ಪರಿಷತ್ತು ನಡವಳಿಕೆಗಳು 18, ಮಾರ್ಚ್ 1960

ಪುಟ:449,450,451,452,453

ಸಮತೋಲನ ಕಾಯ್ದುಕೊಳ್ಳಬೇಕು

*1961-62 ಸಾಲಿನ ಆಯ-ವ್ಯಯ ಮೇಲಿನ ಚರ್ಚೆ

ಮಾನ್ಯ ಅಧ್ಯಕ್ಷರೆ, 1961-1962ನೇ ಸಾಲಿನ ಬಡ್ಡೆಟ್ಟಿನ ವಿಷಯ ನಾನು ಅರಿತುಕೊಂಡು, ನನ್ನ ಗಮನಕ್ಕೆ ಬಂದ ವಿಷಯಗಳನ್ನು ತಿಳಿಸುತ್ತೇನೆ. ಪ್ರಾಥಮಿಕ, ಮಾಧ್ಯಮಿಕ, ವಿಶ್ವ ವಿದ್ಯಾಲಯದ ಮತ್ತು ಶಿಕ್ಷಣ ಇಲಾಖೆಗೆ ಸಂಬಂಧಿಸಿದ ಕೆಲವು ಅಂಶಗಳನ್ನು ಗಮನಿಸಿದ್ದೇನೆ. ಮಾನ್ಯ ಹಣಕಾಸಿನ ಸಚಿವರು ಮಂಡಿಸಿದ 1961-62ರ ಆಯವ್ಯಯ ಆಶಾದಾಯಕವಾಗಿರುತ್ತದೆ. ನಾವು ಸಮಾಜವಾದ ಮಾದರಿಯ ವ್ಯವಸ್ಥೆಯನ್ನು ತರಲು ಬಯಸುತ್ತಿದ್ದೇವೆ. ಅದಕ್ಕಾಗಿ ನಾವು ಯೋಜನೆಗಳನ್ನು ಹಮ್ಮಿಕೊಳ್ಳುತ್ತಿದ್ದೇವೆ. 1961 ಎಪ್ರಿಲ್ 1 ರಿಂದ ನಾವು ಮೂರನೆಯ ಪಂಚವಾರ್ಷಿಕ ಯೋಜನೆಗೆ ಪ್ರವೇಶಿಸಿದ್ದು 5 ವರ್ಷಗಳ ಅವಧಿಯಲ್ಲಿ ಸೂಚಿತ ಸಾಧನೆಗೈಯಲು ಬಯಸುತ್ತೇವೆ. ಮೂರನೆಯ ಪಂಚವಾರ್ಷಿಕ ಯೋಜನೆ ಪೂರ್ತಿ ಗೊಳಿಸಲು ಬೇಕಾಗುವ ಹಣವನ್ನು ಸರಿದೂಗಿಸಲು ನಮ್ಮ ಮಾನ್ಯ ಸಚಿವರು ಈ ವರ್ಷದ ಅವಧಿಯಲ್ಲಿ ತೆರಿಗೆ ಜಾಲವನ್ನು ವಿಸ್ತರಿಸಬಹುದು. ಮಾನ್ಯರೆ, ಹಣಕಾಸು ಸಚಿವರು ಭೂಬಳಕೆದಾರರು. ಹಾಗೂ ವಿದ್ಯುತ್ ಬಳಕೆದಾರರ ಮೇಲೆ ತಲೆಗಂದಾಯ ವಿಧಿಸುವ ಕ್ರಮಗಳನ್ನು ಸಲಹೆ ನೀಡಿರುತ್ತಾರೆ. ಭೂ ತಲೆಗಂದಾಯಕ್ಕೆ ಸಂಬಂಧಿಸಿದಂತೆ ನಾನು ಸಲ್ಲಿಸುವದೇನೆಂದರೆ ಹೈದ್ರಾಬಾದ ಕರ್ನಾಟಕದ ಪ್ರದೇಶದಲ್ಲಿ ಅವಾರ ಭೂಮಿ ಅಳತೆ ಮಾಡಿ ಕಂದಾಯ ನಿಗದಿಪಡಿಸಬೇಕು. ಸರಕಾರ ಈ ತೆರಿಗೆ ವಿಧಿಸುವ ಸಂದರ್ಭದಲ್ಲಿ ಅಲ್ಲಿಯ ಪರಿಸ್ಥಿತಿಯನ್ನು ಗಮನಕ್ಕೆ ತೆಗೆದುಕೊಳ್ಳಬೇಕಾಗಿದೆ. ನಮ್ಮ ಹಣಕಾಸು ಸ್ಥಿತಿಯೂ ಅಷ್ಟೊಂದು ಕೆಟ್ಟಿರುವುದಿಲ್ಲ. ಆದರೆ ಸಮತೋಲನ ಕಾಯ್ದುಕೊಳ್ಳುವುದು ಅಗತ್ಯವಾಗಿದೆ. ಅಲ್ಲದೆ ವ್ಯವಸ್ಥಿತವಾಗಿ ನಿರ್ವಹಿಸಬೇಕಾಗಿದೆ. ನಾವು ಧನಸಹಾಯ ಮತ್ತು ಸಾಲದ ಮೇಲೆ ಬೆಳೆಯುತ್ತಿದ್ದೇವೆ. ನಾವು ಹಿತಮಿತವಾಗಿ ಖರ್ಚು ವೆಚ್ಚ ನೋಡಿಕೊಂಡು ಉತ್ಪಾದನೆ ಹೆಚ್ಚಿಸುವಂತಾಗಬೇಕು. ಇಲ್ಲದಿದ್ದಲ್ಲಿ ನಮ್ಮ ಮನೆ ಇವೊತ್ತಿಲ್ಲ ನಾಳೆ ಆರ್ಥಿಕ ದಿವಾಳಿತನಕ್ಕೆ ಒಳಗಾಗಬಹುದು. ಇವೆಲ್ಲ ವಿಷಯಗಳನ್ನು ಗಮನದಲ್ಲಿಟ್ಟುಕೊಂಡು ರಾಜ್ಯದ ಹಣಕಾಸು ವ್ಯವಸ್ಥೆಯನ್ನು ನಡೆಯಿಸಿಕೊಂಡು ಹೋಗಬೇಕಾಗಿದೆ. ಶಿಕ್ಷಣ ಮತ್ತು

ಮಾನ್ಯ ಅಧ್ಯಕ್ಷರೆ, ನಾನು ನಿನ್ನ ಮೈಸೂರು ರಾಜ್ಯದಲ್ಲಿ ಪ್ರಾಥಮಿಕ ಶಿಕ್ಷಣ ಮತ್ತು ಅದರ ಮಾದರಿ ಕುರಿತು, ಆಡಳಿತ ನಿರ್ವಹಣೆ ಕುರಿತು ಮಾತಾಡಿದ್ದೇನೆ. ನಾನು ನಿನ್ನ ಎಲ್ಲಾ ಖಾಸಗಿ ಮಂಡಳಿಯವರು ನಡೆಸುತ್ತಿರುವ ಪ್ರಾಥಮಿಕ ಶಾಲೆಗಳನ್ನು ಸರ್ಕಾರ ಆಧೀನಕ್ಕೆ ತೆಗೆದುಕೊಳ್ಳಬೇಕೆಂದು ಸಲಹೆ ನೀಡಿರುತ್ತೇನೆ. ಕೆಲವು ಸಂಸ್ಥೆಗಳು ಈಗಾಗಲೇ ತಮ್ಮ ಶಾಲೆಗಳನ್ನು ಸರ್ಕಾರಕ್ಕೆ ಒಪ್ಪಿಸಲು ಸಿದ್ಧವಾಗಿದ್ದು ಶಿಕ್ಷಣದಲ್ಲಿ ಏಕರೂಪತೆ ತರಲು ಬಯಸುತ್ತಿವೆ. ಶಿಕ್ಷಕರು ವಿದ್ಯಾರ್ಥಿ ಮಕ್ಕಳಿಗೆ ಹಾಗೂ ಪೋಷಕರಿಗೆ, ಇದರಿಂದ ಅನುಕೂಲವಾಗಲಿದೆ.

ಪ್ರಜಾ ಪ್ರಭುತ್ವ ವ್ಯವಸ್ಥೆಯಲ್ಲಿ ಅಧಿಕಾರ ವಿಕೇಂದ್ರೀಕರಣದ ಹಿನ್ನೆಲೆಯಲ್ಲಿ ಪ್ರಾಥಮಿಕ ಶಾಲೆಗಳನ್ನು ತಾಲೂಕಾ ಮಂಡಳಿಗಳಿಗೂ ಜಿಲ್ಲಾ ಅಭಿವೃದ್ಧಿ ಮಂಡಳಿಗಳಿಗೂ ಒಪ್ಪಿಸಬೇಕಾಗಿದೆ. ನಾನು ತಮ್ಮ ಮುಖಾಂತರ ಸರ್ಕಾರಕ್ಕೆ ಮನವರಿಕೆ ಮಾಡಿಕೊಳ್ಳುವುದೇನೆಂದರೆ ದೇಶದಲ್ಲಿ ಪ್ರಾಥಮಿಕ ಶಿಕ್ಷಣ ಸ್ಥಳೀಯ ಮಂಡಳಿಗಳಿಗೆ ಹಸ್ತಾಂತರಿಸುವ ಕಾಲ ಸದ್ಯದಲ್ಲಿ ಸೂಕ್ತವಾಗಿರುವುದಿಲ್ಲ. ಯಾವ ಕಾರಣಕ್ಕೂ ಪ್ರಾಥಮಿಕ ಶಾಲೆಗಳನ್ನು ಸ್ಥಳೀಯ ಸಂಸ್ಥೆಗಳಿಗೆ ಒಪ್ಪಿಸಬಾರದು. ಆಡಳಿತ ವಿಷಯದಲ್ಲಿ ಈ ಅಧಿಕಾರಿಗಳಿಗೆ ಇನ್ನು ಅನುಭವ ಹಣ್ಣಾಗಬೇಕಾಗಿದೆ. ಕನಿಷ್ಠ ಮುಂದಿನ ಐದು ವರ್ಷಗಳ ತನಕ ಪ್ರಾಥಮಿಕ ಶಿಕ್ಷಣವನ್ನು ಸ್ಥಳೀಯ ಸಂಸ್ಥೆಗಳಿಗೆ ಒಪ್ಪಿಸಬಾರದು. ಈ ಸಂಸ್ಥೆಗಳು ಪ್ರಾಥಮಿಕ ಶಿಕ್ಷಣದ ಆಡಳಿತದೊಂದಿಗೆ ಹೊಂದಾಣಿಕೆಯಾಗಬೇಕಾಗಿದೆ. ಉದಾಹರಣೆಗಾಗಿ ಶಾಲೆಗಳಿಗೆ ಸೂಕ್ತ ಸಲಕರಣೆಗಳು ಒದಗಿಸುವುದು, ಅವಶ್ಯಕ ಕಟ್ಟಡಗಳು ಒದಗಿಸುವುದು, ಶಾಲೆಯಲ್ಲಿ ಹಾಜರಾತಿ ಪಡೆಯುವುದು ಮುಂತಾದ ಕೆಲಸಗಳು ನಡೆಯಬೇಕಾಗಿದೆ. ಈ ಸ್ಥಳೀಯ ಸಂಸ್ಥೆಗಳನ್ನು ಪ್ರಾಥಮಿಕ ಶಿಕ್ಷಣದ ಆಡಳಿತ ವ್ಯವಸ್ಥೆಯಲ್ಲಿ ತೊಡಗಿಸಿಕೊಂಡರೆ ಶಾಲೆಯಲ್ಲಿ ಹೊಲಸು ರಾಜಕೀಯ ಪ್ರವೇಶ ಮಾಡುವ ಸಾಧ್ಯತೆ ಇದೆ. ಮಾನ್ಯರೆ, ಈ ವಿಷಯದಲ್ಲಿ ನಾನು ಸರ್ಕಾರದ ಗಮನವನ್ನು ಸೆಳೆಯ ಬಯಸುತ್ತೇನೆ. ಸರ್ಕಾರ ಪ್ರಾಥಮಿಕ ಶಿಕ್ಷಣವನ್ನು ಸ್ಥಳೀಯ ಮಂಡಳಿಗಳಿಗೆ ಹಸ್ತಾಂತರಿಸುವ ವಿಷಯದಲ್ಲಿ ಎಚ್ಚರ ವಹಿಸಬೇಕು. ಪ್ರಾಥಮಿಕ ಶಿಕ್ಷಣದ ಆಡಳಿತ ಪದ್ಧತಿಯಲ್ಲಿ ಏಕರೂಪತೆ ತರುವುದಕ್ಕಾಗಿ ಮತ್ತು ಪ್ರಾಥಮಿಕ ಶಿಕ್ಷಣವನ್ನು

ಪರಿಣಾಮಕಾರಿಯಾಗಿ ದೇಶದಲ್ಲಿ ಬಳಸಿಕೊಳ್ಳಲು ಮತ್ತು ಆಡಳಿತ ವಿಷಯದಲ್ಲಿ ದಕ್ಷತೆ ಒದಗಿಸುವ ಹಿನ್ನೆಲೆಯಲ್ಲಿ ಪ್ರತ್ಯೇಕ ನಿರ್ದೇಶನಾಲಯ ಕಛೇರಿಗಳು ತಯಾರಾಗಬೇಕು. ರಾಷ್ಟ್ರದಲ್ಲಿ ಪ್ರಾಥಮಿಕ ಶಿಕ್ಷಣ ಕಡ್ಡಾಯಗೊಳಿಸಲು ನಾವು ತೆಗೆದುಕೊಂಡಿರುವ ಜವಾಬ್ದಾರಿ ಪೂರ್ಣತೆಯತ್ತ ಸಾಗಲು ಪ್ರತ್ಯೇಕ ನಿರ್ದೇಶನಾಲಯದ ಸ್ಥಾಪನೆಯ ಅವಶ್ಯಕತೆ ಇದೆ. ಅಕ್ಯಾಡೆಮಿಕ್ ಪ್ರಾಥಮಿಕ ಶಾಲೆಗಳನ್ನು ಮತ್ತು ಕ್ರಾಫ್ಟ್ - ಕಮ್ - ಲಿಟರರಿ ಶಾಲೆಗಳಾಗಿ ಪರಿವರ್ತಿಸುವ ವಿಷಯಕ್ಕೆ ನಾನು ಸಮ್ಮತಿಸುತ್ತೇನೆ. ಈ ವಿಷಯದಲ್ಲಿ ನಿಧಾನವಾಗಿ ಹೆಜ್ಜೆ ಇಡಬೇಕಾಗಿದೆ. ಕಾರಣವೇನೆಂದರೆ ಅದು ನಿರ್ಣಯಾತ್ಮಕ ವಿಷಯವಾಗಿರುತ್ತದೆ. ನಾವು ಮೊದಲು ಸಂಸ್ಥೆಗಳಿಗೆ ಬೇಕಾದ ಸಲಕರಣೆಗಳನ್ನು ಒದಗಿಸಿ, ಅವುಗಳನ್ನು ಪರಿಪೂರ್ಣ ಸಂಸ್ಥೆಗಳನ್ನಾಗಿ ಪರಿವರ್ತಿಸಿದಾಗ ಶಿಕ್ಷಕ ಮತ್ತು ಸಿಬ್ಬಂದಿಗಳ ವಿಶ್ವಾಸ ಗಳಿಸಿಕೊಳ್ಳಲು ಸಾಧ್ಯವಾಗುತ್ತದೆ. ಮೊದಲು ನಾವು ಭದ್ರಗೊಂಡು ಮುಂದಿನ ಹೆಜ್ಜೆ ಇಡಬೇಕಾಗುತ್ತದೆ.

ಪ್ರಾಥಮಿಕ ಶಿಕ್ಷಕರ ವೇತನ ಶ್ರೇಣಿ ಪರಿಷ್ಕರಣೆಗೆ ಸಂಬಂಧಿಸಿದಂತೆ ನಾನು ತಿಳಿಸುವುದೇನೆಂದರೆ ಶಿಕ್ಷಕರ ವೇತನ ಶ್ರೇಣಿ ಹೇಳಿಕೊಳ್ಳುವಷ್ಟು ಅತ್ಯಪ್ತಿಕರವಾಗಿಲ್ಲ. ಆದರೆ ಸರಕಾರಿ ಆದೇಶದಿಂದ ಶಿಕ್ಷಕರ ವಲಯಕ್ಕೆ ತೊಂದರೆಯಾಗಿದೆ. ಹಲವಾರು ವರ್ಷಗಳಿಂದ ಶಿಕ್ಷಣ ಇಲಾಖೆಯಲ್ಲಿ ಸೇವೆ ಸಲ್ಲಿಸುತ್ತಿರುವ ಶಿಕ್ಷಕರುಗಳಿಗೆ ಪ್ರೋತ್ಸಾಹಿಸಬೇಕಾಗಿದೆ. ವೇತನ ಶ್ರೇಣಿ ವಿಶೇಷವಾಗಿ ಸಾರ್ವಜನಿಕ ಶಿಕ್ಷಣ ಇಲಾಖೆಗೆ ಸಂಬಂಧಿಸಿದಂತೆ ಅನೇಕ ಶ್ರೇಣಿಗಳಿದ್ದು ಅವು ಸಮಾನ ಶ್ರೇಣಿಗಳಾಗಿರುತ್ತವೆ. ಈ ಶ್ರೇಣಿಗಳು ಶಿಕ್ಷಕರ ಹೃದಯ ಸುಡುವ ತೊಂದರೆಗಳನ್ನು ಕಡಿಮೆಗೊಳಿಸಲು ಸಹಾಯಕವಾಗಿರುತ್ತವೆ. ಅವು ಆಯ್ಕೆ ಶ್ರೇಣಿ ಅಥವಾ ಮುಂಬಡ್ತಿ ಶ್ರೇಣಿಗಳು ಪ್ರಾಥಮಿಕ ಶಿಕ್ಷಕರಿಗೆ ನೀಡಬಹುದಾಗಿದೆ. ಅವರ ಬಗ್ಗೆ ಸಾಕಷ್ಟು ಮಾತಾಡಿದ್ದೇವೆ. ಆದರೆ ಇಂತಹ ಪ್ರೋತ್ಸಾಹ ನೀಡಿರುವುದಿಲ್ಲ. ಸರಕಾರ ಈ ವಿಷಯದಲ್ಲಿ ಗಮನಹರಿಸಿ ಪ್ರಾಥಮಿಕ ಶಿಕ್ಷಕರಿಗೆ ಬಡ್ಡಿ ಶ್ರೇಣಿ ಒದಗಿಸಬೇಕೆಂದು ಮನವಿ ಮಾಡುತ್ತೇನೆ.

ಮಾಧ್ಯಮಿಕ ಶಾಲೆಗಳಲ್ಲಿ ಮುಖ್ಯೋಪಾಧ್ಯಾಯರಿಗೆ ಕೆಲವೊಂದು ಶ್ರೇಣಿಗಳಿವೆ. ಆದರೆ ಪ್ರಾಥಮಿಕ ಶಾಲೆಯ ಮುಖ್ಯೋಪಾಧ್ಯಾಯರು ಏನನ್ನು ಪಡೆಯುತ್ತಿಲ್ಲ. ಪ್ರಾಥಮಿಕ

ಶಾಲೆಯ ಮುಖ್ಯೋಪಾಧ್ಯಾಯನಾಗಿದ್ದ ಅವನ ಜವಾಬ್ದಾರಿಯ ಪಾಲು ವಿಶೇಷವಾಗಿರುತ್ತದೆ. ಆದರೆ ಪ್ರಾಥಮಿಕ ಶಾಲೆಯ ಮುಖ್ಯೋಪಾಧ್ಯಾಯರಿಗೆ ವಿಶೇಷ ಸ್ಥಾನಮಾನಗಳಿರುವುದಿಲ್ಲ. ಈ ವಿಷಯದಲ್ಲಿ ಸರ್ಕಾರ ಗಮನ ಹರಿಸಬೇಕೆಂದು ಕೋರುತ್ತೇನೆ. ಪ್ರಾಥಮಿಕ ಶಾಲೆಯ ಶಿಕ್ಷಕರ ಸ್ಥಿತಿ ಅವರ ವರ್ಗಾವಣೆಯ ಸಂದರ್ಭದಲ್ಲಿ ಅತ್ಯಂತ ನಾಜೂಕಾಗಿರುತ್ತದೆ. ಪ್ರತಿ ವರ್ಷ ಸಾವಿರಾರು ವರ್ಗಾವಣೆಗಳಾಗುತ್ತವೆ. ಈ ಬಡ ಶಿಕ್ಷಕರಿಗೆ ಕೇವಲ ಪ್ರವಾಸ ಭತ್ಯೆ ನೀಡಲಾಗುತ್ತದೆ. ಆದರೆ ಮುಂಗಡವಾಗಿ ಪ್ರವಾಸ ಭತ್ಯೆ ನೀಡಲಾಗುವುದಿಲ್ಲ. ತಾವು ಪ್ರಾಥಮಿಕ ಶಾಲೆಯ ಶಿಕ್ಷಕರನ್ನು ವರ್ಗಾವಣೆ ಮಾಡಬೇಕಿದ್ದಾಗ ಮುಂಗಡವಾಗಿ ಪ್ರವಾಸ ಭತ್ಯೆ ನೀಡಬೇಕು.

ಮಾಧ್ಯಮಿಕ ಶಿಕ್ಷಣಕ್ಕೆ ಸಂಬಂಧಿಸಿದಂತೆ ಹೇಳುವುದಾದರೆ ಅಲ್ಲಿಕೆಲವು ಅಖಚಿತತೆ ತಾರತಮ್ಯ ಇದ್ದಿರುತ್ತವೆ. ಎಂಟನೆಯ ವರ್ಗದಿಂದ ಉನ್ನತ ಮಾಧ್ಯಮಿಕ ಕೋರ್ಸುಗಳು ರಾಜ್ಯದಲ್ಲಿ ಜಾರಿಗೊಳಿಸಲಾಗಿದೆ. ಈ ಬದಲಾವಣೆಯಿಂದಾಗಿ ತಗಲುವ ಖರ್ಚಿನ ಒಂದು ಭಾಗ ಸರ್ಕಾರ ಭರಿಸಲು ಒಪ್ಪಿದೆ. ಆದರೆ ಈಗ ಸರ್ಕಾರ ಖಾಸಗಿ ಸಂಸ್ಥೆಗಳಿಗೆ ಎಲ್ಲಾ ಜವಾಬ್ದಾರಿ ತೆಗೆದುಕೊಳ್ಳುವಂತೆ ಕೇಳುತ್ತಿದೆ. ಸರ್ಕಾರ ಯಾವ ಹೊರೆ ಹೊತ್ತುಕೊಳ್ಳಲು ತಯಾರಿಲ್ಲ. ಉನ್ನತ ಮಾಧ್ಯಮಿಕ ಶಾಲೆಗಳಲ್ಲಿ ಕ್ರಾಫ್ಟ್ ಕೋರ್ಸ್ ಜಾರಿಗೊಳಿಸಿ ಅದಕ್ಕಾಗಿ ಕೇವಲ 300 ರೂಪಾಯಿ ನೀಡಿರುವುದು ಹೆಚ್ಚು ಕಡಿಮೆ ಹಾಸ್ಯಾಸ್ಪದವಾಗಿದೆ. ಇದು ಅರ್ಥರಹಿತವಾದುದು. ಕ್ರಾಫ್ಟ್ ಶಿಕ್ಷಕರು ದೊರೆಯುತ್ತಿಲ್ಲ ಮತ್ತು ಸಲಕರಣೆಗಳು ಸಹ ಇರುವುದಿಲ್ಲ. ಪ್ರಾಥಮಿಕ ಶಿಕ್ಷಣದ ಹಣೆಬರಹ ಮಾಧ್ಯಮಿಕ ಶಿಕ್ಷಣದಾಗುತ್ತದೆ. ಸರ್ಕಾರಕ್ಕೆ ಹಣಕಾಸಿನ ನೆರವು ಸಲಕರಣೆ ಮತ್ತು ಮಾಧ್ಯಮಿಕ ಶಾಲೆಗಳಿಗೆ ಕ್ರಾಫ್ಟ್ ಶಿಕ್ಷಕರನ್ನು ಒದಗಿಸುವ ವಿಷಯ ಪರಿಗಣನೆಗೆ ತೆಗೆದುಕೊಳ್ಳಲು ಇದು ಸೂಕ್ತ ಸಮಯವಾಗಿದೆ.

ಮಾಧ್ಯಮಿಕ ಶಾಲಾ ಶಿಕ್ಷಕರ ವೇತನ ಶ್ರೇಣಿಕುರಿತು ಈಗಾಗಲೇ ನನ್ನ ಸ್ನೇಹಿತರು ಮಾತನಾಡಿರುತ್ತಾರೆ. ನಾನು ಹೇಳುವುದೇನೆಂದರೆ ವಿದ್ಯಾರ್ಥಿಗಳ ಸಂಖ್ಯಾಬಲಕ್ಕೆ ಅನುಗುಣವಾಗಿ ಅಲ್ಲಿ ಯಾವುದೇ ಶ್ರೇಣಿ ಇರುವುದಿಲ್ಲ. 200 ವಿದ್ಯಾರ್ಥಿಗಳನ್ನು ನೋಡಿಕೊಳ್ಳುವ ಮುಖ್ಯೋಪಾಧ್ಯಾಯರು ಮತ್ತು ದೊಡ್ಡ ಸಂಸ್ಥೆಯ

ಆಡಳಿತ ವ್ಯವಹಾರ ನೋಡಿಕೊಳ್ಳುವ ಮುಖ್ಯೋಪಾಧ್ಯಾಯರ ನಡುವೆ ವ್ಯತ್ಯಾಸವಿರುತ್ತದೆ . ಈ ಮುಖ್ಯೋಪಾಧ್ಯಾಯರಿಗೆ ಅವಶ್ಯಕ ಪ್ರೋತ್ಸಾಹ ನೀಡುವುದು ಸಹಜ ಶ್ರೇಣಿಯಾಗಿರುತ್ತದೆ. ಅಲ್ಲಿ ಉನ್ನತ ಹುದ್ದೆಗೆ ಮುಂಬಡ್ತಿ ಪಡೆಯುವ ಅವಕಾಶಗಳು ಇರುವುದಿಲ್ಲ. ನಮ್ಮ ಮಂತ್ರಿ ಮತ್ತು ಸರಕಾರವು ಎಂ. ಎ. ಪದವಿಧರರನ್ನು ಪಡೆಯುವ ಮಾತನಾಡುತ್ತಿದ್ದಾರೆ. ಆದರೆ ಮಾಧ್ಯಮಿಕ ಶಾಲಾ ಶಿಕ್ಷಕರಿಗೆ ಉನ್ನತ ಪದವಿಗಳಾದ ಎಂ. ಎ ಮತ್ತು ಎಂ. ಎಸ್ಸಿ ಸೌಲಭ್ಯಗಳು ಇರುವುದಿಲ್ಲ. ಈ ವಿಷಯದಲ್ಲಿ ಸಾಕಷ್ಟು ಗೊಂದಲವಿದ್ದು ಅವಶ್ಯಕ ಕ್ರಮ ಕೈಗೊಳ್ಳಲು ಸರಕಾರವು ತನ್ನನ್ನು ತಾನು ಪರಾಮರ್ಶಿಸಿಕೊಳ್ಳಬೇಕಾಗಿದೆ. 200ರಿಂದ 300 ರೂಪಾಯಿ ಬಡ್ಡಿ ವೇತನ ಶ್ರೇಣಿ ಇರುತ್ತದೆ. ಖಾಸಗಿ ಆಡಳಿತ ಮಂಡಳಿಗಳು ಇದನ್ನು ನೈತಿಕ ಹೊಣೆಗಾರಿಕೆ ಎಂದು ಒಪ್ಪಿಕೊಳ್ಳಬೇಕು. ಆ ನಿಟ್ಟಿನಲ್ಲಿ ಸರಕಾರ ಆದೇಶ ಹೊರಡಿಸಬೇಕಾಗಿದೆ. ಸರಕಾರ ಅವಶ್ಯಕ ಆದೇಶಗಳನ್ನು ಹೊರಡಿಸುತ್ತದೆಂದು ನಾನು ಭಾವಿಸುತ್ತೇನೆ.

ಪ್ರತಿ ಸಲ ವೇತನ ಶ್ರೇಣಿ ಪರಿಷ್ಕೃತವಾಗುತ್ತದೆ. ಸರಕಾರ ಸ್ವಲ್ಪ ಹೊರೆಯನ್ನು ಒಪ್ಪಿಕೊಳ್ಳಬೇಕಾಗಿದೆ. ಮೈಸೂರಿನ ಎಲ್ಲಾ ಪ್ರದೇಶಗಳಲ್ಲಿ ಪಾಲು ಒಂದೇ ರೀತಿಯಾಗಿರುವುದಿಲ್ಲ. ಕೆಲವೊಮ್ಮೆ 65% ಆಗಿದ್ದರೆ ಮತ್ತೊಮ್ಮೆ 85% ಆಗಿರುತ್ತದೆ. ಒಂದಾದ ರಾಜ್ಯದ ಎಲ್ಲ ಪ್ರದೇಶಕ್ಕೆ ಏಕ ರೂಪ ವಿಶೇಷವೆಚ್ಚ ಸರಕಾರ ನೀಡಬೇಕಾಗಿದೆ. ಹಳೆಯ ಮೈಸೂರಿನಲ್ಲಿಯೂ ವೆಚ್ಚದ ಏಕ ರೂಪತೆ ಅನ್ವಯಗೊಂಡು ಹೃದಯ ದಹನ ಸಮಸ್ಯೆ ಶಮನಗೊಳಿಸಬೇಕಾಗಿದೆ.

ಶಿಕ್ಷಕರಿಗೆ ನಿವೃತ್ತಿ ಲಾಭ ಕುರಿತಾದ ಪ್ರಮುಖ ವಿಷಯಕ್ಕೆ ನಾನು ಬರುತ್ತೇನೆ. ಹೈದ್ರಾಬಾದ ಕರ್ನಾಟಕ ಮತ್ತು ಹಳೆಯ ಮೈಸೂರು ಭಾಗದ ಸರಕಾರದ ಅಧೀನ ಶಾಲೆಗಳ ಶಿಕ್ಷಕರು ನಿವೃತ್ತಿ ಲಾಭ ಪಡೆಯುತ್ತಿದ್ದಾರೆ. ಆದರೆ ಬಾಂಬೆ - ಕರ್ನಾಟಕ, ಬಳ್ಳಾರಿ ಮತ್ತು ಮಂಗಳೂರು ಜಿಲ್ಲೆಯ ಶಾಲೆಗಳು ಖಾಸಗಿ ಶಾಲೆಗಳಾಗಿವೆ. 99% ರಷ್ಟು ಬಾಂಬೆ ಕರ್ನಾಟಕದ ಶಾಲೆಗಳು ಖಾಸಗಿ ಸಂಸ್ಥೆಗಳಿಂದ ನಡೆಯುತ್ತಿವೆ. ಪ್ರಾಥಮಿಕ ಶಾಲೆಗಳು ಜಿಲ್ಲಾ ಮಂಡಳಿ ಮತ್ತು ಮುನ್ಸಿಪಲ್ ಮಂಡಳಿಗಳಿಂದ ನೋಡಿಕೊಳ್ಳಲಾಗುತ್ತಿದೆ. ಆದರೆ ಮಾಧ್ಯಮಿಕ ಶಿಕ್ಷಣವು ಖಾಸಗಿ ಸಂಸ್ಥೆಗಳಿಂದ

ನೋಡಿಕೊಳ್ಳಲಾಗುತ್ತಿದೆ. ಮಾಧ್ಯಮಿಕ ಶಾಲೆಯ ಶಿಕ್ಷಕರು ನಿವೃತ್ತರಾಗುತ್ತಿದ್ದು ಕೇವಲ ಕ್ವಲಿಟಿ ರೂ. 1200 ಮಾತ್ರ ನೀಡಲಾಗುತ್ತಿದೆ. ನಿವೃತ್ತಿ ನಂತರ ಅವರು ಕಾರ್ಖಾನೆಗಳಿಗಾಗಲಿ ಫಾರ್ಮ್‌ಗಳಿಗಾಗಲಿ ಹೋಗುವಂತಿಲ್ಲ. ಅವರು ದಯನೀಯ ಸ್ಥಿತಿಯ ತಮ್ಮ ಮನೆಗಳಲ್ಲಿ ಸಾಯಬೇಕಾಗಿದೆ. ಶಿಕ್ಷಕರ ಈ ದುಃಖದಾಯಕ ಪರಿಸ್ಥಿತಿಯಿಂದಾಗಿ ಮಕ್ಕಳು ಕೂಡ ತೊಂದರೆಗೆ ಒಳಗಾಗುತ್ತಾರೆ. ಹೀಗಾಗಿ ಸರ್ಕಾರ ಯೋಜನೆ ಮಾಡಬೇಕೆಂದು ಮನವಿ ಮಾಡುತ್ತೇನೆ ಶಿಕ್ಷಣ ಇಲಾಖೆಗೆ ಇದೊಂದು ದೊಡ್ಡ ಸಮಸ್ಯೆಯಾಗಿದೆ. ಈ ಸಮಸ್ಯೆ ಬಗೆಹರಿಸದಿದ್ದರೆ ಹೈದ್ರಾಬಾದ ಕರ್ನಾಟಕದ ಸುಮಾರು 35,000 ಶಿಕ್ಷಕರು ತೊಂದರೆಗೊಳಗಾಗಿ ನ್ಯಾಯಕ್ಕಾಗಿ ಹೋರಾಟಕ್ಕಿಳಿಯುತ್ತಾರೆ. ನಾನು ಅವರಿಂದ ಒತ್ತಡಕ್ಕೊಳಗಾಗಿ ಸರ್ಕಾರದ ಮುಂದೆ ಸಮಸ್ಯೆ ಇಟ್ಟು ಅದಕ್ಕೆ ಅತಿಶೀಘ್ರದಲ್ಲಿ ಪರಿಹಾರ ಪಡೆಯಲು ಬಯಸುತ್ತೇನೆ. ಸಂಬಂಧ ಪಟ್ಟ ಮಂತ್ರಿಗಳು ಇದಕ್ಕಾಗಿ 3.40 ಲಕ್ಷ ರೂಪಾಯಿ ತಗಲುತ್ತದೆಂದು ನನಗೆ ತಿಳಿಸಿರುತ್ತಾರೆ. ಇದು ಅಷ್ಟೊಂದು ಹೊರೆ ಸರ್ಕಾರಕ್ಕೆ ಆಗುವುದಿಲ್ಲ. ಈ ಮೊತ್ತ ಒಂದು ಬೃಹತ್ ಕಟ್ಟಡ ನಿರ್ಮಾಣ ಅಥವಾ ಒಂದು ಯೋಜನೆಗಿಂತ ಕಡಿಮೆಯಾಗಿರುತ್ತದೆ. ಕೇವಲ 3.40 ಲಕ್ಷ ರೂಪಾಯಿ, 35,000 ಸಾವಿರ ಶಿಕ್ಷಕರನ್ನು ತೃಪ್ತಿಗೊಳಿಸುತ್ತದೆ. ಸರ್ಕಾರ ಈ ವಿಷಯ ಗಮನಕ್ಕೆ ತೆಗೆದುಕೊಂಡು ಅವಶ್ಯಕ ಕ್ರಮ ಕೈಗೊಳ್ಳುತ್ತದೆಂದು ನಾನು ಆಶಿಸುತ್ತೇನೆ. ಪ್ರತಿ ವರ್ಷ ನೂರಾರು ಮನವಿಗಳು ಸರ್ಕಾರದ ಮುಂದಿದ್ದರೂ ಆ ಮನವಿಗಳು ನಿರ್ಲಕ್ಷಿಸಲ್ಪಡುತ್ತಿವೆ. ನಾನು ಸರ್ಕಾರಕ್ಕೆ ಮನವಿ ಮಾಡುವುದೇನೆಂದರೆ ಈ ಸಮಸ್ಯೆಯನ್ನು ಕಾಳಜಿಪೂರ್ವಕವಾಗಿ ಪರಿಶೀಲಿಸಿ ಹಣಕಾಸು ಇಲಾಖೆಯ ಸಹಕಾರದೊಂದಿಗೆ ನಿವೃತ್ತ ಶಿಕ್ಷಕರಿಗೆ ಸಿಗಬೇಕಾದ ಲಾಭಗಳನ್ನು ಪೂರೈಸಲು ತಕ್ಕ ಯೋಜನೆ ಕಾರ್ಯಗತಗೊಳಿಸಬೇಕು.

ನಾನು ಈಗ ಮೈಸೂರು ಸರ್ಕಾರದ ಹಿಂದಿ ಶಿಕ್ಷಣ ನೀತಿಗೆ ಬರುತ್ತೇನೆ. ಹಿಂದಿ ಭಾಷೆ ಪ್ರಸಾರಗೊಳ್ಳಲು ಮತ್ತು ಹಿಂದಿಯಲ್ಲಿ ಪರೀಕ್ಷೆಗಳನ್ನು ನಡೆಸಲು ವಿವಿಧ ಸಂಘ ಸಂಸ್ಥೆಗಳು ದುಡಿಯುತ್ತಿರುವುದಕ್ಕೆ ನಾನು ಶುಭವನ್ನು ಕೋರುತ್ತೇನೆ. ಹಿಂದಿ ಪ್ರಚಾರ ಸಭಾ ಹೈದ್ರಾಬಾದ ಕರ್ನಾಟಕ ಹಿಂದಿ ಪ್ರಚಾರ ಸಭಾ ಮತ್ತು ಇತರ ಸಂಘ ಸಂಸ್ಥೆಗಳು

ಭಾರತದಲ್ಲಿ ಶ್ರಮಿಸುತ್ತಿವೆ. ಇತರ ಸಾಮಾನ್ಯ ಅರ್ಹತೆಗಳಿಗೆ ಇದು ಸಮನಾಗಿರುತ್ತದೆ. ಮೆಟ್ರಿಕ್ ಅಥವಾ ಬಿ.ಎ. ಪದವಿಗೆ ಸಮನಾದ ಹಿಂದಿ ಅರ್ಹತೆಗಳಿದ್ದರೆ ಅವುಗಳನ್ನು ಸರಕಾರ ಪರಿಗಣಿಸಿದೆಯೇ? ಎನ್ನುವ ಪ್ರಶ್ನೆ ಸರಕಾರದ ಮುಂದೆ ಇಟ್ಟಿರುತ್ತೇನೆ. ಆದರೆ ಸರಕಾರ ಕೊಟ್ಟ ಉತ್ತರ ಅದು ಋಣಾತ್ಮಕವಾಗಿದೆ. ಇದು ಕೆಟ್ಟ ಉತ್ತರವಾಗಿದೆ. ಸರಕಾರದಲ್ಲಿರುವ ಸಾಮಾನ್ಯ ಅರ್ಹತೆಗಳಿಗೆ ಸಂಬಂಧಿಸಿದಂತೆ ಕೆಲವು ಹಿಂದಿ ಪರೀಕ್ಷೆಗಳಿಗೆ ಭಾರತ ಸರಕಾರವು ಮನ್ನಣೆ ನೀಡಿರುತ್ತದೆ. ಸಾಮಾನ್ಯ ಅರ್ಹತೆಗೆ ಸಂಬಂಧಿಸಿದಂತೆ ಹಿಂದಿ ಪರೀಕ್ಷೆಗಳಿಗೆ ಸರಕಾರ ಮಾನ್ಯತೆ ನೀಡಿ ಹಿಂದಿ ಭಾಷಾ ಪ್ರಚಾರ ಹಿಂದಿ ಪದವಿಧರ ಶಿಕ್ಷಕರಿಗೆ ಲಾಭವಾಗುವಂತೆ ಮತ್ತು ಸಾರ್ವಜನಿಕರಿಗೂ ಲಾಭವಾಗುವಂತೆ ಅವಶ್ಯಕ ಕ್ರಮ ಕೈಗೊಳ್ಳಬೇಕು.

ಶಾರೀರಿಕ ಶಿಕ್ಷಣ ಮತ್ತು ಬೋಧಕರಿಗೆ ಸಂಬಂಧಿಸಿದಂತೆ ಹೇಳುವುದಾದರೆ ಶಾರೀರಿಕ ಶಿಕ್ಷಣಕ್ಕೆ ಸಂಬಂಧಿಸಿದಂತೆ ಕಾಲೇಜೊಂದು ಇದ್ದಿರುತ್ತದೆ. ಖಾಸಗಿ ಸಂಸ್ಥೆಗಳು ಸಹ ದೈಹಿಕ ಶಿಕ್ಷಣ ಬೋಧಿಸುವ ಕೆಲಸ ಕೈಗೆತ್ತಿಕೊಂಡು ಶಿಕ್ಷಕರಿಗೆ ತರಬೇತಿ ನೀಡುತ್ತಿವೆ. ದೈಹಿಕ ಶಿಕ್ಷಣ ಶಾಲೆಯಲ್ಲಿ ತರಬೇತಿ ಪಡೆದ ಶಿಕ್ಷಕರಿಗೆ ಯಾವುದೇ ಪ್ರೋತ್ಸಾಹ ಧನ ಇಲ್ಲದಿರುವುದು ಶೋಚನೀಯವಾಗಿದೆ. ದೈಹಿಕ ಶಿಕ್ಷಕರನ್ನು ತಾಂತ್ರಿಕ ಜ್ಞಾನವುಳ್ಳ ವ್ಯಕ್ತಿಗಳೆಂದು ಪರಿಗಣಿಸಿ ಅವರಿಗೆ ವಿಶೇಷ ಭತ್ಯೆ ಅಥವಾ ಸಂಬಳ ನೀಡುವ ವ್ಯವಸ್ಥೆ ಸರಕಾರ ಮಾಡಬೇಕು.

ಶಿಕ್ಷಕರ ನೇಮಕಾತಿ ಮತ್ತು ಮುಂಬಡ್ತಿ ನೇಮಕಾತಿಗಳ ನಿಯಮಕ್ಕೆ ಸಂಬಂಧಿಸಿದಂತೆ ನಾನು ಹೇಳಲು ಬಯಸುತ್ತೇನೆ. ಸಾಮಾನ್ಯ ಶ್ರೇಣಿಯಿಂದ ಆಯ್ಕೆ ಶ್ರೇಣಿಯ ಮುಂಬಡ್ತಿ ಅಥವಾ ಸಹಾಯಕ ಶಿಕ್ಷಕರಿಂದ ಮುಖ್ಯೋಪಾಧ್ಯಾಯ ಹುದ್ದೆಗೆ ಮುಂಬಡ್ತಿ ನೀಡುವಾಗ ಜೇಷ್ಠತೆ ಮತ್ತು ದಕ್ಷತೆ ಮಾನದಂಡವಾಗಿರಬೇಕು. ಮುಂಬಡ್ತಿಯ ವಿಷಯದಲ್ಲಿ ಹೊರಶಕ್ತಿಗಳು ನುಸುಳುತ್ತಿವೆ. ಆದಕ್ಕೆ ಸಂಬಂಧಿಸಿದಂತೆ ಹಲವಾರು ಸರಕಾರಿ ಆದೇಶಗಳಿರುತ್ತವೆ. ಶಿಕ್ಷಣ ಇಲಾಖೆಯ ಪಾವಿತ್ರತೆ ಉಳಿಸಿಕೊಳ್ಳಬೇಕಾದಲ್ಲಿ ಮುಂಬಡ್ತಿ ನೀಡುವಾಗ ಕೇವಲ ಸೇವಾ ಜೇಷ್ಠತೆಗೆ ಮತ್ತು ದಕ್ಷತೆಗೆ ಸರಕಾರ ಒತ್ತು ಕೊಡಬೇಕೆಂದು ನಾನು ಮನವಿ ಮಾಡುತ್ತೇನೆ.

ವಿಶ್ವವಿದ್ಯಾಲಯ ಶಿಕ್ಷಣಕ್ಕೆ ಸಂಬಂಧಿಸಿದಂತೆ ಹೇಳುವುದಾದರೆ ನೋಡುವ ದೃಷ್ಟಿಕೋನ ಬದಲಾವಣೆಯಾಗಬೇಕಾಗುತ್ತದೆ. ಯಾವುದೇ ಪದವಿ ಮತ್ತು ಡಾಕ್ಟರೇಟ್ ಪದವಿಗಳು ಮುಕ್ತವಾಗಿ ತೆರೆದಿರಬೇಕು. ಮೈಸೂರು ಕಾಲೇಜು ಅಥವಾ ಇನ್ನಿತರ ಯಾವುದೇ ಖಾಸಗಿ ಸಂಸ್ಥೆಗಳಲ್ಲಿ ತರಬೇತಿ ಪಡೆದವರು. ವಿಶ್ವವಿದ್ಯಾಲಯ ಸೂಚಿಸಿರುವ ಪರಿಕ್ಷೆಯಲ್ಲಿ ವಾಸಾದಾಗ ಮಾತ್ರ ಅಂಥವರಿಗೆ ವಿಶ್ವ ವಿದ್ಯಾಲಯದಿಂದ ಪದವಿ ಪ್ರಧಾನವಾಗಬೇಕು. ಭಾರತ ಸರ್ಕಾರ ಘೋಷಿಸಿರುವ ನೀತಿ ಇದಾಗಿದೆ. ಸರ್ಕಾರ ಹೊರಡಿಸಿದ ಯೋಜನೆ ವಿಶ್ವ ವಿದ್ಯಾಲಯಗಳನ್ನು ಆಧುನಿಕ ಮಾರ್ಗದಲ್ಲಿ ತರಲು ಸಾಧ್ಯವಾಗುತ್ತದೆ. ಮೈಸೂರು ವಿಶ್ವವಿದ್ಯಾಲಯ ಮತ್ತು ಕರ್ನಾಟಕ ವಿಶ್ವ ವಿದ್ಯಾಲಯ ಸದರಿ ವಿಷಯವನ್ನು ಗಂಭೀರವಾಗಿ ತೆಗೆದುಕೊಳ್ಳುತ್ತದೆಂದು ನಂಬಿರುತ್ತೇನೆ.

ಕರ್ನಾಟಕ ಮತ್ತು ಮೈಸೂರು ವಿಶ್ವವಿದ್ಯಾಲಯಗಳಲ್ಲಿ ಬಾಹ್ಯ ಪದವಿ ಶಿಕ್ಷಣ ಸಂಸ್ಥೆ ಸ್ಥಾಪಿಸಬೇಕೆಂಬ ಬೇಡಿಕೆ ಮೇಲಿಂದ ಮೇಲೆ ಬರುತ್ತಿದೆ. ಮೈಸೂರು ಮತ್ತು ಕರ್ನಾಟಕ ವಿಶ್ವವಿದ್ಯಾಲಯಗಳು ಈ ವಿಷಯದಲ್ಲಿ ಗಮನಹರಿಸಬೇಕೆಂದು ಸರ್ಕಾರ ಒತ್ತಾಯಿಸಿದೆ. ಆದರೆ ಸಂಬಂಧಿಸಿದ ವಿಶ್ವವಿದ್ಯಾಲಯಗಳು ನೀತಿ ಜಾರಿಗೊಳಿಸುವಲ್ಲಿ ಸಂಪ್ರದಾಯಗಳಂತೆ ಮೀನ-ಮೇಷ ಎಣಿಸುತ್ತಿವೆ. ಈ ವಿಷಯದಲ್ಲಿ ಸರ್ಕಾರದೊಂದಿಗೆ ಒಪ್ಪಿರುವುದಿಲ್ಲ. ಮತ್ತೊಮ್ಮೆ ಸರ್ಕಾರ ವಿಶ್ವ ವಿದ್ಯಾಲಯಗಳಿಗೆ ಸೂಚನೆ ನೀಡಿದರೆ ಕನಿಷ್ಠಪಕ್ಷ ಶಿಕ್ಷಕರು ತಮ್ಮ ಸಾವಾನ್ಯ ಪದವಿಯನ್ನು ಸುಧಾರಿಸಿಕೊಳ್ಳಲು ಅನುಕೂಲವಾಗುತ್ತದೆ.

ಸಾರ್ವಜನಿಕ ಶಿಕ್ಷಣ ಇಲಾಖೆಗೆ ಸಂಬಂಧಿಸಿದಂತೆ ಹೇಳುವುದಾದರೆ ಅಲ್ಲಿ ಅನೇಕ ಲೋಪದೋಷಗಳು ಇವೆ. ಅವುಗಳನ್ನು ಈಗಾಗಲೇ ನನ್ನ ಮಿತ್ರರು ಸರ್ಕಾರದ ಗಮನಕ್ಕೆ ತಂದಿರುತ್ತಾರೆ. ಜಿಲ್ಲಾ ಸಾರ್ವಜನಿಕ ಶಿಕ್ಷಣ ಇಲಾಖೆಯ ಸಿಬ್ಬಂದಿ ನಿಗದಿತ ಕಾರ್ಯಭಾರದ ಹೊರೆಯನ್ನು ನಿರ್ವಹಿಸಲು ಸಹಾಯ ನೀಡುವಲ್ಲಿ ವಿಫಲವಾಗಿದೆ. ಸಾರ್ವಜನಿಕ ಶಿಕ್ಷಣ ಇಲಾಖೆಯ ಸಿಬ್ಬಂದಿಯಲ್ಲಿ ಇನ್ನು ಹೆಚ್ಚಿನ ಸಿಬ್ಬಂದಿಗಳ ಅವಶ್ಯಕತೆ ಇದ್ದರೆ ಸರ್ಕಾರ ಹೆಚ್ಚುವರಿ ಸಿಬ್ಬಂದಿಯನ್ನು ನೇಮಕಗೊಳಿಸಿ ಎದುರಿಸುತ್ತಿರುವ ತೊಂದರೆಗಳಿಗೆ ಪರಿಹಾರ ಕಂಡುಕೊಳ್ಳಬೇಕೆಂದು ಒತ್ತಾಯಿಸುತ್ತೇನೆ. ಈ ರೀತಿ ಅವಶ್ಯಕ

ಸಿಬ್ಬಂದಿಯನ್ನು ನೇಮಿಸಿಕೊಂಡು ಕಾರ್ಯಭಾರದ ಸಮಸ್ಯೆ ಸುಲಭವಾಗಿ ಬಗೆಹರಿಸಬೇಕು. ಸಾರ್ವಜನಿಕ ಶಿಕ್ಷಣ ಇಲಾಖೆಯ ಸಮಸ್ಯೆಗಳಿಂದಾಗಿ ಮತ್ತು ಸಿಬ್ಬಂದಿಯ ಕೊರತೆಯಿಂದಾಗಿ ಶಿಕ್ಷಕರು ಸಮಸ್ಯೆಗಳಿಗೆ ಒಳಗಾಗಿದ್ದಾರೆ.

ನಾನು ಈಗ ನಮ್ಮ ಜಿಲ್ಲೆಯ ಸಮಸ್ಯೆಗಳಿಗೆ ಬರುತ್ತೇನೆ. ಮಾನ್ಯ ನಾಯ್ಡು ಅವರು ನಮ್ಮ ಜಿಲ್ಲೆಯನ್ನು ಅತಿ ಹಿಂದುಳಿದ ಜಿಲ್ಲೆ ಎಂದು ಸಂಬೋಧಿಸಿದ್ದಾರೆ. ಹೌದು ಅದು ಸತ್ಯ ನಾವು ಹಿಂದುಳಿದ ಜಿಲ್ಲೆಯವರಾಗಿದ್ದರೂ ಖಚಿತವಾಗಿ ಮುನ್ನಡೆಯುತ್ತಿದ್ದೇವೆ. ಹೊಸದಾಗಿ ನಾವು ಸಹಕಾರ ಸಕ್ಕರೆ ಸಂಸ್ಥೆ ಸ್ಥಾಪಿಸಿದ್ದೇವೆ. ಈಗಾಗಲೇ ನಾವು ಎಂಟು ಲಕ್ಷ ರೂಪಾಯಿ ನಿಧಿ ಸಂಗ್ರಹಿಸಿದ್ದೇವೆ. ಸರ್ಕಾರ ಅವಶ್ಯಕ ಧನಸಹಾಯ ನೀಡಿರುವುದಕ್ಕಾಗಿ ನಾನು ಸರ್ಕಾರವನ್ನು ಅಭಿನಂದಿಸುತ್ತೇನೆ. ಸಂಸ್ಥೆ ನೋಂದಣೆಗೊಂಡಿದ್ದು ಮಂಜೂರಾತಿ ಮನವಿ ಪತ್ರವನ್ನು ಭಾರತ ಘನ ಸರ್ಕಾರಕ್ಕೆ ಸಲ್ಲಿಸಿದ್ದೇವೆ. ಸದನಕ್ಕೆ ಮತ್ತು ಸಂಬಂಧಿಸಿದವರಿಗೆ ಈ ವಿಷಯವನ್ನು ನಾನು ಸೂಚಿಸುತ್ತೇನೆ. ನಿಜವಾಗಿ ನಾವು ಮುನ್ನಡೆಯುತ್ತಿದ್ದೇವೆ. ಅದಕ್ಕಾಗಿ ಹೆಚ್ಚಿನ ಅವಶ್ಯಕತೆಗಳನ್ನು ನಿರೀಕ್ಷಿಸುತ್ತೇವೆ. ಬೀದರದಲ್ಲಿ ವಿದ್ಯುತ್ ಸೌಲಭ್ಯವಿದೆ. ಮಹಾರಾಷ್ಟ್ರ ಮತ್ತು ಆಂಧ್ರ ಪ್ರದೇಶ ರಾಜ್ಯಗಳಲ್ಲಿ ಸಾಕಷ್ಟು ವಿದ್ಯುತ್ತಿನ ಉತ್ಪಾದನೆ ಇದೆ. ಬೇರೆ ಭಾಗಗಳಲ್ಲಿ ವಿದ್ಯುತ್ ಸೌಕರ್ಯವಿದೆ. ಆದರೆ ಇನ್ನೂ ಬೀದರ ಜಿಲ್ಲೆ ಕತ್ತಲೆಯಲ್ಲಿದೆ. ಹಲವಾರು ತಿಂಗಳುಗಳಿಂದ ನಾವು ಪ್ರತಿಭಟನೆ ಮಾಡುತ್ತಿದ್ದೇವೆ. ಆದರೆ ಇಲ್ಲಿಯವರೆಗೆ ಸರ್ಕಾರ ಹೇಳಿಕೊಳ್ಳುವಂತಹ ಕಾರ್ಯೋಚನೆ ರೂಪಿಸಿರುವುದಿಲ್ಲ.

ರಸ್ತೆ ಮತ್ತು ಸಂಪರ್ಕದ ವಿಷಯದಲ್ಲಿ ನಾವು ಕೊರತೆ ಎದುರಿಸುತ್ತಿದ್ದೇವೆ. ಹಿಂದುಳಿದ ಜಿಲ್ಲೆಗಳನ್ನು ಅಭಿವೃದ್ಧಿಗೊಳಿಸುವುದಾಗಿ ಸರ್ಕಾರ ಸಾಕಷ್ಟು ಹೇಳುತ್ತಿದ್ದರೂ ಇಂದಿಗೂ ನಮ್ಮ ಜಿಲ್ಲೆ ಹಿಂದುಳಿದ ಜಿಲ್ಲೆಯಾಗಿರುತ್ತದೆ. ಸರ್ಕಾರ ಈ ವಿಷಯದಲ್ಲಿ ಗಮನ ಹರಿಸಿ ರಸ್ತೆ ಸಂಪರ್ಕ ಮಾಧ್ಯಮ ಮತ್ತು ನಮ್ಮ ಜಿಲ್ಲೆಗೆ ವಿದ್ಯುತ್ ಸೌಲಭ್ಯ ಅತಿ ಶೀಘ್ರವಾಗಿ ಒದಗಿಸುತ್ತದೆಂದು ನಾನು ಭಾವಿಸುತ್ತೇನೆ.

ಈ ಹಿಂದೆ ನಾನು ಹೈದ್ರಾಬಾದ ಕರ್ನಾಟಕ ಪ್ರಾಂತದ ಅಭಿವೃದ್ಧಿಗಾಗಿ ಕಾನೂನು ಮಂಡಳಿ ಸ್ಥಾಪಿಸಬೇಕೆಂದು ಸರ್ಕಾರಕ್ಕೆ ಕೇಳಿಕೊಂಡಿರುತ್ತೇನೆ. ರಾಯಚೂರು

, ಗುಲಬರ್ಗಾ ಮತ್ತು ಬೀದರ ಜಿಲ್ಲೆಗಳಿಂದ ಕೂಡಿದ ಹೈದ್ರಾಬಾದ ಕರ್ನಾಟಕ ಪ್ರಾಂತ್ಯಕ್ಕೆ ಅವಶ್ಯಕ ನಿಧಿಯನ್ನು ಕಾಯ್ದಿರಿಸಿ ಮಂಡಳಿಗೆ ಒದಗಿಸಬೇಕು. ಆದರೆ ಸರ್ಕಾರ ಈ ವಿಷಯವನ್ನು ಅನುಕೂಲವಾಗುವ ರೀತಿಯಲ್ಲಿ ಪರಿಗಣಿಸಿರುವುದಿಲ್ಲ. ಸರ್ಕಾರ ಈ ವಿಷಯದಲ್ಲಿ ಗಮನಹರಿಸಿ ಹಿಂದುಳಿದ ಹೈದ್ರಾಬಾದ ಕರ್ನಾಟಕ ಪ್ರಾಂತ್ಯಕ್ಕೆ ಆದ್ಯತೆ ನೀಡುವ ಹಿನ್ನೆಲೆಯಲ್ಲಿ ಆದಷ್ಟು ಬೇಗನೆ ಕಾನೂನು ಮಂಡಳಿಯನ್ನು ಸ್ಥಾಪಿಸಬೇಕು.

ನವಮೈಸೂರು ರಾಜ್ಯದಲ್ಲಿ ಗ್ರಾಮೀಣ ವಿಶ್ವವಿದ್ಯಾಲಯ ಸ್ಥಾಪಿಸುವ ವಿಷಯಕ್ಕೆ ನಾನು ಬರುತ್ತೇನೆ. ಗ್ರಾಮೀಣ ವಿಶ್ವವಿದ್ಯಾಲಯ ನವಮೈಸೂರು ರಾಜ್ಯದಲ್ಲಿ ಸ್ಥಾಪಿಸಲು ಬೀದರ ಜಿಲ್ಲೆ ಅತ್ಯಂತ ಸೂಕ್ತ ಸ್ಥಳವೆಂದು ನಾನು ಭಾವಿಸುತ್ತೇನೆ. ನಮ್ಮ ಜನ ತಮ್ಮ ಪಾಲಿನ ನಿಧಿ ನೀಡಲು ಸಿದ್ಧರಾಗಿದ್ದಾರೆ. ಬೀದರದಲ್ಲಿ ವಿಶ್ವವಿದ್ಯಾಲಯ ಸ್ಥಾಪಿಸುವುದು ಅವಶ್ಯಕವಾಗಿರುತ್ತದೆ. ಮಾನ್ಯರೆ, ತಮ್ಮ ಮುಖಾಂತರ ಈ ವಿಷಯವನ್ನು ಸರ್ಕಾರದ ಮುಂದಿಡುತ್ತೇನೆ. ಸರ್ಕಾರ ಆದಷ್ಟು ಬೇಗ ಬೀದರನಲ್ಲಿ ಗ್ರಾಮೀಣ ವಿಶ್ವವಿದ್ಯಾಲಯ ಸ್ಥಾಪಿಸಲು ಮುಂದಾಗಬೇಕು. ಈ ಮಾತುಗಳೊಂದಿಗೆ ನನ್ನ ಬಾಷಣ ಮುಗಿಸುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 29, ಮಾರ್ಚ್ 1961

ಪುಟ:982,983,984,985,986,987,988

ಪ್ರಾಂತೀಯ ಅಸಮಾನತೆ ಹೊಡೆಯಿರಿ

* 1963-64 ಸಾಲಿನ ಆಯ-ವ್ಯಯದ ಮೇಲಿನ ಚರ್ಚೆ

ಮಾನ್ಯ ಅಧ್ಯಕ್ಷರೇ, ಗುಲಬರ್ಗಾದ ಎಂ. ಎಸ್. ಕೆ. ಮಿಲ್ ಅದನ್ನು ಸರಕಾರ ತನ್ನ ನಿಯಂತ್ರಣಕ್ಕೆ ತೆಗೆದುಕೊಳ್ಳುತ್ತಿರುವ ವಿಷಯ ಹೈದ್ರಾಬಾದ ಕರ್ನಾಟಕದ ಸದಸ್ಯರುಗಳಾದ ನಾವು ಸರಕಾರಕ್ಕೆ ಧನ್ಯವಾದ ತಿಳಿಸುತ್ತೇವೆ. ನಮ್ಮ ಪ್ರಾಂತದಲ್ಲಿ ಇದೊಂದೇ ಬೃಹತ್ ಕಾರ್ಖಾನೆಯಾಗಿದೆ. ಸರಕಾರ ಈ ಕಾರ್ಖಾನೆ ಕುರಿತಾಗಿ ಮುಂದೆಯೂ ಎಚ್ಚರಿಕೆಯಿಂದ ಇದ್ದು ಜನಸಾಮಾನ್ಯರಿಗೆ ಅದರ ಲಾಭ ದೊರೆಯುವಂತೆ ನೋಡಿಕೊಳ್ಳಬೇಕು.

ನಮ್ಮ ಮಾನ್ಯ ಹಣಕಾಸು ಸಚಿವರು ಪ್ರಜಾಪ್ರಭುತ್ವ ಮಾದರಿಯಲ್ಲಿ ಅಧಿಕಾರ ವಿಕೇಂದ್ರೀಕರಣ ಕುರಿತು. ತಿಳಿಸಿರುತ್ತಾರೆ. ವಂಶ ಪರಂಪರಾಗತ ಗ್ರಾಮಾಧಿಕಾರಿಗಳ ಹುದ್ದೆ ರದ್ದತಿಯಿಂದಾಗಿ ಹಳ್ಳಿಗಳ ಆಡಳಿತ ಹಿನ್ನೆಡೆ ಅನುಭವಿಸುತ್ತಿದೆ. ಪರ್ಯಾಯ ನೇಮಕಾತಿ ಸರಿಯಾಗಿ ಆಸ್ಥೆಗಳಲ್ಲಿ ಮಾಡದೆ ಇರುವುದರಿಂದ ಆಡಳಿತ ಹದಗೆಟ್ಟಿದೆ. ಅವರು ತರಬೇತಿ ಪಡೆದಿರುವುದಿಲ್ಲ ಅವರಿಗೆ ಸರಿಯಾದ ಸಂಬಳವಿಲ್ಲ ಅವರಿಗೆ ಅವಶ್ಯಕ ಸೌಲಭ್ಯಗಳಿರುವುದಿಲ್ಲ. ಹೀಗಾಗಿ ಗ್ರಾಮೀಣ ಸಮುದಾಯಕ್ಕೆ ಅವಶ್ಯಕ ಪ್ರಮಾಣದಲ್ಲಿ ಸೇವೆ ದೊರೆಯುತ್ತಿಲ್ಲ. ತಳಪಾಯದ ಆಡಳಿತ ಭದ್ರವಾಗಿರುವುದಿಲ್ಲ. ತಳಪಾಯದ ಆಡಳಿತ ಸುಧಾರಣೆ ಹಿನ್ನೆಲೆಯಲ್ಲಿ ಸದ್ಯ ಕೆಲಸ ನಿರ್ವಹಿಸುತ್ತಿರುವವರಿಗೆ ಸೂಕ್ತ ತರಬೇತಿ, ಸಂಬಳ ಹಾಗೂ ಸೌಲಭ್ಯ ಒದಗಿಸಬೇಕಾಗಿದೆ.

ಶಿಕ್ಷಣ ಇಲಾಖೆ ನಿರ್ವಹಣೆಗೆ ನಮ್ಮ ಸಂಪನ್ಮೂಲದ ಬಹುಭಾಗ ಖರ್ಚಾಗುತ್ತಿದೆ. ಆದು ಟೀಕೆಗೆ ಒಳಗಾಗಿದೆ. ಆದಾಗ್ಯೂ ಸತ್ಯ ಸಂಗತಿ ಏನೆಂದರೆ ರಾಷ್ಟ್ರೀಯ ಏಕತೆ ಮತ್ತು ಸಮಗ್ರತೆ ಸಾಧಿಸುವಲ್ಲಿ ಇಲಾಖೆ ತನ್ನದೇ ಕೊಡುಗೆ ನೀಡಿದೆ. ದ್ವೇಷ, ಅದಕ್ಷತೆಯುಳ್ಳ ಅಧಿಕಾರಿಗಳು ಇಲಾಖೆಯಲ್ಲಿ ಸೇರಿಕೊಂಡಿದ್ದಾರೆ. ಮಾನ್ಯ ಸಚಿವರು ಈ ವಿಷಯದಲ್ಲಿ ಗಮನ ಹರಿಸಬೇಕು. ಕಡ್ಡಾಯ ಶಿಕ್ಷಣ ನೀತಿ ಜಾರಿಗೊಳಿಸುವಲ್ಲಿ ಹಣಕಾಸಿನ ಕಾರಣಕ್ಕಾಗಿ ತಡೆಯುಂಟು ಮಾಡಬಾರದೆಂದು ಸಚಿವರಿಗೆ ಮನವಿ ಮಾಡಿರುತ್ತೇನೆ. ಕಡ್ಡಾಯ ಶಿಕ್ಷಣ ಜಾರಿಗೊಳಿಸುವಲ್ಲಿ ನಿಫಲವಾದರೆ ರಾಷ್ಟ್ರದ ಅಭಿವೃದ್ಧಿ ಸಮತೋಲನ ಕಳೆದುಕೊಳ್ಳುತ್ತದೆ. ಕಡ್ಡಾಯ ಶಿಕ್ಷಣ ಮುಂದುವರೆಯಿಸಬೇಕು. ಹಾಗೂ

ಪ್ರಾಥಮಿಕ ಶಿಕ್ಷಣದ ಆಡಳಿತ ಪದ್ಧತಿಯಲ್ಲಿ ಸಾಮಾನ್ಯ ಆಡಳಿತ ಪದ್ಧತಿ ಅನುಸರಿಸಬೇಕು. ಪ್ರಾಥಮಿಕ ಶಿಕ್ಷಣ ಮನವಿ ನಾವು ಬಯಸುತ್ತಿದ್ದೇವೆ. ಅದು ಶೀಘ್ರದಲ್ಲಿ ಜಾರಿಗೊಳ್ಳಲೆಂದು ನಾನು ಆಶಿಸುತ್ತೇನೆ.

ಯೋಜನೆಯ ಪ್ರಧಾನ ಗುರಿ ಎಂದರೆ ರಾಜ್ಯದಲ್ಲಿ ಪ್ರಾಂತೀಯ ಅಸಮತೋಲನ ಹೊಡೆದು ಹಾಕಬೇಕು. ಹೈದ್ರಾಬಾದ ಕರ್ನಾಟಕ ಪ್ರಾಂತವು ಹಿಂದುಳಿದ ಪ್ರದೇಶವೆಂದು ಒಪ್ಪಿಕೊಳ್ಳಲಾಗಿದೆ. ಈ ಭಾಗದಲ್ಲಿ ಉತ್ತಮ ರಸ್ತೆಗಳು ಇರುವುದಿಲ್ಲ, ಶೈಕ್ಷಣಿಕ ಸೌಲಭ್ಯಗಳಿರುವುದಿಲ್ಲ, ಉದ್ಯಮಿಗಳಿರುವುದಿಲ್ಲ, ಸಂಪರ್ಕ ಮಾಧ್ಯಮಗಳಿಲ್ಲ. ನಾನು ಸರ್ಕಾರಕ್ಕೆ ಮನವಿ ಮಾಡುವುದೇನೆಂದರೆ ಕಟ್ಟಡ ನಿರ್ಮಾಣ ಕಡಿಮೆಯಾಗಲಿ, ಆದರೆ ಹೆಚ್ಚಿನ ರಸ್ತೆಗಳು ನಿರ್ಮಾಣವಾಗಲಿ. ಅದು ಅತ್ಯಂತ ಮಹತ್ವದ್ದಾಗಿದೆ. ಸರ್ಕಾರ ಸರ್ಕಾರಿ ಕಾರ್ಖಾನೆಯನ್ನು ನಮ್ಮ ಜಿಲ್ಲೆಗೆ ನೀಡಬೇಕು. ಅನೇಕ ವರ್ಷಗಳಿಂದ ಅದು ನಮ್ಮ ಬೇಡಿಕೆಯಾಗಿದೆ. ಈ ಎರಡು ಪ್ರಮುಖ ಬೇಡಿಕೆಗಳು ಈಡೇರಿದರೆ ಪ್ರಾಂತೀಯ ಅಸಮತೋಲನ ಹೊಡೆದು ಹಾಕಿದಂತಾಗುತ್ತದೆ.

ಮಾನ್ಯ ಹಣಕಾಸು ಸಚಿವರು ನಮ್ಮ ಬೇಡಿಕೆಗಳನ್ನು ಮಾನ್ಯ ಮಾಡಿ ಈ ವಿಷಯದಲ್ಲಿ ಅವಶ್ಯಕ ಹೆಜ್ಜೆ ಇಡಲೆಂದು ಮನವಿ ಮಾಡುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 12, ಮಾರ್ಚ್ 1963

ಪುಟ 629, 630

ಬಂಡವಾಳ ಶಾಹಿಗಳ ಬೇರು ಕತ್ತರಿಸಿ

*1966-67 ಸಾಲಿನ ಆಯ-ವ್ಯಯದ ಮೇಲಿನ ಸಾಮಾನ್ಯ ಚರ್ಚೆ

ಮಾನ್ಯ ಅಧ್ಯಕ್ಷರೆ, ಅಭಿವೃದ್ಧಿ ಯೋಜನೆಗಳನ್ನು ಮುಂದುವರಿಸಿಕೊಂಡು ಹೋಗಲು ನಮ್ಮೆದುರಿಗಿರುವ ಆದರ್ಶಗಳನ್ನು ತಲುಪುವ ದೃಷ್ಟಿಯಿಂದ ಮಂಡಿಸಲಾದ ಆಯ-ವ್ಯಯ ಪರಿಣಾಮಕಾರಿಯಾಗಿದ್ದು, ಸಮಸ್ಯೆಗಳ ಶೀಘ್ರ ಪರಿಹಾರಕ್ಕೆ ಸಹಾಯಕಾರಿಯಾಗಬಲ್ಲದೆಂದು ನಾನು ಭಾವಿಸುತ್ತೇನೆ. ನಾವು ಎದುರಿಸುತ್ತಿರುವ ಇಂದಿನ ಪ್ರಮುಖ ಸಮಸ್ಯೆಗಳೆಂದರೆ ಜನಸಂಖ್ಯೆಗನುಗುಣವಾಗಿ ಆಹಾರದ ಉತ್ಪಾದನೆ ಮತ್ತು ಪೂರೈಕೆ, ಪೂರ್ಣ ಪ್ರಮಾಣದ ಉದ್ಯೋಗ ಸಂಪನ್ಮೂಲಗಳ ಸದೃಶಕೆ, ಮಾನವ ಶಕ್ತಿಯ ಸದುಪಯೋಗ. ಸಾಮಾಜಿಕ ಮತ್ತು ಆರ್ಥಿಕ ವ್ಯವಸ್ಥೆಯಲ್ಲಿರುವ ಅಸಮಾನತೆ ಪ್ರಮುಖವಾಗಿವೆ. ನಾನು ಈ ಆಯ-ವ್ಯಯವನ್ನು ನಮ್ಮ ಗುರಿಯಾದ ಸಮಾಜವಾದದ ಆದರ್ಶ ಗುರಿ ತಲುಪಲು ಸಹಾಯಕವಾಗಿದೆಯಾದರೂ ಬಂಡವಾಳ ಶಾಹಿಗಳ ಬೇರುಗಳನ್ನು ಕತ್ತರಿಸಿ ಹಾಕುವಲ್ಲಿ ಪರಿಣಾಮಕಾರಿ ಕ್ರಮಗಳ ಕೊರತೆ ಬಡ್ಡೆಟ್ ನಲ್ಲಿದೆ. ಮಾನ್ಯ ಹಣಕಾಸು ಸಚಿವರು ತಮ್ಮ ಭಾಷಣದಲ್ಲಿ ಭೂಕಂದಾಯದ ಮೇಲೆ ತಲೆಗಂದಾಯ ಹಾಗೂ ನಗರ ಭೂಪ್ರದೇಶದ ಮೇಲೆ ತಲೆಗಂದಾಯದ ವಿಷಯ ಪ್ರಸ್ತಾಪಿಸಿರುವುದು ನಾನು ಒಪ್ಪುತ್ತೇನೆ. ಈ ಕ್ರಮಗಳಿಂದಾಗಿ ಚಿಕ್ಕ ಆಸ್ತಿವಂತರೂ ಮತ್ತು ಚಿಕ್ಕ ಭೂಹಿಡುವಳಿದಾರರು ಶೋಷಣೆಗೆ ಒಳಗಾಗದಿರಲೆಂದು ಆಶಿಸುತ್ತೇನೆ. ಈ ಯೋಜನೆ ಕಾರ್ಯ ಗತಗೊಳಿಸುವಾಗ ಹಲವಾರು ಸಮಸ್ಯೆಗಳು ಎದುರಿಸಬೇಕಾಗುತ್ತದೆ. ಈ ತೆರಿಗೆಯಿಂದ ಆಸ್ತಿವಂತರು ಕಷ್ಟ ಅನುಭವಿಸಬೇಕಾಗುತ್ತದೆ.

ಪ್ರಸಕ್ತ ಸಾಲಿನ ಆಯ-ವ್ಯಯದಲ್ಲಿ ಅದಾಯದ ಪ್ರಮಾಣ 250 ಕೋಟಿಗಳಾಗಿದ್ದು ಖರ್ಚಿನ ಬಾಬಿ 245 ಕೋಟಿಗಳಾಗಿರುತ್ತದೆ. ನಮ್ಮ ರಾಜ್ಯದ ಆರ್ಥಿಕ ಪರಿಸ್ಥಿತಿ ಉತ್ತಮವಾಗಿರುವ ಸೂಚಕವಾಗಿದೆ. 19.45 ಕೋಟಿ ಲೇಖಾನುದಾನ ಹಾಗೂ 19.40 ಕೋಟಿ ಮುಂಗಡ ಹಣ ನೀಡುವುದು ಯಾವುದೇ ರಾಜ್ಯ ಖಜಾನೆಯ ಮೇಲೆ ಹೊರೆಯಾಗುತ್ತದೆ. ಹಲವಾರು ವರ್ಷಗಳ ವರೆಗೆ ರಾಜ್ಯದ ಮಸ್ಯೆ

ಎದುರಿಸಬೇಕಾಗುತ್ತದೆ. ಭಾರತೀಯ ರಿಜರ್ವ್ ಬ್ಯಾಂಕ್ ಒತ್ತೆಯಾಗಿಸಿಕೊಂಡಿರುವ ಸೆಕ್ಯೂರಿಟಿಗಳನ್ನು ಮಾರಾಟ ಮಾಡಿ ಹಣ ಜೋಡಿಸುವ ಕ್ರಮವನ್ನು ಹಣಕಾಸು ಮಂತ್ರಿಗಳು ತೆಗೆದುಕೊಂಡಿದ್ದಾರೆ. ಭಾರತ ಸರ್ಕಾರದಿಂದ ಸಾಲ ಪಡೆದಿರುತ್ತಾರೆ. ಪ್ರಸಕ್ತ ಸಾಲಿನಿಂದ ಸಾಲದ ಹಣ ಪಾವತಿಸುವ ಖಚಿತ ಕ್ರಮ ಸಚಿವರು ಅನುಸರಿಸುವುದಾಗಿ ತಿಳಿಸಿರುತ್ತಾರೆ. ಪ್ರಸಕ್ತ ಸಾಲಿನ ಸಾರ್ವಜನಿಕ ಸಾಲದ ಹೊರೆ ತಗ್ಗಿಸಲು ಸರ್ಕಾರವು 196 ಕೋಟಿ ರೂಪಾಯಿಗಳನ್ನು ಭಾರತ ಸರ್ಕಾರದಿಂದ ಸಾಲವಾಗಿ ಪಡೆಯಬೇಕಾಗುತ್ತದೆ. 268 ಕೋಟಿ ರೂ. ನಿಧಿ ಸಂಘ್ರಹಿಸಲು ಬೇರೆ ಮೂಲಗಳಿಂದ 72 ಕೋಟಿ ರೂಪಾಯಿಗಳು ಸರ್ಕಾರ ತರುತ್ತಿರುವುದು ಕಂಡು ಬರುತ್ತಿದೆ. ಇಂತಹ ಪರಿಸ್ಥಿತಿಯಲ್ಲಿ ರಾಜ್ಯದ ಅರ್ಥಿಕ ಪರಿಸ್ಥಿತಿ ಉತ್ತಮವಾಗಿದೆ ಎಂದು ನಾನು ಭಾವಿಸುತ್ತೇನೆ. ಮುಂದಿನ ವರ್ಷಕ್ಕಾಗಿ ಹಣ ಖರ್ಚು ಮಾಡಲು ಯಾವ ಸಮಸ್ಯೆ ಉದ್ಭವಿಸುವುದಿಲ್ಲ ಎಲ್ಲ ಕ್ಷೇತ್ರಗಳಲ್ಲಿ ಹಣ ಉಳಿತಾಯ ಮಾಡಿ ಬಿಗುವಿನ ಬಡ್ಡೆಟ್‌ನ್ನು ರೂಪಿಸಿ ಸದ್ಯದ ಸಮಸ್ಯೆಗಳಿಗೆ ಪರಿಹಾರ ಕಂಡುಕೊಳ್ಳಬೇಕಾಗಿದೆ. ಹಣಕಾಸು ಸಚಿವರು ಆಹಾರ ಉತ್ಪಾದನೆಗೆ ವಿಶೇಷ ಗಮನ ಹರಿಸಿರುವುದು. ತಮ್ಮ ಭಾಷಣದಲ್ಲಿ ತಿಳಿಸಿರುತ್ತಾರೆ. ಇತರ ರಚನಾತ್ಮಕ ಯೋಜನೆಗಳಿಗಾಗಿ ಕೆಲವು ಸಮಯದ ವರೆಗೆ ಕಾಯಬೇಕಾಗಿದೆ. ಮೂರು ಪಂಚವಾರ್ಷಿಕ ಯೋಜನೆಗಳು ಜಾರಿಗೊಂಡರೂ ಆಹಾರ ಉತ್ಪಾದನೆಯಲ್ಲಿ ನಾವು ಸ್ವಾವಲಂಬಿಯಾಗಿಲ್ಲ. ನಮ್ಮ ಮೂಲ ಉದ್ದಿಮೆ ಕೃಷಿಯಾಗಿದ್ದು ಅದು ಚಿಂತಾಜನಕ ಸ್ಥಿತಿಯಲ್ಲಿದೆ. ನಾವು ಆಹಾರ ಧಾನ್ಯಗಳಿಗಾಗಿ ಹೊರರಾಷ್ಟ್ರಗಳನ್ನು ಅವಲಂಬಿಸಿದ್ದೇವೆ. ಕೃಷಿ ನಮ್ಮ ಮೂಲ ಕಸುಬಾಗಿದ್ದರೂ ಅದರ ನಿರ್ವಹಣೆ ಮತ್ತು ಅಭಿವೃದ್ಧಿಯಲ್ಲಿ ನಾವು ಎಡವಿದ್ದೇವೆ. ಕೃಷಿಯಲ್ಲಿ ಹಿಂದುಳಿದಿರುವಿಕೆಗೆ ಮೂಲ ಕಾರಣವೆಂದರೆ ಜನಸಾಮಾನ್ಯರ ಮತ್ತು ಕೃಷಿ ಕಾರ್ಮಿಕರ ಬಗ್ಗೆ ಸೂಕ್ತ ಗಮನ ಹರಿಸುತ್ತಿಲ್ಲ. ಭೂಕೃಷಿಕನ ಹಿತಾಸಕ್ತಿಯನ್ನು ಕಾಪಾಡುವುದು ತೀರಾ ಅವಶ್ಯಕವಾಗಿದೆ. ತುರ್ತು ಪರಿಸ್ಥಿತಿಯ ಲಾಭ ಪಡೆದು ನಮ್ಮ ಸರ್ಕಾರ ಕೃಷಿ ವಿಷಯದಲ್ಲಿ ಸಮಾಜವಾದಿ ಯೋಜನೆ ಅನುಸರಿಸಲು ಮುಂದಾಗಿದೆ. ಆದರೆ ದುದೈವವಶಾತ್ ಅಂತಹ ಕ್ರಮ ಅನುಸರಿಸುತ್ತಿಲ್ಲ. ಕ್ರಾಂತಿಕಾರಿ ಭೂಯೋಜನೆ ಪ್ರಾಥಮಿಕ ಹಂತದಲ್ಲಿ ಕೈಗೆತ್ತಿಕೊಳ್ಳದೇ

ಹೋದಲ್ಲಿ ಮತ್ತು ಕೃಷಿ ನಿರ್ವಹಣೆ ಸಮರ್ಪಕವಾಗಿ ಅನುಸರಿಸದೆ ಇದ್ದರೆ ನಾವು ಸಮಾಜವಾದ ಮತ್ತು ಪ್ರಜಾ ಪ್ರಭುತ್ವದ ಬಗ್ಗೆ ಆಡುವ ಮಾತು ಅರ್ಥ ಕಳೆದುಕೊಳ್ಳುತ್ತದೆ. ಪ್ರಜಾ ಪ್ರಭುತ್ವ ಮತ್ತು ಸಮಾಜವಾದದ ಬಗ್ಗೆ ಬರೀ ಘೋಷಣೆ ಕೂಗಿದರೆ ಸಾಲದು. ಅವು ಕಾರ್ಯ ರೂಪಕ್ಕೆ ತರಬೇಕಾಗಿದೆ. ಜನರಿಗೆ ಬೇಕಾಗಿರುವುದು ಆಹಾರ, ಸಾಮಾನ್ಯರಿಗೆ ಆಹಾರ ಒದಗಿಸಲು ಗಟ್ಟಿ ಕ್ರಮ ಕೈಗೊಳ್ಳದಿದ್ದಲ್ಲಿ ಘೋಷಣೆಗಳಿಗೆ ಯಾವ ಬೆಲೆಯೂ ಇರುವುದಿಲ್ಲ. ಸಮಾಜವಾದ ಶಕ್ತಿಯ ಮೂಲ ಬೆನ್ನೆಲಬು ರೈತರಾಗಿದ್ದಾರೆ. ಅವರ ಬಗ್ಗೆ ಸೂಕ್ತ ಕಾಳಜಿ ವಹಿಸದಿದ್ದಲ್ಲಿ ನಮ್ಮ ಎಲ್ಲಾ ಯೋಜನೆಗಳು ನಿರರ್ಥಕವಾಗುತ್ತವೆ. ಸರ್ಕಾರ ಈ ವಿಷಯದಲ್ಲಿ ಗಮನಹರಿಸಲಿ. ಭಾರತದ ಪ್ರಧಾನ ಮಂತ್ರಿಗಳು ಆಂತರಿಕ ಸಮಸ್ಯೆಗಳ ಬಗ್ಗೆ ಪ್ರಸ್ತಾಪಿಸಿದ್ದಾರಲ್ಲದೆ ನೆರೆ ರಾಷ್ಟ್ರಗಳಿಂದ ಆಕ್ರಮಣಕಾರಿ ಯುದ್ಧ ನೀತಿ ಕುರಿತು ತಿಳಿಸಿರುತ್ತಾರೆ. ನಿಮಗೆ ಗೊತ್ತಿರುವ ಹಾಗೆ ನಮ್ಮ ನೆರೆ ರಾಷ್ಟ್ರವು ವ್ಯವಸ್ಥಿತವಾಗಿ ರೂಪುಗೊಂಡಿದೆ. ಅವರು ಕೃಷಿ ಯೋಜನೆಯನ್ನು ಪೂರ್ತಿಗೊಳಿಸಿದ್ದಾರೆ. ಅದಲ್ಲದೇ ಶಸ್ತ್ರ ಮತ್ತು ಯುದ್ಧಾಸ್ತ್ರಗಳನ್ನು ಅವಶ್ಯಕ ಪ್ರಮಾಣದಲ್ಲಿ ತಯಾರಿಸಿಕೊಂಡಿದ್ದಾರೆ. ಅಂತಹ ರಾಷ್ಟ್ರದೊಂದಿಗೆ ನಾವು ತಾತ್ವಿಕ ಯುದ್ಧ ಎದುರಿಸಬೇಕಾಗಿದೆ. ಈ ಹಿನ್ನೆಲೆಯಲ್ಲಿ ಸರ್ಕಾರ ಸೂಕ್ತ ಕ್ರಮ ಕೈಗೊಂಡು ಕೃಷಿ ನಿರ್ವಹಣೆ ಬಗ್ಗೆ ಕಾಳಜಿ ವಹಿಸುತ್ತದೆಂದು ನಾನು ಭಾವಿಸುತ್ತೇನೆ. ಸಮಾಜವಾದದ ಯೋಜನೆ ಸಾಕಾರಗೊಳಿಸುವಲ್ಲಿ ಶಿಕ್ಷಣಕ್ಕೆ ನಾವು ಒತ್ತು ಕೊಡಬೇಕಾಗಿದೆ. ರಾಷ್ಟ್ರದ ಆಶೋತ್ತರ ಪೂರೈಸುವ ಏಕೈಕ ಕ್ಷೇತ್ರ ಶಿಕ್ಷಣ ನಮ್ಮ ಸಹಜ ಬೇಡಿಕೆಗಳನ್ನು ಪೂರೈಸುವ ಹಾಗೂ ರಾಷ್ಟ್ರದ ಯೋಜಿತ ಆರ್ಥಿಕ ಬೇಕು ಬೇಡಿಕೆ ಪೂರೈಸುವ ಶಕ್ತಿ ಈ ಸಮಾಜವಾದ ಸಿದ್ಧಾಂತಕ್ಕೆ ಜೋಡಣೆಯಾಗಿದೆ. ಭ್ರಷ್ಟಾಚಾರ ತಗ್ಗಿಸಿ ರಚನಾತ್ಮಕ ಸಮಾಜ ನಿರ್ಮಿಸುವಲ್ಲಿ ಶಾಲೆ ಮತ್ತು ಕಾಲೇಜುಗಳು ತರಬೇತಿ ಸೌಧಗಳಾಗಿ ಕಾರ್ಯನಿರ್ವಹಿಸಬೇಕಾಗಿದೆ. ಆದರೆ ನಾವು ಈ ವಿಷಯದಲ್ಲಿ ಸಾಕಷ್ಟು ದೂರದಲ್ಲಿದ್ದೇವೆ. ಅದನ್ನು ಜಾರಿಗೊಳಿಸುವುದು ಸದ್ಯದ ಅನಿವಾರ್ಯತೆ ಆಗಿದೆ. ನಮ್ಮ ಶಿಶು ವಿಹಾರ ಶಾಲೆ ಮತ್ತು ಕಾಲೇಜುಗಳು ಪ್ರತಿಕ್ರಿಯೆಯ ಗಿಳಿ ಪಾಲದ ಕೋಟೆಗಳಾಗಿವೆ. ಜಾತಿ ಆಧಾರಿತ ಕಚ್ಚಾಟದ ಕೇಂದ್ರಗಳಾಗಿವೆ. ಖಾಸಗಿ ಉದ್ಯಮದ ಹೆಸರಿನಲ್ಲಿ ಅನಾರೋಗ್ಯಕರ ಶಕ್ತಿಗಳು ರಾಷ್ಟ್ರದಲ್ಲಿ ತಲೆ ಎತ್ತುತ್ತಿವೆ. ಶಿಕ್ಷಣ ಕ್ಷೇತ್ರದಲ್ಲಿ ವಸತಿ ಶಾಲೆಗಳು ಪ್ರಾರಂಭಿಸುವುದು ಸಮಯದ ಅವಶ್ಯಕತೆಯಾಗಿದೆ. ಆ ಮೂಲಕ ಶಿಕ್ಷಣವೇ ಗುಣಮಟ್ಟ ಬೆಳೆಯಬಹುದಾಗಿದೆ. ಪ್ರತಿ ಅಭಿವೃದ್ಧಿ ಚಟುವಟಿಕೆಗಳಿಗೆ ಶಿಕ್ಷಣವ ಮೂಲವಾದರೆ,

ಶಿಕ್ಷಕರು ಯಾವುದೇ ಅಭಿವೃದ್ಧಿಯ ಜೀವಾಳವಾಗಿರುತ್ತಾರೆ. ಅವರು ಆದರ್ಶ ನಾಗರಿಕರ ಹಣೆಬರಹ ರೂಪಿಸುವಲ್ಲಿ ಪ್ರಧಾನ ಪಾತ್ರವಹಿಸುತ್ತಾರೆ. ಅಲ್ಲದೆ ಚಿಗುರೊಡೆಯುವ ಜನಾಂಗಕ್ಕೆ ಸ್ಪೂರ್ತಿಯ ಸೆಲೆಯಾಗಿದ್ದಾರೆ. ನಾವು ನಡತೆ ಮತ್ತು ಪ್ರಾಮಾಣಿಕತೆ ಬಗ್ಗೆ ಸಾಕಷ್ಟು ಮಾತಾಡಿದ್ದೇವೆ. ಆದರೆ ಸರಕಾರದಲ್ಲಿ ಉತ್ತಮ ಚಾರಿತ್ರ್ಯ ಮತ್ತು ಪ್ರಾಮಾಣಿಕರ ಕೊರತೆ ಇದೆ. ನಮ್ಮ ಯೋಜನೆ ವಿಫಲವಾಗುತ್ತಿರುವುದಕ್ಕೆ ನಮ್ಮಲ್ಲಿರುವ ಪ್ರಾಮಾಣಿಕತೆ ಮತ್ತು ಉತ್ತಮ ನಡತೆಯ ಕೊರತೆಯೇ ಕಾರಣ. ಪ್ರಾಮಾಣಿಕ ಮತ್ತು ಚಾರಿತ್ರ್ಯವಂತ ಶಿಕ್ಷಕರನ್ನು ನೇಮಕ ಮಾಡಿಕೊಳ್ಳಬೇಕಾಗಿದೆ. ಅಂತಹ ಶಿಕ್ಷಕರು ನೇಮಕಗೊಂಡಲ್ಲಿ ನಮ್ಮ ಸಮಾಜದ ಘನತೆ ಮತ್ತು ಗೌರವ ಕಾಪಾಡಿಕೊಳ್ಳುವಲ್ಲಿ ಸಹಾಯಕವಾಗುತ್ತದೆ. ಸಮಾಜದಲ್ಲಿ ನಾವು ಅವರನ್ನು “ಗುರು” ಎಂದು ಸಂಬೋಧಿಸುತ್ತೇವೆ. ಆದರೆ ಅವರು ಬಯಸುವ ಉತ್ತಮ ಸಾಮಾಜಿಕ ಸ್ಥಾನಮಾನ ಮತ್ತು ಗೌರವ ನಾವು ನೀಡುತ್ತಿಲ್ಲ. ಶಿಕ್ಷಕರಿಗೆ ಯೋಗ್ಯವಾದ ಸ್ಥಾನಮಾನ ಕೊಡದೆ ಇರುವುದರಿಂದ ನಮ್ಮ ಮಕ್ಕಳನ್ನು ಉತ್ತಮವಾಗಿ ಬೆಳೆಯಿಸುವಲ್ಲಿ ವಿಫಲರಾಗಿದ್ದೇವೆ. ಗತದ ಬಗ್ಗೆ ಚಿಂತಿಸುವುದು ಬೇಡ ನಮ್ಮ ಶಿಕ್ಷಕರಿಗೆ ವಿಶೇಷವಾದ ಸ್ಥಾನಮಾನ ಮತ್ತು ಗೌರವ ನೀಡುವುದರ ಮುಖಾಂತರ ಸಮಾಜದಲ್ಲಿ ಪ್ರಾಮಾಣಿಕರನ್ನು ಮತ್ತು ಚಾರಿತ್ರ್ಯವಂತರನ್ನು ಪಡೆಯಬಹುದಾಗಿದೆ. ಸಮಾಜವಾದ ಸಿದ್ಧಾಂತ ಸಕಾರಗೊಳಿಸಲು ಮೊದಲು ಆದ್ಯತೆ ಶಿಕ್ಷಕರಿಗೆ ನೀಡಬೇಕಾಗಿದೆ. ನಾವು ಅನುಸರಿಸುವ ಪ್ರತಿಯೊಂದು ಕ್ರಮ ಮತ್ತು ಯೋಜನೆಗಳು ಸಮಾಜವಾದಕ್ಕೆ ಪೂರಕವಾಗಿರಬೇಕು. ಶಿಕ್ಷಕರು ಸಮಾಜವಾದ ಸಮಾಜದ ಕಟ್ಟಡದ ಅಡಿಗಲ್ಲಾಗಿದ್ದಾರೆ. ನಾವು ಬಿಳಿ ಕಾಲರಿನ ಅಧಿಕಾರಶಾಹಿಗಳ ಮೇಲೆ ಸಮಾಜವಾದ ಸಮಾಜದ ರಚನೆ ರೂಪಿಸಲು ಅವರ ಮೇಲೆ ಅವಲಂಬಿಸಿರಬೇಕಾಗಿದೆಯೇ? ತರಬೇತಿ ಪಡೆದ ಸೂಕ್ತ ವ್ಯಕ್ತಿಗಳು, ಚಾರಿತ್ರ್ಯ ಮತ್ತು ಪ್ರಾಮಾಣಿಕತೆಯುಳ್ಳ ಅಧಿಕಾರಿಗಳು ಗುಣಮಟ್ಟದ ಜೀವನ ಬದುಕುವ ಅಧಿಕಾರಿಗಳು ಮತ್ತು ಉತ್ತಮ ನಡತೆಯುಳ್ಳ ವ್ಯಕ್ತಿಗಳನ್ನು ಹೊಂದಿರದ ಹೊರತು. ಸಮಾಜವಾದ ಸಮಾಜದ ರಚನೆ ಅದು ಕೇವಲ ಕಾಗದದ ಮೇಲಿನ ಮಾತಾಗಿ ಉಳಿಯುತ್ತದೆ. ಮತ್ತು ನಮ್ಮ ಘೋಷಣೆಗಳು ಘೋಷಣೆಗಳಾಗಿಯೇ ಉಳಿಯುತ್ತವೆ. ವಿನಃ ಕಾರ್ಯ ರೂಪಕ್ಕೆ ಬರುವುದಿಲ್ಲ. ಸಮಾಜವಾದದ ಕನಸು ನನಸಾಗಲು ಸಮಾಜದಲ್ಲಿ ನಾವು ಶಿಕ್ಷಕರಿಗೆ ಉತ್ತಮ ಸ್ಥಾನಮಾನ ನೀಡಬೇಕಾಗಿದೆ. ಇದಕ್ಕಾಗಿ ನಾವು ಸಮುದಾಯ ಅಭಿವೃದ್ಧಿ ಸಂಶೋಧನಾ ಸಂಸ್ಥೆ ಹೊಂದಿದ್ದೇವೆ. ಉಳಿದ ಇತರ ವಿಷಯಗಳಿಗಾಗಿ ಪುನಃಜ್ಞೇತನ ಕೋರ್ಸುಗಳನ್ನು ಹೊಂದಿದ್ದೇವೆ. ಇಂತಹ ಪರಿಸ್ಥಿತಿಯಲ್ಲಿ

ಸೂಕ್ತ ತರಬೇತಿ ಪಡೆದ ಉತ್ತಮ ಗುಣಮಟ್ಟದ ಶಿಕ್ಷಕರನ್ನು ನೇಮಿಸಿಕೊಳ್ಳುವುದರ ಮುಖಾಂತರ ಸಮಜವಾದದ ಯೋಜನೆಯನ್ನು ಸಕಾರಗೊಳಿಸಬೇಕಾಗಿದೆ. ರಾಜ್ಯದ ಎಲ್ಲಾ ಕಡೆಗಳಲ್ಲಿ ಸಂಶೋಧನಾ ಸಂಸ್ಥೆ ಸ್ಥಾಪಿಸಬೇಕೆಂದು ಮನವಿ ಮಾಡಿಕೊಳ್ಳುತ್ತೇನೆ. ನನ್ನ ಈ ಸಲಹೆಗೆ ಸರಕಾರ ಸ್ಪಂದಿಸುತ್ತದೆಂದು ನಾನು ಭಾವಿಸುತ್ತೇನೆ.

ಕಳೆದ ಐದು ವರ್ಷಗಳಿಂದ ನಮ್ಮ ಶಿಕ್ಷಣ ಇಲಾಖೆ ಕಾರ್ಯನಿರ್ವಹಿಸಿಕೊಂಡು ಬಂದಿರುವುದನ್ನು ಗಮನಿಸಿದಾಗ ನಾನು ಶಿಕ್ಷಣ ಸಚಿವರಿಗೆ ಅಭಿನಂದಿಸಲೇಬೇಕು. ಶಿಕ್ಷಣ ವಿಕೇಂದ್ರೀಕರಣಗೊಳಿಸುವ ಸರಕಾರದ ಯೋಜನೆ ಮತ್ತು ಜಿಲ್ಲಾ ಮಟ್ಟದಲ್ಲಿ ಶಾಸನೀಯ ಸಂಸ್ಥೆಗಳು ಸ್ಥಾಪಿಸುವ ಯೋಜನೆಯನ್ನು ಗೌರವಿಸಲೇಬೇಕಾಗಿದೆ. ಅಧಿಕಾರ ವಿಕೇಂದ್ರೀಕರಣದ ವಿಚಾರ ಮತ್ತು ಜಿಲ್ಲಾ ಮಟ್ಟದಲ್ಲಿ ಶಾಸನೀಯ ಸಂಸ್ಥೆಗಳ ಸ್ಥಾಪನೆಯಿಂದ ಶಿಕ್ಷಣದ ಸೂಕ್ತ ಮೇಲ್ವಿಚಾರಣೆ ಮತ್ತು ಹಿಡಿತ ಸಾಧಿಸಲು ಸಹಾಯಕವಾಗುತ್ತದೆ, ಎನ್ನುವ ವಿಚಾರ ಶ್ಲಾಘನೀಯವಾದುದಾಗಿದೆ. ನಮ್ಮೆಲ್ಲರ ಬೆಂಬಲ ಅವಶ್ಯಕವಿದೆ ಶಾಸನೀಯ ಸಂಸ್ಥೆಯು ಸ್ವತಂತ್ರವಾಗಿರಬೇಕು ಮಹಾರಾಷ್ಟ್ರ ಮತ್ತು ಆಂಧ್ರಪ್ರದೇಶಗಳಲ್ಲಿ ಎಲ್ಲಾ ಪ್ರಾಥಮಿಕ ಶಾಲೆಗಳಲ್ಲಿ ಮಾಧ್ಯಮಿಕ ಶಾಲೆಗಳು ವಿವಿಧೋದ್ದೇಶ ಶಾಲೆಗಳು ಜಿಲ್ಲಾ ಪರಿಷತ್ತಿನಿಂದ ನಿರ್ವಹಿಸಲ್ಪಡುತ್ತಿವೆ. ಆದುದರಿಂದ ನಾವು ಕಂಡುಕೊಂಡ ಅನುಭವವೇನೆಂದರೆ ಶಿಕ್ಷಣ ಸಮರ್ಪಕವಾಗಿ ನಿರ್ವಹಣೆಯಾಗುತ್ತಿಲ್ಲ.

ರಾಜಕಾರಣ ಶಿಕ್ಷಣದಲ್ಲಿ ನುಸುಳಿ ಭೃಷ್ಟಾಚಾರಕ್ಕೆ ಎಡೆಮಾಡಿಕೊಟ್ಟಿದೆ. ಬಹುತೇಕ ಶಾಲೆಗಳು ಕ್ಷೀಣಿಸುವ ಹಂತಕ್ಕೆ ತಲುಪಿವೆ. ನಾವು ಬಯಸುವುದು ಜಿಲ್ಲಾ ಮಟ್ಟದಲ್ಲಿ ಶಾಸನೀಯ ಸಂಸ್ಥೆಯ ಸ್ಥಾಪನೆ. ಆದರೆ ರಾಜಕಾರಣವು ಇದನ್ನು ಹೊಲಸುಗೊಳಿಸಬಾರದು. ನಮ್ಮ ಶಿಕ್ಷಣ ಇಲಾಖೆಯ ಪ್ರಧಾನ ಲಕ್ಷಣವೆಂದರೆ ವಿಳಂಬ ನೀತಿ ಅನುಸರಿಸುವುದು. ಕೆಲಸ ಶೀಘ್ರಗೊಳ್ಳಬೇಕಾಗಿದೆ. ಉದಾಹರಣೆಗಾಗಿ ಹೇಳುವುದಾದರೆ, ಟ್ರಿಪಲ್ ಬೆನಿಫಿಟ್ ಯೋಜನೆ ಜಾರಿಗೊಂಡದ್ದು 1963ರಲ್ಲಿ ಶಿಕ್ಷಕರು ತುಂಬಿ ಕಳುಹಿಸಬೇಕಾದ ಸಂಬಂಧಿಸಿದ ಅರ್ಜಿ ನಮೂನೆಗಳು ಸಂಬಂಧ ಪಟ್ಟ ಇಲಾಖೆಗೆ ರವಾನಿಸಿರುವುದಿಲ್ಲ. ಶಿಕ್ಷಕರಿಗೆ ಸೌಲಭ್ಯ ಸಿಗಬೇಕಾಗಿದೆ. ಈ ಯೋಜನೆ ಪ್ರಾಥಮಿಕ ಮತ್ತು ಮಾಧ್ಯಮಿಕ ಶಿಕ್ಷಣ ಕ್ಷೇತ್ರಕ್ಕೂ ಅನ್ವಯಿಸಬೇಕಾಗಿದೆ. ಅವಶ್ಯಕ ಅರ್ಜಿ ನಮೂನೆಗಳು ಕಳುಹಿಸದಿದ್ದರೆ ಇದರ ಲಾಭ ಶಿಕ್ಷಕರಿಗೆ ಮುಟ್ಟುವುದಿಲ್ಲ. ಇದರಿಂದ ದಕ್ಷತೆ ಮತ್ತು ಕಾರ್ಯದ ಮೇಲೆ ಪರಿಣಾಮ ಬೀರುತ್ತದೆ. ಈ ಯೋಜನೆಗಳು

ತಡಮಾಡದೆ ತ್ವರಿತವಾಗಿ ಕಾರ್ಯಗತಗೊಳ್ಳಬೇಕು. ಅಡಚಣೆಗಳು ನಿವಾರಣೆಯಾಗಬೇಕು. ವಿವಿಧ ಶಿಕ್ಷಣ ಸಂಸ್ಥೆಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಶಿಕ್ಷಕರಿಗೆ ನೀಡಲಾಗುತ್ತಿರುವ ಮುಂಬಡ್ತಿ ಶ್ರೇಣಿ ಕುರಿತು ಸದನದ ಗಮನಸೆಳೆಯಲು ಬಯಸುತ್ತೇನೆ. ಈ ಸಮಸ್ಯೆ ಬಹು ವರ್ಷಗಳಿಂದ ನೆನೆಗುದಿಗೆ ಬಿದ್ದಿರುತ್ತದೆ. ಶ್ರೀ ಮುಕುಂದರಾವ ಮತ್ತು ಎಂ.ಪಿ.ಎಲ್ ಶಾಸ್ತ್ರಿ ಅವರು ಈ ವಿಷಯವನ್ನು ಸದನದ ಗಮನಕ್ಕೆ ತಂದು ಈ ಯೋಜನೆ ಸೂಕ್ತವಾಗಿ ಜಾರಿಗೊಳಿಸಲು ಅನುಸರಿಸಬೇಕಾದ ಕ್ರಮಗಳ ಕುರಿತು ಸಲಹೆ ನೀಡಿರುತ್ತಾರೆ. ಬಹುಬೇಗನೆ ಸರಕಾರ ಈ ವಿಷಯದಲ್ಲಿ ಗಮನಹರಿಸಿ ಯೋಜನೆ ಕಾರ್ಯಗತಗೊಳಿಸಬೇಕೆಂದು ಕೋರುತ್ತೇನೆ. ಶ್ರೀ ಶ್ರೀನಿವಾಸ ಶಾಸ್ತ್ರಿ ಅವರು ನಿಷೇಧಿಸುವ ಕುರಿತು ಮಾತನಾಡಿದ್ದಾರೆ. ನಿಷೇಧವನ್ನು ರದ್ದು ಪಡಿಸಬೇಕೆಂದು ಸಲಹೆ ನೀಡಿರುತ್ತಾರೆ. ನಾನು ಅಭಿಪ್ರಾಯ ಪಡುವುದೇನೆಂದರೆ, ನಿಷೇಧ ಹೇರುವ ವಿಷಯ ಸಂವಿಧಾನದ ನಿರ್ದೇಶನಾತ್ಮಕ ತತ್ವಗಳಲ್ಲಿ ಒಂದಾಗಿದೆ. ನಿಷೇಧ ಸಡಿಲಗೊಳಿಸುವ ಕೆಲವು ನಿಯಮಗಳು ಅಲ್ಲಿವೆ. ನನ್ನ ಅಭಿಪ್ರಾಯವೇನೆಂದರೆ, ನಾವು ಧ್ವಂದ್ವ ಮಾರ್ಗ ಅನುಸರಿಸಬಾರದು. ನಾವು ನೇರ ಮಾರ್ಗ ಅನುಸರಿಸಬೇಕು. ಅಂತಿಕವಾಗಿ ಸಡಿಲಗೊಳಿಸುವುದು ಉಪಯೋಗಕಾರಿಯಲ್ಲ. ನಾವು ಖಚಿತ ನಿಲುವು ತಾಳಿ, ಯಶಸ್ವಿ ನಿರ್ಣಯಕ್ಕೆ ಬರಬೇಕಾಗಿದೆ. ಮಾನ್ಯರೆ, ನಾನು ವಿನಂತಿಸುವುದೇನೆಂದರೆ ಎಲ್ಲಾ ಅಭಿವೃದ್ಧಿ ಚಟುವಟಿಕೆಯ ಮೂಲವೆಂದರೆ ಶಿಕ್ಷಣ. ಹೀಗಾಗಿ ನಾವು ಶಿಕ್ಷಣ ಇಲಾಖೆಯ ಕಾರ್ಯದಕ್ಷತೆಯನ್ನು ಅಭಿವೃದ್ಧಿ ಪಡಿಸಬೇಕಾಗಿದೆ. ಈ ವಿಷಯದಲ್ಲಿ ಸರಕಾರ ಸೂಕ್ತ ಹೆಜ್ಜೆ ಇಡಬೇಕಾಗಿದೆ. ನಮ್ಮ ರಾಷ್ಟ್ರ ಮತ್ತು ರಾಜ್ಯ ಕೃಷಿ ಇಲಾಖೆಯ ದಕ್ಷತೆಯನ್ನು ಬಯಸುತ್ತವೆ. ಕೃಷಿ ಉತ್ಪಾದನೆ ಮತ್ತು ವಿತರಣೆ ಪ್ರಕ್ರಿಯೆಗಳು ಸಮರ್ಪಕವಾಗಿ ನಡೆಯಬೇಕು. ಈ ವಿಷಯದಲ್ಲಿ ಸರಕಾರ ಸೂಕ್ತ ಗಮನಹರಿಸಲೆಂದು ನಾನು ಬಯಸುತ್ತೇನೆ.

ಧನ್ಯವಾದಗಳು.

ಸಹಕಾರ - ಹೊಂದಾಣಿಕೆಗಳ ಕೊರತೆ

*ರಾಜ್ಯಪಾಲರ ಭಾಷಣದ ಮೇಲಿನ ವಂದನಾ ನಿರ್ಣಯ

ಮಾನ್ಯ ಅಧ್ಯಕ್ಷರೇ, ಜಂಟಿ ಸದನವನ್ನು ಉದ್ದೇಶಿಸಿ ಸಂಬೋಧಿಸಿದ ಮಾನ್ಯ ರಾಜ್ಯಪಾಲರಿಗೆ ವಂದನೆ ಸೂಚಿಸುವ ನಿಲುವು ಕೈಗೆತ್ತಿಕೊಂಡ ಶ್ರೀ ಲಿಂಗಣ್ಣವರಿಗೆ ನಾನು ಬೆಂಬಲಿಸುತ್ತೇನೆ. ಸ್ವರ್ಗಸ್ಥರಾದ ಮಾನ್ಯ ಲಾಲಬಹಾದೂರ ಶಾಸ್ತ್ರಿಯವರ ನಿಧನಕ್ಕೆ ಸಂತಾಪ ಸೂಚಿಸುತ್ತೇನೆ. ಅವರ ಮೌಲ್ಯಾತೀತ ರಾಷ್ಟ್ರಸೇವೆ ಹಾಗೂ ತಾಷ್ಕೆಂಟ್ ಒಪ್ಪಂದದ ನಿಲುವು ನೆರೆರಾಷ್ಟ್ರದೊಂದಿಗಿನ ಉತ್ತಮ ಬಾಂಧವ್ಯ ಸ್ಥಾಪಿಸುವಲ್ಲಿ ಮೈಲಿಗಲ್ಲು ಎನ್ನಬಹುದಾಗಿದೆ. ಹದಿನೆಂಟು ದಿವಸಗಳ ನೆರೆರಾಷ್ಟ್ರ ಪಾಕಿಸ್ತಾನದೊಂದಿಗೆ ನಡೆದ ಯುದ್ಧದ ಕಠಿಣ ಪರಿಸ್ಥಿತಿಯಲ್ಲಿ ಪಾಶ್ಚಿಮಾತ್ಯ ಶಕ್ತಿಗಳು ದೇಶಕ್ಕೆ ಆರ್ಥಿಕ ನೆರವು ನೀಡುವುದನ್ನು ನಿಲ್ಲಿಸಿದವು. ಅಂತಹ ಸಂದರ್ಭದಲ್ಲಿ ಸರಕಾರಕ್ಕೆ ಸಹಕರಿಸುವಲ್ಲಿ ಜನತೆಯ ತ್ಯಾಗಭಾವ ಮರೆಯುವಂತಿಲ್ಲ. ಆದಾಗ್ಯೂ ಸರಕಾರ ಆರ್ಥಿಕ ಪ್ರಗತಿಯತ್ತ ಕ್ರಮ ಜರುಗಿಸಿದೆ. ಇದೇ ಪರಿಸ್ಥಿತಿ 1962ರಲ್ಲಿ ಚೀನಾ ಭಾರತ ಪ್ರದೇಶವನ್ನು ಅತಿಕ್ರಮಿಸಿಕೊಂಡ ಸಂದರ್ಭದಲ್ಲಿದ್ದಿತ್ತು. ಸಾಮಾಜಿಕ ಸೇವೆ ತೀವ್ರತೆಗೊಳಿಸುವ ನಿಟ್ಟಿನಲ್ಲಿ ಸರಕಾರ ಉತ್ತಮ ಕ್ರಮ ಜಾರಿಗೊಳಿಸಿದೆ. ಭೂಸುಧಾರಣಾ ಮತ್ತು ರಾಜ್ಯ ವ್ಯಾಪಾರ ಅಭಿವೃದ್ಧಿಯಲ್ಲಿ ಗಟ್ಟಿ ಕ್ರಮ ಕೈಗೊಂಡಿದೆ. ಈ ಯೋಜನೆಗಳು ಜಾರಿಗೊಳಿಸಿದ್ದಲ್ಲದೇ ಜನತೆಯ ರಾಷ್ಟ್ರಪ್ರೇಮದ ಭಾವನೆಗಳು ದ್ವಿಗುಣಗೊಂಡು ಎಲ್ಲ ರೀತಿಯ ಆರ್ಥಿಕ ಸಮಸ್ಯೆಗಳು ಬಗೆಹರಿಯಬಹುದೆಂದು ನಾನು ಭಾವಿಸುತ್ತೇನೆ.

ಉತ್ತಾದನಾ ಸ್ವರೂಪದ ಯೋಜನೆಗಳು ಸರಕಾರ ಜಾರಿಗೆ ತರುವ ನಿರ್ಣಯ ಕೈಗೊಳ್ಳಬೇಕಾದುದು ಅನಿವಾರ್ಯ ಮತ್ತು ಅವಶ್ಯಕವಾಗಿದೆ. 1966-67ನೇ ಸಾಲಿಗಾಗಿ ಒದಗಿಸಲಾದ ಅರ್ಥದಷ್ಟು ವಾರ್ಷಿಕ ಆದಾಯವನ್ನು ಉತ್ತಾದನಾ ಕ್ಷೇತ್ರಕ್ಕೆ ಬಳಸಿರುವುದರಿಂದ ಆಹಾರ ಉತ್ಪಾದನೆಯಲ್ಲಿ ಮಹತ್ತರ ಪ್ರಗತಿ ಕಂಡು ಬಂದಿದೆ. ಇಂತಹ ಯೋಜನೆಗಳು ಪ್ರಾಮಾಣಿಕವಾಗಿ ಮತ್ತು ಶೀಘ್ರವಾಗಿ ಸರಕಾರ ಜಾರಿಗೆ ತರುವುದೆಂದು ಭಾವಿಸುತ್ತೇನೆ.

ಮಾನ್ಯ ಗೃಹ ಸಚಿವರು ಇಲ್ಲಿರುವುದು ಅತ್ಯಂತ ಸಂತೋಷದ ವಿಷಯ. ರಾಜ್ಯ ಪಾಲರು ಕಾನೂನು ಮತ್ತು ಸುವ್ಯವಸ್ಥೆ ಪಾಲಿಸುವ ವಿಷಯವನ್ನು ಪ್ರಸ್ತಾಪಿಸಿದ್ದಾರೆ. 1965ರ

ಅವಧಿಯಲ್ಲಿ ಕೊಲೆ ಪ್ರಯತ್ನ ಮತ್ತು ಇತರ ಅಪರಾಧ ಚಟುವಟಿಕೆಗಳು ಸ್ವಲ್ಪಪ್ರಮಾಣದಲ್ಲಿ ಕಡಿಮೆಯಾಗಿರುವುದನ್ನು ಅವರು ಹೇಳುತ್ತಾರೆ. ರಾಜ್ಯಪಾಲರ ಹೇಳಿಕೆಗೆ ನಾನು ವಿವರಿಸುವುದೇನೆಂದರೆ ಅಪರಾಧ ಪ್ರಕರಣಗಳ ತನಿಖೆ ಕೆಳಶ್ರೇಣಿಯ ಅಧಿಕಾರಿಗಳಿಂದ ನಡೆದಿರುತ್ತದೆ. ನಾನು ಸಲ್ಲಿಸುವುದೇನೆಂದರೆ ಅಮಾನವೀಯ ಅಪರಾಧ ಪ್ರಕರಣಗಳು ಹಿರಿಯ ಶ್ರೇಣಿಯ ಪೋಲಿಸ್ ಅಧಿಕಾರಿಗಳಾದ ಸರ್ಕಲ್ ಇನ್ಸ್‌ಪೆಕ್ಟರ್, ವರಿಷ್ಠ ಪೋಲಿಸ್ ಅಧಿಕಾರಿಗಳಿಂದ ತನಿಖೆಗೊಂಡಲ್ಲಿ ಅಪರಾಧಗಳ ನೈಜ ಚಿತ್ರಣ ಸ್ಪಷ್ಟವಾಗುತ್ತದೆ. ಕೆಲವೇ ಕೆಲವು ಪ್ರಕರಣಗಳು ನ್ಯಾಯಾಲಯ ಮಟ್ಟದಲ್ಲವೆ. ನಾನು ಬಯಸುವುದು ಮತ್ತು ಪ್ರಾರ್ಥಿಸುವುದು ಇಂತಹ ಅಮಾನವೀಯ ಕೊಲೆಯಂತಹ ಪ್ರಕರಣಗಳು ಸಂಭವಿಸದಂತೆ ನಿಗಾಹ ವಹಿಸುವಂತೆ ಸಂಬಂಧಪಟ್ಟ ಪೋಲಿಸ್ ಅಧಿಕಾರಿಗಳಿಗೆ ಸೂಚಿಸಬೇಕು. ಆ ಮೂಲಕ ನ್ಯಾಯೋಚಿತವಾದ ತನಿಖೆ ನಡೆದು ತಪ್ಪಿತಸ್ಥರಿಗೆ ಶಿಕ್ಷೆ ವಿಧಿಸುವುದರೊಂದಿಗೆ ಜನರಲ್ಲಿ ಅಪರಾಧ ಮನೋಭಾವ ಕಡಿಮೆಯಾಗುವಂತೆ ಕ್ರಮ ಜರುಗಿಸುವುದು ಅವಶ್ಯವೆಂದು ನಾನು ಭಾವಿಸುತ್ತೇನೆ.

ವಾಕೆಸ್ಥಾನ ಮತ್ತು ಚೀನಾ ಪರವಾದ ರಾಷ್ಟ್ರವಿರೋಧಿ ಚಟುವಟಿಕೆ ನಡೆಯಿಸುವ ದುಷ್ಟ ಶಕ್ತಿಗಳನ್ನು ಹತ್ತಿಕ್ಕಬೇಕಾಗಿದೆ. ಶಿಕ್ಷಿತ ವರ್ಗ ಮತ್ತು ಸರಕಾರಿ ಸೇವೆಯಲ್ಲಿರುವ ನೌಕರರ ರಾಷ್ಟ್ರವಿರೋಧಿ ಚಟುವಟಿಕೆಗಳ ಮೇಲೆ ವಿಶೇಷ ನಿಗಾ ಇಡಬೇಕಾಗಿದೆ. ಅವಶ್ಯಕವೆನಿಸಿದ್ದಲ್ಲಿ ರಾಷ್ಟ್ರವಿರೋಧಿ ಚಟುವಟಿಕೆ ಮತ್ತು ಚಟುವಟಿಕೆಗಳಲ್ಲಿ ತೊಡಗಿರುವ ವ್ಯಕ್ತಿಗಳನ್ನು ನಿರ್ಬಂಧಿಸಬೇಕಾಗಿದೆ. ಈ ರಾಷ್ಟ್ರವಿರೋಧಿ ಚಟುವಟಿಕೆಯಲ್ಲಿ ತೊಡಗಿರುವ ವ್ಯಕ್ತಿಗಳೊಂದಿಗೆ ಕೆಲವು ವ್ಯಾಪಾರಿ ಜನ ಮತ್ತು ಏಕಸ್ವಾಮ್ಯ ಪ್ರವೃತ್ತಿ ಶಕ್ತಿಗಳು ಕೈಜೋಡಿಸಿರುವುದು ಅತ್ಯಂತ ದುರ್ದೈವದ ಸಂಗತಿಯಾಗಿದೆ. ಪ್ರತಿಕಾರ ಹಾಗೂ ರಾಷ್ಟ್ರ ವಿರೋಧಿ ಶಕ್ತಿಗಳನ್ನು ದೇಶ ಹಾಗೂ ವಿಶೇಷವಾಗಿ ಮೈಸೂರು ರಾಜ್ಯದಲ್ಲಿ ಹತ್ತಿಕ್ಕುವ ಕಠಿಣ ಕ್ರಮ ಕೈಗೊಂಡು ರಾಷ್ಟ್ರದ ಜನತೆ ಪ್ರಜಾಪ್ರಭುತ್ವದ ಮೌಲ್ಯ ದೇಶ ಹಾಗೂ ರಾಜ್ಯದ ಹಿತಾಸಕ್ತಿ ಕಾಪಾಡಬೇಕಾಗಿದೆ.

ಶಿಕ್ಷಣ ವ್ಯವಸ್ಥೆಯಲ್ಲಿ ಭಾರಿ ಪ್ರಯೋಗ ನಡೆದಿರುವ ವಿಷಯಕ್ಕೆ ನಾನು ಬರುತ್ತೇನೆ. ಜಿಲ್ಲಾ ಮಟ್ಟದಲ್ಲಿ ಪ್ರಾಥಮಿಕ ಮತ್ತು ಮಾಧ್ಯಮಿಕ ಶಿಕ್ಷಣ ವ್ಯವಸ್ಥೆ ನೋಡಿಕೊಳ್ಳಲು ಸ್ವಾತಂತ್ರ್ಯ ಸ್ವಾಯತ್ತತೆಯತ್ತ ಶಿಕ್ಷಣ ಸಚಿವರು ಅಧಿಕಾರ ವಿಕೇಂದ್ರೀಕರಣದ ಮುಖಾಂತರ ಕ್ರಮ ಕೈಗೊಂಡಿರುತ್ತಾರೆ. ಈ ಹಿಂದೆ ವಿವಿಧೋದ್ದೇಶ ಶಾಲೆಗಳು ಮತ್ತು ಉನ್ನತ

ಮಾಧ್ಯಮಿಕ ಶಾಲೆಗಳು ಅಸ್ತಿತ್ವದಲ್ಲಿದ್ದು ಅವುಗಳ ಪ್ರಯೋಗ ಶೀಲತೆಯನ್ನು ಕಳೆದ ಐದು ವರ್ಷಗಳಿಂದ ಗಮನಿಸಿದ್ದೇವೆ. ಈಗ ವಿಕೇಂದ್ರೀಕರಣದ ವಿಷಯ ಕೈಗೆತ್ತಿಕೊಂಡು ಜಿಲ್ಲಾ ಮಟ್ಟದಲ್ಲಿ ಸ್ವತಂತ್ರ ಸ್ವಾಯತ್ತತೆಯ ಸಂಸ್ಥೆ ಸ್ಥಾಪಿಸುವ ಯೋಚನೆ ನಡೆದಿದೆ.

ನನ್ನ ದೃಷ್ಟಿಯಲ್ಲಿ ಶಿಕ್ಷಣ ಯೋಗ್ಯ ಪರಿಪಾಲನೆ, ಗುಣಮಟ್ಟ, ಏಕತೆ ವಿಶ್ವ ವಿದ್ಯಾಲಯ ಮಟ್ಟದಲ್ಲಿ ಕಾಪಾಡಿಕೊಳ್ಳಬೇಕಾದರೆ ಸಹಭಾಗಿತ್ವದ ಜವಾಬ್ದಾರಿ ಅವಶ್ಯವೆಂದು ನಾನು ಭಾವಿಸುತ್ತೇನೆ.

ಮಾನ್ಯರೆ, ಶಿಕ್ಷಣ ಗುಣಮಟ್ಟ ಸುಧಾರಿಸುವ ಹಿನ್ನೆಲೆಯಲ್ಲಿ ಸರಕಾರವು ಸ್ನಾತಕೋತ್ತರ ಪದವಿಯನ್ನು ಸ್ವಂತ ಖರ್ಚಿನಿಂದ ಕೈಗೊಂಡು ದುಡಿಯುತ್ತಿರುವ ಶಿಕ್ಷಕರಿಗೆ ಎರಡು ಮುಂಗಡ ಬಡ್ಡಿ ನೀಡಲು ಸರಕಾರ ಆದೇಶಿಸಿದೆ. ಸರಕಾರಿ ಆದೇಶ ಡಿಸೆಂಬರ ತಿಂಗಳಲ್ಲಿ ಹೊರಬಿದ್ದಿದರೂ ಕೇವಲ 1965 ರಿಂದ ಮಾತ್ರ ಈ ಆದೇಶದ ಲಾಭವನ್ನು ಸ್ನಾತಕೋತ್ತರ ಪದವಿ ಶಿಕ್ಷಕರು ಪಡೆಯುತ್ತಿದ್ದಾರೆ. ಸ್ನಾತಕೋತ್ತರ ಪದವಿಯಲ್ಲಿ ತರಬೇತಿ ಪಡೆಯಲು ಸರಕಾರ ಕಳುಹಿಸಿರುವ ಶಿಕ್ಷಕರಿಗೆ 1963 ರಿಂದಲೇ ಮೇಲಿನ ಅರ್ಥಿಕ ಲಾಭ ಪಡೆಯುತ್ತಿದ್ದಾರೆ. ಈ ವಿಷಯದಲ್ಲಿ ತಾರತಮ್ಯವಾದದ್ದು ಕಂಡು ಬಂದಿದೆ. ಈ ತಾರತಮ್ಯವನ್ನು ಹೋಗಲಾಡಿಸಿ, ಅವಶ್ಯಕ ನ್ಯಾಯವನ್ನು ಸರಕಾರ ಶಿಕ್ಷಕರಿಗೆ ನೀಡಬೇಕೆಂದು ಮನವಿ ಮಾಡುತ್ತೇನೆ.

ಪದವಿ ಶಿಕ್ಷಕರ ಅಂತರರಾಜ್ಯ ಶ್ರೇಣಿ ಯಾದಿ ತಯಾರಿಸಿ ಅಂತಿಮ ಕ್ರಮ ಕೈಗೊಳ್ಳುವ ಪ್ರಶ್ನೆಯನ್ನು ನಿನ್ನೆಯ ದಿನ ನಾನು ಎತ್ತಿರುತ್ತೇನೆ. ಇದು ಬಹುದಿನಗಳಿಂದ ನೆನೆಗುದಿಗೆ ಬಿದ್ದಿರುವ ವಿಷಯವಾಗಿದೆ. ಒಂಭತ್ತು ವರ್ಷಗಳ ನಂತರ ಈ ಸಮಸ್ಯೆಯನ್ನು ಸರಕಾರ ಅಂತಿಮಗೊಳಿಸಿದೆ. ಈಗಾಗಲೇ ಕೆಲವು ಅನ್ಯಾಯಕ್ಕೊಳಗಾಗಿರುವ ಶಿಕ್ಷಕರು ನ್ಯಾಯಲಯಕ್ಕೆ ಮೊರೆ ಹೋಗಿದ್ದಾರೆ. ಸರಕಾರ ಮತ್ತು ಸಂಬಂಧಪಟ್ಟವರು ಒಂದೇ ವೇದಿಕೆಯಲ್ಲಿ ಚರ್ಚಿಸಿ ಸೂಕ್ತವಾದ ನಿರ್ಣಯಕ್ಕೆ ಬಂದಲ್ಲಿ ಈ ಸಮಸ್ಯೆ ಬಗೆಹರಿಯುವುದೆಂದು ನಾನು ಭಾವಿಸುತ್ತೇನೆ.

ಕೃಷಿ ಮತ್ತು ಸಮುದಾಯ ಅಭಿವೃದ್ಧಿ ಇಲಾಖೆಯತ್ತ ನಾನು ಗಮನಹರಿಸುತ್ತ ಸಲ್ಲಿಸುವುದೇನೆಂದರೆ ನೀರಾವರಿ ಮತ್ತು ಆಹಾರ ವ್ಯವಸ್ಥೆ ಜವಾಬ್ದಾರಿ ಬೇರೆ ಬೇರೆ ಇಲಾಖೆಗಳು ನೋಡಿಕೊಳ್ಳುತ್ತಿವೆ. ಬೀಜ ಮತ್ತು ಕೃಷಿ ಉಪಕರಣ ರಸಗೊಬ್ಬರಗಳನ್ನು ಸಹಕಾರ ಇಲಾಖೆ ಸಹಕಾರಿ ನಿಯೋಗಿಗಳು ಮತ್ತು ವಲಯ ನಿಯೋಗಿಗಳು

ಪೂರೈಸುತ್ತಿವೆ. ಬಾವಿ ತೋಡಲು ಸಾಲ ಒದಗಿಸುವ ಜವಾಬ್ದಾರಿಯನ್ನು ಭೂ ಅಭಿವೃದ್ಧಿ ಬ್ಯಾಂಕುಗಳು ನೋಡಿಕೊಳ್ಳುತ್ತಿವೆ. ಪರಿಣಿತರ ಸಲಹೆ ಮೇರೆಗೆ ಕಂದಾಯ ಇಲಾಖೆಯಲ್ಲಿ ತಾಲೂಕಿನ ತಹಸೀಲ್ದಾರರು ಆಯಿಲ್ ಇಂಜಿನ್ ಮತ್ತು ಪಂಪ್‌ಸೆಟ್‌ಗಳ ಪೂರೈಕೆಯ ಜವಾಬ್ದಾರಿ ನಿರ್ವಹಿಸುತ್ತಿದ್ದಾರೆ. ಸಂಬಂಧಿತ ಇಲಾಖೆಗಳ ಮಾನ್ಯತೆ ನೀಡುವಲ್ಲಿ ಸಹಕಾರ ಮತ್ತು ಹೊಂದಾಣಿಕೆ ವಿಷಯದಲ್ಲಿ ಕೊರತೆ ಇರುವುದು ಕಂಡು ಬಂದಿರುವ ವಿಷಯ ನನ್ನ ವಿದ್ವಾನ ಮಿತ್ರರಾದ ಶ್ರೀ ಎಂ.ಪಿ.ಎಲ್. ಶಾಸ್ತ್ರಿನಿನ್ನೆ ವ್ಯಕ್ತಪಡಿಸಿದ ಅಭಿಪ್ರಾಯಕ್ಕೆ ನಾನು ಒಪ್ಪುತ್ತೇನೆ. ಕೃಷಿ ಇಲಾಖೆ ಅನಾವಶ್ಯವಿದೆ ಎಂದು ನಾನು ಭಾವಿಸುತ್ತೇನೆ.

ಘಟಪ್ರಭಾ ಮತ್ತು ಇತರ ಬೃಹತ್ ನೀರಾವರಿ ಯೋಜನೆಗಳನ್ನು ಸರಕಾರ ಕೈಗೆತ್ತಿಕೊಂಡಿರುವುದಕ್ಕೆ ನಾನು ಹರ್ಷಿತನಾಗಿರುತ್ತೇನೆ. ಈ ಪ್ರಗತಿವರ ಯೋಜನೆ ಉತ್ತಮ ಹೆಜ್ಜೆಯಾಗಿದೆ. ಬೀದರ ಜಿಲ್ಲೆಯ ನಾವುಗಳು ಕಾರಂಜಾ, ನಾಗರಕರ, ದೇವರಹಳ್ಳಿ, ಮಾಂಜರಾ, ಆಣೆಕಟ್ಟುಗಳ ಮಧ್ಯಮ ನೀರಾವರಿ ಯೋಜನೆ ಕೈಗೆತ್ತಿಕೊಳ್ಳುವಂತೆ ಕಳೆದ ಒಂಭತ್ತು ವರ್ಷಗಳಿಂದ ಸರಕಾರದ ಮೇಲೆ ಒತ್ತಡ ತರುತ್ತಿದ್ದೇವೆ. ಮೂರನೆಯ ಪಂಚವಾರ್ಷಿಕ ಯೋಜನೆಯಡಿಯಲ್ಲಿ ಹೋದ ವರ್ಷವೇ ಈ ಯೋಜನೆ ಕೈಗೆತ್ತಿಕೊಳ್ಳುವ ಭರವಸೆ ಸರಕಾರ ನಮಗೆ ನೀಡಿತ್ತು. ಮೂರನೇ ಪಂಚವಾರ್ಷಿಕ ಯೋಜನೆ ಪೂರ್ತಿಗೊಳ್ಳುವ ಹಂತದಲ್ಲಿದೆ. ಆದರೆ ಮಧ್ಯಮ ನೀರಾವರಿ ಯೋಜನೆ ಜಾರಿಯಾಗಿರುವುದಿಲ್ಲ. ಬೀದರ ಜಿಲ್ಲೆಯ ಹಿತಾಸಕ್ತಿ ಕಾಪಾಡುವ ಹಿನ್ನೆಲೆಯಲ್ಲಿ ನಾಲ್ಕನೆಯ ಪಂಚವಾರ್ಷಿಕ ಯೋಜನೆಯ ಆರಂಭ ವರ್ಷದಲ್ಲಿಯೇ ಜಿಲ್ಲೆಗೆ ಸಂಬಂಧಿಸಿದ ನೀರಾವರಿ ಯೋಜನೆಗಳು ಕೈಗೊಳ್ಳಬೇಕೆಂದು ಮನವಿ ಮಾಡುತ್ತೇನೆ. ವಿದ್ಯುತ್ ವಿಷಯವಾಗಿ ಬೀದರ ಜಿಲ್ಲೆಗೆ ಸಂಬಂಧಿಸಿದಂತೆ ಹೇಳುವುದಾದರೆ ಕೇವಲ ಎರಡು ತಾಲೂಕುಗಳಲ್ಲಿ ಮಾತ್ರ ವಿದ್ಯುತ್ ಸೌಲಭ್ಯವಿದೆ. ಅದು ಅಸಮರ್ಪಕವಾಗಿದೆ. ಇನ್ನು ಜಿಲ್ಲೆಯ ಮೂರು ತಾಲೂಕುಗಳಿಗೆ ತುಂಗಭದ್ರಾ ವಿದ್ಯುತ್ ಉತ್ಪಾದನಾ ಕೇಂದ್ರದಿಂದ ದೊರಕಿಸುವಂತೆ ಸರಕಾರಕ್ಕೆ ಮನವಿ ಮಾಡುತ್ತೇನೆ. ಮೈಸೂರು ವಿದ್ಯುಚ್ಚಕ್ತಿ ಮಂಡಳಿ ಮತ್ತು ಸಂಬಂಧಿಸಿದ ಇಲಾಖೆ ಈ ವಿಷಯದಲ್ಲಿ ಮುತುವರ್ಜಿ ವಹಿಸಿ ಮುಂದಿನ ವರ್ಷದಲ್ಲಿ ಮೂರು ತಾಲೂಕುಗಳಿಗೆ ಅವಶ್ಯಕ ಪ್ರಮಾಣದ ವಿದ್ಯುತ್ ಪೂರೈಸಬೇಕೆಂದು ಕೋರುತ್ತೇನೆ.

ಸಹಕಾರ ಇಲಾಖೆಗೆ ಸಂಬಂಧಿಸಿದಂತೆ ಹೇಳುವುದಾದರೆ ಇಲಾಖೆಯ ಕಾರ್ಯವೈಖರಿ ಅತ್ಯಂತ ಅಸಂತುಷ್ಟದಾಯಕವಾಗಿದೆ. ಸರಕಾರ ಕೊರತೆ ತುಂಬಲು ಮತ್ತು

ಇಲಾಖೆಯ ಅಭಿವೃದ್ಧಿಗಾಗಿ ಗಮನಾರ್ಹ ಕ್ರಮ ಕೈಗೊಂಡರೂ ವಾಸ್ತವವಾಗಿ ಇಲಾಖೆ ಸಮಾಜದಲ್ಲಿ ಅಸಮರ್ಪಕವಾಗಿ ದುಡಿಯುತ್ತಿವೆ. ಈ ಪರಿಸ್ಥಿತಿ ಮುಂದುವರಿದಲ್ಲಿ ಸಮರ್ಪಕವಾಗಿ ಕಾರ್ಯನಿರ್ವಹಿಸುತ್ತಿರುವ ಸಹಕಾರಿ ಇಲಾಖೆಗಳನ್ನು ಹೊರತುಪಡಿಸಿ ಉಳಿದವುಗಳ ನೋಂದಣಿಯನ್ನು ಸ್ಥಗಿತಗೊಳಿಸಬೇಕಾಗುವುದು. ಹಾಗೂ ಸರಕಾರದ ಆಧೀನಕ್ಕೆ ಒಳಪಡಿಸುವ ಸಮಯ ದೂರವಿಲ್ಲವೆಂದು ನಾನು ಭಾವಿಸುತ್ತೇನೆ. ಸಂಸ್ಥೆಗಳಿಗೆ ಕೆಲವು ಅಧಿಕಾರ ನೀಡಿರುವ ಹಿನ್ನೆಲೆಯಲ್ಲಿ ಜನತೆಯ ಹಿತಾಸಕ್ತಿ ಕಾಪಾಡುವುದು ಅವುಗಳ ಉದ್ದೇಶವಾಗಿರುತ್ತದೆ. ಅವುಗಳ ಚಟುವಟಿಕೆಯ ಮೇಲೆ ನಿಗಾ ವಹಿಸಲು ವಿಶೇಷ ತನಿಖಾಧಿಕಾರಿಗಳನ್ನು ನೇಮಿಸಲಾಗಿದೆ.

ಪ್ರಾಥಮಿಕ ಭೂಮಿ ಅಡವಿಟ್ಟು ಸಾಲ ನೀಡುವ ಬ್ಯಾಂಕುಗಳನ್ನು ಭೂಅಭಿವೃದ್ಧಿ ಬ್ಯಾಂಕ್ ಗಳನ್ನಾಗಿ ಪರಿವರ್ತಿಸಿದ್ದೇವೆ. ನೀರಾವರಿ ಬಾವಿ ತೋಡಲು ಸಾಲ ನೀಡುವ ಅಧಿಕಾರವನ್ನು ಅವುಗಳಿಗೆ ನೀಡಲಾಗಿದೆ. ಸಂಬಂಧ ಪಟ್ಟ ಇಲಾಖೆಯ ಕಾರ್ಯದರ್ಶಿಗಳು ಶೀಘ್ರ ಸಾಲ ಒದಗಿಸುವಂತೆ ನೋಡಿಕೊಳ್ಳುತ್ತಿದ್ದರೂ ಕೆಲವು ಸಹಕಾರ ಸಂಘಗಳು ನಿರ್ದಯಿಯಾಗಿ ವರ್ತಿಸುತ್ತಿದ್ದು ಸಾಲದ ಅವಶ್ಯಕತೆ ಇರುವ ರೈತರಿಗೆ ಅಲಕ್ಷಿಸುತ್ತಿವೆ. ಸಹಕಾರ ಸಂಸ್ಥೆಗಳಲ್ಲಿಯೂ ರಾಜಕೀಯ ಪ್ರವೇಶಿಸಿದ್ದು, ಸೂಕ್ತ ರೈತರಿಗೆ ಅನ್ಯಾಯವಾಗುತ್ತಿದೆ. ರೈತ ಉಳಿಯಬೇಕಾಗಿದೆ. ಏಕೆಂದರೆ ಆತನೇ ಆರ್ಥಿಕ ಅಭಿವೃದ್ಧಿಯ ಬೆನ್ನೆಲುಬು ಅವನನ್ನು ನಿರ್ಲಕ್ಷಿಸುವಂತಿಲ್ಲ.

ಮಾನ್ಯ ಉಪಾಧ್ಯಕ್ಷರೆ, ಇದಕ್ಕೆ ಪರಿಹಾರವೇನು? ನನಗೆ ಐದು ವರ್ಷಗಳ ಅನುಭವವಿದೆ. ಸಾಲ ನೀಡುವ ಅಧಿಕಾರ ತಾಲೂಕಾ ಮಂಡಳಿ ಕೈಯಲ್ಲಿರುವಾಗ ಯಾವ ತೊಂದರೆ ಇರಲಿಲ್ಲ. ಅದು ಚೆನ್ನಾಗಿ ತನ್ನ ಜವಾಬ್ದಾರಿ ನಿರ್ವಹಿಸುತ್ತಿತ್ತು. ತಾಲೂಕಾ ಬೋರ್ಡಿನ ಅಧಿಕಾರ ಉಳಿಸಬೇಕಾಗಿದೆ.

ಬೀದರನಲ್ಲಿ ಸಕ್ಕರೆ ಕಾರ್ಖಾನೆ ಕುರಿತು ಒಂದೆರಡು ಮಾತುಗಳನ್ನಾಡಲು ಬಯಸುತ್ತೇನೆ. ನಮ್ಮ ರಾಜ್ಯ ಸರಕಾರವು ಭಾರತ ಸರಕಾರದಿಂದ ಪರವಾನಿಗೆ ಪತ್ರ ಪಡೆದಿರುತ್ತದೆ. ಒಂಭತ್ತು ತಿಂಗಳ ಹಿಂದೆಯೇ ನಮ್ಮ ಮಾನ್ಯ ಮುಖ್ಯಮಂತ್ರಿಗಳು ಕಾರ್ಖಾನೆಗೆ ಅಡಿಗಲ್ಲು ಇಟ್ಟಿರುತ್ತಾರೆ. ಕೆಲಸ ಪ್ರಗತಿ ಕಾಣಲಿಲ್ಲ. ಆಡಳಿತ ಮಂಡಳಿ ಹಾಗೂ ಸಲಹಾ ಮಂಡಳಿ ಸದಸ್ಯರು ಉತ್ತಮ ಪ್ರಯತ್ನವೆಲ್ಲರೂ ಕಾರ್ಖಾನೆ ಸ್ಥಾಪಿಸುವ ಯೋಜನೆ ಪೂರ್ತಿಗೊಂಡಿರುವುದಿಲ್ಲ. ಹಣಕಾಸು ಇಲಾಖೆ ಬಿಗಿನೀತಿ ಅನುಸರಿಸುತ್ತಿದ್ದು

ಕಾರ್ಖಾನೆಗೆ ನಿಧಿ ಒದಗಿಸುವ ಕುರಿತು ಯಾವ ಸೂಚನೆಯೂ ನೀಡುತ್ತಿಲ್ಲ. ಘನ ಸರಕಾರ ಈ ವಿಷಯ ಹಣಕಾಸು ಸಂಸ್ಥೆಯ ಗಮನಕ್ಕೆ ತಂದು ಕಾರ್ಖಾನೆಗೆ ಸಾಲ ಒದಗಿಸುವಂತೆ ನೋಡಿಕೊಳ್ಳುತ್ತದೆಂದು ನಾನು ಭಾವಿಸುತ್ತೇನೆ. ಜಿಲ್ಲೆಯ ಅಭಿವೃದ್ಧಿಯಲ್ಲಿ ಸಕ್ಕರೆ ಕಾರ್ಖಾನೆಯ ಸ್ಥಾಪನೆ ಅತ್ಯಂತ ಅವಶ್ಯಕವಾಗಿದೆ.

ನ್ಯಾಯಾಡಳಿತಕ್ಕೆ ಸಂಬಂಧಿಸಿದಂತೆ ಹೇಳುವುದಾದರೆ ಬೀದರ ಜಿಲ್ಲಾ ಕೇಂದ್ರದಲ್ಲಿ ಸಾಮಾನ್ಯವಾಗಿ ಡಿಸ್ಟ್ರಿಕ್ಟ್ ಮ್ಯಾಜಿಸ್ಟ್ರೇಟ್ ಕಛೇರಿ ಇದ್ದು ಮುನ್ಸಿಫ್ ಮ್ಯಾಜಿಸ್ಟ್ರೇಟ್ ಗಳಿಂದ ಬರುವ ಮನವಿಯನ್ನು ಸ್ವೀಕರಿಸ ಇತ್ಯರ್ಥಗೊಳಿಸುವ ಅಧಿಕಾರ ಹೊಂದಿದೆ. ಒಂದು ಮುನ್ಸಿಫ್ ನ್ಯಾಯಾಲಯ ಮತ್ತು ಪ್ರಥಮ ದರ್ಜೆ ಮ್ಯಾಜಿಸ್ಟ್ರೇಟ್ ನ್ಯಾಯಾಲಯ ವಿಷಯದಲ್ಲಿ ಸರಕಾರ ಪರದೆ ಎಳೆದಿದೆ. ಅದಕ್ಕಾಗಿ ಜಿಲ್ಲಾ ಮ್ಯಾಜಿಸ್ಟ್ರೇಟ್ ನ್ಯಾಯಾಲಯಕ್ಕೆ ಪ್ರಥಮ ದರ್ಜೆ ಮ್ಯಾಜಿಸ್ಟ್ರೇಟ್ ಆಗಿ ಕೆಲಸ ಮಾಡಲು ಕೇಳಿಕೊಳ್ಳಲಾಗಿದೆ.

ನಾನು ಶ್ರೇಣಿ ಅಥವಾ ಹುದ್ದೆ ಕುರಿತು ಸಮರ್ಪಕವಾಗಿ ಹೇಳಿಲ್ಲ. ಮುನ್ಸಿಫ್ ನ್ಯಾಯಾಲಯಗಳಿಂದ ಜಿಲ್ಲಾ ಸಿವಿಲ್ ನ್ಯಾಯಾಲಯದ ನ್ಯಾಯಾಧೀಶರಿಗೆ ಮನವಿಗಳು ಬರುತ್ತವೆ. ಆದೇ ಸಿವಿಲ್ ನ್ಯಾಯಾಲಯ ನ್ಯಾಯಾಲಯದಂತೆ ಬೀದರದಲ್ಲಿ ಕಾರ್ಯನಿರ್ವಹಿಸುತ್ತಿದೆ. ನಾವು ಸಿವಿಲ್ ನ್ಯಾಯಾಧೀಶರಲ್ಲಿ ಭೂಸುಧಾರಣಾ ಪ್ರಕರಣಗಳು ಮುಂದಿಟ್ಟಾಗ ಅವರು ಟ್ರಿಬ್ಯೂನಲ್ ಕೂಡಾ ಆಗಿರುವುದರಿಂದ ಅವರು ಹೇಳುತ್ತಾರೆ. “ನಾನು ಸಿವಿಲ್ ಜಡ್ಜ್ ಆಗಿದ್ದೇನೆ ಮತ್ತು ಮುನ್ಸಿಫ್ ನ್ಯಾಯಾಧೀಶನಾಗಿ ಕಾರ್ಯನಿರ್ವಹಿಸುತ್ತಿಲ್ಲ” ಹೀಗಾಗಿ ಬೀದರ ಜಿಲ್ಲಾ ನ್ಯಾಯ ಘಟಕದಲ್ಲಿ ಗೊಂದಲ ಏರ್ಪಟ್ಟಿದೆ. ಸರಕಾರ ಈ ವಿಷಯ ಗಮನಕ್ಕೆ ತೆಗೆದುಕೊಂಡು ಪರಿಷ್ಕಿತಿಯನ್ನು ಪರಾಮರ್ಶಿಸಬೇಕೆಂದು ನಾನು ಭಾವಿಸುತ್ತೇನೆ. ಬೀದರ ನ್ಯಾಯವಾದಿಗಳ ಸಂಘ ಈ ವಿಷಯ ಕುರಿತಾಗಿ ಸರಕಾರಕ್ಕೆ ಅನೇಕ ಸಲ ಮನವಿ ಸಲ್ಲಿಸಿದೆ. ಸರಕಾರ ಬಹುಬೇಗನೆ ಈ ವಿಷಯದಲ್ಲಿ ಗಮನಹರಿಸಿ ಸರಿಪಡಿಸುತ್ತದೆಂದು ನಾನು ಭಾವಿಸುತ್ತೇನೆ.

ಗಾಂಧಿ ತತ್ವಗಳಿಂದ ದೂರ...

* ರಾಜ್ಯಪಾಲರ ಭಾಷಣದ ಮೇಲಿನ ವಂದನಾ ನಿರ್ಣಯ

ಮಾನ್ಯ ಅಧ್ಯಕ್ಷರೆ, ರಾಜ್ಯಪಾಲರ ಭಾಷಣ ಮೇಲಿನ ವಂದನಾ ನಿರ್ಣಯ ಪ್ರಸ್ತಾಪ ಕೈಗೆತ್ತಿಕೊಂಡಿರುವ ಹಿರಿಯ ಸಹೋದ್ಯೋಗಿಗಳಾದ ಶ್ರೀ ಎಂ. ಮುಕುಂದರಾವ್ ಅವರ ನಿರ್ಣಯಕ್ಕೆ ನಾನು ಬೆಂಬಲಿಸುತ್ತೇನೆ. ಹದಿಮೂರನೆಯ ಜನವರಿ 1969 ರಂದು ರಾಜ್ಯಪಾಲರು ಮಾಡಿರುವ ಭಾಷಣ ಅದು ವ್ಯವಹಾರಿಕ ಸಂಬೋಧನೆ ಎಂದು ನಾನು ಭಾವಿಸುತ್ತೇನೆ. ಹೊಸ ತಾಲ್ಲೂಕು ಮಂಡಳಿಗಳು ಹೊಸದಾಗಿ ನಡೆದ ಚುನಾವಣೆ ನಂತರ ಆಸ್ತಿತ್ವಕ್ಕೆ ಬಂದಿವೆ. ನಿಜವಾದ ಅರ್ಥದಲ್ಲಿ ಕಾಯ್ದೆಯ ಆಡಿಯಲ್ಲಿ ನೇಮಕಗೊಂಡಿರುವ ತಾಲ್ಲೂಕಾ ಮಂಡಳಿಯ ಅಧ್ಯಕ್ಷರುಗಳು ಹೆಸರಿಗೆ ಮಾತ್ರ ಮುಖ್ಯಸ್ಥರಾಗಿದ್ದು ಸಂಬಂಧಿಸಿದ ಎಲ್ಲ ಉದ್ದೇಶಗಳ ಮೇಲೆ ನಿರ್ಣಯ ಕೈಗೊಳ್ಳುವ ಮತ್ತು ನಡುವಳಿ ಪಾಸುಮಾಡುವ ಅಧಿಕಾರವು ಬಿ.ಡಿ.ಓ. ನಲ್ಲಿರುತ್ತದೆ. ಡಿ.ಸಿ.ಯನ್ನು ಕೂಡ ಅವಶ್ಯಕತೆ ಸಂದರ್ಭಗಳಲ್ಲಿ ಬಳಸಿಕೊಳ್ಳಲಾಗುತ್ತಿದೆ. ಪಂಚಾಯತ ರಾಜ್ ಸಂಸ್ಥೆ ಜಿಲ್ಲಾ ಮತ್ತು ರಾಜ್ಯದ ಎಲ್ಲಾ ತಾಲ್ಲೂಕು ಮಟ್ಟಗಳಲ್ಲಿ ಪೂರ್ಣಮಟ್ಟದಲ್ಲಿ ನೈಜ ಹಾಗೂ ಪರಿಣಾಮಕಾರಿಯಾಗಿ ಆಸ್ತಿತ್ವಕ್ಕೆ ಬರಬೇಕಾಗಿದೆ. ಆವಾಗ ಮಾತ್ರ ಜನರನ್ನು ರಾಜ್ಯದ ಆಡಳಿತ ವ್ಯವಹಾರದಲ್ಲಿ ಸಕ್ರಿಯವಾಗಿ ಪಾಲ್ಗೊಳ್ಳುವಂತೆ ಮಾಡುವ ಸರಕಾರದ ನಿರೀಕ್ಷೆ ಕೈಗೊಳ್ಳುವುದು ಇಲಾಖೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಬಿ.ಡಿ.ಓ. ಅಧಿಕಾರಿಗಳು ಅವರ ಹುದ್ದೆಯ ಜವಾಬ್ದಾರಿಯಿಂದ ನರಳುತ್ತಿದ್ದು ಸೂಕ್ತನಿರ್ಣಯ ಕೈಗೊಳ್ಳುವಲ್ಲಿ ತೊಂದರೆಯಲ್ಲಿದ್ದಾರೆ. ಉಪತಹಸೀಲ್ದಾರರು ಸಹಾಯಕ ಆಯುಕ್ತರಾಗಿ ಮುಂಬಡ್ತಿ ಹೊಂದುವ ಸೌಲಭ್ಯವುಳ್ಳವರಾಗಿದ್ದಾರೆ. ಆದರೆ ಬಡ ಬಿ.ಡಿ.ಓ. ಅಧಿಕಾರಿಗಳು ನೇಮಕಾತಿಯಿಂದ ನಿವೃತ್ತಿ ಅವಧಿಯವರೆಗೆ ಡಿ.ಡಿ.ಎ. ಆಗುವುದನ್ನು ಬಿಟ್ಟರೆ. ವಿಶೇಷ ಬಡ್ಡಿಗಳಿರುವುದಿಲ್ಲ. ತಾಲ್ಲೂಕಾ ಮಂಡಳಿಗಳ ಅಧ್ಯಕ್ಷರು ಹೆಸರಿಗೆ ಮಾತ್ರ ಮುಖ್ಯಸ್ಥರಾಗಿದ್ದು ತಾಲ್ಲೂಕಾ ಬೋರ್ಡ್‌ಗಳು ಪರಿಣಾಮಕಾರಿಯಾಗಿ ಕೆಲಸಮಾಡುತ್ತಿಲ್ಲ. ಹೀಗಾಗಿ ಮಂಡಳಿ ರಚನೆಯಾಗಬೇಕು. ಪೂರ್ಣ ಪ್ರಮಾಣದ ಪಂಚಾಯತರಾಜ ಸಂಸ್ಥೆಗಳು ಮೂರುಹಂತದಲ್ಲಿ ಸ್ಥಾಪನೆಯಾಗುವಂತೆ ಸರಕಾರ ಬಹುಬೇಗನೆ ನಿರ್ಣಯ ಕೈಗೊಳ್ಳುತ್ತದೆಂದು ನಾನು ಆಶಿಸುತ್ತೇನೆ.

ಗ್ರಾಮೀಣ ಮಟ್ಟದಲ್ಲಿ ಆಡಳಿತ ಬೇರು ಹಂತವಾಗಿರುವ ಪಂಚಾಯತರಾಜ ವ್ಯವಸ್ಥೆಗೆ ನಾನು ಬರುತ್ತೇನೆ. ಪಂಚಾಯತರಾಜ ಸಂಸ್ಥೆಗಳಿಗೆ ಭೂಕಂದಾಯ ವಸೂಲಿಗೊಳಿಸುವ ಜವಾಬ್ದಾರಿ ಸರ್ಕಾರ ನೀಡುವ ಸೌಜನ್ಯ ತೋರಿಸಬೇಕು ಪಂಚಾಯತ ಸಂಸ್ಥೆಗಳಿಗೆ ಉತ್ತಮರೀತಿಯಲ್ಲಿ ಕಾರ್ಯನಿರ್ವಹಿಸುವಲ್ಲಿ ಬೇಕಾಗುವ ವಿಪುಲನಿಧಿ ಸರ್ಕಾರದಲ್ಲಿರುವುದು ಅತ್ಯಂತ ಸಂತಸದ ಸಂಗತಿಯಾಗಿದೆ. ಆದರೆ ಶಾಶ್ವತ ಯೋಗ್ಯ ಅರ್ಹತೆ ಮತ್ತು ತರಬೇತಿ ಪಡೆದ ಕಾರ್ಯದರ್ಶಿಗಳ ಮತ್ತು ಲೆಕ್ಕಿಗರ ಕೊರತೆಯಿಂದಾಗಿ ರಾಜ್ಯದಲ್ಲಿ ಗ್ರಾಮ ಪಂಚಾಯತಗಳು ಪರಿಣಾಮ ಕಾರಿಯಾಗಿ ಕೆಲಸ ಮಾಡಲು ಆಗುತ್ತಿಲ್ಲ. ವಾಸ್ತವವಾಗಿ ಗ್ರಾಮ ಪಂಚಾಯತಗಳು ಉತ್ತಮ ಆಡಳಿತ ನೀಡುವಲ್ಲಿ ಪರಿಣಾಮಕಾರಿಯಾಗಿ ಕೆಲಸ ಮಾಡುವಲ್ಲಿ ನಿಷ್ಕ್ರಿಯವಾಗಿವೆ. ರಾಜ್ಯದಲ್ಲಿರುವ ಗ್ರಾಮ ಪಂಚಾಯತಗಳು ಪರಿಣಾಮಕಾರಿಯಾಗಿ ಕಾರ್ಯನಿರ್ವಹಿಸಲು ಒಂದನೆ ಎಪ್ರಿಲ್ 1969ರ ಒಳಗಾಗಿ ಲೆಕ್ಕಿಗರು ಮತ್ತು ಅರ್ಹ ಮತ್ತು ತರಬೇತಿ ಪಡೆದ ಕಾರ್ಯದರ್ಶಿಗಳನ್ನು ನೇಮಕಗೊಳಿಸುವ ನಿರ್ಣಯ ಯೋಜನೆಯನ್ನು ಸರ್ಕಾರ ತೆಗೆದುಕೊಳ್ಳಬೇಕಾಗಿದೆ.

ಮಾನ್ಯ ರಾಜ್ಯಪಾಲರು, ಮಹಾಜನ ವರದಿ ಜಾರಿಗೊಳಿಸುವ ಅವಶ್ಯಕತೆಗೆ ಗಮನಹರಿಸಿದ್ದಾರೆ. ನಾನು ಬೀದರ ಜಿಲ್ಲೆಯಿಂದ ಬಂದವನಾಗಿರುವುದರಿಂದ ಬೀದರ ಜಿಲ್ಲೆ ಮಹಾಜನ ವರದಿಯಲ್ಲಿ ಸೇರಿರುವುದರಿಂದ ನನಗೆ ಮತ್ತು ಜಿಲ್ಲೆಗೆ ಯಾವ ಸಮಸ್ಯೆ ಇರುವುದಿಲ್ಲ. ತಮಗೆ ಗೊತ್ತಿರುವ ಹಾಗೆ ಭಾಷಾವಾರು ಚಳುವಳಿ ಕಳೆದ ಹಲವಾರು ವರ್ಷಗಳಿಂದ ಬೀದರ ಜಿಲ್ಲೆಯ ಆರ್ಥಿಕ ಅಭಿವೃದ್ಧಿಯ ಮೇಲೆ ಕೆಟ್ಟ ಪರಿಣಾಮ ಬೀರಿರುತ್ತದೆ. ಸುದೈವವಶಾತ್ ಮಹಾಜನ ವರದಿ ನಮ್ಮ ಪರವಾಗಿರುವುದು, ಅತಿ ಸಂತಸದ ಸಂಗತಿಯಾಗಿದೆ. ಬೀದರ ಜಿಲ್ಲೆಯ ಜನತೆಯ ಪರವಾಗಿ ಮತ್ತು ವೈಯಕ್ತಿಕವಾಗಿ ಸರ್ಕಾರಕ್ಕೆ ಒತ್ತಾಯಿಸುವದೆಂದರೆ ಕೇಂದ್ರ ಸರ್ಕಾರ ಮಹಾಜನ ವರದಿಯನ್ನು ಅದರ ನೈಜ ಸ್ಥಿತಿ ಹಾಗೂ ಸದ್ಯದ ಗಾತ್ರದಂತೆ ಮುಂದುವರೆಸಿಕೊಂಡು ಹೋಗುವಂತೆ ನೋಡಿಕೊಳ್ಳಲೆಂದು ಅಪೇಕ್ಷಿಸುತ್ತೇನೆ.

1969 ನೇ ಸಾಲಿನಲ್ಲಿ ನಾವು ಗಾಂಧೀಜಿಯವರ ಸುವರ್ಣ ಜಯಂತಿ ಉತ್ಸವವನ್ನು ಆಚರಿಸುತ್ತಿದ್ದೇವೆ. ಆದರೆ ಅವರು ನಮಗೆ ಕೊಟ್ಟಿರುವ ತತ್ವಗಳಿಂದ ದೂರ ಸರಿಯುತ್ತಿದ್ದೇವೆ, ಎನ್ನುವ ವಿಷಯ ಹೇಳಲು ದುಃಖವಾಗುತ್ತಿದೆ. ಖಾದಿ ಮತ್ತು ಗ್ರಾಮೋದ್ಯೋಗಗಳು ನೆಲಕಚ್ಚುತ್ತಿವೆ. ಮತ್ತು ಕೆಲವು ಸಂದರ್ಭಗಳಲ್ಲಿ ಖಾದಿಯನ್ನು ನಾವು ಮಾಡಿರುವ ತಪ್ಪು ಮತ್ತು ಅಪರಾಧಗಳನ್ನು ಮುಚ್ಚಿ ಹಾಕುವ ಹೊದಿಕೆಯಾಗಿ ಬಳಸುತ್ತಿದ್ದೇವೆ. ನಮ್ಮ ರಾಜ್ಯ ಹಾಗೂ ಭಾರತದ ಇತರ ರಾಜ್ಯಗಳಲ್ಲಿ ಪ್ರತಿಬಂಧಿಸುವ ವಿಷಯದಲ್ಲಿ ನಾವು ಉದಾರತನ ತೋರಿಸುತ್ತಿದ್ದೇವೆ. ನನಗೆ ಗೊತ್ತು ಸರ್, ನೀವು ಕಳೆದ ಕೆಲವು ವರ್ಷಗಳಲ್ಲಿ ಅದರ ನಾಯಕರಾಗಿದ್ದೀರಿ. ಗಾಂಧೀಜಿಯ ತತ್ವದ ಅನುಯಾಯಿಗಳು ಮತ್ತು ಅಹಿಂಸಾ ಮತ್ತು ಗ್ರಾಮರಾಜ್ಯ ಹಾಗೂ ರಾಮರಾಜ್ಯವಾಗಬೇಕೆಂದು ಗಾಂಧೀಜಿಯವರು ಹೊತ್ತಿರುವ ಕನಸು ನನಸಾಗದೆ ಕನಸಾಗಿಯೇ ಉಳಿದಿರುವುದನ್ನು ನಾವು ಇಂದು ನೋಡುತ್ತಿದ್ದೇವೆ. ಹಳೆಯ ಗಾಂಧೀವಾದಿಗಳು ಗಾಂಧೀ ತತ್ವ ಅನುಸರಿಸುತ್ತಿದ್ದಾರೆ. ಆದರೆ ಅಂತಹವರ ಸಂಖ್ಯೆ ದಿನದಿಂದ ದಿನಕ್ಕೆ ಕಾಣದಂತಾಗಿದೆ. ವಿವಿಧ ರಾಜಕೀಯ ಪಕ್ಷಗಳು ತಮ್ಮ ರಾಜಕೀಯ ಲಾಭಕ್ಕಾಗಿ ಖಾದಿ ಧರಿಸಿ ಗಾಂಧೀ ಅನುಯಾಯಿಗಳಂತೆ ನಟಿಸುವ ನಾಟಕವಾಡುತ್ತಿದ್ದಾರೆ. ಆದರೆ ಗಾಂಧೀ ತತ್ವಗಳಿಂದ ಅತಿ ದೂರದಲ್ಲಿದ್ದಾರೆ. ಅವರು ದೊರಕಿಸಿಕೊಟ್ಟ ಅತ್ಯಂತ ಮೌಲಿಕವಾದ ಸ್ವಾತಂತ್ರ್ಯ ಡೋಲಾಯಮಾನ ಸ್ಥಿತಿಯಲ್ಲಿದೆ. ಗಾಂಧೀ ಜಯಂತ್ಯುತ್ಸವ ಆಚರಿಸುತ್ತಿರುವ ಈ ಸಂದರ್ಭದಲ್ಲಿ ನಾವು ರಾಜ್ಯದ ಎಲ್ಲಾ ಜನತೆಯೊಂದಿಗೆ ನಮ್ಮ ಬಾಂಧವ್ಯವನ್ನು ವೃದ್ಧಿಸಬೇಕಾಗಿದೆ.

ನಾನು ಈಗ ಕಂದಾಯ ಇಲಾಖೆಗೆ ಬರುತ್ತೇನೆ. ಇದು ಸರ್ಕಾರದ ಪ್ರಮುಖ ಇಲಾಖೆಯಾಗಿದೆ ಎಂದು ಹೇಳುತ್ತಾರೆ. ಆದರೆ ಇದು ಗ್ರಾಮಗಳಲ್ಲಿ ತನ್ನೆಲ್ಲ ಬೇರುಗಳನ್ನು ಕಳಚಿಕೊಂಡಿದೆ. ಆದರೆ ಇದು ಈಗ ಬೇರುರಹಿತ ಇಲಾಖೆಯಾಗಿದೆ. ಏಕೆಂದರೆ ಇದು ಈಗ ಗ್ರಾಮ ಲೆಕ್ಕಿಗರ ಸಹಾಯದ ಮೇಲೆ ಅವಲಂಬಿತವಾಗಿರುತ್ತದೆ. ಈಗಾಗಲೇ ನಾನು ಈ ಲೆಕ್ಕಿಗರು ಹೇಗೆ ಕಾರ್ಯನಿರ್ವಹಿಸುತ್ತಿದ್ದಾರೆಂಬ ವಿಷಯ ಗಮನಕ್ಕೆ ತಂದಿದ್ದೇನೆ. ಶಾನು ಭೋಗ ಮತ್ತು ಪಟವಾರಿಗಳು ಇದ್ದರೂ ಸಹ ತಮ್ಮ ಜವಾಬ್ದಾರಿಯತ್ತ

ಕಡಿಮೆ ಕಾಳಜಿ ತೋರುತ್ತಿದ್ದಾರೆ. ಹೀಗಾಗಿ ಈ ವೈಭವದ ಕಂದಾಯ ಇಲಾಖೆಯು ಸೆಕ್ರೆಟ್ರಿಯೇಟ್ , ವಿಭಾಗಮಟ್ಟ ಮತ್ತು ತಾಲೂಕಾ ಮಟ್ಟದಲ್ಲಿ ಇದು ಕಾರ್ಯನಿರ್ವಹಿಸುತ್ತಿದೆ. ಕಂದಾಯ ಇಲಾಖೆಯ ವ್ಯವಹಾರಗಳನ್ನು ನೀತಿ ವಿಷಯವಾಗಿ ಸರಿಪಡಿಸಬೇಕಾಗಿದೆ ಎಂದು ನಾನು ಮನವಿ ಸಲ್ಲಿಸುತ್ತೇನೆ. ಈ ಇಲಾಖೆ ಸೂಕ್ತವಾಗಿ ಶಕ್ತಿಶಾಲಿಯಾಗಬೇಕಾದರೆ ಗ್ರಾಮ ಲೆಕ್ಕಿಗರ ನೇಮಕಾತಿಗೆ ನಿರಂತರ ನಿಯಮಗಳಿದ್ದು ನೇಮಕಾತಿ ಯಾಗಬೇಕು ರಾಜ್ಯಪಾಲರ ಸಂಬೋಧನೆಗನುಗುಣವಾಗಿ ಸಂದಾಯವಿಲ್ಲದ ಪ್ರಸ್ತಾವ ಮಾಡಿರುವುದು ಸ್ವಾಗತಾರ್ಹ ವಿಷಯವಾಗಿದೆ. ಸರ್ಕಾರ ಹಕ್ಕು ದಾಖಲಾತಿಗಳನ್ನು ಪುನರ್ ರಚಿಸಬೇಕಾಗಿದೆ. ಏಕೆಂದರೆ ಹಕ್ಕು ದಾಖಲಾತಿಗಳ ಕಾಯ್ದಿರಿಸುವಿಕೆ ಅಸಮರ್ಪಕವಾಗಿರುವುದರಿಂದ ಗ್ರಾಮಗಳಲ್ಲಿ ಇಂತಹ ವಿಷಯಗಳು ಕಾನೂನು ಜಗಳಕ್ಕೆ ಎಡೆ ಮಾಡಿಕೊಟ್ಟಿವೆ. ಸರ್ಕಾರ ಹಕ್ಕು ದಾಖಲೆಗಳನ್ನು ಸರಿಪಡಿಸುವ ಕ್ರಮ ಎಲ್ಲಾ ಜಿಲ್ಲೆಗಳಲ್ಲಿ ವಿಶೇಷ ವಾಗಿ ಹೈದ್ರಾಬಾದ ಕರ್ನಾಟಕ ಪ್ರಾಂತಗಳಲ್ಲಿ ಕೈಗೆತ್ತಿಕೊಳ್ಳಬೇಕಾಗಿದೆ. ಏಕೆಂದರೆ ಈ ಭಾಗದಲ್ಲಿ ಹಕ್ಕುಗಳ ದಾಖಲೆ ಕಾಯ್ದಿರಿಸುವ ಪರಿಸ್ಥಿತಿ ಅಷ್ಟೊಂದು ಉತ್ತಮವಾಗಿಲ್ಲ.

ಹೈದ್ರಾಬಾದ ಕರ್ನಾಟಕ ಪ್ರಾಂತದಲ್ಲಿ 1954-1955 ರಂದು ಪ್ರಥಮ ದಾಖಲಾತಿ ರಚನೆಯಾಯಿತು. ಮೈಸೂರು ಭೂಕಂದಾಯ ಕಾಯ್ದೆ 1962-63 ರಲ್ಲಿ ಜಾರಿಗೆ ಬಂದ ನಂತರ ಮುಂದೆ ಹಕ್ಕು ದಾಖಲಾತಿ ರಚನೆ ಮುಂದುವರೆಯಿತು. ಭೂಕಂದಾಯ ಕಾಯ್ದೆ ಜಾರಿಯಾಗುವ ಮೊದಲು ಹಕ್ಕು ದಾಖಲಾತಿಯನ್ನು ಕಾಪಿ ಮಾಡಲಾಗುತ್ತಿತ್ತು ಆದರೆ ಈಗ ಹಕ್ಕು ದಾಖಲಾತಿ ವ್ಯವಸ್ಥೆ ಸರಿಪಡಿಸಲಾಗಿದೆ. ಕರಾರುವಾಕಾಗಿ ಕಾಪಿ ಮಾಡಲಾಗುತ್ತಿದೆ. ಸರ್ಕಾರ ಹಕ್ಕು ದಾಖಲಾತಿ ನಿಖರತೆ ಮುಂದುವರಿಸುವ ಯೋಜನೆ ಅನುಸರಿಸುತ್ತದೆಂದು ಭಾವಿಸುತ್ತೇನೆ.

ಭೂ ಸುಧಾರಣೆಗೆ ಸಂಬಂಧಿಸಿದಂತೆ ನಾನು ಹೇಳುವುದಾದರೆ ನಮ್ಮ ರಾಜ್ಯದಲ್ಲಿ ಪರಿಣಾಮಕಾರಿಯಾಗಿ ಕಾರ್ಯ ಸಾಗುತ್ತಿದೆ ಎಂದು ನನಗೆ ಒಮ್ಮೆ ಅನಿಸಿತ್ತು. ಹೈದ್ರಾಬಾದ ಪ್ರಾಂತದ ತೆಲಂಗಾಣದಲ್ಲಿ ಕೃಷಿ ಒಡತನ ಕಾಯ್ದೆ ಜಾರಿಗೊಳಿಸಲು ಒತ್ತಾಯಿಸಿ ಚಳುವಳಿ ನಡೆದಿರುತ್ತದೆ. ನಮ್ಮ ಭಾಗ ಮೈಸೂರು ರಾಜ್ಯದಲ್ಲಿ ವಿಲೀನಗೊಂಡ ನಂತರ ಭೂ

ಸುಧಾರಣೆಗಳು ಬಿರಿಸುಗೊಳ್ಳುವುದೆಂದು ಭಾವಿಸಿರುತ್ತೇನೆ. ಸರಕಾರ ಭೂಸುಧಾರಣಾ ಕಾಯ್ದೆ ಜಾರಿಗೊಳ್ಳಲು ಕಟ್ಟುನಿಟ್ಟಿನ ಕ್ರಮ ಅನುಸರಿಸುವುದೆಂದು ಭಾವಿಸುತ್ತೇನೆ. ಆದರೆ ಈ ಕಾಯ್ದೆ ಜಾರಿಗೊಂಡಿರುವುದಿಲ್ಲ. ವಿಧಾನ ಸಭೆ ಈ ವಿಷಯವಾಗಿ ಕಾಯ್ದೆ ಜಾರಿಗೊಳಿಸಿದ್ದರೂ ಭೂಮಿ ವಿಭಾಗಿಸುವುದನ್ನು ತಡೆಯುವ ಮತ್ತು ಭೂ ಒಡೆತನ ಗಟ್ಟಿಗೊಳಿಸುವುದು ಜಾರಿಯಾಗದೆ ದೂರ ಉಳಿದಿರುತ್ತದೆ. ಈ ಕಾಯ್ದೆ ಸರಕಾರ ಬಹುಬೇಗ ಜಾರಿಗೆ ತರುತ್ತದೆಂದು ಭಾವಿಸುತ್ತೇನೆ.

ಯೋಜನೆ ಕುರಿತು ಕೆಲವು ವಿಷಯಗಳನ್ನು ಹೇಳಲು ಬಯಸುತ್ತೇನೆ. ಕೆಲವು ನೀರಾವರಿ ಯೋಜನೆ ಮತ್ತು ಕಟ್ಟಡಗಳ ನಿರ್ಮಾಣ ಅಷ್ಟೆ ಯೋಜಿತ ಬೆಳವಣಿಗೆ ಎನಿಸುವುದಿಲ್ಲ. ಯೋಜನೆಯ ವಾಹಿನಿಯಲ್ಲಿ ಜನಸಾಮಾನ್ಯನನ್ನು ತೊಡಗಿಸುವಲ್ಲಿ ವಿಫಲವಾಗಿರುವ ಅನುಭವ ನನ್ನದಾಗಿದೆ. ಜನಸಾಮಾನ್ಯರ ಅಭಿವೃದ್ಧಿ ದೃಷ್ಟಿಯಲ್ಲಿಟ್ಟುಕೊಂಡು ಯೋಜನೆಗಳನ್ನು ರೂಪಿಸಬೇಕಾಗಿದೆ. ಪ್ರಜಾತಂತ್ರ ಮಾದರಿಯಲ್ಲಿ ಗುರಿ ಮತ್ತು ಉದ್ದೇಶಗಳನ್ನು ಸಾಧಿಸುವ ಕೆಲಸ ರಾಷ್ಟ್ರದ್ದಾಗಬೇಕು. ಆ ಮೂಲಕ ಸಮಾಜವಾದಿ ರಾಷ್ಟ್ರ ಬೆಳೆಯಲು ಸಾಧ್ಯ. ಪ್ರತಿನಿಧಿ ಸಂಸ್ಥೆಗಳು, ಪಂಚಾಯತಗಳು ಸ್ಥಳೀಯ ಮಂಡಳಿಗಳು ಈ ಯೋಜನೆಯ ಮಾಧ್ಯಮವಾಗಬೇಕಾಗಿದೆ. ನುರಿತ ಮತ್ತು ತರಬೇತಿ ಪಡೆದ ಕೆಲಸಗಾರರು ಯೋಜನೆ ಜಾರಿಗೊಳಿಸುವಲ್ಲಿ ಕಾರ್ಯೋನ್ಮುಖರಾಗ ಬೇಕಾಗಿದೆ. ಅದಾಗದ ಹೊರತು ನಮ್ಮ ಆದರ್ಶ ಮತ್ತು ಉದ್ದೇಶಗಳು ಈಡೇರುವಂತಿಲ್ಲ.

ಈ ಸಂದರ್ಭದಲ್ಲಿ ಮಾನ್ಯ ಶಿಕ್ಷಣ ಸಚಿವರು ಹಾಜರಿದ್ದಂತೆ ಸಂತೋಷ ವೆನಿಸುತ್ತದೆ. ನಾವು ಯೋಜನಾ ಕಲ್ಯಾಣ ಇಲಾಖೆ ಸ್ಥಾಪಿಸಿದ್ದೇವೆ. ನಾನು ಈ ಮೂಲಕ ಮನವಿ ಸಲ್ಲಿಸುವುದೇನೆಂದರೆ ದೇಶ ಅಥವಾ ರಾಜ್ಯ ಹೊಂದಿರುವ ವಿಚಾರಗಳನ್ನು ಶಾಲೆ ಮತ್ತು ಕಾಲೇಜು ಮತ್ತು ಸಂಘ ಸಂಸ್ಥೆಗಳಿಗೆ ಬೋಧಿಸಬೇಕಾಗಿದೆ. ರಾಷ್ಟ್ರ ಮತ್ತು ರಾಜ್ಯದ ಸಿದ್ಧಾಂತ ತರಬೇತಿ ಪಡೆದ ಕೆಲಸಗಾರರು ಇಲ್ಲದಿದ್ದಲ್ಲಿ ಜಾರಿಗೆ ಬರುವುದು ಕಷ್ಟವಾಗುತ್ತದೆ, ಪ್ರಜಾತಂತ್ರ ಸಮಾಜವಾದದ ಗುರಿ ಸಾಧಿಸಲು ತರಬೇತಿ ಪಡೆದ ಯುವಕರನ್ನು ನೇಮಿಸುವಲ್ಲಿ ಸರಕಾರ ಕಾರ್ಯೋನ್ಮುಖರಾಗಬೇಕಾಗಿದೆ.

ಕೃಷಿ ಇಲಾಖೆ ಕುರಿತು ಒಂದೆರಡು ವಿಚಾರಗಳನ್ನು ವ್ಯಕ್ತಪಡಿಸುತ್ತೇನೆ. ರಾಜ್ಯದ ಕೆಲವು ಭಾಗಗಳಲ್ಲಿ ಸರಿಯಾದ ಮಳೆಯಾಗದಿದ್ದರೂ ಖರೀಫ್ ಬೆಳೆ ಉತ್ಪಾದನೆ ನಿಗದಿತ ಪ್ರಮಾಣದಲ್ಲಿ ಸಾಧಿಸುವುದಾಗಿ ಸರ್ಕಾರ ಹೇಳಿರುತ್ತದೆ. ಆದರೆ ಕೃಷಿಯಲ್ಲಿ ಮಹತ್ತರ ಬದಲಾವಣೆಯಾಗಿಲ್ಲ. ಹಾಗೂ ನಿಗದಿತ ಗುರಿ ತಲುಪಿಲ್ಲ ಎಂದು ದುಃಖದಿಂದ ಹೇಳುತ್ತೇನೆ. ಕೃಷಿ ಇಲಾಖೆಯೊಂದೇ ಗುರಿ ಸಾಧಿಸುವುದೆಂದು ತಿಳಿದುಕೊಳ್ಳುವುದು ತಪ್ಪಾಗುತ್ತದೆ. ಮಾರುಕಟ್ಟೆಗಳಲ್ಲಿ ಕೃಷಿ ಸರಕುಗಳ ಬೆಲೆ ಹೆಚ್ಚಾಗುತ್ತದೆ. ಕೃಷಿ ಉತ್ಪನ್ನ ಹೆಚ್ಚಾಗಲು ಇಲಾಖೆಗೆ ಕೊಟ್ಟಿರುವ ಪ್ರೋತ್ಸಾಹದಿಂದ ಅಲ್ಲ. ಆದರೆ ಮಾರುಕಟ್ಟೆಯಲ್ಲಿ ಹೆಚ್ಚಾದ ಬೆಲೆಯೇ ಕಾರಣ. ಪ್ರೋತ್ಸಾಹ ಧನ ಕೊಡುವುದರಿಂದ ಕೃಷಿಕರು ಅಧಿಕ ಧನ ತೊಡಗಿಸಬೇಕಾಗುತ್ತದೆ. ಆ ಮೂಲಕ ಅವರು ಹೆಚ್ಚು ಉತ್ಪಾದನೆ ಮಾಡಬಲ್ಲರು. ನಮ್ಮ ಜಿಲ್ಲೆಯಲ್ಲಿರುವ ಕೃಷಿ ಇಲಾಖೆ ಕುರಿತು. ಏನಾದರೂ ಹೇಳಲು ಅಥವಾ ಹೆಮ್ಮೆಯಿಂದ ಹೇಳಲು ಬಯಸುವುದಿಲ್ಲ.

ತಾಲೂಕು ಮಟ್ಟದಲ್ಲಿ ಒಬ್ಬ ಸಹಾಯಕ ಕೃಷಿ ನಿರ್ದೇಶಕರ ಅವಶ್ಯಕತೆ ಇರುತ್ತದೆ. ಅವನು ಗ್ರಾಮ ಸೇವಕರೊಂದಿಗೆ ಸೇರಿಕೊಂಡು ತಾಲೂಕಾ ಮಂಡಳಿಯ ಬಾಗಿಲು ಮಟ್ಟಕ್ಕೆ ಬರಬೇಕಾಗುತ್ತದೆ. ಕೃಷಿಕರಿಗೆ ಸಹಾಯಕವಾಗುವ ಇಂತಹ ಇಲಾಖೆ ಏಕೆ ಸ್ಥಾಪಿಸಬಾರದು. ಇದೇ ಸ್ಥಿತಿ ಮುಂದುವರೆದಲ್ಲಿ ಕೃಷಿಕರಿಗೆ ಹೆಚ್ಚಿನ ಲಾಭ ಆಗುವಂತಿಲ್ಲ. ಇಲಾಖೆಯ ಅಧಿಕಾರಿಗಳಲ್ಲಿ ಕೆಲಸದ ಸಮರ್ಪಕ ಹಂಚಿಕೆಯಾಗಬೇಕು. ಪ್ರತಿ ಕಂದಾಯ ಉಪವಿಭಾಗದಲ್ಲಿ ಒಬ್ಬ ಕೃಷಿ ಸಹಾಯಕ ಅಧಿಕಾರಿ ನೇಮಕವಾಗಬೇಕು. ತಾಲೂಕು ಮಟ್ಟದಲ್ಲಿ ಸಹಾಯಕ ನಿರ್ದೇಶಕರು ಇರುವುದಿಲ್ಲ. ಕೇವಲ ಕೃಷಿ ವಿಸ್ತರಣಾಧಿಕಾರಿಗಳು ಇದ್ದಾರೆ. ಆದಕಾರಣ ಕೃಷಿ ಇಲಾಖೆ ಪುನರ್ ಸಂಘಟಿಸುವುದು ಅವಶ್ಯಕವಿದೆ.

ಈಗ ನಾನು ಶಿಕ್ಷಣ ಇಲಾಖೆಗೆ ಬರುತ್ತೇನೆ. ನಮ್ಮ ಉತ್ಸಾಹಿ ಶಿಕ್ಷಣ ಸಚಿವರು ಇಲಾಖೆಯ ಬೇಕು ಬೇಡಿಕೆಗಳನ್ನು ಜನತೆಯ ಅವಶ್ಯಕತೆ ಹಿನ್ನೆಲೆಯಲ್ಲಿ ನೋಡಿಕೊಳ್ಳುತ್ತಿದ್ದಾರೆ. ಗೌರವಾನ್ವಿತ ಸದಸ್ಯರು ಶಿಕ್ಷಣ ಇಲಾಖೆಯ ಪ್ರಗತಿ ಕುರಿತು ತೃಪ್ತರಿದ್ದಾರೆಯೇ? ಶಿಕ್ಷಣದ ಸೇವೆ ಹೆಚ್ಚಿಸಲು ಸೂಕ್ತ ಕ್ರಮ ಕೈಗೊಳ್ಳಬೇಕಾಗಿದೆ. ನಾವು ಬಯಸಿರುವುದು ಗುಣಾತ್ಮಕ ಶಿಕ್ಷಣ ವಿನಃ ಹೆಚ್ಚಿನ ವಿಸ್ತಾರ ಬಯಸಿರುವುದಿಲ್ಲ. ತಾಲೂಕು ಮಟ್ಟದಲ್ಲಿ ಮಾದರಿಯ ಪ್ರಾಥಮಿಕ ಶಾಲೆಗಳನ್ನು ಸ್ಥಾಪಿಸುವ ಪ್ರಸ್ತಾವವಿದೆ. ನನ್ನ

ಮಗನಿಗಾಗಿ ನನಗೆ ಉತ್ತಮ ಶಾಲೆ ಸಿಗದಿರುವುದು ಘನತೆವೆತ್ತ ಸದನಕ್ಕೆ ನೊಂದು ತಿಳಿಸಲು ಬಯಸುತ್ತೇನೆ. ಬೀದರಿನಲ್ಲಿ ಅನೇಕ ಶಾಲೆಗಳಿವೆ. ಬಹುತೇಕ ಶಾಲೆಗಳು ಖಾಸಗಿಯಾಗಿವೆ. ಹೇಳಿಕೊಳ್ಳುವಂತಹ ಉತ್ತಮ ಶಾಲೆಗಳು ಇರುವುದಿಲ್ಲ. ಗ್ರಾಮಗಳಲ್ಲಿಯೂ ಅನೇಕ ಶಾಲೆಗಳಿವೆ. ಇಂತಹ ಶಾಲೆಗಳನ್ನು ಹೊಂದಿರುವುದರಿಂದ ಏನು ಉಪಯೋಗ? ಕೊನೆಗೆ ನನ್ನ ಮಗನನ್ನು ಮಿಶನರಿ ಶಾಲೆಗೆ ಸೇರಿಸಬೇಕಾಯಿತು. ಅಲ್ಲಿ ಉತ್ತಮ ಶಿಕ್ಷಣ ನೀಡಲಾಗುತ್ತಿದೆ. ಮಿಶನರಿ ಶಾಲೆಗಳು ಚನ್ನಾಗಿ ಕೆಲಸ ಮಾಡುತ್ತಿವೆ. ಹೀಗಾಗಿ ನಮಗೆ ಬೇಕಾಗಿರುವುದು ಗುಣಾತ್ಮಕ ಅಭಿವೃದ್ಧಿ ಹೊಂದಿದ ಶಿಕ್ಷಣ ನೀಡುವ ಯೋಜನೆ ಶೀಘ್ರದಲ್ಲಿ ಜಾರಿಗೆ ಬರಬೇಕು.

ಈಗ ಭಾರೀ ಮತ್ತು ಮಧ್ಯಮ ನೀರಾವರಿ ಯೋಜನೆಗೆ ಬರುತ್ತೇನೆ. ಅನೇಕ ವರ್ಷಗಳಿಂದ ಕಾರಂಜಾ ಯೋಜನೆಯನ್ನು ಕೈಗೆತ್ತಿಕೊಳ್ಳಬೇಕೆಂದು ಸರ್ಕಾರಕ್ಕೆ ಒತ್ತಾಯಿಸುತ್ತಿದ್ದೇವೆ. ಏಳು ವರ್ಷಗಳಿಂದ ಒತ್ತಾಯ ತರುತ್ತಿದ್ದರೂ ಯೋಜನೆಯ ಕಾರ್ಯ ಸಮರ್ಪಕವಾಗಿರುವುದಿಲ್ಲ. ಅತಿ ಸಣ್ಣ ಪ್ರಮಾಣದ ಕೆಲಸ ಮಾತ್ರವಾಗಿದೆ. ಈ ಯೋಜನೆ ಸಾಧ್ಯವಾದಷ್ಟು ಬೇಗ ಕೈಗೆತ್ತಿಕೊಳ್ಳಬೇಕೆಂದು ಸದನಕ್ಕೆ ನಾನು ಮನವಿ ಸಲ್ಲಿಸುತ್ತೇನೆ.

ಈಗ ನಾನು ಆರೋಗ್ಯದ ಬಗ್ಗೆ ತಿಳಿಸುತ್ತೇನೆ. ಕೆಲವು ವರ್ಷಗಳ ಹಿಂದೆ ಬೀದರಿನಲ್ಲಿ ಎರಡು ನೂರು ಹಾಸಿಗೆಗಳ ಆಸ್ಪತ್ರೆ ತೆರೆಯುವುದಾಗಿ ಸರ್ಕಾರ ಘೋಷಿಸಿತ್ತು. ಆದರೆ ಸರ್ಕಾರ ಈ ಯೋಜನೆ ಪರಿಗಣಿಸುವಲ್ಲಿ ಗಂಭೀರವಾಗಿ ನೋಡುತ್ತಿಲ್ಲ. ಬೀದರ ಜಿಲ್ಲೆಯ ಅಭಿವೃದ್ಧಿ ದೃಷ್ಟಿಯಿಂದ ಈ ಯೋಜನೆ ಕಾರ್ಯಗತಗೊಳಿಸುವುದು ಅವಶ್ಯವಾಗಿರುವುದರಿಂದ ಸರ್ಕಾರ ಬೇಗನೆ ಅಂಗೀಕಾರ ನೀಡುತ್ತದೆಂದು ಭಾವಿಸುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 17, ಜನವರಿ 1969

ಪುಟಗಳು: 124,125,126,127,128,129

ಕೃಷಿ, ಶಿಕ್ಷಣ, ಆರೋಗ್ಯಕ್ಕೆ ಆದ್ಯತೆ

* ರಾಜ್ಯಪಾಲರ ಭಾಷಣದ ಮೇಲಿನ ವಂದನಾ ನಿರ್ಣಯ

ಮಾನ್ಯರೆ, ವಿಧಾನ ಮಂಡಲದ ಎರಡು ಸದನಗಳನ್ನು ಕುರಿತು ರಾಜ್ಯಪಾಲರು ಮಾಡಿದ ಭಾಷಣದ ಮೇಲೆ ಮಿತ್ರರಾದ ಶ್ರೀ ವಿ.ಎಸ್. ಹಿರೇಗೌಡರ್ ಅವರ ವಂದನಾರ್ಪಣಾ ಭಾಷಣಕ್ಕೆ ನಾನು ಬೆಂಬಲಿಸುತ್ತೇನೆ.

ಪಂಜಾಬ ಹಾಗೂ ವಶ್ವಿಮ ಬಂಗಾಳದಲ್ಲಿ ಕಳ್ಳ ವ್ಯಾಪಾರಿಗಳ ಹಾಗೂ ಸ್ವಾರ್ಥಿಗಳನ್ನು ಬಗ್ಗು ಬಡಿಯುವಲ್ಲಿ ತಮ್ಮ ರಾಜ್ಯಪಾಲರ ಅವಧಿಯಲ್ಲಿ ಮಾನ್ಯ ಶ್ರೀ ಧರ್ಮವೀರ ಅವರು ತಾಳಿದ ನಿಲುವು ದಾಖಲೆ ಸೃಷ್ಟಿಸಿದೆ. ಸಮಾಜವಾದ, ಪ್ರಜಾಪ್ರಭುತ್ವ, ಜ್ಯಾತ್ಯತೀತತೆಯ ಹೆಸರಿನಲ್ಲಿ ಕೆಲವು ಅಧಿಕಾರದಾಹಿಗಳು ದೇಶದ ಐಕ್ಯತೆಗೆ ಧಕ್ಕೆಯುಂಟು ಮಾಡುವ ಹಾಗೂ ರಾಷ್ಟ್ರದ ಸಂಸ್ಕೃತಿ ಮತ್ತು ಸಭ್ಯತೆ ಅಪಾಯದ ಅಂಚಿನಲ್ಲಿರುವ ಸಂದರ್ಭದಲ್ಲಿ ರಾಷ್ಟ್ರವನ್ನು ಅಂತಹ ಅಪಾಯದಿಂದ ಪಾರು ಮಾಡುವ ಜವಾಬ್ದಾರಿಯನ್ನು ವಹಿಸಿ ಈ ಸಂದರ್ಭದಲ್ಲಿ ಕ್ರಿಯಾಶೀಲರಾದ ಶ್ರೀ ಧರ್ಮವೀರರವರು ರಾಜ್ಯದ ರಾಜ್ಯಪಾಲರಾಗಿ ನೇಮಕಗೊಂಡಿದ್ದು, ನನಗೆ ಅತೀವ ಹರ್ಷವನ್ನುಂಟು ಮಾಡಿದೆ.

ಅವರು ಸದನವನ್ನುದ್ದೇಶಿಸಿ ಮಾಡಿದ ಭಾಷಣವನ್ನು ನಾನು ಆಸಕ್ತಿಯಿಂದ ಓದಿರುತ್ತೇನೆ ನಮ್ಮ ರಾಜ್ಯದ ಪ್ರಗತಿಪರ ಧೋರಣೆಗಳನ್ನು ಗುರುತಿಸಿದ್ದಾರೆ. ರಾಜ್ಯದಲ್ಲಿಯೇ ರಾಜಕೀಯ ವ್ಯವಸ್ಥೆ ಗಮನಿಸಿದ್ದಾರೆ. ನಮ್ಮ ರಾಜ್ಯ ಸಾಕಷ್ಟು ಪ್ರಗತಿಯನ್ನು ಸಾಧಿಸಿದ್ದು ಸದ್ಯದ ಪರಿಸ್ಥಿತಿಯಲ್ಲಿ ಸ್ಥಿರತೆಯನ್ನು ಕಾಯ್ದುಕೊಂಡಿದೆ. ಆದರೆ ಅಶಿಸ್ತು ಮತ್ತು ಉತ್ತಮ ನಡತೆಯ ಕೊರತೆ ಸಮಾಜ ಎದುರಿಸುತ್ತಿದೆ. ಉತ್ತಮ ಗುಣಮಟ್ಟ ಹಾಗೂ ಮೌಲ್ಯ ಕಾಯ್ದುಕೊಳ್ಳುವುದು ಇಂದಿನ ಅವಶ್ಯಕತೆಯಾಗಿದೆ. ಸಾರ್ವಜನಿಕರ ದೃಷ್ಟಿಯಲ್ಲಿ ನಾಯಕರೆಂದು ಕರೆಯಿಸಿಕೊಳ್ಳುವ ನಾವುಗಳು ಶಿಸ್ತು, ಸಂಯಮ, ಉತ್ತಮ ನಡತೆ ಬೆಳೆಯಿಸಿಕೊಳ್ಳದ ಹೊರತು ಯಾವ ಸಂಸ್ಥೆಯಾಗಲಿ ಸರ್ಕಾರವಾಗಲಿ ಸ್ಥಿರವಾಗಿ ನಡೆಸುವುದು ಕಷ್ಟದ ಕೆಲಸ.

ಕಾನೂನು ಮತ್ತು ಸುವ್ಯವಸ್ಥೆ ಕಾಪಾಡುವಲ್ಲಿ ರಾಜ್ಯ ಸಫಲವಾಗಿದೆ. ಬಂಡವಾಳ ಶಾಹಿಗಳು, ರಾಷ್ಟ್ರ ವಿರೋಧಿ ಶಕ್ತಿಗಳು ಸಮಾಜವನ್ನು ತಮ್ಮ ಕಪಿ ಮುಷ್ಠಿಯಲ್ಲಿಟ್ಟುಕೊಳ್ಳಲು ಪ್ರಯತ್ನಿಸುತ್ತಿವೆ. ಆದಾಗ್ಯೂ ಸಮಾಜದಲ್ಲಿ ಶಾಂತಿ ನೆಲೆಸಿದೆ. ಸರ್ಕಾರಗಳು ಸಮಾಜವನ್ನು ಪ್ರತಿಬಿಂಬಿಸುತ್ತವೆ. ಸಾಮಾಜಿಕ ನ್ಯಾಯ ಅಲ್ಪಸಂಖ್ಯಾತರ ರಕ್ಷಣೆ ಸಮಾಜದ ದುರ್ಬಲ ವರ್ಗದವರ ಹಿತಾಸಕ್ತಿಯ ಮಾತುಗಳು ಮಾತಾಗಿಯೇ ಉಳಿದಿವೆ. ಅಭಿವೃದ್ಧಿಪರವಾದ ಯೋಜನೆ ಹಾಗೂ ಅಭಿವೃದ್ಧಿಕಾರ್ಯಗಳು ತರಬೇತಿಯ ಕೊರತೆ ಹೊಂದಿವೆ. ಕಾರ್ಯ ಯೋಜನೆ ಬಹುತೇಕವಾಗಿ ಅಧಿಕಾರಿಗಳ ಮೇಲೆ ಹೊರಿಸಿದ್ದೇವೆ. ಕಳೆದ ಮೂರು ಪಂಚವಾರ್ಷಿಕ ಯೋಜನೆಯಿಂದಾಗಿ ಮೈಸೂರು ರಾಜ್ಯದಲ್ಲಿ ನಿರ್ದಿಷ್ಟವಾಗಿ ಭೌತಿಕ ಅಭಿವೃದ್ಧಿಯನ್ನು ಸಾಧಿಸಿದ್ದೇವೆ. ಸಾಕಷ್ಟು ಪ್ರಮಾಣದ ಅಭಿವೃದ್ಧಿ ಸಾಧಿಸಿದ್ದೇವೆ. ಆದರೆ ನಮ್ಮ ಯೋಜನೆ ಲಾಭ ಸಮಾಜದ ಕೆಲವರ್ಗದವರಿಗೆ ಹಾಗೂ ದುರ್ಬಲರಿಗೆ ಮುಟ್ಟಿರುವುದಿಲ್ಲ. ಅಭಿವೃದ್ಧಿಯ ಲಾಭ ಎಲ್ಲಿ ಹೋಯಿತು? ನಮ್ಮ ಮಾನ್ಯ ರಾಜ್ಯಪಾಲರು ಯೋಜನೆಯ ಲಾಭ ಸಮರ್ಪಕವಾಗಿ ಹಂಚಿಕೆಯಾಗದಿರುವ ನೋವನ್ನು ವ್ಯಕ್ತಪಡಿಸಿರುತ್ತಾರೆ. ಯೋಜನೆಯ ಮೂರು ಅಂಶಗಳನ್ನು ನಾನು ಗ್ರಹಿಸುತ್ತೇನೆ. ನಮ್ಮ ಯೋಜನೆಯ ಅಭಿವೃದ್ಧಿಯ ಲಾಭ ಈ ಮೂರು ಅಂಶಗಳಿಗೆ ಸಂಬಂಧಿಸಿದಂತೆ ದೊರೆಯಬೇಕಾಗಿದೆ. ಅವುಗಳೆಂದರೆ 1) ಗ್ರಾಮೀಣ ಪ್ರದೇಶ 2) ನಗರ ಮತ್ತು ಔದ್ಯೋಗಿಕ ವಲಯ ಮತ್ತು 3) ಶಿಕ್ಷಣ.

ನಮ್ಮ ಬಹುತೇಕ ಜನ ಗ್ರಾಮೀಣ ಪ್ರದೇಶದಲ್ಲಿ ವಾಸಿಸುವುದರಿಂದ ಅವರ ಅನುಕೂಲ ಮತ್ತು ಅಭಿವೃದ್ಧಿಯ ಹಿನ್ನೆಲೆಯಲ್ಲಿ ಕೃಷಿಗೆ ಆದ್ಯತೆ ದೊರೆಯಬೇಕು. ಶಾಲೆ, ರಸ್ತೆ ಸುಧಾರಣೆಯಾಗಬೇಕು. ಆಸ್ಪತ್ರೆ ಸ್ಥಾಪನೆಯಾಗಬೇಕು. ವಿದ್ಯುತ್ ಹಾಗೂ ಸಂಪರ್ಕ ಮಾಧ್ಯಮ ಬೆಳವಣಿಗೆಯಾಗಬೇಕು. ಬಹುತೇಕ ಗ್ರಾಮಗಳಲ್ಲಿ 50% ಜನರು ಭೂರಹಿತ ಕೃಷಿ ಕಾರ್ಮಿಕರಾಗಿದ್ದಾರೆ. ಗ್ರಾಮೀಣ ಸಮುದಾಯದಲ್ಲಿ ಪ್ರತಿಶತ ಹತ್ತರಷ್ಟು ಜನ ಭೂ ಒಡೆಯರಾಗಿದ್ದಾರೆ. ಲೇವಾದೇವಿಗಳಿದ್ದಾರೆ. ವ್ಯಾಪಾರಿಗಳಿದ್ದು ಗ್ರಾಮದ ಜನರ ಮೇಲೆ ಹಿಡಿತ ಸಾಧಿಸಿದ್ದಾರೆ. ಪಂಚಾಯತ ಮತ್ತು ಸಹಕಾರಿ ಸಂಸ್ಥೆಗಳು ಅವರ ಕೈಗೊಂಬೆಯಾಗಿವೆ. ಶ್ರೀಮಂತರ ರಕ್ತ ಸಂಬಂಧಿಕರು ಗ್ರಾಮೀಣ ಜನಜೀವನದ ಮೇಲೆ ಹಿಡಿತ ಹೊಂದಿದ್ದಾರೆ.

ನಾವು ಆರಂಭಿಸಿರುವ ಹಾಗೂ ಜಾರಿಗೊಳಿಸಿರುವ ಯೋಜನೆಗಳ ಲಾಭ ಸಮಾಜವಿರೋಧಿ ಹಾಗೂ ಶ್ರೀಮಂತರ ಕೈಸೇರಿದೆ. ತಮ್ಮ ಸ್ವಾರ್ಥಕ್ಕಾಗಿ ಚಿಕ್ಕ ಭೂಹಿಡುವಳಿದಾರರನ್ನು ನುಂಗಿ ಹಾಕಿವೆ. ಈ ಜನರೇ ಪಟ್ಟಣ ಪ್ರದೇಶದಲ್ಲಿ ನಿವೇಶನಗಳನ್ನು ಖರೀದಿಸಿದ್ದಾರೆ. ದೊಡ್ಡ ದೊಡ್ಡ ಬಂಗಲೆಗಳನ್ನು ನಿರ್ಮಿಸಿದ್ದಾರೆ. ಕಾರ್ಖಾನೆ ಹಾಗೂ ಉದ್ಯಮಗಳಲ್ಲಿ ಷೇರುಗಳನ್ನು ಹೊಂದಿದ್ದಾರೆ. ಗ್ರಾಮದ ಜನತೆಯ ಬಡತನಕ್ಕೆ ಇವರೇ ಕಾರಣೀಭೂತರಾಗಿದ್ದಾರೆ. ಕೃಷಿಕರು ಮತ್ತು ಕಾರ್ಮಿಕರನ್ನು ತಮ್ಮ ಸ್ವಾರ್ಥ ಸಾಧನೆಗಾಗಿ ಶೋಷಣೆಗೈಯುತ್ತಿದ್ದಾರೆ.

ಮಾನ್ಯರೇ ಬಂಡವಾಳ ಶಾಹಿಗಳ ಶೋಷಣೆ ಮತ್ತು ದಮನಕಾರಿ ಪ್ರವೃತ್ತಿಗಳು ರಾಜ್ಯದಲ್ಲಿ ಭೂಸುಧಾರಣೆ ಜಾರಿಗೊಳಿಸಿರುವುದನ್ನು ಕರಿಣಗೊಳಿಸಿದ್ದಾರೆ. ರಾಜ್ಯದಲ್ಲಿ ಇಳಿಜಾರು ಭೂಮಿಗೆ ನೀರೊದಗಿಸುವ ಯೋಜನೆ ಜಾರಿಗೊಳಿಸುವಲ್ಲಿ ತೊಂದರೆಯುಂಟು ಮಾಡಿರುವುದು ಮೇಲಿನ ಘಟನೆಗೆ ಸಾಕ್ಷಿಯಾಗಿದೆ. ನೊಂದ ಮನಸ್ಸಿನಿಂದ ನಾನು ಈ ರೀತಿಯಾಗಿ ಹೇಳುತ್ತಿದ್ದೇನೆ. ಸರಕಾರವನ್ನು ಟೀಕಿಸುವ ಉದ್ದೇಶ ನನಗಿಲ್ಲ. ಸಮಾಜವಾದಿ ರಾಷ್ಟ್ರ ನಿರ್ಮಿಸಲು ತರಬೇತಿ ಪಡೆದ ಹಾಗೂ ಅನುಭವಿ ನಾಯಕತ್ವದ ಅಗತ್ಯವಿದೆ. ಆದರೆ ನನಗೆ ಈ ವಿಷಯದಲ್ಲಿ ಅಂಥ ನಾಯಕರು ದೊರೆಯುವ ಭರವಸೆ ಇರುವುದಿಲ್ಲ. ನಾವು ನಮ್ಮದೇ ಆದ ದೌರ್ಬಲ್ಯವನ್ನು ಹೊಂದಿರುವ ವಿಷಯ ತಮ್ಮ ಗಮನಕ್ಕೆ ತರಬಯಸುತ್ತೇನೆ. ನೈತಿಕ ಶಿಸ್ತು ಹಾಗೂ ಹೊಣೆಗಾರಿಕೆ ಆಧಾರಿತ ವಾಸ್ತವಿಕ ಸಮಾಜವಾದ ಸಾಕಾರಗೊಳ್ಳಲು ದಕ್ಷತರಬೇತಿ ಪಡೆದ ನಾಯಕರು ಪರಿಹಾರವಾಗಬಲ್ಲರು. ಸಕಾಲಿಕ ಎಚ್ಚರ ವಹಿಸದಿದ್ದರೆ ಮುಂದಿನ 21 ವರ್ಷಗಳ ವರೆಗೆ ಇದೇ ಪರಿಸ್ಥಿತಿ ಮುಂದುವರೆಯುತ್ತದೆ.

ವಿಧಾನ ಪರಿಷತ್ತು ನಡವಳಿಕೆಗಳು 31, ಜನವರಿ 1970

ಪುಟಗಳು: 356,357

* ಬೆಂಗಳೂರು ವಿಶ್ವವಿದ್ಯಾಲಯ ಕೇಂದ್ರ ವಿಶ್ವವಿದ್ಯಾಲಯವಾಗಲಿ

ಮಾನ್ಯ ಸಭಾಪತಿಗಳೇ, ನನ್ನ ವಿದ್ವಾನ್ ಮಿತ್ರರಾದ ಶ್ರೀ ಎಂ.ಪಿ.ಎಲ್.ಶಾಸ್ತ್ರಿ ಯವರು ಬೆಂಗಳೂರು ವಿಶ್ವ ವಿದ್ಯಾಲಯ ಮಸೂದೆ ಜಾರಿಗೊಳಿಸಿದ ವಿಷಯ ನನಗೆ ಆತೀವ ಆನಂದ ತಂದಿರುತ್ತದೆ. ಬಹುಬೇಗನೆ ವಿಶ್ವ ವಿದ್ಯಾಲಯ ಸ್ವಾಯತ್ತತೆಯನ್ನು ಕೇಂದ್ರ ಸರ್ಕಾರ ವಹಿಸಿಕೊಳ್ಳಲಿದೆ. ದಕ್ಷಿಣ ಭಾರತದಲ್ಲಿ ಬೆಂಗಳೂರು ವಿಶ್ವವಿದ್ಯಾಲಯ ಸ್ಥಾಪಿಸಲು ಬೇಕಾದ ಎಲ್ಲಾ ಅರ್ಹತೆ ಮತ್ತು ಪರಿಸರ ಹೊಂದಿರುತ್ತದೆ. ವಿಶ್ವ ವಿದ್ಯಾಲಯದ ಸ್ಥಾಪನೆ ದಕ್ಷಿಣ ಭಾರತದಲ್ಲಿ ಗುಣಮಟ್ಟದ ಶಿಕ್ಷಣ ಪ್ರಸಾರದಲ್ಲಿ ಮಹತ್ವದ ಪಾತ್ರ ವಹಿಸುವುದು.

ನನ್ನ ಮಿತ್ರರಾದ ಶ್ರೀ ರಾಜಗೋಪಾಲ ಅವರು ಬೆಂಗಳೂರು ವಿಶ್ವ ವಿದ್ಯಾಲಯದ ಸ್ಥಾಪನೆಯಿಂದ ಕೇಂದ್ರ ಸರ್ಕಾರದಿಂದ ಹಣ ಪಡೆಯುವ ಉದ್ದೇಶಕ್ಕಾಗಿ ಸ್ಥಾಪಿಸುತ್ತಿದ್ದಾರೆಂದು ಹೇಳಿರುವುದು ವಿಷಾದನೀಯ. ಆದರೆ ಬೆಂಗಳೂರು ವಿಶ್ವವಿದ್ಯಾಲಯ ಸ್ಥಾಪನೆಯಿಂದ ತಂತ್ರಜ್ಞಾನ, ವಿಜ್ಞಾನ ಕ್ಷೇತ್ರದಲ್ಲಿ ಸಂಶೋಧನೆ ಕೈಗೊಳ್ಳಲು ಸಾಧ್ಯವಾಗುತ್ತದೆ. ವಿದ್ವಾಂಸರಲ್ಲಿ ಸಮನ್ವಯ ಮನೋಭಾವನೆ ಬೆಳೆಸುವುದರ ಜೊತೆಗೆ ಜ್ಞಾನಶಕ್ತಿಯನ್ನು ಒಂದೆಡೆ ಸೇರಿಸಿ, ಆ ಮೂಲಕ ಯೋಗ್ಯ ಜ್ಞಾನ ಪ್ರಸಾರಗೊಳಿಸುವಲ್ಲಿ ವಿಶ್ವವಿದ್ಯಾಲಯ ಪ್ರಮುಖವೆನಿಸುವುದು. ದಕ್ಷಿಣ ಮತ್ತು ಉತ್ತರ ಭಾರತದ ವಿಶ್ವವಿದ್ಯಾಲಯಗಳು ವಿಜ್ಞಾನ ಮತ್ತು ತಂತ್ರಜ್ಞಾನ ಕ್ಷೇತ್ರದಲ್ಲಿ ಹಾಗೂ ಸಂವಹನ ಕ್ಷೇತ್ರದಲ್ಲಿ ಸಂಶೋಧನಾ ಸಾಧ್ಯವಾಗುವುದು.

ಈ ವಿಶ್ವವಿದ್ಯಾಲಯ ನಿರ್ಮಾಣದಿಂದ ಉನ್ನತ ಶಿಕ್ಷಣದ ಜವಾಬ್ದಾರಿ ಕೇಂದ್ರ ಸರ್ಕಾರದ ಬದಲಾಗಿ ರಾಜ್ಯ ಸರ್ಕಾರ ನಿರ್ವಹಿಸಿದಂತಾಗುತ್ತದೆ. ದಕ್ಷಿಣ ಭಾರತದ ಕಾಲೇಜು ಮತ್ತು ವಿಶ್ವ ವಿದ್ಯಾಲಯದಲ್ಲಿ ಶಿಕ್ಷಕರ ಅರ್ಹತೆ ದಕ್ಷತೆ ಮತ್ತು ಗುಣಮಟ್ಟದ ಪಾರೋಪಕರಣಗಳು ಲಭಿಸುವಂತಾಗುತ್ತದೆ. ನೆರೆ ವಿಶ್ವವಿದ್ಯಾಲಯಗಳ ಬೆಳವಣಿಗೆಯ ಮೇಲೆ ಉತ್ತಮ ಪರಿಣಾಮವನ್ನುಂಟು ಮಾಡುವುದು. ಸಂವಿಧಾನದ ಶಾಸನಬದ್ಧ ಅವಶ್ಯಕತೆಗಳು ಸಾಕಷ್ಟು ಪ್ರಮಾಣದಲ್ಲಿ ಈ ಮಸೂದೆಯಲ್ಲಿ ತೋರುತ್ತಿಲ್ಲ.

*ಮಹಾಜನ ವರದಿಯ ಸ್ವಾಗತ

ಮೈಸೂರು ಮತ್ತು ಮಹಾರಾಷ್ಟ್ರ ಗಡಿ ಸಮಸ್ಯೆಯನ್ನು ಬಗೆಹರಿಸಲು ಮೆಹರಚಂದ ಮಹಾಜನ ಅವರ ಏಕಸದಸ್ಯ ಸಮಿತಿ ನೇಮಕ ಮಾಡಿರುವುದು ಸ್ವಾಗತಾರ್ಹ ಅವರೊಬ್ಬ ಶ್ರೇಷ್ಠ ವಿದ್ವಾಂಸರು. ಕಾನೂನು ಪಂಡಿತರಾಗಿದ್ದಾರೆ. 23 ಮತ್ತು 24 ಎಪ್ರಿಲ್ 1967ರಂದು ಮಹನೀಯರು ಬೀದರಕ್ಕೆ ಭೇಟಿ ಕೊಟ್ಟಾಗ ಇಲ್ಲಿಯ ಜಿಲ್ಲೆಯ ಸಮಗ್ರ ಚಿತ್ರಣಕುರಿತು ಮಾಹಿತಿ ಒದಗಿಸುವಲ್ಲಿ ಸಂಪೂರ್ಣ ಅವಕಾಶ ಒದಗಿಸಿಲ್ಲ. 116 ಗ್ರಾಮಗಳ ಕುರಿತಾದ ಮಾಹಿತಿ ಮಾತ್ರ ನೀಡಲಾಗಿದೆ.

ಗೃಹ ಸಚಿವರಾದ ಸನ್ಮಾನ್ಯ ಎಂ.ವಿ.ರಾಮರಾವ್ ಅವರು ಮೋಷನ್ ಮೂವ್ ಮಾಡಿರುವುದನ್ನು ನಾನು ವೈಯಕ್ತಿಕವಾಗಿ ಹಾಗೂ ಜಿಲ್ಲಾ ಜನತೆಯ ಪರವಾಗಿ ಸ್ವಾಗತಿಸಿ ಅನುಮೋದಿಸುತ್ತೇನೆ. ಜಿಲ್ಲೆಯ ಜನತೆ ತುಳಿತಕ್ಕೆ ಒಳಗಾಗಿ ತೊಂದರೆ ಅನುಭವಿಸಿದವರಾಗಿದ್ದಾರೆ. ಜಿಲ್ಲೆಯಲ್ಲಿ ಅಶಾಂತಿ ಮತ್ತು ಹೊಡೆದಾಟದ ವಾತಾವರಣ ಸೃಷ್ಟಿಸುವಲ್ಲಿ ಕೆಲವೊಂದು ರಾಷ್ಟ್ರವಿರೋಧಿ ಶಕ್ತಿಗಳು ಪ್ರಮುಖ ಪಾತ್ರವಹಿಸಿವೆ. 1948ರ ಪೂರ್ವದಲ್ಲಿ ನಿಜಾಮನ ಸೈನ್ಯಾಧಿಕಾರಿಗಳು ಜಿಲ್ಲೆಯಲ್ಲಿ ಆಳ್ವಿಕೆ ನಡೆಸಿ ತಮ್ಮ ಪ್ರಾಬಲ್ಯವನ್ನು ಮೆರೆದು ಬಡ ರೈತರ ರಕ್ತ ಹೀರಿ, ಬೀದರದಿಂದ 80 ಮೈಲಿ ದೂರದಲ್ಲಿರುವ ಹೈದ್ರಾಬಾದಿನಲ್ಲಿ ವಿಲಾಸಮಯ ಹಾಗೂ ಭೋಗಮಯ ಜೀವನ ನಡೆಸುತ್ತಿದ್ದರು. ನಿಜಾಮನ ಸರದಾರರು ಪ್ರತಿಕಾರದ ಮನೋಭಾವನೆ ಉಳ್ಳವರಾಗಿದ್ದಾರೆ. ಇಂತಹ ಸಂದರ್ಭದಲ್ಲಿ ಆರ್ಯ ಸಮಾಜ ಉಗಮಗೊಂಡು, ನಿಜಾಮನ ದೈತ್ಯ ಶಕ್ತಿಗಳ ವಿರುದ್ಧ ಬಂಡೆದ್ದರು. ಇದರಿಂದ ಸಾಮಾಜಿಕ ಸಾಮರಸ್ಯಕ್ಕೆ ಧಕ್ಕೆಯುಂಟಾಗಿ ಕಣ್ಣೆದುರಲ್ಲಿಯೇ ಹಾಡು ಹಗಲಲ್ಲಿಯೇ ನೂರಾರು ಜನ ಪ್ರಾಣ ಕಳೆಯುವಂತಾಯಿತು. ಬಡವ ಹಾಗೂ ಅಸಹಾಯಕರನ್ನು ಜೀವಂತವಾಗಿ ಸುಡಲಾಯಿತು. ಹಿಂದು ಮುಸ್ಲಿಂ ಐಕ್ಯತೆಯ ಪ್ರಶ್ನೆ ಉದ್ಭವಗೊಂಡಿತ್ತು ಅರಸರು ಮತ್ತು ಜನತೆ ಅಮಾನವೀಯವಾಗಿ ವರ್ತಿಸಿ ಅತ್ಯಂತ ನಿರೀಕ್ಷಾ ರೀತಿಯಲ್ಲಿ ನಡೆದುಕೊಂಡರು. ಈ ಘಟನೆ ದೆಹಲಿಯ ನಾದಿರಷಾಹಿಯ ಆಳ್ವಿಕೆ ನೆನಪಿಸುತ್ತದೆ.

ಹಿಂದೂ ಐಕ್ಯತೆ ನಾಶಗೊಳಿಸಲು ಜನಪ್ರಿಯ ಶಕ್ತಿ “ಫಸ್ತೆಕಾಮ್” (ಹರಿಜನ)

ರನ್ನು ಹುರಿದುಂಬಿಸಲಾಯಿತು. “ಬ್ರಾಹ್ಮಣರನ್ನು ಕೊಲ್ಲಿರಿ. ಬಣಜಿಗ (ವ್ಯಾಪಾರಸ್ಥ)ರನ್ನು ಲೂಟಿ ಮಾಡಿರಿ.” ಎಂಬುದು ಅವರ ಕೂಗಾಗಿತ್ತು. ಹರಿಜನ ಸಮುದಾಯದ ಕೆಲವರನ್ನು ಸರಕಾರದಲ್ಲಿ ಮಂತ್ರಿಗಳಾಗಿ ತೆಗೆದುಕೊಳ್ಳಲಾಗಿತ್ತು. ನೂರಾರು ಬಡ ಕೃಷಿಕರನ್ನು ಕೊಳ್ಳೆಹೊಡೆಯುವ ಹಾಗೂ ಕೊಲ್ಲುವುದು ದಿನನಿತ್ಯದ ದೃಶ್ಯವಾಗಿತ್ತು. ಬೀದರ ಜಿಲ್ಲೆಯ ನೂರಾರು ಗ್ರಾಮಗಳನ್ನು ದಹನಗೊಳಿಸಲಾಯಿತು. ಹೆಣ್ಣು ಮಕ್ಕಳ ಶೀಲ ಹರಣಗೊಳಿಸಲಾಯಿತು. ಸ್ವಾಮಿ ರಮಾನಂದ ತೀರ್ಥರ ನೇತೃತ್ವದ ಕಾಂಗ್ರೆಸ್ ಅಂದಿನ ಸವಾಲನ್ನು ಸಮರ್ಥವಾಗಿ ಎದರಿಸಲು 1942ರಿಂದ 1947ರ ನಂತರದಲ್ಲಿ ಕೆಲಸ ಮಾಡಿತ್ತು. ಈ ಸಂದರ್ಭದಲ್ಲಿ ಹೈದ್ರಾಬಾದನ್ನು ಭಾರತ ಒಕ್ಕೂಟದಿಂದ ಸ್ವಾತಂತ್ರ್ಯವಾಗಿರಿಸಲು ಹಾಗೂ ನಿಜಾಮ ಸಾರ್ವಭೌಮತ್ವವನ್ನು ಉಳಿಸಲು ಇತ್ತೆಹಾದಿಲ್ ಮುಸ್ಲಿಮ್ ಎನ್ನುವ ಮುಸ್ಲಿಂ ಸಂಘಟನೆ ಸಂಘಟಿಸಿ ರಜಾಕಾರ ಯುಗ ಪ್ರಾರಂಭಿಸಲಾಯಿತು.

ಹಿಂದೂಗಳ ಮಾರಣ ಹೋಮ ನಡೆಯಿತು. ಅನೇಕರನ್ನು ಸಜೀವರಾಗಿ ಸುಟ್ಟು ಬೂದಿಗೊಳಿಸಲಾಯಿತು. ಅನೇಕರು ಮನೆ ಮರ ಕಳೆದುಕೊಂಡು ಜೀವ ರಕ್ಷಣೆಗಾಗಿ ಸಮೀಪದ ಸೋಲಾಪುರ, ಬಿಜಾಪೂರ ಗಳಂತಹ ಸ್ಥಳಗಳಲ್ಲಿ ಆಶ್ರಯ ಪಡೆಯುವಂತಹದಾಯಿತು. ಸರದಾರ ವಲ್ಲಭ ಭಾಯಿ ಪಟೇಲರ ಸಮರ್ಥ ನೇತೃತ್ವದಲ್ಲಿ 1948 ಸೆಪ್ಟೆಂಬರ್‌ದಂದು ಪೋಲಿಸ್ ಕಾರ್ಯಾಚರಣೆ ನಡೆಯಿತು. ನೂರಾರು ಮನೆಗಳು ಲೂಟಿಯಾದವು. ಅನೇಕರು ಪ್ರಾಣ ಕಳೆದುಕೊಂಡರು. ಅದಾದನಂತರ 1948 ಅಕ್ಟೋಬರ್‌ನಲ್ಲಿ ಹಿಂದು ಮುಸ್ಲಿಂ ಐಕ್ಯತೆಗಾಗಿ ಪ್ರಯತ್ನಿಸುವ ಹಾಗೂ ಪುನರ್‌ವಸತಿ ಕಾರ್ಯ ಚಟುವಟಿಕೆ ಬಿರುಸುಗೊಂಡಿತ್ತು.

1952ರಲ್ಲಿ ಸಾರ್ವತ್ರಿಕ ಚುನಾವಣೆ ನಡೆಯಿತು. ಬೀದರ ಜಿಲ್ಲೆಯಲ್ಲಿ ಕೋಮುವಾದದ ಗಲಭೆ ತಲೆ ಎತ್ತಿತ್ತು. ಶ್ರೀ ಬಿ.ರಾಮಕೃಷ್ಣರಾವ ಮಂತ್ರಿಗಳ ಅಧಿಕಾರಾವಧಿಯ ಅಂತಿಮಾವಧಿಯಲ್ಲಿ ಎಸ್. ಆರ್. ಕಮಿಷನ್ (ರಾಜ್ಯ ಪುನರ್ ವಿಂಗಡಣಾ ಸಮಿತಿ) ಬೀದರಕ್ಕೆ ಭೇಟಿ ಕೊಟ್ಟರು. ಫಜಲ ಅಲಿ, ಕೆ.ಎಂ.ಪಣಿಕ್ಕರ್, ಶ್ರೀ ಕುಂಜು ಬೀದರಕ್ಕೆ ಆಗಮಿಸಿದರು. ರಾಜ್ಯ ಪುನರ್ ವಿಂಗಡಣಾ ಕಾಯ್ದೆಯಂತೆ ಬೀದರನ್ನು ಆಂಧ್ರಕ್ಕೆ ಜೋಡಿಸಲಾಯಿತು. ಇದನ್ನು ವಿರೋಧಿಸಿ ಜಿಲ್ಲೆಯಲ್ಲಿ ಮತ್ತೆ ಚಳುವಳಿ ಪ್ರಾರಂಭವಾಯಿತು. ನಂತರ ಈ ತ್ರಿಸದಸ್ಯರ ಸಮಿತಿ ಬೀದರ ಜಿಲ್ಲೆಯ ನಾಲ್ಕು ತಾಲೂಕುಗಳನ್ನು ಕರ್ನಾಟಕಕ್ಕೆ ಸೇರಿಸಲು ಒಪ್ಪಿತ್ತು ಎರಡು ತಾಲೂಕುಗಳು ಆಂಧ್ರಕ್ಕೂ ಹಾಗೂ ಮೂರು ತಾಲೂಕುಗಳು ಮಹಾರಾಷ್ಟ್ರಕ್ಕೂ ಸೇರಿಸಲಾಯಿತು. ಭಾಷಾ ಆಧಾರದ ಮೇಲೆ ಕನ್ನಡ ಮಾತನಾಡುವ ನಾಲ್ಕು ತಾಲೂಕುಗಳು ಗುಲಬರ್ಗಾ ಜಿಲ್ಲೆಗೆ

ಸೇರಿಸಲಾಯಿತು. ಮತ್ತೆ ಹೋರಾಟ ಬಿರುಸುಗೊಂಡಾಗ ಶ್ರೀ ಬಿ., ರಾಮಕೃಷ್ಣರಾವ ಅವರ ಪರಿಣಾಮಕಾರಿ ಮಧ್ಯಸ್ಥಿಕೆಯಿಂದ ರಾಜ್ಯ ಪುನರ್ ವಿಂಗಡಣಾ ಕಾಯ್ದೆಗೆ ತಿದ್ದುಪಡಿ ತರಲಾಯಿತು. ಅದರಿಂದ ಇಂದಿನ ಬೀದರ ಜಿಲ್ಲೆ ಉಳಿಯುವಂತಾಯಿತು. 1957ರ ಚುನಾವಣೆಯ ಪೂರ್ವದಲ್ಲಿಯೇ ಹೋರಾಟ ಅಂತ್ಯಗೊಂಡಿತ್ತು.

1957ರಲ್ಲಿ ಎರಡನೇ ಸಲ ಚುನಾವಣೆ ನಡೆಯಿತು. ಬಾಂಬೆಯಿಂದ ಎಂ.ಇ.ಎಸ್.(ಮಹಾರಾಷ್ಟ್ರ ಏಕೀಕರಣ ಸಮಿತಿ) ಬೀದರಕ್ಕೆ ಆಗಮಿಸಿ ಜಿಲ್ಲೆ ಗಡಿ ಭಾಗದ ಮರಾರಿ ಗ್ರಾಮಗಳನ್ನು ಮಹಾರಾಷ್ಟ್ರಕ್ಕೆ ಸೇರಿಸುವಂತೆ ಒತ್ತಾಯಿಸಿತ್ತು. ಭಾಷಾಧಾರದ ಕೋಮುಗಲಭೆ ಭುಗಿಲೆದ್ದಿತ್ತು. ಜಿಲ್ಲೆಯ ವಾತಾವರಣ ಸುಧಾರಿಸಲು ಬಾರದಷ್ಟು ಹದಗೆಟ್ಟಿತ್ತು. ಎಂ.ಇ.ಎಸ್. ಹತ್ತುವರ್ಷಗಳ ಹೋರಾಟದ ಪರಿಣಾಮವಾಗಿ ಜಿಲ್ಲೆಯ ಸಾಮಾಜಿಕ ಭದ್ರತೆ ಹಾಗೂ ಆರ್ಥಿಕ ಸ್ಥಿತಿ ಹದಗೆಟ್ಟಿತ್ತು. ಎಂ.ಇ.ಎಸ್. ಸತ್ಯಾಗ್ರಹ ಪ್ರಾರಂಭಿಸಿ ಶತ್ರುಭಾವನೆಯನ್ನು ಮೆರೆಯಿತು.

1966 ರ ಸಾರ್ವತ್ರಿಕ ಚುನಾವಣೆ ನಂತರ ಏಕಸದಸ್ಯ ಸಮಿತಿ ನೇಮಕಗೊಂಡಿತ್ತು. ನ್ಯಾಯಾಧೀಶ ಮಹಾಜನ ವರದಿ 146 ಹಳ್ಳಿಗಳಿಂದ ನಾಲ್ಕು ತಾಲ್ಲೂಕುಗಳು ಸೇರಿದಂತೆ ಬೀದರ ಜಿಲ್ಲೆಯನ್ನು ಮಹಾರಾಷ್ಟ್ರಕ್ಕೆ ಸೇರಿಸಲು ಒಪ್ಪಲಿಲ್ಲ. ಮಹಾರಾಷ್ಟ್ರ ಏಕೀಕರಣ ಸಮಿತಿಯ ಬೇಡಿಕೆಯನ್ನು ಏಕಸದಸ್ಯ ಸಮಿತಿ ಅನುಮತಿಸಿಲ್ಲ. ಜಿಲ್ಲಾ ಕೇಂದ್ರ ಕಛೇರಿ ವ್ಯಾಪಾರ ಸಂಬಂಧ ಸರಳ ಸಾರಿಗೆ ಸಂಪರ್ಕ ಮತ್ತು ಸಮೀಪದ ದೃಷ್ಟಿ ಕೋನ ಇಟ್ಟುಕೊಂಡು ಬೀದರ ಪಟ್ಟಣವನ್ನು ನಾಲ್ಕು ತಾಲ್ಲೂಕುಗಳೊಂದಿಗೆ ಜಿಲ್ಲಾ ಘಟಕವನ್ನಾಗಿ ಮಾಡಲಾಯಿತು. ಹತ್ತು ಮೈಲುಗಳ ಅಂತರದಲ್ಲಿರುವ ಮಹಾರಾಷ್ಟ್ರಕ್ಕೆ ಹೊಂದಿಸುವ ಲಘು ಹೊಂದಾಣಿಕೆಯ ವಿಷಯವನ್ನು ಮಾನ್ಯ ಮಾಹಾಜನರು ತ್ಯಜಿಸಿದರು. ಯಾವಾಗಲೂ ಈ ಮಾತನ್ನು ಅತ್ಯಂತ ಎಚ್ಚರಿಕೆಯಿಂದ ವಿರೋಧಿಸಿದ್ದೇನೆ. ಮಾನ್ಯ ಮಹಾಜನರ ಸಿಫಾರಸಿನಂತೆ ಬೀದರ ಜಿಲ್ಲೆ ಕರ್ನಾಟಕದಲ್ಲಿ ಉಳಿದುಕೊಂಡಿದ್ದು, ಎಂ.ಇ.ಎಸ್. ವಿಚಾರ ರಹಿತ ಮಾತಿಗೆ ಅವಕಾಶಿಸದೇ ಇರುವ ಕ್ರಮವನ್ನು ಎಲ್ಲರಿಗಿಂತಲೂ ನಾನು ಅತಿಯಾಗಿ ಸಂತೋಷ ಪಡುತ್ತೇನೆ. ಬೀದರ ಜಿಲ್ಲೆಯ ಜನತೆಯ ಪರವಾಗಿ ವರದಿಯನ್ನು ಸ್ವಾಗತಿಸುತ್ತೇನೆ. ಮತ್ತು ಭಾರತ ಸರ್ಕಾರಕ್ಕೆ ಸಿಫಾರಸನ್ನು ಯಥಾಸ್ಥಿತಿಯಲ್ಲಿ ಅನುಷ್ಠಾನಗೊಳಿಸುವಂತೆ ಒತ್ತಾಯದ ಮನವಿ ಮಾಡುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 12, ಡಿಸೆಂಬರ್ 1967

ಪುಟಗಳು:199,200,201

*ಮೈಸೂರು ಭೂ ಸುಧಾರಣೆ ಮಸೂದೆ

ಮಾನ್ಯ ಅಧ್ಯಕ್ಷರೆ, 1970 ಮೈಸೂರು ಭೂಸುಧಾರಣೆ ತಿದ್ದುಪಡಿ ಮಸೂದೆಗೆ ಬೆಂಬಲಿಸುತ್ತ ಮಸೂದೆಗೆ ಸಂಬಂಧಿಸಿದ ಕೆಲವು ವಿಷಯಗಳನ್ನು ಗಮನಿಸಿದ್ದೇನೆ. ಗ್ರಾಮ ಸಮುದಾಯದವರ ಬದುಕು ಕೃಷಿ ಮೇಲೆ ಅವಲಂಬಿಸಿದೆ. ಈ ಹಿನ್ನೆಲೆಯಲ್ಲಿ ಯೋಗ್ಯ ಭೂಸುಧಾರಣೆ ಜಾರಿಗೆ ತರುವುದು ಅವಶ್ಯಕವಾಗಿದೆ. ಗ್ರಾಮೀಣ ಜನರ ಕ್ಷೇಮಾಭಿವೃದ್ಧಿಗಾಗಿ ಪ್ರಯತ್ನಿಸುತ್ತಿರುವ ನಾವುಗಳು ಭೂಒಡೆಯರು, ರೈತರು, ಭೂಕಾರ್ಮಿಕರ ಸಂಬಂಧಗಳಲ್ಲಿ ಸುಧಾರಣೆಯಾಗಬೇಕಾಗಿದೆ. ಪುನರ್ ನಿರ್ಮಾಣದ ಅರ್ಥವೆಂದರೆ ನನ್ನ ದೃಷ್ಟಿಯಲ್ಲಿ ಮಧ್ಯವರ್ತಿಗಳ ಹಸ್ತಕ್ಷೇಪ ನಿಲ್ಲಬೇಕು. ಕೃಷಿಕರು ಭೂರಹಿತ ಕೃಷಿ ಕಾರ್ಮಿಕರ ಶ್ರಮದ ಮೇಲೆ ಭೂಮಾಲಿಕರ ಬದುಕು ನಿಂತಿದೆ. ನಗರಗಳಲ್ಲಿರುವ ಜನ ವೈಭವ ಮತ್ತು ವಿಲಾಸ ಮಯ ಜೀವನಕ್ಕೆ ಮಾರು ಹೋಗಿ ಗ್ರಾಮೀಣ ಭಾಗದ ಕೃಷಿಕರ ಕಾರ್ಮಿಕರ ಬಡವರ ಬದುಕಿನ ಬಗ್ಗೆ ನಿರ್ಲಕ್ಷ್ಯ ತಾಳಿದ್ದಾರೆ.

ಮಾನ್ಯ ಅಧ್ಯಕ್ಷರೆ, ನಗರದ ಆದಾಯದ ಮೇಲೆ ಹಿಡಿತ ಇರುವುದಿಲ್ಲ! ಭೂರಹಿತ ಜನ ಮತ್ತು ಕೃಷಿಕರ ಶೋಷಣೆ ಗ್ರಾಮ ಮಟ್ಟದಲ್ಲಿ ನಿಲ್ಲಬೇಕು. ಈ ಎರಡು ವರ್ಗಗಳ ನಡುವೆ ತಿಳುವಳಿಕೆಯ ಸಂಬಂಧ ರಚನಾತ್ಮಕ ವಾಗಿರಬೇಕು. ಉಳುವವನೆ ಭೂಒಡೆಯನಾಗಬೇಕೆನ್ನುವ ನಮ್ಮ ಉದ್ದೇಶ ಈಡೇರಬೇಕು. ಭೂ ಒಡೆತನ ಕುರಿತು ನಾನು ಪ್ರತ್ಯೇಕವಾಗಿ ಹೇಳಲು ಬಯಸುವುದಿಲ್ಲ.

ಮಾನ್ಯರೆ, ಇಂದಿನ ಪ್ರಸ್ತುತ ಪರಿಸ್ಥಿತಿಯಲ್ಲಿ ಮಾನ್ಯ ಕಂದಾಯ ಸಚಿವರು ಅತ್ಯಂತ ಉಪಯುಕ್ತವಾದ ಮಸೂದೆ ಮುಂದಿಟ್ಟಿದ್ದಾರೆ. ನ್ಯಾಯಾಲಯದಿಂದ ಇತ್ಯರ್ಥವಾಗಬೇಕೆಂದ ವಿಷಯವನ್ನು ಜಾರಿಗೊಳಿಸುವಲ್ಲಿ ಪ್ರಯತ್ನಿಸಿದ್ದಾರೆ. ಪ್ರಕರಣಗಳು ಇತ್ಯರ್ಥಗೊಳಿಸಲು ನ್ಯಾಯಾಲಯಗಳ ಸಂಖ್ಯೆ ಹೆಚ್ಚುತ್ತಿರುವುದು ಸಾಲದು. 1971 ಎಪ್ರಿಲ್ 1 ಒಳಗಾಗಿ ಭೂ ಒಡೆತನ ನಿರ್ಧರಿಸುವ ಕಾರ್ಯ ಕೈಗೂಡಬೇಕು. ನಿಗದಿತ ಅವಧಿಯಲ್ಲಿ ಭೂಸುಧಾರಣೆ ಮಸೂದೆ ಜಾರಿಯಾಗುವಲ್ಲಿ ಸಂಶಯವಿಲ್ಲ. ಮಾನ್ಯ ಸಚಿವರ ಮನಸ್ಸಿನಲ್ಲಿ ಹಲವಾರು ದಿನಾಂಕಗಳಿರಬಹುದು. ಆದರೆ ದಿನಾಂಕವನ್ನು

ಖಚಿತಗೊಳಿಸಿ ನ್ಯಾಯಾಲಯದಲ್ಲಿ ನೆನೆಗುದಿಗೆ ಬಿದ್ದ ಪ್ರಕರಣಗಳು ಜಾರಿಯಾಗಬೇಕಾಗಿದೆ.

ಮಾನ್ಯ ಸಚಿವರು ಕಾರ್ಯಾಂಗ ಮತ್ತು ನ್ಯಾಯಾಂಗಗಳ ವಿಷಯದಲ್ಲಿ ಕರ್ತವ್ಯ ಹಂಚಲು ಪ್ರಯತ್ನಿಸುತ್ತಿದ್ದಾರೆ. ಘೋಷಣೆ ಹೊರಡಿಸುವಲ್ಲಿ ನ್ಯಾಯವಾದಿಗಳು ಸಮಸ್ಯೆಯನ್ನು ಮೊದಲು ಅರಿತುಕೊಳ್ಳಬೇಕಾಗಿದೆ. ತಹಸೀಲ್ದಾರ್ ಹಾಗೂ ಮುನ್ಸಿಫ್ ರ ಸಮ್ಮುಖದಲ್ಲಿ ಘೋಷಣೆ ನಿಗದಿಪಡಿಸುವಲ್ಲಿ ಪರಿಗಣನೆಗೆ ತೆಗೆದುಕೊಳ್ಳುವಲ್ಲಿ ಹಾಗೂ ದಿನಾಂಕ ಖಚಿತಗೊಳಿಸುವಲ್ಲಿ ಸಮಸ್ಯೆ ಇರುತ್ತದೆ. ತಾಲೂಕು ಕಛೇರಿಯ ಸಾಮಾನ್ಯ ಸ್ಥಿತಿ ಕುರಿತು, ನಾನು ಸಂಶಯ ಪಡುವುದಿಲ್ಲ. ಅವರು ಬಹುಬೇಗನೆ ಸುಧಾರಣೆಯಾಗಲೆಂದು ಆಶಿಸುತ್ತೇನೆ. ಮುನ್ಸಿಫ್ ಸಮ್ಮುಖದಲ್ಲಿ ಪ್ರಕರಣ ತರುವುದು ಸರಿಯಾದ ಕ್ರಮವಾಗಬಲ್ಲದು. ಮಾನ್ಯ ಸಚಿವರು ಪ್ರಕರಣ ಇತ್ಯರ್ಥ ಕುರಿತು ಅತೀವ ಉತ್ಸುಕರಾಗಿದ್ದು ಸೂಕ್ತಕ್ರಮ ತೀವ್ರದಲ್ಲಿ ಕೈಗೊಳ್ಳುವರೆಂದು ಭಾವಿಸುತ್ತೇನೆ. ಈ ಕಾಯ್ದೆ ಜಾರಿಗೊಳ್ಳಲೆಂದು ಹಾರೈಸುತ್ತೇನೆ.

ಮಾನ್ಯರೆ, ಮಾನ್ಯ ಸಚಿವರು ವ್ಯಕ್ತಿ ಟೆನೆಂಟ್ ಆಗಿದ್ದಾನೋ ಇಲ್ಲವೋ ಕುರಿತಾಗಿ ನಿರ್ಧರಿಸುವ ವಿಷಯದಲ್ಲಿ 112ನೇ ಸೆಕ್ಷನ್ ನಲ್ಲಿ ಖಚಿತ ಬದಲಾವಣೆ ಮಾಡಿರುತ್ತಾರೆ. ನಾನು ಒಂದು ದಶಕದ ಅವಧಿಗಿಂತಲೂ ಹೆಚ್ಚಿನ ವರ್ಷಗಳಿಂದ ನ್ಯಾಯವಾದಿಯಾಗಿ ಕಾರ್ಯನಿರ್ವಹಿಸುತ್ತಿದ್ದು ಈ ವಿಶಿಷ್ಟ ಪ್ರಶ್ನೆ ಸಮಸ್ಯೆಯಿಂದ ಕೂಡಿದ್ದು ಅನೇಕ ಪ್ರಕರಣಗಳು ಹಲವಾರು ವರ್ಷಗಳಿಂದ ನೆನೆಗುದಿಯಲ್ಲಿರುತ್ತವೆ. ಸುದೈವ ಅಥವಾ ದುರ್ದೈವದಿಂದಲೂ ಮಾನ್ಯ ಮಂತ್ರಿಗಳು ಈ ವಿಷಯ ಮತ್ತಿಷ್ಟು ಜಟಿಲಗೊಳಿಸಿದ್ದಾರೆ. ವ್ಯಕ್ತಿ ಟೆನೆಂಟ್ ಇರುವ ಅಥವಾ ಇಲ್ಲದಿರುವ ವಿಷಯ ನಿರ್ಣಯಿಸುವುದು ಇಲ್ಲಿಯವರೆಗೆ ಸಿವಿಲ್ ನ್ಯಾಯಾಲಯದ ಅಧಿಕಾರ ವ್ಯಾಪ್ತಿಯಲ್ಲಿದೆ. ಭೂಸುಧಾರಣಾ ಕಾಯ್ದೆ ಅಡಿಯಲ್ಲಿ ಪ್ರತಿ ವಿಷಯವು ನಿರ್ಣಯಿಸುವಲ್ಲಿ ಮುನ್ಸಿಫ್ ರು ಮೇಲ್ವಿಚಾರಣಾಧಿಕಾರಿಗಳಾಗಿರುತ್ತಾರೆ. ಈ ಬದಲಾವಣೆ ಟೆನೆಂಟ್ ರ ಹಿತಾಸಕ್ತಿ ಕಾಪಾಡಲೆಂದು ಬಯಸುತ್ತೇನೆ. ಭೂಸುಧಾರಣೆ ಕಾಯ್ದೆ ಜಾರಿಗೊಳಿಸುವ ಇಲಾಖೆ ವಿಷಯವಾಗಿ ಹೇಳುವುದಾದರೆ ಕಂದಾಯ ಇಲಾಖೆಗಳಿರುವುದು ಕೇವಲ ತಾಲೂಕು ಮಟ್ಟದಲ್ಲಿ ಘನತೆವತ್ತ ಸದನ ಹಾಗೂ ಮಾನ್ಯ ಸಚಿವರಿಗೆ ಕಂದಾಯ ಇಲಾಖೆಯ

ದಕ್ಷತೆ ಮತ್ತು ಕಾರ್ಯವೈಖರಿ ಗೊತ್ತಿದೆ. ಗೊತ್ತಿಲ್ಲದ ವ್ಯಕ್ತಿಗಳಿಗೆ ಯೋಜನೆಯ ಲಾಭ ಮುಟ್ಟಿಸುತ್ತಿದ್ದಾರೆನ್ನುವ ವಿಷಯ ಸರಕಾರಕ್ಕೆ ನಾನು ಹೇಳುತ್ತಿದ್ದೇನೆ. ಅವರು ಹೇಳುವ ದಾಖಲೆಗಳು, ದಾಖಲೆಗಳ ಹಕ್ಕುಗಳಲ್ಲಿ ನಮೂದಿಸಿರುವುದು ಗೊತ್ತಿರುವುದಿಲ್ಲ. ಸತ್ಯಾಂಶ ಸರಕಾರದ ಗಮನಕ್ಕೆ ತಂದಿರುವುದಿಲ್ಲ. ಗ್ರಾಮ ಮಟ್ಟದಲ್ಲಿ ಹಕ್ಕು ದಾಖಲೆಗಳು ಸಿದ್ಧಗೊಳಿಸುವ ವಿಷಯ ನನಗೆ ಗೊತ್ತಿದೆ. ಟೆನೆಂಟ್‌ಗಳ ಪ್ರೊವಿಜನಲ್ ಯಾದಿ ಬಹುಬೇಗ ತಯಾರಿಸಲು ಸರಕಾರಕ್ಕೆ ಸಲಹೆ ಮಾಡುವ ಹಕ್ಕು ನನ್ನದಾಗಿದೆ. ಜಿಲ್ಲಾಧಿಕಾರಿಗಳ ನೇತೃತ್ವದಲ್ಲಿ ನೇರವಾಗಿ ಟೆನೆಂಟ್‌ಗಳ ಯಾದಿ ಸಿದ್ಧಗೊಳ್ಳಬೇಕೆಂದು ನಾನು ಬಯಸುತ್ತೇನೆ. ಅದರಿಂದಾಗಿ ನೈಜ ಟೆನೆಂಟ್‌ಗಳ ಹಕ್ಕು ಮತ್ತು ಹಿತಾಸಕ್ತಿ ಕಾಪಾಡಿದಂತಾಗುತ್ತದೆ.

ಮಾನ್ಯರೆ, ನಾವು ಕೇವಲ ಸಮಾಜವಾದಿ ಪ್ರಜಾಪ್ರಭುತ್ವ ಬಯಸುವುದಿಲ್ಲ. ಅದರೊಂದಿಗೆ ನೈತಿಕ ಶಿಸ್ತು ನೈತಿಕ ನಿಯಮಗಳು ಸ್ಥಾಪಿತವಾಗಬೇಕಾಗಿದೆ. ನಾವು ಬಯಸುವುದು ಕೇವಲ ನಮ್ಮ ಆಹಾರವಲ್ಲ. ನಮ್ಮ ಜನತೆ ಬುದ್ಧಿವಂತರಾಗಬೇಕು. ಪ್ರಾಮಾಣಿಕರಾಗಬೇಕು ಮತ್ತು ರಾಷ್ಟ್ರಾಭಿಮಾನಿಗಳಾಗಬೇಕಿದೆ. ಗ್ರಾಮ ಬದುಕು ಸುಧಾರಿಸಬೇಕು. ಮತ್ತು ದೇಶದ ಆರ್ಥಿಕ ಸ್ಥಿತಿ ಉತ್ತಮಗೊಳ್ಳಬೇಕಾದರೆ ಭೂಮಾಲೀಕರು, ಚಿಕ್ಕರೈತರು ಮತ್ತು ಹಿಡುವಳಿದಾರರ ಮಧ್ಯೆ ನೈತಿಕ ಶಿಸ್ತು ಇರಬೇಕಾದುದು ಅವಶ್ಯ.

ನಾನು ಸೂಚಿಸಿರುವ ವಿವಿಧ ಅಂಶಗಳ ಕಡೆ ಮಾನ್ಯ ಸಚಿವರು ಗಮನ ಹರಿಸಿ ಮಾನ್ಯ ಮಾಡುವರೆಂದು ಆಶಿಸುತ್ತೇನೆ. ಮಾನ್ಯ ಸಭಾಧ್ಯಕ್ಷರು ಈ ಕುರಿತು ಮಾತನಾಡಲು ಮತ್ತು ಉಪಸಂಹರಿಸಲು ಅವಕಾಶ ಕೊಟ್ಟಿದ್ದಕ್ಕಾಗಿ ತಮಗೆ ಧನ್ಯವಾದಗಳನ್ನು ಸಲ್ಲಿಸುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 4, ಫೆಬ್ರವರಿ 1970

ಪುಟಗಳು: 506, 507

* ನಗದು ಅನುದಾನ ರದ್ದು ಪಡಿಸುವಿಕೆ

1967ರಲ್ಲಿ ಮೈಸೂರು ರಾಜ್ಯದಲ್ಲಿ ನಗದು ಅನುದಾನ ರದ್ದು ಪಡಿಸುವಿಕೆಯ ಮಸೂದೆ ಜಾರಿಗೆ ಬಂದಿದೆ. ಇದರಲ್ಲಿರುವ ಕೆಲವು ಖಚಿತ ಅಂಶಗಳನ್ನು ಗಮನಕ್ಕೆ ತರಲು ಬಯಸಿದ್ದೇನೆ. ಮಾನ್ಯರೆ, ನಿಮಗೆ ಗೊತ್ತಿರುವಂತೆ ಹೈದ್ರಾಬಾದ ರಾಜ್ಯದ ಬಹುತೇಕ ಭೂಪ್ರದೇಶವು ವೈಯಕ್ತಿಕ ಆಸ್ತಿಯಾಗಿದ್ದು ಅದರ ಮೇಲೆ ಪ್ರಭುತ್ವ ಹೊಂದಿದ ತನ್ನ ಸಾರ್ವಭೌಮತ್ವವನ್ನು ಒಪ್ಪಿಕೊಂಡ ಜಹಗೀರದಾರರು ಹಾಗೂ ಆ ಭಾಗದ ಅರಸರುಗಳಲ್ಲಿ ತನ್ನ ಆಸ್ತಿಯನ್ನು ಹಂಚಲಾಗಿತ್ತು. ವೋಲಿಸ್ ಕಾರ್ಯಾಚರಣೆ ನಂತರ ಹೈದ್ರಾಬಾದ ಪ್ರಾಂತದಲ್ಲಿ ಜಹಗೀರದಾರಿ ರದ್ದು ಕಾಯ್ದೆ ತಕ್ಷಣ ಜಾರಿಗೆ ಬಂದಿತ್ತು. 1952ರ ಜಹಗೀರದಾರಿ ರದ್ದು ಕಾಯ್ದೆಯ ಮೂರನೇ ಕಲಮಿನನ್ವಯ ನಿಜಾಮನ ರಾಜ್ಯದಲ್ಲಿ ಮತ್ತು ಜಾಹಗೀರದಾರರಿಗೆ ಸೇವೆ ಸಲ್ಲಿಸಿದವರಿಗೆ ನೀಡುತ್ತಿರುವ ಅನುದಾನ ಸ್ಥಗಿತಗೊಂಡಿತು. ಭಾಗ ಅ, ಬ, ಕ ದಲ್ಲಿ ಸೂಚಿಸಿರುವಂತೆ ವ್ಯಕ್ತಿಗಳಿಗೆ ಕೊಡಬೇಕಾದ ನಗದು ಅನುದಾನ ರದ್ದುಗೊಳಿಸುವ ಪ್ರಯತ್ನ ಸರಕಾರ ಮಾಡುತ್ತಿದೆ. ಆದರೆ ಹೈದ್ರಾಬಾದ ನಗದು ಅನುದಾನ ರದ್ದತಿ ಕಾಯ್ದೆಯ ಸಿಂಧುತ್ವ ಪ್ರಶ್ನಿಸಿ ವಿಷಯವನ್ನು ಹೈದ್ರಾಬಾದ ಉಚ್ಚ ನ್ಯಾಯಾಲಯದಲ್ಲಿ ಸಲ್ಲಿಸಲಾಗಿದೆ. ನ್ಯಾಯಾಲಯವು ಮನವಿದಾರರ ಮನವಿಯನ್ನು ಎತ್ತಿ ಹಿಡಿದು ಕಾಯ್ದೆಯನ್ವಯ ಸಂಬಂಧಿತರಿಗೆ ಸೂಕ್ತಪರಿಹಾರ ನೀಡದೆ ನಗದು ಅನುದಾನ ರದ್ದು ಪಡಿಸುವಿಕೆಯನ್ನು ಕಾನೂನು ಬಾಹಿರವೆಂದು ನ್ಯಾಯಾಲಯ ತಿಳಿಸಿರುತ್ತದೆ. ಅರ್ಜಿದಾರರು ಈ ಕಾಯ್ದೆಗೆ ಅನುಗುಣವಾಗಿ ಅನುದಾನ ಸೌಲಭ್ಯದಿಂದ ವಂಚಿತರಾಗಿರುತ್ತಾರೆ. ಹೈಕೋರ್ಟ್ ಆದೇಶದ ವಿರುದ್ಧ ಹೈದ್ರಾಬಾದ ಸರಕಾರವು ಭಾರತದ ಉಚ್ಚತಮ ನ್ಯಾಯಾಲಯದಲ್ಲಿ ತನ್ನ ಮನವಿ ಸಲ್ಲಿಸಿದೆ. ಸಂಬಂಧಿತರಿಗೆ ಧನ ಸಹಾಯ ಕೊಡುವ ಹಿನ್ನೆಲೆಯಲ್ಲಿ ಮನವರಿಕೆ ಯಾದನಂತರ ನ್ಯಾಯಾಲಯದಿಂದ ಮನವಿಯನ್ನು ಹಿಂದೆಗೆದುಕೊಂಡಿರುತ್ತದೆ. ಈಗಿರುವ ಮಸೂದೆಯ ಅಂಶ ಗಮನಿಸಿದಾಗ ಸಂಬಂಧಿತರಿಗೆ ಪರಿಹಾರ ಧನ ಕೊಡಬೇಕಾದುದು ಕಂಡು ಬರುತ್ತಿದೆ. ಹೈದ್ರಾಬಾದ ಸರಕಾರದ ಕಾಯ್ದೆ ಆಸಿಂಧುತ್ವಗೊಂಡ ದಿನಾಂಕದಿಂದ ಸಂಬಂಧಿತರು ತಮಗೆ ದಕ್ಕಬೇಕಾದ ಧನಸಹಾಯವನ್ನು ಪಡೆಯುವಂತಾಗಿದೆ. ಸಂಬಂಧಿತರಿಗೆ ಪರಿಹಾರ ಧನ ನೀಡುವ ಮಸೂದೆಯ ಅಂಶವು ಅವರ ಪಾಲಿಗೆ ವರದಾನವಾಗಲಿದೆ ಅದನ್ನು ನಾನು ಸ್ವಾಗತಿಸುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 4, ಅಗಸ್ಟ 1967

ಪುಟಗಳು: 361

* ನಿವೃತ್ತರ ಬೀಳ್ಕೊಡುಗೆ

ಮಾನ್ಯ ಸಭಾಪತಿಗಳೇ, ಗೌರವಾನ್ವಿತ ಶ್ರೀ ಬಸವರಾಜ ಕಟ್ಟಿಮನಿಯವರ ಭಾವನೆಗಳೊಂದಿಗೆ ನನ್ನ ಭಾವನೆಗಳು ಸೇರಿರುತ್ತವೆ. ಅಧಿವೇಶನದ ನಂತರ ಉಪಸಭಾಪತಿಗಳಾದ ಶ್ರೀ ಮಾದಯ್ಯ ಹಾಗೂ ಕೆಲವು ಸಹೋದ್ಯೋಗಿಗಳು ನಿವೃತ್ತಿ ಹೊಂದಲಿದ್ದಾರೆ. ಅವರನ್ನೆಲ್ಲಾ ಆತ್ಮೀಯವಾಗಿ ಅತ್ಯಂತ ಸೌಜನ್ಯದಿಂದ ಬೀಳ್ಕೊಡುತ್ತಿದ್ದೇನೆ.

ಎರಡು ವರ್ಷಗಳ ಹಿಂದೆ ತಾವು ಬಡವರ ದೀನ ದಲಿತರ ಧ್ವನಿಯಾಗಿ ಕಾರ್ಯನಿರ್ವಹಿಸಿದ್ದೀರಿ ಸ್ವಾರ್ಥ ಅಧಿಕಾರಿಗಳ ಕೈಯಿಂದ ಜನಸಾಮಾನ್ಯರಿಗೆ ಅಧಿಕಾರ ವಿಕೇಂದ್ರೀಕರಿಸುವ ಪ್ರಾಮಾಣಿಕ ಪ್ರಯತ್ನ ಮಾಡಿರುತ್ತೀರಿ. ದೀನ ದಲಿತರ ಆರ್ಥಿಕ ಮತ್ತು ಸಾಮಾಜಿಕ ಗುಣಮಟ್ಟ ಸುಧಾರಿಸಲು ಶ್ರಮಿಸಿರುತ್ತೀರಿ ಈ ಘನತೆವೆತ್ತ ಸದನದ ಸಭಾಪತಿಗಳಾಗಿ ಅಧಿಕಾರ ವಹಿಸಿಕೊಂಡಂದಿನಿಂದ ಸದನದ ಘನತೆ ಗೌರವ ಹೆಚ್ಚಿಸುವುದಕ್ಕಾಗಿ ಅವಿರತವಾಗಿ ಪ್ರಯತ್ನಿಸಿರುತ್ತೀರಿ. ಶಾಸನ ಸಭೆಯಲ್ಲಿ ಅತಿ ಸ್ತು ಬೆಳೆಯುತ್ತಿರುವ ಇಂದಿನ ದಿನಗಳಲ್ಲಿ ಸಭ್ಯ ಹಾಗೂ ಸಮಾಜಸೇವಕರಾಗಿ ಕಾರ್ಯನಿರ್ವಹಿಸುತ್ತ ಮುಂಬರುವ ದಿನಗಳಲ್ಲಿ ಈ ಹುದ್ದೆ ಆಲಂಕರಿಸುವವರಿಗೆ ಮಾದರಿಯಾಗಿರುತ್ತೀರಿ. ನಿಮ್ಮ ಸರಳತೆ ಮತ್ತು ನೇರ ನುಡಿಯ ನಡವಳಿಕೆಗಳನ್ನು ಸದನವು ಸದಾ ನೆನಪಿಸುತ್ತದೆ. ಸದನದ ಘನತೆ ಮತ್ತು ಗೌರವಗಳನ್ನು ಎತ್ತಿಹಿಡಿದಿದ್ದೀರಿ. ತಮ್ಮನ್ನು ಬೀಳ್ಕೊಡಲು ಅತೀವ ದುಃಖವೆನಿಸುತ್ತದೆ. ನಿಮ್ಮ ಮುಂದಿನ ಬದುಕು ಸುಖಕರವಾಗಿರಲೆಂದು ಬಯಸುತ್ತೇನೆ. ಶ್ರೀಮಂತ ಮತ್ತು ಬಡವರ ನಡುವಿನ ಕಂದಕವನ್ನು ಕಡಿಮೆಗೊಳಿಸಲು ತಾವು ಹೋರಾಡಿದ್ದೀರಿ. ಜನತೆಯ ಸಾಮಾಜಿಕ ಮತ್ತು ಆರ್ಥಿಕ ಬದುಕನ್ನು ಸುಧಾರಿಸಲು ಶ್ರಮಿಸಿರುತ್ತೀರಿ. ಆ ಮೂಲಕ ತಾವು ಆದರ್ಶ ಸಾಮಾಜಿಕ ಸುಧಾರಕರೆನಿಸಿರುತ್ತೀರಿ. ತಾವು ನಿವೃತ್ತರಾದರೂ ತಮ್ಮ ಶಕ್ತಿ, ಚೈತನ್ಯ ಶ್ರಮಜೀವಿಗಳ ಅಭಿವೃದ್ಧಿಗಾಗಿ ನಮ್ಮನ್ನು ಪ್ರೇರೇಪಿಸುತ್ತದೆ.

ಶ್ರೀ ಮಾದಯ್ಯನವರು ಸರಳರು. ನೇರ ನುಡಿಗೇ ಹೆಸರಾಗಿದ್ದವರು. ಬಹುಶಃ ನಾನು ಕಂಡ ವ್ಯಕ್ತಿಗಳಲ್ಲಿಯೇ ಅತ್ಯಂತ ಉತ್ತಮ ವ್ಯಕ್ತಿಯಾಗಿದ್ದರು. ಅವರ ನಿವೃತ್ತಿ ನಮಗೆ

ನೋವುಂಟು ಮಾಡಿದೆ. ಅವರ ಭವಿಷ್ಯತ್ತಿನ ಬದುಕು ಸುಂದರವಾಗಿರಲೆಂದು ಬಯಸುತ್ತೇನೆ.

ಉಳಿದ ನಿವೃತ್ತಿ ಹೊಂದಿದ ಸಹೋದ್ಯೋಗಿಗಳ ಬಗ್ಗೆ ಅತೀವ ಗೌರವವಿದ್ದು ಅವರ ಬದುಕು ಸಹ ಉತ್ತಮವಾಗಿರಲೆಂದು ಬಯಸುತ್ತೇನೆ.

ಡಾ|| ಬಂಡಿಗೌಡ ಅವರು ಆದರ್ಶ ವೈದ್ಯರು, ಕನ್ನಡದಲ್ಲಿ ಸಮರ್ಥವಾಗಿ ಮಾತನಾಡಬಲ್ಲವರೂ, ಬುದ್ಧಿವಂತಿಕೆ, ಸರಳತೆ, ವಿನಯ, ಉತ್ತಮ ನಡತೆಗೆ ಹೆಸರಾದವರು. ಅವರಿಗೆ ಶುಭ ಕೋರುತ್ತೇನೆ. ಸದನಕ್ಕೆ ತಿರುಗಿ ಬರಲೆಂದು ಬಯಸುತ್ತೇನೆ.

ಶ್ರೀಮತಿ ಎಂ ಆರ್. ಲಕ್ಷ್ಮಮ್ಮ ತಾಯಿಯವರು ಉತ್ತಮ ವಾಗ್ಮಿಗಳಾಗಿದ್ದರು. ಪ್ರತಿ ವಿಷಯದ ಬಗ್ಗೆ ಪರಿಣಾಮಕಾರಿಯಾಗಿ ಮಂಡಿಸುತ್ತಿದ್ದರು. ಅವರ ವಿಚಾರ ನಮ್ಮನ್ನು ಆಳ ಚಿಂತನೆಗೆ ಹಚ್ಚುತ್ತಿದ್ದವು ಅವರ ನಿವೃತ್ತಿಯಿಂದ ಸದನ ಬಡವಾಗಿದೆ.

ನನ್ನ ಮಿತ್ರರಾದ ಎಸ್.ಎಲ್.ವೆಂಕಾಜಿರಾವ ಅವರು ಉದ್ಯಮಪತಿ ವ್ಯಾಪಾರ ಮತ್ತು ಬ್ಯಾಂಕಿಂಗ್ ವಿಷಯದ ಅನುಭವ ಉಳ್ಳವರಾಗಿದ್ದರು. ಅವರ ನಿವೃತ್ತಿಯಿಂದ ನಮಗೆ ಅತೀವ ನೋವುಂಟಾಗಿದೆ. ಉದ್ಯಮ ಹಾಗೂ ಬ್ಯಾಂಕಿಂಗ್ ವಿಷಯಗಳ ಕುರಿತಾದ ಅವರ ವಿಚಾರಗಳು ಗುಣಗಾನ ಮಾಡಲು ಅರ್ಹವಾಗಿವೆ.

ಮಲೆನಾಡಿನ ನಾಯಕ ಮಣಿಗಳಾದ ಶ್ರೀ ಕೆ.ಟಿ. ಶಾಮಯ್ಯಗೌಡ ಪ್ರತ್ಯೇಕ ಮಲೆನಾಡ ಅಭಿವೃದ್ಧಿ ಮಂಡಳಿ ಸ್ಥಾಪಿಸುವಲ್ಲಿ ಪ್ರಮುಖ ಪಾತ್ರವಹಿಸಿದ್ದಾರೆ. ಮಾರಾಟ ತೆರಿಗೆ, ಸಾರಿಗೆ, ಮತ್ತು ಅಬಕಾರಿ ಕುರಿತು ಅವರು ನೀಡುತ್ತಿದ್ದ ಉಪನ್ಯಾಸ ನಮಗೆ ಚಿಂತನೆ ಮತ್ತು ಚರ್ಚೆಗೆ ಈಡು ಮಾಡುತ್ತಿದ್ದವು ಅವರಿಗೂ ನಾನು ಶುಭವನ್ನು ಕೋರುತ್ತೇನೆ.

ಶ್ರೀ ಜಿ.ವಿ. ಆಂಜನಪ್ಪ ಈ ಮೊದಲು ಕೆಂಪು ಟೋಪಿ ಧರಿಸಿ ಸದನದಲ್ಲಿ ಕಾಣಿಸಿಕೊಂಡಿದ್ದರು. ಈಗ ಆ ಟೋಪಿಗೆ ತ್ಯಜಿಸಿದ್ದಾರೆ. ಈ ಸದನದಲ್ಲಿ ವಿಶೇಷವಾಗಿ

ಅವರು ಎದ್ದು ಕಾಣುತ್ತಿದ್ದರು. ಅವರು ಒಬ್ಬ ಉತ್ತಮ ಸಹೋದ್ಯೋಗಿಗಳಾಗಿದ್ದರು. ಮಹತ್ವದ ವಿಷಯಗಳನ್ನು ಸದಾ ಚರ್ಚಿಸುತ್ತಿದ್ದರು. ನಮ್ಮೆಲ್ಲರ ಮೇಲೆ ಗಾಢವಾದ ಪ್ರಭಾವ ಬೀರಿದ್ದರು. ನನ್ನ ಸಹೋದ್ಯೋಗಿ ಮಿತ್ರ ಶ್ರೀ ಎಸ್. ಮುಕುಂದರಾವ ಶಿಕ್ಷಣಪ್ರೇಮಿಗಳಾಗಿದ್ದು ಶಿಕ್ಷಕರು ಅವರನ್ನು ಬಹುವಾಗಿ ಪ್ರೀತಿಸುತ್ತಿದ್ದರು. ಅವರು ಸದನಕ್ಕೆ ಮರಳಿ ಬರಲೆಂದು ಶುಭ ಹಾರೈಸುತ್ತೇನೆ.

ಕೊನೆಯದಾಗಿ , ಈ ಸದನದ ಘನತೆ ಗೌರವಗಳನ್ನು ಎತ್ತಿ ಹಿಡಿದು ಸದನ ಕಾರ್ಯಕಲಾಪಗಳನ್ನು ಯಶಸ್ವಿ ಹಾಗೂ ಪರಿಣಾಮಕಾರಿಯಾಗಿ ನಿರ್ವಹಿಸಿಕೊಂಡು ಬಂದಿರುವ ಇತರರನ್ನು ನಾನು ಗೌರವಿಸುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 2, ಎಪ್ರಿಲ್ 1970

ಪುಟಗಳು : 321,322,323

*ಸದನದಲ್ಲಿ ಬಿಡಿಸಿದ ವ್ಯಕ್ತಿಚಿತ್ರಗಳು

ಮಿರ್ಜಾ ಇಸ್ಮಾಯಿಲ್

ಅವರಿಗೆ ಸಂತಾಪ

ಮಾನ್ಯ ಸಭಾಪತಿಗಳೇ, ಸರ್. ಮಿರ್ಜಾ ಎಂ.ಇಸ್ಮಾಯಿಲ್ ಅವರ ನಿಧನದಿಂದ ನಾವು, ಶ್ರೇಷ್ಠ ದೇಶ ಪ್ರೇಮಿ, ರಾಜನೀತಿ ನಿಪುಣ, ದಕ್ಷ ಆಡಳಿತಗಾರ ಮತ್ತು ಆಳವಾದ ಪಾಂಡಿತ್ಯವುಳ್ಳ ನಿದ್ವಾಂಸನನ್ನು ಕಳೆದುಕೊಂಡಂತಾಗಿದೆ. ಹೈದ್ರಾಬಾದ ಕರ್ನಾಟಕ ಪ್ರಾಂತದ ನಾವೂ ಕೂಡಾ 1945-46 ರಂದು ಅವರ ಉತ್ತಮ ಆಡಳಿತವನ್ನು ಅನುಭವಿಸಿದ್ದೇವೆ ಅವರು ಹೈದ್ರಾಬಾದದ ಮುಖ್ಯ ಮಂತ್ರಿಗಳಾಗಿದ್ದರು. ಆ ಕಾಲದಲ್ಲಿ ಹೈದ್ರಾಬಾದದಲ್ಲಿ ಕೋಮುಶಕ್ತಿಗಳು ತಲೆ ಎತ್ತಿ ನಿಂತಿದ್ದವು. ರಜಾಕಾರರ ಭೀಕರ ಆಕ್ರಮಣ ಹಲ್ಲೆಗಳಿಂದ ದೇಶ ಕಠಿಣ ಪರಿಸ್ಥಿತಿಯನ್ನು ಎದುರಿಸುತ್ತಿತ್ತು ಅಂತಹ ಸಮಯದಲ್ಲಿ ಸರ್. ಮಿರ್ಜಾ ಎಂ.ಇಸ್ಮಾಯಿಲ್ ಅವರು ಆ ಪರಿಸ್ಥಿತಿಯನ್ನು ಹತೋಟಿಯಲ್ಲಿ ತಂದಿಡಲು ಪ್ರಯತ್ನಿಸಿದರು. ದುರ್ದೈವದಿಂದ ಅವರು ಅಂತಹ ಪರಿಸ್ಥಿತಿಯಲ್ಲಿ ಯಶಸ್ವಿಯಾಗಲಿಲ್ಲ. ಅವರು ಶ್ರೇಷ್ಠ ದೇಶ ಪ್ರೇಮಿಗಳು, ರಾಷ್ಟ್ರವಾದಿ ಮುಸ್ಲಿಮರು ಆಗಿದ್ದರಿಂದ ತಮ್ಮ ಸ್ಥಾನಕ್ಕೆ ರಾಜೀನಾಮೆ ನೀಡಿದರು. ಅವರು ಹೈದ್ರಾಬಾದದ ಮುಖ್ಯಮಂತ್ರಿಗಳು ಆಗಿದ್ದಾಗ ಜನರ ಸಮಸ್ಯೆಗಳಿಗೆ ಪರಿಹಾರ ನೀಡುವವರಾಗಿದ್ದರು. ಜನತೆ ತಮ್ಮ ಪರಿಹಾರಕ್ಕಾಗಿ ಸರ್. ಮಿರ್ಜಾ ಎಂ.ಇಸ್ಮಾಯಿಲ್ ಅವರನ್ನು ಕಾಣಲು ಬಯಸುತ್ತಿದ್ದರು. ಅವರು ಆಶಾ ಜ್ಯೋತಿಯಾಗಿದ್ದರು. ಪ್ರತಿ ರವಿವಾರ ಅವರು ಜನರನ್ನು ಭೇಟಿಯಾಗುತ್ತಿದ್ದರು. ಅವರು ಆಡಳಿತವನ್ನು ಸುಧಾರಿಸುವಲ್ಲಿ ಸಫಲರಾಗಿದ್ದರು. ಆಗ ಉಸ್ತಾನಿಯಾ ವಿಶ್ವ ವಿದ್ಯಾಲಯ ಕೋಮು ಶಕ್ತಿಗಳಿಗೆ ಆಶ್ರಯ ಸ್ಥಾನವಾಗಿತ್ತು. ಅದನ್ನು ತಮ್ಮ ಸಮರ್ಥ ಸೇವೆಯಿಂದ ಸರಿಪಡಿಸಿದರು. ಅವರು ರಾಷ್ಟ್ರವಾದಿ ಮುಸ್ಲಿಮರಾಗಿದ್ದರು, ಉತ್ಸಾಹಿ ದೇಶಪ್ರೇಮಿಗಳಾಗಿದ್ದರು. ಅವರು ತಮ್ಮ ಎಲ್ಲಾ ಪ್ರಯತ್ನಗಳಿಂದ ಹೈದ್ರಾಬಾದವನ್ನು ಭಾರತ ಒಕ್ಕೂಟದಲ್ಲಿ ಸೇರಿಸಲು ಪ್ರಯತ್ನಿಸಿದರು. ಈ ವಿಷಯದಲ್ಲಿ ಅವರು

ಯಶಸ್ವಿಯಾಗಲಿಲ್ಲ. ತಮ್ಮ ಮುಖ್ಯ ಮಂತ್ರಿ ಸ್ಥಾನಕ್ಕೆ ರಾಜೀನಾಮೆ ನೀಡಿ ತ್ಯಜಿಸಿದರು. ಹೈದ್ರಾಬಾದ ಪ್ರಾಂತದ ಜನರ ಆಶೆಗಳು ಫಲಿಸಲಿಲ್ಲ. ಹೈದ್ರಾಬಾದ ಪ್ರಾಂತ ತುಂಡು ತುಂಡಾಗಿ ಹಂಚಿ ಹೋಯಿತು. ಸರ್. ಮಿರ್ಜಾ ಎಂ. ಇಸ್ಮಾಯಿಲ್ ಅವರ ರಾಜೀನಾಮೆ ನಂತರ ರಜಾಕಾರರ ಹಾವಳಿ ದುರಾಕ್ರಮಣ ಹೆಚ್ಚಾಯಿತು.

ಆದ್ದರಿಂದ ಸರ್. ಮಿರ್ಜಾ ಎಂ. ಇಸ್ಮಾಯಿಲ್ ಅವರ ಒಳ್ಳೆಯ ಉದ್ದೇಶ, ಉತ್ತಮ ಆಡಳಿತದ ಅನುಭವ ನಮಗಾಗಿದೆ. ಈ ಸಂದರ್ಭದಲ್ಲಿ ತಮ್ಮ ಮೂಲಕ ಅವರ ಕುಟುಂಬಕ್ಕೆ ನಮ್ಮ ಹೃದಯ ತುಂಬಿಬಂದ ಸಂತಾಪವನ್ನು ತಿಳಿಸಲು ಬಯಸುತ್ತೇವೆ. ಅವರ ಆತ್ಮಕ್ಕೆ ಶಾಂತಿಸಿಗಲೆಂದು ದೇವರಲ್ಲಿ ಪ್ರಾರ್ಥಿಸುತ್ತೇವೆ.

ವಿಧಾನ ಪರಿಷತ್ತು ನಡವಳಿಕೆಗಳು 18, ಫೆಬ್ರವರಿ 1959

ಪುಟಗಳು: 17.18

ಷಿಕಾರಿಪುರದ ನರಸಪ್ಪ

ಮಾನ್ಯ ಸಭಾಪತಿಗಳೇ, ಈ ಘನತೆವೆತ್ತ ಮೇಲ್ಮನೆಯ ಉನ್ನತ ಪದವಿಯಾದ ಅಧ್ಯಕ್ಷತೆಯನ್ನು ತಾವು ವಹಿಸಿರುವುದರಿಂದ ನಾನು ಹೃತ್ಪೂರ್ವಕ ಧನ್ಯವಾದಗಳನ್ನು ಅರ್ಪಿಸುತ್ತೇನೆ. ನಾನು ಈ ಮೇಲ್ಮನೆಯಲ್ಲಿ ಪ್ರಥಮ ಪ್ರತಿಜ್ಞಾವಿಧಿಸ್ವೀಕರಿಸಿದಂದಿನಿಂದ ಸ್ನೇಹಿತರಾಗಿ, ಸಹಸದಸ್ಯರಾಗಿ ತಮ್ಮ ಸಂಪರ್ಕ ಪಡೆದಿದ್ದೇನೆ. ತಾವು ಈ ಸ್ಥಾನಕ್ಕೆ ಬರಲು ತಮ್ಮ ಶೀಲ, ಭಾವೈಕ್ಯತೆ ಪ್ರಮುಖವಾಗಿವೆ. ತಾವು ಒಬ್ಬ ಪ್ರಾಮಾಣಿಕ ಸಮಾಜ ಸೇವಕರಾಗಿದ್ದೀರಿ. ಬಡತನದ ಕುಟುಂಬದಿಂದ ಬಂದ ವ್ಯಕ್ತಿಯಾಗಿದ್ದೀರಿ. ಈ ಸ್ಥಾನಕ್ಕೆ ಎಲ್ಲಾರೀತಿಯಿಂದಲೂ ತಾವು ಅರ್ಹರಾಗಿದ್ದೀರಿ. ಈ ಮೇಲ್ಮನೆಯ ಘನತೆ ಗೌರವಗಳನ್ನು ಎತ್ತಿಹಿಡಿಯುವಲ್ಲಿ ತಮಗೆ ಯಶಸ್ಸು ಸಿಗಲೆಂದು ಪ್ರಾರ್ಥಿಸುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 30, ಆಗಷ್ಠ 1960

ಪುಟ: 42

ವಿ. ಸಿ. ಪಾವಟೆ

ಮಾನ್ಯ ಸಭಾಪತಿಗಳೇ, ಗೌರಾವನ್ವಿತ ಶ್ರೀ ವಿ. ಸಿ. ಪಾವಟೆಯವರ ಆಕಸ್ಮಿಕ ನಿಧನದಿಂದ ವ್ಯಕ್ತಿತ್ವ ಮತ್ತು ಸಮಗ್ರತೆಯಲ್ಲಿ ಹಿರಿಯರಲ್ಲಿ ಹಿರಿಯರು, ಎತ್ತರದ ಸದಸ್ಯರಲ್ಲಿ ಅತ್ಯಂತ ಎತ್ತರದವರು ಆದ ಘನತೆವೆತ್ತ ಸಹಸದಸ್ಯರನ್ನು ಕಳೆದುಕೊಂಡಂತಾಗಿದೆ.

ಅವರ ಫಲಪ್ರದ ಜೀವನ ಅವರ ಸರಳತೆ ಮಧುರ ಸ್ವಭಾವ ಅವರ ಕರ್ತವ್ಯ ಶೀಲತೆ ಈ ಗುಣಗಳು ನಮಗೆ ಉದಾಹರಣೆಗಳಾಗಿವೆ. ಮುಖ್ಯವಾಗಿ ಅವರ ಕೃಷಿಜ್ಞಾನ, ಕೃಷಿಕರ ಬಗೆಗಿರುವ ಕಳಕಳಿಯಿಂದ ಮೇಲ್ಮನೆಯಲ್ಲಿಯೇ ಪ್ರಮುಖರಾಗಿದ್ದರು. ಬೆಳಗಿನ

ವಿಹಾರದಲ್ಲಿ ಅವರು ಶ್ರೀ ಅಣ್ಣಾರಾವ ಗಣಮುಖಿ ಅಥವಾ ಅವರ ನಿವಾಸ ಸಂಗಡಿಗರೊಂದಿಗೆ ಕಾಣುತ್ತಿದ್ದರು. ನಾವಿಬ್ಬರು ಈ ಮೇಲ್ಮನೆಗೆ ಒಮ್ಮೆಲೆ ಬಂದವರಾಗಿದ್ದೇವೆ. ಒಂದೇ ದಿವಸ ಪ್ರತಿಜ್ಞಾ ವಿಧಿ ಸ್ವೀಕರಿಸಿದ್ದೇವೆ. ಎಂಟು ವರ್ಷಗಳ ಹಿಂದೆ ಇಬ್ಬರು ಚುನಾವಣೆಯನ್ನು ಎದುರಿಸಿದ್ದೇವೆ. ಅವರು ನನಗೆ ಅನೇಕ ರೀತಿಯಲ್ಲಿ ಉಪದೇಶಿಸಿದ್ದಾರೆ. ಅವರು ನೀಡಿದ ಬೋಧನೆ ಇನ್ನೂ ನನ್ನ ಕಿವಿಯಲ್ಲಿ ಗುಣಗುಣಿಸುತ್ತಿದೆ. ಹಿರಿಯ ವ್ಯಕ್ತಿ ವಯಸ್ಸಿನಲ್ಲಿಯೂ ಹಿರಿಯರು ಪಕ್ಷವಾದ ಅನುಭವಿಗಳು ಇಂಥವರನ್ನು ಕಳೆದು ಕೊಂಡ ಈ ಮೇಲ್ಮನೆ ಬಡವಾಗಿದೆ. ಅವರಿಗೆ ಶಾಂತಿ ಸಿಗಲಿ ಈ ಕಷ್ಟವನ್ನು ಸಹಿಸುವ ಶಕ್ತಿ ಅವರ ಕುಟುಂಬದವರಿಗೆ ನೀಡಲೆಂದು ದೇವರಲ್ಲಿ ಪ್ರಾರ್ಥಿಸುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 14, ಮಾರ್ಚ್ 1966

ಪುಟ: 287

ಹೆಚ್. ಎಫ್. ಕಟ್ಟೀಮನಿ

ಮಾನ್ಯ ಸಭಾಪತಿಗಳೇ, ಈ ಸದನದ ಉಪಸಭಾಪತಿಗಳಾಗಿ ಸರ್ವಾನುಮತದಿಂದ ಆಯ್ಕೆಗೊಂಡಿರುವ ಹಿರಿಯ ವಿದ್ವಾಂಸ ಸಹೋದೋಲ್ಕಿ ಮಿತ್ರ ಶ್ರೀ ಹೆಚ್ ಎಫ್ ಕಟ್ಟೀಮನಿಯವರನ್ನು ನಾನು ಎದ್ದು ನಿಂತು ಅಭಿನಂದಿಸುತ್ತೇನೆ. ಶಿಕ್ಷಕ ಸಹೋದರರಿಂದ ಆಯ್ಕೆಯಾಗಿ ಉಪಸಭಾಪತಿಗಳಾಗಿ ನೇಮಕಗೊಂಡಿರುವುದು ನನಗೆ ಆತ್ಮಾನಂದ ಉಂಟು ಮಾಡಿದೆ. ಈ ಸದನದಲ್ಲಿ ನನ್ನ ವತಿಯಿಂದಲೂ ಹಾಗೂ ಉತ್ತರ ಕರ್ನಾಟಕ ಶಿಕ್ಷಕರ ವಲಯದವರ ಪರವಾಗಿಯೂ ಅವರಿಗೆ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ವಯಸ್ಸಿನಿಂದ ಹಿರಿಯರಾದರೂ ನಂದದ ಉತ್ಸಾಹ ಅವರಲ್ಲಿ ತುಂಬಿರುತ್ತದೆ. ಇವರು ವ್ಯಕ್ತಿಯಾಗಿರದೆ. ಒಂದು ಸಂಸ್ಥೆಯಂತಿದ್ದರು. ಸರಳತೆ, ಉತ್ತಮ ನಡತೆ, ಸದಾ ಕ್ರಿಯಾಶೀಲತೆ, ಅವಾರ ಅನುಭವ ಈ ಗುಣಗಳು ಅವರನ್ನು ಹಿರಿಯರಲ್ಲಿ ಹಿರಿಯರನ್ನಾಗಿ ಮಾಡಿವೆ. ಅವರ ಕರ್ತವ್ಯ ನಿಷ್ಠೆ ರಾಷ್ಟ್ರೀಯ ಏಕತೆ ಹಾಗೂ ಶಿಕ್ಷಣ ಜ್ಞಾನ ಅವರ ಉಪಸಭಾಪತಿ ಜವಾಬ್ದಾರಿಯನ್ನು ಸಮರ್ಥವಾಗಿ ನಿರ್ವಹಿಸಲು ಸಹಾಯಕವಾಗಿವೆ ಎಂದು ನಾನು ಖಚಿತವಾಗಿ ಭಾವಿಸುತ್ತೇನೆ. ಉಪಸಭಾಪತಿ ಜವಾಬ್ದಾರಿ ಯಶಸ್ವಿಗಾಗಿ ಹಾಗೂ ಅವರ ದೀರ್ಘಾವಧಿ ಬದುಕಿಗಾಗಿ ಆಶಿಸುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 2, ಜುಲೈ 1964

ಪುಟ: 2041

ಪಂಡಿತ ಜವಾಹರಲಾಲ ನೆಹರು

ಮಾನ್ಯ ಸಭಾಪತಿಗಳೇ, ಪಂಡಿತ ಜವಾಹರಲಾಲ ನೆಹರು ಅವರ ಆಕಸ್ಮಿಕ ನಿಧನಕ್ಕಾಗಿ ನನ್ನ ಮಿತ್ರರೊಂದಿಗೆ ನಾನು ಸಂತಾಪದಲ್ಲಿ ಭಾಗಿಯಾಗಿರುತ್ತೇನೆ. ಶ್ರೇಷ್ಠ ಶಾಂತಿ ದೂತ , ಘನ ಚತುರ ರಾಜಕಾರಣಿ, ನೈಜ ಪ್ರಜಾಪ್ರಭುತ್ವವಾದಿ ಹಾಗೂ ರಾಷ್ಟ್ರೀಯ ಮಹಾನಾಯಕನನ್ನು ನಾವು ಕಳೆದುಕೊಂಡಂತಾಗಿದೆ. ಅವರ ಅಗಲುವಿಕೆಯಿಂದ ಬೆಳಕನ್ನು ಕಳೆದುಕೊಂಡು ಕತ್ತಲೆಯಲ್ಲಿ ಮುಳುಗಿದಂತಾಗಿದೆ. ನಮ್ಮ ನಾಯಕನ ಮೇಲಿರುವ ಪ್ರೀತಿ ವಾತ್ಸಲ್ಯದಿಂದ ತುಂಬಿದ ಹೃದಯ ಬರಿದಾದಂತಾಗಿದೆ. ಹದಿನೇಳು ವರ್ಷಗಳ ಅವಧಿಯಲ್ಲಿ ಬಲಿಷ್ಠ ಭಾರತ ನಿರ್ಮಾಣದಲ್ಲಿ ಅವರು ಭದ್ರ ಭುನಾದಿ ಹಾಕಿದ್ದಾರೆ. ಅವರ ಯೋಜನೆಗಳು ಪೂರ್ತಿಗೊಳ್ಳಬೇಕಾಗಿದೆ.

ಭಾರತ ಸಂಪದ್ಭರಿತವಾಗಿ ಬೆಳೆಯಬೇಕೆನ್ನುವ ಅವರ ಜೀವನದ ಮಹಾನ್ ಆಸೆಯನ್ನು ನೆರವೇರಿಸಲು ಕಠಿಣ ಪರಿಶ್ರಮ ಪಡಬೇಕಾಗಿದೆ. ಸಮಾಜವಾದಿ ಪ್ರಜಾಪ್ರಭುತ್ವದ ಅವರ ಕನಸ್ಸು ನನಸಾಗಿಸಬೇಕಾಗಿದೆ. ಎಲ್ಲ ಶಕ್ತಿಗಳು ಅವರ ಉದ್ದೇಶದಲ್ಲಿ ಕೈಜೋಡಿಸಿದ್ದಾದರೆ, ಅವರ ಕನಸ್ಸು ಜೀವಿತಾವಧಿಯಲ್ಲಿಯೇ ಪೂರ್ಣವಾಗುತ್ತಿತ್ತು ಆದರೆ ಎಡಪಂಥೀಯವರು ಅವರ ಉದ್ದೇಶ ಕೈಗೂಡುವಲ್ಲಿ ಸಹಕರಿಸಲಿಲ್ಲ. ರಾಷ್ಟ್ರದ ಮೇಲೆ ಬಹುದೊಡ್ಡ ಜವಾಬ್ದಾರಿ ಇದೆ. ಅತ್ಯಂತ ಕಡಿಮೆ ಅವಧಿಯಲ್ಲಿ ನೈಜ ಸಮಾಜವಾದಿ ಪ್ರಜಾಪ್ರಭುತ್ವದ ಸಾಕಾರಕ್ಕಾಗಿ ನಾವೆಲ್ಲರೂ ದುಡಿಯುವುದರ ಮೂಲಕ ಅವರ ಆಗಲಿದ ಆತ್ಮಕ್ಕೆ ಗೌರವ ಸಲ್ಲಿಸಬೇಕಾಗಿದೆ. ಸಮಾಜವಾದ ರಾಷ್ಟ್ರೀಯ ಏಕತೆ ಸಚ್ಚಾರಿತ್ರ್ಯ ದೇಶದ ಜನ ಬೆಳೆಸಿಕೊಳ್ಳುವುದಕ್ಕಾಗಿ ಕಟಿ ಬದ್ಧರಾಗಬೇಕು. ಅಭಿವೃದ್ಧಿಪರ, ಪ್ರಗತಿಪರ ಹಾಗೂ ಶಕ್ತಿಶಾಲಿ ರಾಷ್ಟ್ರ ನಿರ್ಮಿಸುವ ನೆಹರೂಜಿಯವರ ಕನಸು ನನಸಾಗಿಸಬೇಕು.

ವಿಧಾನ ಪರಿಷತ್ತು ನಡವಳಿಕೆಗಳು 15, ಜೂನ್ 1964

ಪುಟ: 1405

ಎಸ್. ಡಿ. ಗಾಂವಕರ್

ಮಾನ್ಯ ಸಭಾಪತಿಗಳೇ, ನನ್ನ ನಿವಾಸದ ಜೊತೆಗಾರರಾದ ಶ್ರೀ ಎಸ್.ಡಿ. ಗಾಂವಕರ್ ಅವರನ್ನು ಈ ಘನತೆವೆತ್ತ ಸದನದ ಉಪಸಭಾಪತಿಗಳನ್ನಾಗಿ ಸರ್ವಾನುಮತದಿಂದ ಆಯ್ಕೆ ಮಾಡಿರುವುದರಿಂದ ನನಗೆ ಬಹಳ ಸಂತೋಷವಾಗಿದೆ. ಈ ಮೇಲ್ಮನೆಗೆ ನಾನು ಚುನಾಯಿತನಾಗಿ ಬಂದ ಎಂಟು ವರ್ಷಗಳಿಂದ ಅವರನ್ನು ಬಲ್ಲೆನು ಇವರು ನಮ್ಮ ಅಗಲಿದ ಶ್ರೇಷ್ಠ ಧುರೀಣ ಶ್ರೀ ಚಂದ್ರಶೇಖರ ಮಹಾಗಾಂವ ಅವರ ಸಂಗಡಿಗರಾಗಿದ್ದರು. ಅವರ ಮಧುರ ನಡವಳಿಕೆ ಅವರ ಪ್ರೇಮಪೂರ್ಣ ಸ್ವಭಾವ, ಅವರ ನಗುಮುಖ, ರಾಷ್ಟ್ರೀಯ ಏಕತೆ, ವಿಶಿಷ್ಟ ವ್ಯಕ್ತಿತ್ವ ಅವರನ್ನು ಅವರ ಕ್ಷೇತ್ರದ ಜನಪ್ರಿಯ ನಾಯಕರನ್ನಾಗಿ ಮಾಡಿದೆ. ಅವರು ಮೇಲ್ಮನೆಯ ಜವಾಬ್ದಾರಿಯನ್ನು ಹೊರುವಲ್ಲಿ ಅತ್ಯಂತ ಅರ್ಹವ್ಯಕ್ತಿಗಳಾಗಿದ್ದಾರೆ. ಅವರ ವಕೀಲ ವೃತ್ತಿಯ ಅನುಭವ ಸಂಸದಿಯ ಪಟುತ್ವ ಗುಣಗಳು ಈ ಮೇಲ್ಮನೆಯ ಒಬ್ಬ ಉತ್ತಮ ನಿರ್ಣಾಯಕರನ್ನಾಗಿ ಮಾಡಬಲ್ಲವು. ನಿಜವಾಗಿಯೂ ಅವರು ತಮ್ಮ ಬುದ್ಧಿ ಮತ್ತು ಹೃದಯಗಳಿಂದ ಸಭ್ಯ ಮನುಷ್ಯರಾಗಿದ್ದಾರೆ. ಅವರು ಪಡೆದಿರುವ ಸಾಮರ್ಥ್ಯಗಳು ನಿಜವಾಗಿಯೂ ಈ ಸದನದ ಸದಸ್ಯರ ಹಕ್ಕುಗಳನ್ನು ಮತ್ತು ಈ ಸದನದ ಘನತೆ ಗೌರವಗಳನ್ನು ರಕ್ಷಣೆ ಮಾಡುತ್ತವೆ, ಉಪಸಭಾಪತಿಗಳಾದ ಅವರಿಗೆ ಎಲ್ಲಾ ಯಶಸ್ಸುಗಳು ದೊರಕಲೆಂದು ಆಶಿಸುತ್ತೇನೆ.

ವಿಧಾನ ಪರಿಷತ್ತು ನಡವಳಿಕೆಗಳು 30, ಜುಲೈ 1966

ಪುಟ: 289

ಲಾಲಬಹಾದ್ದೂರ ಶಾಸ್ತ್ರಿ

ಮಾನ್ಯ ಸಭಾಪತಿಗಳೇ, ಅಗಲಿದ ಪ್ರಧಾನ ಮಂತ್ರಿ ಶ್ರೀ ಲಾಲಬಹಾದ್ದೂರ ಶಾಸ್ತ್ರಿ ರಾಷ್ಟ್ರಕ್ಕಾಗಿ ಅಮೌಲ್ಯ ಸೇವೆ ಹಾಗೂ ನೆರೆ ರಾಷ್ಟ್ರಗಳೊಂದಿಗೆ ಉತ್ತಮ ಬಾಂಧವ್ಯ ವೃದ್ಧಿಸಲು ಅವರು ಕೈಗೊಂಡ ತಾಷ್ಠೆಂಟ್ ಸಾಂತಿ ಒಪ್ಪಂದ ಚಿರಸ್ಮರಣೀಯ ವಾದುದು. ಪಾಕಿಸ್ತಾನ ಜೊತೆ ನಡೆದ 18 ದಿವಸಗಳ ಯುದ್ಧದ ಸಂದರ್ಭದಲ್ಲಿ ಪಾಶ್ಚಿಮಾತ್ಯ ಶಕ್ತಿಗಳು ಭಾರತಕ್ಕೆ ನೀಡುತ್ತಿದ್ದ ಆರ್ಥಿಕ ಸಹಾಯ ನಿಲ್ಲಿಸಿದ್ದು ಮತ್ತು ನಿಲ್ಲಿಸುವ ಘೋಷಣೆ ಮಾಡಿರುವ ಕಠಿಣ ಸಂದರ್ಭದಲ್ಲಿ ದೇಶದ ಜನತೆ ರಾಷ್ಟ್ರಕ್ಕಾಗಿ ಮಾಡಿದ ತ್ಯಾಗ ಮೆಚ್ಚುವಂತಹದ್ದಾಗಿದೆ. ಆದರೂ ಸರಕಾರ ಆರ್ಥಿಕ ಅಭಿವೃದ್ಧಿ ಕೆಲಸ ನಿಲ್ಲಿಸಿಲ್ಲ. ಇದೇ ವಾತಾವರಣ 1962ರಲ್ಲಿ ಚೀನಾ ಭಾರತದ ಭೂಪ್ರದೇಶ ಅತಿಕ್ರಮಿಸಿದಾಗ ಉಂಟಾಗಿತ್ತು. ಇಂತಹ ಸಂದರ್ಭದಲ್ಲಿಯೂ ಸಾಮಾಜಿಕ ಚಟುವಟಿಕೆಗಳು ಮುಂದುವರಿಯಿಸಿಕೊಂಡು ಹೋಗಲು ಶಾಸ್ತ್ರಿಯವರು ಅನುಸರಿಸಿದ ದಿಟ್ಟ ಕ್ರಮಗಳು ಆವಿಷ್ಕರಣೀಯ. ದಿಟ್ಟ ಹೆಜ್ಜೆಗಳೆಂದರೆ ಭೂಸುಧಾರಣಾ ಹಾಗೂ ವ್ಯಾಪಾರ ವೃದ್ಧಿ ವಿಷಯಗಳಾಗಿವೆ. ಸಾಮಾಜಿಕ ಕಳಕಳಿ ಹಾಗೂ ರಾಷ್ಟ್ರೀಯ ಭಾವನೆ ಕಾರ್ಯರೂಪಕ್ಕೆ ಬಂದರೆ ಆರ್ಥಿಕ ಸಮಸ್ಯೆಗಳನ್ನು ಸೂಕ್ತವಾಗಿ ಬಗೆಹರಿಸಬಹುದಾಗಿದೆ.

ವಿಧಾನ ಪರಿಷತ್ತು ನಡವಳಿಕೆಗಳು 1, ಪೆಬ್ರುವರಿ 1966

ಪುಟ: 155

ಭಾಗ - 3

ವಿಧಾನ ಪರಿಷತ್ತಿನಲ್ಲಿ
ಪ್ರಶ್ನೋತ್ತರಗಳು

**ಟಿ.ಸಿ.ಎಲ್. ಮತ್ತು ಟಿ.ಸಿ.ಹೆಚ್.
ಕೋರ್ಸ್‌ಗಳಿಗಾಗಿ ಉರ್ದು ಮತ್ತು ಕನ್ನಡ
ತರಬೇತಿ ಸಂಸ್ಥೆಗಳು**

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ ಕಾಂಗ್ರೆಸ್)-

ಅ) ರಾಜ್ಯದಲ್ಲಿ ಟಿ.ಸಿ.ಎಲ್. ಮತ್ತು ಟಿ.ಸಿ.ಹೆಚ್. ಉರ್ದು ಮತ್ತು ಕನ್ನಡ ಶೈಕ್ಷಣಿಕ ತರಬೇತಿ ಕೇಂದ್ರಗಳು ಎಷ್ಟಿವೆ ?

ಬ) ರಾಜ್ಯದಲ್ಲಿರುವ ಪ್ರಾಥಮಿಕ ಮತ್ತು ಮಾಧ್ಯಮಿಕ ಶಾಲೆಗಳಲ್ಲಿರುವ ಕನ್ನಡ ಮತ್ತು ಉರ್ದು ಶಿಕ್ಷಕರಲ್ಲಿ ತರಬೇತಿ ಪಡೆದವರ ಹಾಗೂ ತರಬೇತಿ ಪಡೆಯದವರ ಸಂಖ್ಯೆ ಪ್ರತ್ಯೇಕವಾಗಿ ತಿಳಿಸಬೇಕು.

ಕ) ಟಿ.ಸಿ. ಎಲ್. ಮತ್ತು ಟಿ.ಸಿ. ಹೆಚ್. ಕೋರ್ಸ್‌ಗಳಿಗಾಗಿ ಎಷ್ಟು ಉರ್ದು ಮತ್ತು ಕನ್ನಡ ಶಿಕ್ಷಕರನ್ನು ನಿಯೋಜಿಸಲಾಗಿದೆ.

ಶ್ರೀ ಅಣ್ಣಾರಾವ್ ಐಮುಖಿ (ಶಿಕ್ಷಣ ಮಂತ್ರಿಗಳು)-

ಅ)(1) ಉರ್ದು ಟಿ.ಸಿ.ಎಲ್. : 1
ಟಿ.ಸಿ.ಹೆಚ್. : 1

(2) ಕನ್ನಡ ಟಿ.ಸಿ.ಎಲ್. : 30
ಟಿ.ಸಿ.ಹೆಚ್. : 24

ಬ)(1) ಉರ್ದು ತರಬೇತಿ ಪಡೆದವರು : 1,906
ತರಬೇತಿ ಪಡೆಯದವರು : 3,528

(2) ಕನ್ನಡ ತರಬೇತಿ ಪಡೆದವರು : 28,085
ತರಬೇತಿ ಪಡೆಯದವರು : 27,927

ಕ)1960-61 ಸಾಲಿನಲ್ಲಿನಿಯೋಜಿಸಲಾದ ಉರ್ದು ಮತ್ತು ಕನ್ನಡ ಶಿಕ್ಷಕರ ಸಂಖ್ಯೆ :

(1) ಉರ್ದು ಟಿ.ಸಿ.ಎಲ್.	:	51
ಟಿ.ಸಿ.ಹೆಚ್.	:	90
(2) ಕನ್ನಡ ಟಿ.ಸಿ.ಎಲ್.	:	928
ಟಿ.ಸಿ.ಹೆಚ್.	:	946

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ)ಈ ಪ್ರಾಥಮಿಕ ಶಿಕ್ಷಕರನ್ನು ಈ ತರಬೇತಿಗೆ ನಿಯೋಜಿಸಲು ಯಾವ ಮಾನದಂಡ ಅನುಸರಿಸಲಾಗಿದೆ ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ರಾಜ್ಯದ ಬೇರೆ ಬೇರೆ ಪ್ರಾಂತಗಳಲ್ಲಿ ಅನುಸರಿಸುವ ಮಾನದಂಡ ಬೇರೆ ಬೇರೆಯಾಗಿರುತ್ತದೆ. ಹಳೆಯ ಮೈಸೂರು ಪ್ರಾಂತದ ಶಾಲೆಗಳಿಗೆ ಸಂಬಂಧಿಸಿದಂತೆ ಹೇಳುವುದಾದರೆ ಈಗಾಗಲೇ ತರಬೇತಿ ಇಲ್ಲದ ಶಿಕ್ಷಕರು ನೇಮಕಗೊಂಡಿದ್ದು ಹಲವಾರು ವರ್ಷಗಳಿಂದ ಸೇವೆ ಸಲ್ಲಿಸುತ್ತಿದ್ದಾರೆ. ಸೇವೆಯ ಜೀಷ್ಠತೆಯ ಆಧಾರದ ಮೇಲೆ ಅವರನ್ನು ತರಬೇತಿ ಸಂಸ್ಥೆಗಳಿಗೆ ಕಳುಹಿಸಲಾಗಿದೆ. ಮದ್ರಾಸ ಪ್ರಾಂತದ ಶಾಲೆಗಳಿಗೆ ಸಂಬಂಧಿಸಿದಂತೆ ಹೇಳುವುದಾದರೆ ತರಬೇತಿ ನಂತರವೇ ಶಿಕ್ಷಕರನ್ನು ನೇಮಿಸಲಾಗಿದೆ, ಎಂದು ಭಾವಿಸುವೆ. ಅವರ ಪ್ರಕರಣದಲ್ಲಿ ತರಬೇತಿ ಪ್ರಶ್ನೆ ಉದ್ಭವಿಸುವದಿಲ್ಲ. ಬಾಂಬೆ ಪ್ರಾಂತದ ಶಾಲೆಗಳಿಗೆ ಸಂಬಂಧಿಸಿದಂತೆ ಹೇಳುವುದಾದರೆ ಶಿಕ್ಷಕರ ನೇಮಕಾತಿ ನಿಯಮಗಳನ್ನು ಅವರು ಅನುಸರಿಸಿರುತ್ತಾರೆ. ಮೇಲಿನ ಅಂಶಗಳಿಗೆ ಸಂಬಂಧಿಸಿದಂತೆ ಹೇಳುವುದಾದರೆ ಸೇವಾ ಜೀಷ್ಠತೆ ಹಾಗೂ ಅವರು ಗಳಿಸಿದ ಅಂಕಗಳ ಆಧಾರದ ಮೇಲೆ ತರಬೇತಿ ಸಂಸ್ಥೆಗಳಿಗೆ ಕಳುಹಿಸಲಾಗಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ತರಬೇತಿ ಉದ್ದೇಶಗಳಿಗಾಗಿ ಸರ್ಕಾರವು ಏಕತೆರನಾದ ನಿಯಮಾವಳಿ ಅನುಸರಿಸಬಾರದೆ ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಏಕ ತೆರನಾದ ನಿಯಮಾವಳಿ ಅನುಸರಿಸುವುದು ಖಂಡಿತವಾಗಿಯೂ ಸೂಕ್ತವಾಗಿದೆ. ಏಕೀಕರಣ ಪ್ರಕ್ರಿಯೆ ಪೂರ್ಣಗೊಳ್ಳುವ ತನಕ ಸಾಮಾನ್ಯ ನಿಯಮಗಳು ರಾಜ್ಯದ ಎಲ್ಲಾ ಭಾಗಗಳಲ್ಲಿ ಜಾರಿಗೊಳಿಸಲು ಸಾಧ್ಯವಾಗುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಇಡೀ ನವ ಮೈಸೂರು ರಾಜ್ಯಕ್ಕಾಗಿ ಸಾಮಾನ್ಯ ನಿಯಮ ಜಾರಿಗೊಳಿಸಲು ಏಕೆ ಸಾಧ್ಯವಿಲ್ಲ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

1956 ರಿಂದ ಸಾಮಾನ್ಯ ನಿಯಮ ಅನುಸರಿಸುವುದನ್ನು ಪ್ರಾರಂಭಿಸಲಾಗಿದೆ. ಭಾವನಾತ್ಮಕ ಏಕತೆಯ ವಿಷಯದ ಹಿನ್ನೆಲೆಯಲ್ಲಿ ವಿವಿಧ ಭಾಗಗಳಲ್ಲಿ ವಿವಿಧ ನೇಮಕಾತಿ ನಿಯಮಗಳಿರುತ್ತವೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ತರಬೇತಿಗಾಗಿ ಶಿಕ್ಷಕರನ್ನು ಕಳುಹಿಸಲು ಬೇಕಾಗುವ ಸಾಮಾನ್ಯ ನಿಯಮ ರೂಪಿಸಲು ಸರ್ಕಾರಕ್ಕೆ ಎಷ್ಟು ಅವಧಿ ಬೇಕಾಗುವುದು ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಸಾಮಾನ್ಯ ನಿಯಮ ಅನುಸರಿಸಲು ಸರ್ಕಾರ ಶೀಘ್ರವಾಗಿ ಪ್ರಯತ್ನಿಸುವುದು. ರಾಜ್ಯದಲ್ಲಿ ವಿವಿಧ ತರಬೇತಿ ಸಂಸ್ಥೆಗಳಿವೆ. ನೇಮಕಾತಿ ವಿಧಾನಗಳು ಬೇರೆ ಬೇರೆಯಾಗಿವೆ ಉತ್ತಮವಾದುದನ್ನು ಅನುಸರಿಸಲಾಗುವುದು. ಸಾಮಾನ್ಯ ನಿಯಮಗಳ ಪಾಲನೆಯಲ್ಲಿ ಸ್ವಲ್ಪಸಮಯ ಹಿಡಿಯುತ್ತದೆ.

ವಿಧಾನ ಪರಿಷತ್ತು ನಡವಳಿಕೆಗಳು 21. ಜುಲೈ 1961

ಪುಟಗಳು: 1909, 1910, 1911

ಬಾಂಬೆ ಕರ್ನಾಟಕ ಪ್ರಾಂತದ ಪ್ರಾಥಮಿಕ ಶಿಕ್ಷಕರಿಗೆ ನಿವೃತ್ತಿ ಸೌಲಭ್ಯ ಕುರಿತು

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಅ) ಬಾಂಬೆ ಕರ್ನಾಟಕ ಪ್ರಾಂತದಿಂದ ಶಾಸನ ಸಭೆಯ ಸದಸ್ಯರಿಂದಾಗಲಿ ಮತ್ತು ಶಿಕ್ಷಕ ಸಂಘದಿಂದಾಗಲಿ ಶಿಕ್ಷಕರಿಗೆ ನಿವೃತ್ತಿ ಸೌಲಭ್ಯ ಒದಗಿಸುವ ಕುರಿತು ಪ್ರಸ್ತಾವ ಸರ್ಕಾರದಲ್ಲಿದೆಯೇ ?

ಬ) ಪ್ರಾಥಮಿಕ ಶಿಕ್ಷಣವನ್ನು ಕಡ್ಡಾಯಗೊಳಿಸಿ ಯಶಸ್ವಿಗೊಳಿಸಲು ಶಿಕ್ಷಕರ ನಿವೃತ್ತಿಸೌಲಭ್ಯ ಒದಗಿಸುವುದರ ಕಲ್ಪನೆ ಸರ್ಕಾರಕ್ಕಿದೆಯೇ ?

ಕ) ಸೂಕ್ತಮ ಜರುಗಿಸಲು ಸರ್ಕಾರ ಈ ವಿಷಯವಾಗಿ ಪರಿಗಣಿಸುವ ವಿಷಯ ಎಷ್ಟು ಅವಧಿಗಳಿಂದ ನೆನಗುದಿಯಲ್ಲಿದೆ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಅ)ಹೌದು

ಬ) ಇಲ್ಲ

ಕ)ಮೂರು ವರ್ಷದ ವರೆಗೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಇಪ್ಪತ್ತೊಂದು ಸಾವಿರ ಉತ್ತರ ಮೈಸೂರು ರಾಜ್ಯದ ಪ್ರಾಥಮಿಕ ಶಿಕ್ಷಕರಿಗೆ ನಿವೃತ್ತಿ ಸೌಲಭ್ಯ ಒದಗಿಸುವುದು ಅವಶ್ಯವಿದೆ ಎಂದು ಭಾವಿಸಿದೆಯೇ ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಅದು ಅವಶ್ಯಕವಿದೆ ಎಂದು ನಾನು ಭಾವಿಸುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಕಳೆದ ಮೂರು ವರ್ಷಗಳಿಂದ ಯಾವ ಹಂತಗಳಲ್ಲಿ ಯೋಜನೆಯನ್ನು ಸರ್ಕಾರ ಪರಿಗಣಿಸಿದೆ ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಉಪನಿರ್ದೇಶಕರ ಮಟ್ಟದಲ್ಲಿ ವಿವಿಧ ಹಂತದಲ್ಲಿ ಪರಿಗಣನೆಗೆ ತೆಗೆದುಕೊಂಡು ನಂತರ ಸರಕಾರಕ್ಕೆ ಪ್ರಸ್ತಾವ ಬಂದಿರುತ್ತದೆ. ಇದರಿಂದ ಎಷ್ಟು ಜನರಿಗೆ ಸೌಲಭ್ಯ ದೊರೆಯುವುದು. ಹಾಗೂ ತಗಲುವ ವೆಚ್ಚ ಕುರಿತು ಲೆಕ್ಕಾಚಾರ ಹಾಕಿ ಕ್ರಮ ಕೈಗೊಳ್ಳಲು ಕೆಲವು ಸಮಯ ಬೇಕಾಗುತ್ತದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಸರಕಾರದ ನಿರ್ಣಯ ಹೊರಬರಲು ವಿಳಂಬವಾಗುತ್ತಿರುವುದಕ್ಕೆ ಕಾರಣವೇನು?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಪ್ರಾಥಮಿಕ ಶಿಕ್ಷಣ ಜವಾಬ್ದಾರಿಯನ್ನು ತಾಲೂಕು ಮಂಡಳಿಗೆ ವಹಿಸಿಕೊಡುವುದರ ಕುರಿತಾಗಿ ಪರಿಗಣಿಸಬೇಕಾಗಿದೆ. ಆ ದೃಷ್ಟಿಯಿಂದ ಪರಿಗಣಿಸಲು ಕೆಲಸಮಯ ತಗಲುತ್ತದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಒಂದು ವೇಳೆ ಈ ಯೋಜನೆಯನ್ನು ತಾಲ್ಲೂಕಾ ಮಂಡಳಿಗಳಿಗೆ ವಹಿಸಿಕೊಡದಿದ್ದಲ್ಲಿ ಪ್ರಾಥಮಿಕ ಶಿಕ್ಷಕರಿಗೆ ನಿವೃತ್ತಿ ಕೊಡುವ ಯೋಜನೆ ಜಾರಿಗೊಳಿಸುವುದಿಲ್ಲವೇ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಇದು ಊಹಿಸಲಾದ ಪ್ರಶ್ನೆಯಾಗಿದೆ. ತಾಲ್ಲೂಕಾ ಮಂಡಳಿಗಳಿಗೆ ಜವಾಬ್ದಾರಿ ವಹಿಸಿಕೊಡುವ ವಿಷಯ ಮತ್ತೊಮ್ಮೆ ಸರಕಾರದ ಮಟ್ಟದಲ್ಲಿ ಪರಿಗಣಿಸಲಾಗುವುದು.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಈ ಯೋಜನೆ ಕಾರ್ಯರೂಪಕ್ಕೆ ಬರುವುದು ಯಾವಾಗ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಅದಕ್ಕೆ ಉತ್ತರಿಸಲು ನನಗೆ ಸಾಧ್ಯವಾಗುವುದಿಲ್ಲ.

ವಿಧಾನ ಪರಿಷತ್ತು ನಡವಳಿಕೆಗಳು 12, ಅಕ್ಟೋಬರ್ 1961

ಪುಟಗಳು: 2904, 2905, 2906

ಹಿಂದಿ ಪರೀಕ್ಷೆಗಳ ಕುರಿತು

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

- ಅ) 1) ಮೈಸೂರು ಹಿಂದಿ ಪ್ರಚಾರ ಪರಿಷತ್ತು ಬೆಂಗಳೂರು ಹಿಂದಿ ಸಂಘಟನೆ ನಡೆಯಿಸಿದ ಹಿಂದಿ ಪರೀಕ್ಷೆಗಳನ್ನು ಶಿಕ್ಷಣ ಇಲಾಖೆ ಹೇಗೆ ಅಂಗೀಕರಿಸಿದೆ?
- 2) ದಕ್ಷಿಣ ಭಾರತ ಹಿಂದಿ ಪ್ರಚಾರ ಸಭಾ ಮದ್ರಾಸ ಹಿಂದಿ ಸಂಘಟನೆ ನಡೆಯಿಸಿದ ಹಿಂದಿ ಪರೀಕ್ಷೆಗಳನ್ನು ಶಿಕ್ಷಣ ಇಲಾಖೆ ಹೇಗೆ ಮತ್ತು ಯಾವ ಪ್ರಮಾಣದಲ್ಲಿ ಅಂಗೀಕರಿಸಿದೆ ?
- 3) ಬಾಂಬೆ ಹಿಂದಿ ವಿದ್ಯಾಪೀಠ ಬಾಂಬೆ ಹಿಂದಿ ಸಂಘಟನೆ ನಡೆಯಿಸಿದ ಹಿಂದಿ ಪರೀಕ್ಷೆಗಳನ್ನು ಶಿಕ್ಷಣ ಇಲಾಖೆ ಹೇಗೆ ಮಾನ್ಯ ಮಾಡಿದೆ ?
- 4) ಹಿಂದಿ ಪ್ರಚಾರ ಸಭಾ ಹೈದ್ರಾಬಾದ ಹಿಂದಿ ಸಂಘಟನೆ ನಡೆಯಿಸಿದ ಹಿಂದಿ ಪರೀಕ್ಷೆಗಳನ್ನು ಶಿಕ್ಷಣ ಇಲಾಖೆ ಹೇಗೆ ಮಾನ್ಯ ಮಾಡಿದೆ ?

ಬ) ಸರ್ಕಾರ ಪತ್ರ ಸಂಖ್ಯೆ : ಇಡಿ. 161 ಡಿ.ಎಂ.ಸಿ. 57,11ನೇ ಜುಲೈ 1957 ಉಲ್ಲೇಖದಂತೆ ಹಳೆಯ ಮೈಸೂರು ರಾಜ್ಯದ ಹೈಸ್ಕೂಲ್ ಹಿಂದಿ ಶಿಕ್ಷಕರಿಗೆ ಅನುಮತಿಸಲಾದ 75-180 ರ ಲೆಕ್ಕವನ್ನೇ ಮೇಲೆ ಸೂಚಿಸಲಾದ ಸಂಘಟನೆಗಳ ಶಿಕ್ಷಕರಿಗೆ ಅನ್ವಯಿಸಲಾಗುವುದೇ?

ಕ) ಮೈಸೂರು ಹಿಂದಿ ಪ್ರಚಾರ ಪರಿಷತ್ತು ಬೆಂಗಳೂರು ಸಂಘದವರು ನಡೆಯಿಸಲಾದ ಪ್ರವೇಶ, ಉತ್ತಮ ಮತ್ತು ರತ್ನ ಪರೀಕ್ಷೆಗಳನ್ನು ಹಿಂದಿ ಪರೀಕ್ಷೆಗಳಿಗೆ ಸಮನಾದ ರೀತಿಯಲ್ಲಿ ಸರ್ಕಾರ ಒಪ್ಪಿದೆಯೇ?

ಡ) ಕೇಂದ್ರ ಸರ್ಕಾರ ಹಿಂದಿ ನಿರ್ದೇಶನಾಲಯ, ಭಾರತ ಸರ್ಕಾರ ಮತ್ತು ಶಿಕ್ಷಣ ಸಚಿವಾಲಯ ಪತ್ರ ಸಂಖ್ಯೆ ಎಫ್: 10- 6/60 ಎಚ್ -2 , 21ನೇ ಜೂನ್ 1960 ರ ಕಲ್ಪನೆ ಸಂಘಟನೆಗಳಿಗೆ ಇದೆಯೇ?

ಇ) ರಾಷ್ಟ್ರೀಯ ಭಾಷೆ ಹಿಂದಿ ಪ್ರಚಾರಕ್ಕೆ ಪ್ರೋತ್ಸಾಹಿಸಿ ಹಿಂದಿ ಅರ್ಹತೆ ಪಡೆದ ಶಿಕ್ಷಕರಿಗೆ ಪ್ರೋತ್ಸಾಹಿಸಲು ಭಾರತದಲ್ಲಿ ವಿವಿಧ ಹಿಂದಿ ಸಂಘಟನೆಗಳು ನಡೆಯಿಸಿದ ಪರೀಕ್ಷೆಗಳು ಹಿಂದಿ ಪರೀಕ್ಷೆಗೆ ಸಮಾನವೆಂದು ಘೋಷಿಸಲು ಸರ್ಕಾರ ತೆಗೆದುಕೊಂಡ ಕ್ರಮವೇನು ?

ಶ್ರೀಮತಿ ಗ್ರೇಸ್ ಟಕ್ಟರ್ (ಉಪ ಶಿಕ್ಷಣ ಮಂತ್ರಿಗಳು) -

- ಅ) 1) ಮೈಸೂರು ಹಿಂದಿ ಪ್ರಚಾರ ಪರಿಷತ್ತು ಬೆಂಗಳೂರಿನವರು ನಡೆಯಿಸಿದ ಉತ್ತಮ ಪರೀಕ್ಷೆಗೆ ಮಾನ್ಯತೆ ನೀಡಲಾಗಿದೆ.
- 2) ಮೈಸೂರು ಹಿಂದಿ ಪ್ರಚಾರ ಪರಿಷತ್ತು ಬೆಂಗಳೂರಿನವರು ನಡೆಯಿಸಿದ ಹಿಂದಿ ರತ್ನ ಪರೀಕ್ಷೆಗೆ ಮಾನ್ಯತೆ ನೀಡಲಾಗಿದೆ.
- 3) ದಕ್ಷಿಣ ಭಾರತದ ಹಿಂದಿ ಪ್ರಚಾರ ಸಭಾ ಮದ್ರಾಸ್‌ನವರು ನಡೆಯಿಸಿದ ಪ್ರವೇಶಿಕಾ ಪರೀಕ್ಷೆಗೆ ಮಾನ್ಯತೆ ನೀಡಲಾಗಿದೆ .
- 4) ಮದ್ರಾಸಿನ ದಕ್ಷಿಣ ಭಾರತ ಹಿಂದಿ ಪ್ರಚಾರ ಸಭಾದವರು ನಡೆಯಿಸಿದ ರಾಷ್ಟ್ರ ಭಾಷಾ ವಿಚಾರದ ಪದವಿ ಪರೀಕ್ಷಾ ವಿಷಯಗಳಿಗೆ, ಮಾನ್ಯತೆ ನೀಡಲಾಗಿದೆ .

ಬ) ಮೈಸೂರು ಹಿಂದಿ ಪ್ರಚಾರ ಪರಿಷತ್ತು ನಡೆಯಿಸಿದ ರತ್ನ ಪರೀಕ್ಷೆ ಮತ್ತು ಮದ್ರಾಸ್‌ನ ದಕ್ಷಿಣ ಭಾರತ ಹಿಂದಿ ಪ್ರಚಾರ ಸಭಾ ನಡೆಯಿಸಿದ ರಾಷ್ಟ್ರ ಭಾಷಾ ವಿಚಾರದ ಪದವಿ ಪರೀಕ್ಷೆ ಹುದ್ದೆಗಳ ಪ್ರಮಾಣಕ್ಕಾಗಿ ಸಮಾನ ಅರ್ಹತೆ ನೀಡಲಾಗಿದೆ .

ಕ) ಹಿಂದಿ ಅಧ್ಯಯನ ಮತ್ತು ಪರೀಕ್ಷಾ ಮಂಡಳಿ ವಿವಿಧ ಸಂಘಟನೆಗಳು ನಡೆಯಿಸಿದ ಪರೀಕ್ಷೆಗಳನ್ನು ಸಮಾನ ಅರ್ಹತೆಯ ಪರೀಕ್ಷೆಗಳೆಂದು ಸರ್ಕಾರ ಇನ್ನೂ ನಿಗದಿಸಬೇಕಾಗಿದೆ .

ಡ) ಹೌದು

ಇ) ಪರಿಶೀಲಿಸಬೇಕಾಗಿದೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ನವ ಮೈಸೂರು ರಾಜ್ಯದಲ್ಲಿ ಎಷ್ಟು ಹಿಂದಿ ಸಂಘಟನೆಗಳಿಗೆ ಹಿಂದೆ ಪರೀಕ್ಷೆ ನಡೆಯಿಸಲು ಭಾರತ ಶಿಕ್ಷಣ ಸಚಿವಾಲಯ ಮಾನ್ಯತೆ ನೀಡಿದೆ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಮೈಸೂರು ಹಿಂದಿ ಪ್ರಚಾರ ಪರಿಷತ್ತು ಮತ್ತು ದಕ್ಷಿಣ ಭಾರತ ಹಿಂದಿ ಪ್ರಚಾರ ಸಭಾ ಸಂಸ್ಥೆಗಳು ಮಾತ್ರ ಮೈಸೂರು ರಾಜ್ಯದಲ್ಲಿವೆ .

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಬಾಂಬೆ ಕರ್ನಾಟಕ ಮತ್ತು ಹೈದ್ರಾಬಾದ ಕರ್ನಾಟಕಗಳಲ್ಲಿ ಬಾಂಬೆ ಹಿಂದಿ ವಿದ್ಯಾಪೀಠ ಬಾಂಬೆ ಮತ್ತು ಹಿಂದಿ ಪ್ರಚಾರ ಸಭಾ ಹೈದ್ರಾಬಾದ ನವರು ನಡೆಯಿಸುತ್ತಿರುವ ಪರೀಕ್ಷೆಗಳ ಬಗ್ಗೆ ಸರಕಾರಕ್ಕೆ ಮಾಹಿತಿ ಇದೆಯೇ ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಅವರು ಪರೀಕ್ಷೆಗಳನ್ನು ನಡೆಸುತ್ತಿರಬಹುದು.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಹಿಂದಿ ಅಧ್ಯಯನ ಮತ್ತು ಪರೀಕ್ಷಾಮಂಡಳಿಯನ್ನು ಮೈಸೂರು ಸರಕಾರ ಯಾವಾಗ ಸ್ಥಾಪಿಸಿದೆ ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ನನಗೆ ಗೊತ್ತಿರುವುದಿಲ್ಲ .

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಹಿಂದಿ ಮಂಡಳಿಯ ಮಹತ್ವ ಮತ್ತು ಅಧಿಕಾರವೇನು ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ನನಗೆ ಗೊತ್ತಿರುವುದಿಲ್ಲ .

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಹಿಂದಿ ಪರೀಕ್ಷೆ ಮತ್ತು ಸಂಘಟನೆಗಳಿಗೆ ಸಂಬಂಧಿಸಿದಂತೆ ಹಿಂದಿ ಮಂಡಳಿಯ ಕರ್ತವ್ಯಗಳೇನು ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ವಿವಿಧ ಸಮಿತಿಗಳು ನಡೆಯಿಸಿದ ಹಿಂದಿ ಪರೀಕ್ಷೆಗಳನ್ನು ಪರಿಗಣಿಸುವುದು ಸಂಘಗಳಿಗೆ ಮಾನ್ಯತೆ ನೀಡುವ ವಿಷಯಗಳ ಕುರಿತಾಗಿ ಕೇಂದ್ರ ಸರ್ಕಾರಕ್ಕೆ ಶಿಪಾರಸ್ಸು ಮಾಡುವುದು ಹಿಂದಿ ಮಂಡಳಿಯ ಕರ್ತವ್ಯಗಳಾಗಿವೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಕಳೆದ ಐದು ವರ್ಷಗಳಿಂದ ಇತರ ಹಿಂದಿ ಪರೀಕ್ಷೆಗಳನ್ನು ಪರಿಗಣಿಸದೆ ಇರುವುದು ಸೂಕ್ತವೇ ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಹೊಸ ಮಂಡಳಿ ಸ್ಥಾಪನೆಯಾದ ನಂತರ ಈ ಎರಡು ಸಂಘಗಳು ನಡೆಯಿಸುವ ಪರೀಕ್ಷೆಗಳಿಗೆ ಪರಿಗಣಿಸಲಾಗುವುದು ಹಾಗೂ ಸಂಘಗಳಿಗೆ ಮಾನ್ಯತೆ ನೀಡಲಾಗುವುದು. ಆದರೆ ನಾನು ಹೇಳುವುದೇನೆಂದರೆ ಉಳಿದ ಇತರ ಸಮಿತಿಗಳಿಗೂ ಮಾನ್ಯತೆ ನೀಡಿ ಪರೀಕ್ಷೆಗಳನ್ನು ನಡೆಯಿಸಲು ಅನುಮತಿಸಬೇಕು. ಹಿಂದಿ ಮಂಡಳಿ ಈ ವಿಷಯಕ್ಕೆ ಸಂಬಂಧಿಸಿದಂತೆ ಶಿಪಾರಸ್ಸುಗಳನ್ನು ಮಾಡದ ಹೊರತು ವಿವಿಧ ಸಮಿತಿಗಳ ಮಾನ್ಯತೆ ಮತ್ತು ಅವು ನಡೆಯಿಸುವ ಪರೀಕ್ಷೆಗಳನ್ನು ಪರಿಗಣಿಸುವಂತಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಬಾಂಬೆ ಮತ್ತು ಹೈದ್ರಾಬಾದ್ ಕರ್ನಾಟಕ ಪ್ರದೇಶಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಹಿಂದಿ ಸಂಘಗಳಲ್ಲಿ ಇಲ್ಲಿಯ ತನಕ ಹೊಸ ನೇಮಕಾತಿ ಮತ್ತು ಹಿಂದಿ ಶಿಕ್ಷಕರ ವೇತನ ಶ್ರೇಣಿ ನಿಗದಿಸಲಾಗಿದೆಯೇ ?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಹೈಸ್ಕೂಲು ಹಾಗೂ ಮೆಡಿಕಲ್ ಶಾಲೆಗಳಲ್ಲಿ ಶಿಕ್ಷಕರ ನೇಮಕಾತಿಯ ಉದ್ದೇಶ ಈಡೇರಬಹುದು. ಪರೀಕ್ಷೆಗಳನ್ನು ಪರಿಗಣಿಸಲಾಗುವುದು ಮತ್ತು ನೇಮಕಾತಿಗಳನ್ನು ಮಾಡಬಹುದಾಗಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಶಿಕ್ಷಕರ ನೇಮಕಾತಿ ಹಾಗೂ ಅವರ ವೇತನ ಶ್ರೇಣಿ ಯಾವ ಆಧಾರದ ಮೇಲೆ ಅಥವಾ ಸಮನಾದ ಯಾವ ಪರೀಕ್ಷೆಗಳ ಆಧಾರದ ಮೇಲೆ ನಿಗದಿಗೊಳಿಸಲಾಗುವುದು?

ಶ್ರೀಮತಿ ಗ್ರೇಸ್ ಟಕ್ಕರ್ (ಉಪ ಶಿಕ್ಷಣ ಮಂತ್ರಿಗಳು) -

ಮೈಸೂರು ಹಿಂದಿ ಪ್ರಚಾರ ಪರಿಷತ್ತು ಮತ್ತು ದಕ್ಷಿಣ ಭಾರತ ಹಿಂದಿ ಪ್ರಚಾರ ಸಭಾ ಸಂಘಗಳು ನಡೆಯಿಸುವ ಪರೀಕ್ಷೆಗಳನ್ನು ಪರಿಗಣಿಸಲಾಗುವುದು . ಅವಶ್ಯವೆನಿಸಿದಲ್ಲಿ ಈ ಹಿಂದೆ ಮಾಡಲಾದ ನೇಮಕಾತಿಗಳನ್ನು ಅನುಸರಿಸಲಾಗುವುದು .

ವಿಧಾನ ಪರಿಷತ್ತು ನಡವಳಿಕೆಗಳು 12, ಅಕ್ಟೋಬರ್ 1961

ಪುಟಗಳು : 2907, 2908, 2909

ಬಿಜಾಪೂರ ಜಿಲ್ಲೆಯ ಅನುದಾನಿತ ಮಾಧ್ಯಮಿಕ ಶಾಲೆಗಳು

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಬಿಜಾಪೂರ ಜಿಲ್ಲೆಯಲ್ಲಿ ಅನುದಾನ ಪಡೆಯದ ಶಾಲೆಗಳಾವವು?

- 1) 1961ರಲ್ಲಿ ವೇತನ ಪರಿಷ್ಕರಣೆಯಿಂದ ತಗಲುವ ಹೆಚ್ಚುವರಿ ಖಚಿತ ಖರ್ಚು ಎಷ್ಟು?
- 2) 1963ರಲ್ಲಿ ನವೆಂಬರ್ ತಿಂಗಳ ಮುಕ್ತಾಯದ ತ್ರೈಮಾಸಿಕದ ಅವಧಿಯ ಉಚಿತ ವಿದ್ಯಾರ್ಥಿ ವೇತನ ಅನುದಾನಕ್ಕೆ ಬಿಡುಗಡೆ ಮಾಡಿದ ಹಣವೆಷ್ಟು?

ಬ) ಸಂಬಳ ಕೊಡದಿರುವುದಕ್ಕೆ ಕಾರಣಗಳೇನು?

ಕ) ಶೀಘ್ರ ಬಿಡುಗಡೆಗಾಗಿ ಕೈಗೊಂಡ ಕ್ರಮಗಳೇನು?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಅ) 1) ಎಸ್.ಎಸ್. ಪ್ರೌಢಶಾಲೆ ಸಂಗಮ

2) ಶಿವಯೋಗ ಮಂದಿರದ ಓರಿಯಂಟೇಶನ್ ಮಾಧ್ಯಮಿಕ ಶಾಲೆ

ಬ) ಕೆಲವು ಷರತ್ತುಗಳ ಆಧಾರದ ಮೇಲೆ ಈ ಶಾಲೆಗಳು ಪ್ರಾರಂಭಿಸಲು ಅನುಮತಿ ನೀಡಲಾಗಿತ್ತು. ಆದರೆ ಷರತ್ತುಗಳು ಪೂರೈಸಿರುವುದಿಲ್ಲ. ಆರಂಭ ಹಂತದಲ್ಲಿ ಜಮೆ ಇಡಬೇಕಾದ ರೂ.5000-00 ಸ್ಥಿರ ನಿಧಿ ಇಟ್ಟಿರುವುದಿಲ್ಲ.

ಕ) ಆ ಶಾಲೆಗಳಿಗೆ ಷರತ್ತುಗಳು ಪೂರೈಸುವಂತೆ ಮನವಿ ಮಾಡಲಾಗಿದೆ

ವಿಧಾನ ಪರಿಷತ್ತು ನಡವಳಿಕೆಗಳು 3, ಎಪ್ರಿಲ್ 1964

ಪುಟ : 1336

ಪ್ರೌಢ ಶಾಲೆಗಳಲ್ಲಿ ಹಿಂದಿ ಪಂಡಿತರ ನೇಮಕಾತಿ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ರೂ. 130-230 ವೇತನ ಶ್ರೇಣಿಯಲ್ಲಿ ಪ್ರೌಢಶಾಲೆಗಳಲ್ಲಿರುವ ಹಿಂದಿ ಪಂಡಿತರ ಹುದ್ದೆ ನೇಮಕಾತಿ ಮತ್ತು ಮುಂಬಡ್ತಿ ಕುರಿತು ಸರ್ಕಾರದ ನೀತಿಯನ್ನು ಸ್ಪಷ್ಟೀಕರಿಸಿರಿ.

ಬ) ಬಿಜಾಪೂರ, ಗುಲಬರ್ಗಾ ಮತ್ತು ಬೀದರ ಜಿಲ್ಲೆಗಳಲ್ಲಿ ಹಿಂದಿ ಪಂಡಿತ ಹುದ್ದೆಗಳ ಸಂಖ್ಯೆ ಸ್ಪಷ್ಟ ಪಡಿಸಿರಿ

ಕ) ಎಷ್ಟು ಹುದ್ದೆಗಳು ತುಂಬಲ್ಪಟ್ಟಿವೆ ?

ಡ) ಕೆಂದ್ರ ಸರ್ಕಾರದ ಯೋಜನೆಯಡಿಯಲ್ಲಿ ಪ್ರಾಯೋಜಿಸಲಾದ ಹಿಂದಿ ಪಂಡಿತ ಹುದ್ದೆಗಳ ನೇಮಕಾತಿ ಹಾಗೂ ಮುಂಬಡ್ತಿಗಾಗಿ ಹೈದ್ರಾಬಾದ ಕರ್ನಾಟಕ ಹಿಂದಿ ಶಿಕ್ಷಣ ಸಂಘ ಗುಲಬರ್ಗಾದಿಂದ ಮನವಿ ಸ್ವೀಕರಿಸಲಾಗಿದೆಯೇ?

ಇ) ಹಾಗಿದ್ದರೆ ಯಾವ ಕ್ರಮ ಅನುಸರಿಸಿದ್ದೀರಿ ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಅ) ತಾತ್ಕಾಲಿಕ ಪರಿಹಾರವಾಗಿ ಸಾರ್ವಜನಿಕ ಶಿಕ್ಷಣ ಇಲಾಖೆಯ ನೇಮಕಾತಿ ನಿಯಮಾವಳಿಯ ಅನುಸಾರವಾಗಿ, ಹೈಸ್ಕೂಲು ಮತ್ತು ತರಬೇತಿ ಸಂಸ್ಥೆಗಳಲ್ಲಿ ಒಟ್ಟು ಹುದ್ದೆಗಳ 50 % ರಷ್ಟು ಹಿಂದಿ ಪಂಡಿತರನ್ನು ನೇರ ನೇಮಕಾತಿ ಮಾಡಿಕೊಳ್ಳಲು ಸರ್ಕಾರ ಆದೇಶಿಸಿದೆ. ಉಳಿದ 50 % ರಷ್ಟು ಹುದ್ದೆಗಳನ್ನು ಪ್ರಾಥಮಿಕ ಶಾಲೆಗಳ ಅರ್ಹ ಮತ್ತು ಯೋಗ್ಯ ಶಿಕ್ಷಕರಿಗೆ ಮುಂಬಡ್ತಿ ನೀಡುವಂತೆ ಆದೇಶಿಸಲಾಗಿದೆ.

ಬ) ಗುಲಬರ್ಗಾ ಮತ್ತು ಬೀದರ ಜಿಲ್ಲೆಗಳಲ್ಲಿ 25 ಹುದ್ದೆಗಳಿರುತ್ತವೆ.
ಬಿಜಾಪೂರ ಜಿಲ್ಲೆಯಲ್ಲಿ ಪ್ರತ್ಯೇಕ ಹಿಂದಿ ಪಂಡಿತರ ಹುದ್ದೆಗಳು ಇರುವುದಿಲ್ಲ.

ಕ) 11

ಡ) ಹೌದು

ಇ) ಸಾರ್ವಜನಿಕ ಶಿಕ್ಷಣ ಇಲಾಖೆಯ ಶ್ರೇಣಿ ಹಾಗೂ ನೇಮಕಾತಿ
ನಿಯಮಗಳ ಪ್ರತ್ಯೇಕವಾಗಿ ಅಂತಿಮಗೊಳಿಸಲಾಗುವುದು. ಮೇಲಿನ (ಅ) ಅಂಶಕ್ಕೆ
ಉತ್ತರವಾಗಿ ಅಂತಿಮಗೊಳಿಸುವ ಕ್ರಮಕ್ಕೆ ಗೊಳ್ಳಲಾಗುವುದು

ವಿಧಾನ ಪರಿಷತ್ತು ನಡವಳಿಕೆಗಳು 3, ಮಾರ್ಚ್ 1965
ಪುಟಗಳು : 218, 219

ಭಾರತೀಯ ಶೈಕ್ಷಣಿಕ ಸೇವಾ ನೀತಿ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಭಾರತೀಯ ಶೈಕ್ಷಣಿಕ ಸೇವಾ ನೀತಿ ರಚನೆಯನ್ನು ಸರಕಾರ ಒಪ್ಪಿದೆಯೇ?
ಶಿಕ್ಷಣವನ್ನು ಒಂದು ಮೂಲಭೂತ ವಿಷಯ ಮಾಡಲು ಸರಕಾರ ಒಪ್ಪಿದೆಯೇ ?

ಬ) ಒಪ್ಪಿದರೆ ಕಾರಣ ತಿಳಿಸಿ

ಕ) ಒಪ್ಪದಿದ್ದರೆ ಕಾರಣ ತಿಳಿಸಿ

ಶ್ರೀ ಎಸ್.ಆರ್, ಕಂಠಿ (ಶಿಕ್ಷಣ ಮಂತ್ರಿಗಳು) -

ಅ) ಭಾರತೀಯ ಶೈಕ್ಷಣಿಕ ಸೇವೆಯನ್ನು ಸರಕಾರ ಒಪ್ಪಿರುತ್ತದೆ. ಶಿಕ್ಷಣ ಮೂಲಭೂತ ವಿಷಯವಾಗಿ ಪರಿಗಣಿಸುವ ಪ್ರಶ್ನೆಗೆ ಸರಕಾರ ಒಪ್ಪಿರುವುದಿಲ್ಲ. ಈ ವಿಷಯದಲ್ಲಿ ಭಾರತ ಸರಕಾರದ ಸೂಚನೆಯನ್ನು ಅನುಸರಿಸಲಾಗುವುದು.

ಬ) ಶೈಕ್ಷಣಿಕ ಆಡಳಿತದ ದಕ್ಷತೆ, ಹಿತಾಸಕ್ತಿಯನ್ನು ಪರಿಗಣಿಸಲಾಗುವುದು.

ಕ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಧಾನ ಪರಿಷತ್ತು ನಡವಳಿಕೆಗಳು 21, ಅಕ್ಟೋಬರ್ 1965

ಪುಟ : 129

ಹೈದ್ರಾಬಾದ ಕರ್ನಾಟಕ ಪ್ರದೇಶದ ಮಾಧ್ಯಮಿಕ ಶಿಕ್ಷಕರ ಮನವಿ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಹೈದ್ರಾಬಾದ ಕರ್ನಾಟಕ ಪ್ರಾಂತದ ಪ್ರಥಮ ಮುಂಬಡ್ತಿಪಡೆದ ಮಾಧ್ಯಮಿಕ ಶಾಲಾ ಶಿಕ್ಷಕರು ತೆಗೆದುಕೊಳ್ಳುತ್ತಿರುವ ಸಂಬಳವನ್ನು ರಕ್ಷಿಸಲಾಗುತ್ತಿದೆಯೇ? ನೀಡದಿದ್ದಲ್ಲಿ ಸರ್ಕಾರದಲ್ಲಿ ಬಾಕಿ ಉಳಿದಿರುವ ಸಂಬಳವಿದೆಯೇ?

ಬ) ಎಷ್ಟು ದಿನಗಳಿಂದ ಬಾಕಿಯಲ್ಲಿರುತ್ತದೆ ?

ಕ) ಸಂಬಳ ಬಿಡುಗಡೆ ಮಾಡಲು ಸರ್ಕಾರ ಕೈಗೊಂಡಿರುವ ಕ್ರಮವೇನು?

ಡ) ಹೈದ್ರಾಬಾದ ಕರ್ನಾಟಕ ಶಿಕ್ಷಕರ ಸಂಘ ಗುಲಬರ್ಗಾ ಅವರ ಮನವಿಯನ್ನು ಪರಿಗಣಿಸಲಾಗಿದೆಯೇ?

(ವಿವರ: ಇಡಿ/225/ಎಸ್‌ಇಎಸ್/63)

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಅ) ಸರ್ಕಾರದಲ್ಲಿ ಮಾಧ್ಯಮಿಕ ಶಿಕ್ಷಕರ ಯಾವುದೇ ಸಂಬಳ ಬಾಕಿ ಉಳಿದಿರುವುದಿಲ್ಲ.

ಬ) ಸರ್ಕಾರದಲ್ಲಿ ಶಿಕ್ಷಕರ ಯಾವುದೇ ಸಂಬಳ ಬಾಕಿ ಇರುವುದಿಲ್ಲ.

ಕ) ಸಂಬಳ ಬಿಡುಗಡೆ ಮಾಡುವ ಪ್ರಶ್ನೆಯೇ ಉದ್ಭವಿಸುವುದಿಲ್ಲ.

ಡ) ಮನವಿ ಪತ್ರ ಸ್ವೀಕರಿಸಿದೆ.

ವಿಧಾನ ಪರಿಷತ್ತಿನಡವಳಿಕೆಗಳು 3, ಮಾರ್ಚ್ 1965

ಪುಟ : 219

ಬೀದರ ಜಿಲ್ಲೆಯಲ್ಲಿ ಅಹ್ಮದಾಬಾದ್-ನಿಟ್ಟೂರ್ ರಸ್ತೆಗೆ ಕಲ್‌ವರ್ಡ್‌ಗಳು

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಬೀದರ ಜಿಲ್ಲೆಯಲ್ಲಿಯೆ ಅಹ್ಮದಾಬಾದ್-ನಿಟ್ಟೂರ್ ರಸ್ತೆಯ ಕಲ್‌ವರ್ಡ್‌ ಕೆಲಸ ಯಾವಾಗ ಪೂರ್ಣಗೊಳಿಸುತ್ತೀರಿ ?

ಬ) ಇಂಥ ದೊಡ್ಡ ಕಲ್‌ವರ್ಡ್ ಕೆಲಸ ಬಿ.ಸಿ. ಮಣ್ಣಿನಲ್ಲಿ ಬಿದ್ದು ಮಂಜೂರಾಗದೆ , ಮುಂದುವರೆಯದೆ ನಿಂತಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಕ) ಈ ಕಲ್‌ವರ್ಡ್ ಕೆಲಸ 31 ಮಾರ್ಚ್ 1966 ಒಳಗಾಗಿ ಪೂರ್ಣಗೊಳಿಸುವಿರಾ ?

ಶ್ರೀ ವೀರೇಂದ್ರ ಪಾಟೀಲ (ಲೋಕೋಪಯೋಗಿ ಮಂತ್ರಿಗಳು) -

ಅ) ಹಣದೊರಕಿದಂತೆ, ಎಷ್ಟು ಸಾಧ್ಯವೋ ಅಷ್ಟು ಶೀಘ್ರದಲ್ಲಿ ಪೂರ್ಣಗೊಳಿಸಲಾಗುವುದು.

ಬ) ಹೌದು

ಕ) ಇಲ್ಲ

ವಿಧಾನ ಪರಿಷತ್ತಿನ ಡವಳಿಕೆಗಳು 9, ಮಾರ್ಚ್ 1966

ಪುಟ : 112

ವಿದ್ಯಾರ್ಥಿಗಳಿಗೆ ಕಡ್ಡಾಯ

ಎನ್.ಸಿ.ಸಿ. ತರಬೇತಿ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಸಶಕ್ತ ಶರೀರವುಳ್ಳ ಮಾಧ್ಯಮಿಕ ಶಾಲಾ ವಿದ್ಯಾರ್ಥಿಗಳಿಗೆ ಕಡ್ಡಾಯ ಎನ್.ಸಿ.ಸಿ ತರಬೇತಿ ಮತ್ತು ಕಾಲೇಜು ವಿದ್ಯಾರ್ಥಿಗಳಿಗೆ ಕಡ್ಡಾಯ ಮಿಲಿಟರಿ ತರಬೇತಿಗಾಗಿ ಸರ್ಕಾರ ಯಾವ ಕ್ರಮ ತೆಗೆದುಕೊಂಡಿದೆ?

ಬ) ಈ ಸಂಬಂಧವಾಗಿ ಖಚಿತವಾದ ಹಂತ ಹಂತದ ಯೋಜನೆಗಳಿವೆಯೇ?

ಕ) ಇದಕ್ಕಾಗಿ ಹಣಕಾಸನ್ನು ಹೇಗೆ ತೊಡಗಿಸಲಾಗಿದೆ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಅ) ಕೆಳಗೆ ನಮೂದಿಸಿದ ವಿದ್ಯಾರ್ಥಿಗಳನ್ನು ಬಿಟ್ಟು ಉಳಿದವರನ್ನೆಲ್ಲ ಎನ್.ಸಿ.ಸಿ ಗೆ ಸೇರಿಸಲಾಗಿದೆ

- 1) ಈಗಾಗಲೇ ಉದ್ಯೋಗದಲ್ಲಿದ್ದು, ಉಳಿದ ಸಮಯದಲ್ಲಿ ಕಾಲೇಜು ಅಭ್ಯಾಸ ಮಾಡುತ್ತಿರುವವರು
- 2) ವಿಶ್ವ ವಿದ್ಯಾಲಯದ ಸ್ನಾತಕೋತ್ತರ ವಿದ್ಯಾರ್ಥಿಗಳು
- 3) ಕೈಸ್ತ ಗುರುವಂಥ ಮತ್ತು ಕನ್ಯಾ ವೃಂದ
- 4) ಓವರ್ ಸೀಜ್ ವಿದ್ಯಾರ್ಥಿಗಳು
- 5) 26 ವರ್ಷದ ಮೇಲ್ಪಟ್ಟ ವಿದ್ಯಾರ್ಥಿಗಳು
- 6) ಶಾರೀರಕವಾಗಿ ಅಶಕ್ತರಾದ ವಿದ್ಯಾರ್ಥಿಗಳು
- 7) ಈ ಹಿಂದೆ ಮೂರು ವರ್ಷ ತರಬೇತಿ ಪಡೆದ ವಿದ್ಯಾರ್ಥಿಗಳು
- 8) ವಿದ್ಯಾರ್ಥಿನಿಯರು

ವಿದ್ಯಾರ್ಥಿನಿಯರನ್ನು ಕಡ್ಡಾಯ ಎನ್.ಸಿ.ಸಿ ತರಬೇತಿಗೆ ಒಳಪಡಿಸಿಲ್ಲ. ಮಹಿಳಾ ಘಟಕ ಪ್ರಾರಂಭಿಸಿದಾಗ ಅವರನ್ನು ತರಬೇತಿಗಾಗಿ ಪ್ರೋತ್ಸಾಹಿಸಲಾಗುವುದು . ಮಾಧ್ಯಮಿಕ ಶಾಲೆಗಳಲ್ಲಿ ಕಡ್ಡಾಯ ಎನ್ ಸಿ.ಸಿ. ತರಬೇತಿಗಾಗಿ ಆದೇಶಿಸಿಲ್ಲ.

ಬ) ಅಂತಹ ಯೋಜನೆಗಳು ಇಲ್ಲ

ಕ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಒಟ್ಟು ವಿದ್ಯಾರ್ಥಿಗಳಲ್ಲಿ ಶೇಕಡಾ ಎಷ್ಟು ವಿದ್ಯಾರ್ಥಿಗಳನ್ನು ಎನ್.ಸಿ.ಸಿ.ತರಬೇತಿಯಲ್ಲಿ ಒಳಪಡಿಸಲಾಗಿದೆ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಎಲ್ಲಾ ಸಶಕ್ತ ಶರೀರದ ವಿದ್ಯಾರ್ಥಿಗಳನ್ನು ಸೇರಿಸಿಕೊಳ್ಳಲಾಗಿದೆ .

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ನಾನು ಒಟ್ಟು ವಿದ್ಯಾರ್ಥಿಗಳಲ್ಲಿ ಶೇಕಡಾವಾರು ಸಂಖ್ಯೆ ತಿಳಿಯಬಯಸುತ್ತೇನೆ.

ಶ್ರೀ ಎಸ್.ಆರ್.ಕಂಠಿ (ಶಿಕ್ಷಣ ಮಂತ್ರಿಗಳು) -

ಒಟ್ಟು ಎನ್.ಸಿ.ಸಿ.ವಿದ್ಯಾರ್ಥಿಗಳು ಸುಮಾರು ಒಂದು ಲಕ್ಷಸಂಖ್ಯೆಯಲ್ಲಿದ್ದಾರೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಸ್ನಾತಕೋತ್ತರ ವಿದ್ಯಾರ್ಥಿ ವಿದ್ಯಾರ್ಥಿನಿಯರನ್ನು ಕಡ್ಡಾಯ ಎನ್.ಸಿ.ಸಿ.ತರಬೇತಿಯಲ್ಲಿ ಒಳಪಡಿಸದಿರುವುದಕ್ಕೆ ಸರ್ಕಾರಕ್ಕೆ ಇರುವ ಕಾರಣಗಳೇನು?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಅವರನ್ನು ಕಡ್ಡಾಯ ಎನ್.ಸಿ.ಸಿ. ತರಬೇತಿಯಲ್ಲಿ ಸೇರ್ಪಡೆ ಮಾಡದಿರುವುದಕ್ಕೆ ಅವಿಲಭಾರತ ನೀತಿ ಕಾರಣವಾಗಿದೆ. ಅವರಿಗೆ ಈಗಾಗಲೇ ಮೂರು ವರ್ಷ ತರಬೇತಿ ನೀಡಿರುವುದರಿಂದ, ಹೆಚ್ಚಿನ ತರಬೇತಿಯ ಅವಶ್ಯಕತೆ ಇರುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಎನ್.ಸಿ.ಸಿ. ಮತ್ತು ನ್ಯಾಷನಲ್ ಫಿಜಿಕಲ್ ಫಿಟ್ನೆಸ್ ಇವುಗಳಲ್ಲಿ ಏನಾದರೂ ಸಂಬಂಧವಿದೆಯೇ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಒಂದು ಮಟ್ಟದಲ್ಲಿ ಎರಡಕ್ಕೂ ಸಂಬಂಧವಿದೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಎನ್.ಸಿ.ಸಿ. ತರಬೇತಿದಾರರು ಅರ್ಹರಾಗಿರಲು, ನಿಯಮಿತರಾಗಿರಲು ಯಾವ ವ್ಯವಸ್ಥೆ ಮಾಡಿದ್ದೀರಿ ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಎನ್.ಸಿ.ಸಿ. ತರಬೇತಿ ಅಧಿಕಾರಿಗಳಿಂದ ಅವರನ್ನು ತರಬೇತಿಗೊಳಿಸಲಾಗುತ್ತಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಇದನ್ನು ಮೂರನೆಯ ಪಂಚವಾರ್ಷಿಕ ಯೋಜನೆಯಲ್ಲಿ ಅಳವಡಿಸಲಾಗಿದೆಯೇ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಇದು ಯೋಜನೆಯಲ್ಲಿ ಅಳವಡಿಸುವ ಕಾರ್ಯಕ್ರಮವಲ್ಲ. ಇದು ಯೋಜನೆಯ ಹೊರಗಿನದು. ಇದಕ್ಕೆ ಕಡಿಮೆ ಹಣ ತೊಡಗಿಸಲಾಗಿದೆ. ಬಹಳಷ್ಟು ಹಣ ಹೊರಗಿನಿಂದಲೇ ಸಂಗ್ರಹಿಸಲಾಗುತ್ತದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಎನ್.ಸಿ.ಸಿ. ತರಬೇತಿಯು ತರಬೇತಿದಾರರ ಕೊರತೆ ಅನುಭವಿಸುತ್ತಿಲ್ಲವೇ ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಎನ್.ಸಿ.ಸಿ. ತರಬೇತಿ ಪಡೆದ ತರಬೇತಿದಾರರ ಕೊರತೆ ಇದೆ. ಆದರೆ ಎರಡು ವರ್ಷಗಳಿಂದ ಪರಿಸ್ಥಿತಿ ಬಹಳಷ್ಟು ಸುಧಾರಿಸಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಎನ್.ಸಿ.ಸಿ. ತರಬೇತುದಾರರ ಸೇವಾ ಪರಿಸ್ಥಿತಿ ಸುಧಾರಿಸಲು ಸರ್ಕಾರ ಯಾವ ಕ್ರಮ ಕೈಗೊಂಡಿದೆ ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಅದಕ್ಕೆಲ್ಲ ನನಗೆ ಸೂಚನೆಗಳು ಬರಬೇಕು.

ವಿಧಾನ ಪರಿಷತ್ತು ನಡವಳಿಕೆಗಳು 2, ಫೆಬ್ರವರಿ 1966
ಪುಟಗಳು : 178,179

**ಅಲಹಾಬಾದಿನ “ಸಾಹಿತ್ಯ ರತ್ನ”ಕ್ಕೆ
ದೀರ್ಘಾವಧಿಯ ಹಿಂದಿ ತರಬೇತಿ ಕೋರ್ಸ್‌ನ
ಸಮಗೊಳಿಸುವ ಕುರಿತು**

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಬಾಂಬೆ ಕರ್ನಾಟಕ ಪ್ರಾಂತದಲ್ಲಿ ಜಾರಿಯಲ್ಲಿರುವ ಬಿ.ಇಡಿ. ಮತ್ತು ಸಾಹಿತ್ಯ ರತ್ನ ಅಲಹಾಬಾದ ಹಿಂದಿ ಅರ್ಹತೆ ವಿಷಯಗಳನ್ನು ಹಾಗೂ ನೇಮಕಾತಿ ಮತ್ತು ಬಡ್ಡಿ ವಿಷಯಗಳಿಗಾಗಿ ಪದವಿಧರರನ್ನು ಹೈದ್ರಾಬಾದ ಕರ್ನಾಟಕದಲ್ಲಿ ನೇಮಿಸಿದ ಕ್ರಮ ಅನುಸರಿಸಲಾಗುವುದೇ ?

ಬ) ಹಾಗಿದ್ದಲ್ಲಿ, ಉಂಟಾದ ಪರಿಣಾಮವೇನು ?

ಶ್ರೀ ಎಸ್. ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಅ) ಬಿ.ಇಡಿ. ವಿಷಯಕ್ಕೆ ಸಂಬಂಧಿಸಿದಂತೆ ದೀರ್ಘಾವಧಿಯ ಹಿಂದಿ ಕೋರ್ಸ್‌ನ ಸಮಗೊಳಿಸುವ ಪ್ರಶ್ನೆ ಪರಿಗಣಿಸಿರುವುದಿಲ್ಲ. ಆದರೆ ಅಲಹಾಬಾದ ಸಾಹಿತ್ಯ ರತ್ನ ಕುರಿತಾದ ಸಮಗೊಳಿಸುವ ಪ್ರಶ್ನೆ ಪರಿಗಣಿಸಲಾಗಿದೆ.

ಬ) ಅಲಹಾಬಾದಿನ ಸಾಹಿತ್ಯ ರತ್ನ ಬಿ.ಎ. ಕೋರ್ಸ್‌ಗೆ ಸಮಗೊಳಿಸಲಾಗಿದೆ. ಇದು ಹಿಂದಿ ಗುಣಮಟ್ಟದಲ್ಲಿ ಮಾತ್ರ ಆದರೆ ಸಾಹಿತ್ಯ ರತ್ನವನ್ನು ಪೂರ್ಣ ಪ್ರಮಾಣದ ಪದವಿ ಪರೀಕ್ಷೆಗೆ ಸಮವೆಂದು ಪರಿಗಣಿಸಿರುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಬಾಂಬೆ ಕರ್ನಾಟಕದ ಹಿಂದಿ ಕೋರ್ಸ್‌ನ ದೀರ್ಘಾವಧಿಯ ಎರಡು ವರ್ಷಗಳ ತರಬೇತಿ ಅಧಿಕ ಅವಧಿಯ ತರಬೇತಿ ಎನಿಸುವುದಿಲ್ಲವೇ ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಕೌಡು , ಆದರೆ ಬಿ.ಇಡಿ.ಗೆ ಸಮಗೊಳಿಸಿರುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಬಿ.ಇಡಿ. ದೀರ್ಘಾವಧಿಯ ಹಿಂದಿ ಕೋರ್ಸ್ ಮುಗಿಸಿದ ನಂತರ ಬಿ.ಇಡಿ. ಅವಶ್ಯಕತೆ ಶಿಕ್ಷಕರ ಮೇಲೆ ಹೆಚ್ಚಿನ ಹೊರೆಯಾಗುವುದಿಲ್ಲವೇ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಈಗ ದೀರ್ಘಾವಧಿಯ ಹಿಂದಿ ಕೋರ್ಸ್ ಅಧ್ಯಯನ ರದ್ದುಗೊಳಿಸಲಾಗಿದೆ. 1957-58 , 1958-59,1959-60 ರ ಅವಧಿಯಲ್ಲಿ ಮಾತ್ರ ಜಾರಿಯಲ್ಲಿತ್ತು. ಇದು ಹೆಚ್ಚಿನ ಅವಧಿಯ ಕೋರ್ಸ್ ಎಂಬ ನಿಲುವು ನಾನು ಒಪ್ಪುವುದಿಲ್ಲ. ಬಿ.ಇಡಿ.ಗೆ ಸಮಾನಗೊಳಿಸುವ ಕ್ರಮ ಕುರಿತು ಸರ್ಕಾರ ಗಮನಹರಿಸಿರುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ದೀರ್ಘಾವಧಿಯ ಹಿಂದಿ ಕೋರ್ಸ್‌ನ್ನು ಬಿ.ಇಡಿ.ಗೆ ಸಮಗೊಳಿಸಲು ಕೋರಿ ಮನವಿಗಳೇನಾದರೂ ಸರ್ಕಾರಕ್ಕೆ ಸಲ್ಲಿಸಲಾಗಿದೆಯೇ ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ನನ್ನ ಗಮನಕ್ಕೆ ಬಂದಂತೆ ಹೇಳುವುದಾದರೆ ಯಾವ ಮನವಿಯೂ ಸರ್ಕಾರಕ್ಕೆ ಬಂದಿರುವುದಿಲ್ಲ. ಬಂದಿ ದ್ದರೇ ಅದನ್ನು ತಿರಸ್ಕರಿಸಲಾಗಿದೆ. ದೀರ್ಘಾವಧಿಯ ಹಿಂದಿ ಕೋರ್ಸ್‌ನ್ನು ಬಿ.ಇಡಿ.ಗೆ ಸಮಗೊಳಿಸಲಾಗುವುದಿಲ್ಲವೆಂದು ಸರ್ಕಾರ ಸ್ಪಷ್ಟವಾಗಿ ತಿಳಿಸಿದೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಸಾಹಿತ್ಯ ರತ್ನ , ಬಿ.ಎ. ಪದವಿ ಸಮಗೊಳಿಸಿರುವ ಸರಕಾರದ ನಿಲುವಿನ ಅರ್ಥವೇನು ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಇದು ಎಲ್ಲಾ ವಿಷಯಗಳಲ್ಲಿ ಬಿ.ಎ. ಪದವಿಗೆ ಸಮಗೊಳಿಸಿರುವುದಿಲ್ಲ. ಬಿ.ಎ. ಪದವಿಗೆ ಸಮಾನಗೊಳಿಸಿರುವ ವಿಷಯ ಹಿಂದಿ ಗುಣಮಟ್ಟಕ್ಕೆ ಮಾತ್ರ ಸಂಬಂಧಿ ತವಾಗಿರುತ್ತದೆ.

ಶ್ರೀ ಕೇಶವರಾವ ನಿಟ್ಟೂರಕರ್(ಶಿಕ್ಷಕರ ಮತಕ್ಷೇತ್ರ)-

ಸಾಹಿತ್ಯ ರತ್ನ ಹೊಂದಿರುವ ಶಿಕ್ಷಕರಿಗೆ ವೇತನ ಶ್ರೇಣಿ ದಯಪಾಲಿಸುವಲ್ಲಿ ಸರಕಾರ ಹೇಗೆ ಪರಿಗಣಿಸುತ್ತಿದೆ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ರೂ. 130-230 ವೇತನ ಶ್ರೇಣಿ ನಿಗದಿಗೊಳಿಸಿರುವ ವಿಷಯ ಈಗ ನಾನು ಸದನಕ್ಕೆ ಸೂಚಿಸುತ್ತೇನೆ .

ವಿಧಾನ ಪರಿಷತ್ತು ನಡವಳಿಕೆಗಳು 9, ಮಾರ್ಚ್ 1966

ಪುಟಗಳು : 95, 96

ಮಹಾರಾಷ್ಟ್ರದೊಂದಿಗಿನ ಗಡಿವಿವಾದ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಮಹಾರಾಷ್ಟ್ರದೊಂದಿಗಿನ ಗಡಿ ವಿವಾದ ಕುರಿತು ಸರಕಾರದ ನಿಲುವು ಏನು?

ಶ್ರೀ ಎಸ್.ನಿಜಲಿಂಗಪ್ಪ (ಮುಖ್ಯ ಮಂತ್ರಿಗಳು) -

ಪರಸ್ಪರ ಒಪ್ಪಂದದೊಂದಿಗೆ ಚಿಕ್ಕಪುಟ್ಟ ಗಡಿ ವಿವಾದ ಬಗೆಹರಿಸಲಾಗುವುದು.

ವಿಧಾನ ಪರಿಷತ್ತು ನಡವಳಿಕೆಗಳು 28 ನವೆಂಬರ್ 1966

ಪುಟ : 426

ಶಿಕ್ಷಣ ಆಯೋಗದ ಶಿಫಾರಸ್ಸುಗಳು

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

1) ಶಿಕ್ಷಕರ ವೇತನ ಶ್ರೇಣಿ ಕುರಿತಾಗಿ ಶಿಕ್ಷಣ ಆಯೋಗದ ಶಿಫಾರಸ್ಸನ್ನು ಜಾರಿಗೊಳಿಸಲು ಸರಕಾರ ಕೈಗೊಂಡ ಕ್ರಮವೇನು ?

2) ಶಾಲಾ ಮತ್ತು ಕಾಲೇಜುಗಳಲ್ಲಿ ಬೋಧನಾ ಮಾಧ್ಯಮ ಕುರಿತು ಸರಕಾರದ ಕ್ರಮವೇನು ?

3) ಪ್ರಾಥಮಿಕ ಮತ್ತು ಮಾಧ್ಯಮಿಕ ಶಿಕ್ಷಣದ ಆಡಳಿತ ವ್ಯವಸ್ಥೆ ಕುರಿತು ಸರಕಾರ ಕೈಗೊಂಡ ಕ್ರಮವೇನು ?

4) ಖಾಸಗಿ ವಲಯದ ಪ್ರಾಥಮಿಕ ಮತ್ತು ಮಾಧ್ಯಮಿಕ ಶಿಕ್ಷಕರ ನಿವೃತ್ತಿ ಹಣಕಾಸು ಸೌಲಭ್ಯ ಕುರಿತು ಸರಕಾರ ಕೈಗೊಂಡ ಕ್ರಮವೇನು ?

5) ಅನುದಾನಿ ತ ಶಾಲಾ ಕಾಲೇಜುಗಳ ಶಿಕ್ಷಕರ ವೇತನ ಪದ್ಧತಿ ಕುರಿತಾಗಿ ಸರಕಾರ ಕೈಗೊಂಡ ಕ್ರಮವೇನು ?

6) ಹಿಂದಿ ಶಿಕ್ಷಣದ ಬಗ್ಗೆ ಸರಕಾರ ಕೈಗೊಂಡ ಕ್ರಮವೇನು ?

ಶ್ರೀ ಎಸ್.ಆರ್.ಕಂಠಿ (ಶಿಕ್ಷಣ ಮಂತ್ರಿಗಳು) -

ಶಿಕ್ಷಣ ಆಯೋಗದ ವರದಿ ರಾಜ್ಯ ಸರ್ಕಾರಕ್ಕೆ ಮುಟ್ಟಿರುವುದಿಲ್ಲ. ಕಾರಣ ಆಯೋಗದ ಸಿಫಾರಸಿನ ಕುರಿತಾಗಿ ಕ್ರಮ ಜರುಗಿಸುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಧಾನ ಪರಿಷತ್ತು ನಡವಳಿಕೆಗಳು 28, ನವೆಂಬರ್ 1966

ಪುಟ : 427

**ಅಹ್ಮದಾಬಾದ-ನಿಟ್ಟೂರು ರಸ್ತೆಯ
ಐದು ಮೈಲು ದೂರದ ಹಳ್ಳಕ್ಕೆ
ಕಲ್‌ವರ್ಡ್ ಮಾಡಿಸುವ ಕುರಿತು**

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಬೀದರ ಜಿಲ್ಲೆಯ ಅಹ್ಮದಾಬಾದ- ನಿಟ್ಟೂರ್ 5 ಮೈಲು ಉದ್ದದ ರಸ್ತೆಯ ಮೇಲಿರುವ ಹಳ್ಳದ ಮೇಲೆ ಕಲ್‌ವರ್ಡ್ ನಿರ್ಮಿಸಲು ಸರ್ಕಾರ ನಿರ್ಮಾಣಕಾರ್ಯ ಪ್ರಾರಂಭಿಸಿದೆಯೇ?

ಬ) ನಿರ್ಮಾಣ ಕಾರ್ಯ ಪ್ರಾರಂಭಿಸಲು ಸರ್ಕಾರಕ್ಕೆ ಗೊಂಡ ಕ್ರಮವೇನು?

ಶ್ರೀ ವೀರೇಂದ್ರ ಪಾಟೀಲ (ಲೋಕೋಪಯೋಗಿ ಮಂತ್ರಿಗಳು) -

ಅ) ಇಲ್ಲ.

ಬ) ನಿಧಿ ಲಭ್ಯ ಆಧಾರದ ಮೇಲೆ ಕೈಗೆತ್ತಿಕೊಳ್ಳಲಾಗುವುದು.

ವಿಧಾನ ಪರಿಷತ್ತು ನಡವಳಿಕೆಗಳು 28, ನವೆಂಬರ್ 1966

ಪುಟ : 428

ನಿಟ್ಟೂರು ಗ್ರಾಮಕ್ಕೆ ವಿದ್ಯುಚ್ಛಕ್ತಿ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಬೀದರ ಜಿಲ್ಲೆಯ ಭಾಲ್ಕಿ ತಾಲೂಕಿನ ನಿಟ್ಟೂರು ಗ್ರಾಮಕ್ಕೆ ವಿದ್ಯುಚ್ಛಕ್ತಿ ಪೂರೈಸಲಾಗಿದೆಯೇ ?

ಬ) ವಿದ್ಯುಚ್ಛಕ್ತಿ ಪೂರೈಕೆಗಾಗಿ ಸರ್ಕಾರ ಕೈಗೊಂಡ ಕ್ರಮವೆನು?

ಶ್ರೀ ವೀರೇಂದ್ರ ಪಾಟೀಲ (ಲೋಕೋಪಯೋಗಿ ಮಂತ್ರಿಗಳು) -

ಅ) 1966-67 ರಲ್ಲಿ ವಿದ್ಯುತ್ ಸೌಲಭ್ಯ ಪೂರೈಸಲಾಗುವುದು.

ಬ) ಯೋಜನೆಯ ಅಂದಾಜು ವೆಚ್ಚ ಸಿದ್ಧವಾಗಿದ್ದು ಕ್ರಮ ಜರುಗಿಸಲಾಗುವುದು

ವಿಧಾನ ಪರಿಷತ್ತಿನಡವಳಿಕೆಗಳು 28, ನವೆಂಬರ್ 1966

ಪುಟ : 428

ನಿಟ್ಟೂರಿಗೆ ಲಿಫ್ಟ್ ಇರಿಗೇಶನ್ ಯೋಜನೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಬೀದರ ಜಿಲ್ಲೆಯ ಭಾಲ್ಕಿ ತಾಲೂಕಿನ ನಿಟ್ಟೂರು ಗ್ರಾಮಕ್ಕೆ ಲಿಫ್ಟ್ ಇರಿಗೇಶನ್ ಯೋಜನೆ ನಿರ್ಮಿಸಲು ಯಾವ ಕ್ರಮ ಕೈಗೊಳ್ಳಲಾಗಿದೆ?

ಬ) ಇಲ್ಲದಿದ್ದರೆ ಶೀಘ್ರದಲ್ಲಿ ಈ ಯೋಜನೆ ಕೈಗೆತ್ತಿಕೊಳ್ಳುವಿರಾ?

ಶ್ರೀ ಆಲೂರು ಹಣಮಂತಪ್ಪ

(ಸಣ್ಣ ನೀರಾವರಿ ಇಲಾಖೆ ಉಪ ಮಂತ್ರಿಗಳು) -

ಅ) ಇಲ್ಲ

ಬ) ಪ್ರಶ್ನೆ ಉದ್ಭವಿಸುವುದಿಲ್ಲ

ವಿಧಾನ ಪರಿಷತ್ತಿನಡವಳಿಕೆಗಳು 28, ನವೆಂಬರ್ 1966

ಪುಟ : 429

ಎಂ.ಎಸ್.ಆರ್.ಟಿ.ಸಿ. ಬಸ್ಸು ಓಡಿಸಿ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಅ) ಬೀದರ ಜಿಲ್ಲೆಯ ಅಹ್ಮದಾಬಾದ - ನಿಟ್ಟೂರು ಮಾರ್ಗವಾಗಿ ಎಂ.ಎಸ್.ಆರ್.ಟಿ.ಸಿ.ಬಸ್ಸುಗಳ ಸಂಚಾರದ ಯೋಜನೆ ಸರ್ಕಾರಕ್ಕಿದೆಯೇ?

ಬ) ಇದ್ದಲ್ಲಿ ಸರ್ಕಾರಕ್ಕೆ ಗೊಂಡ ಕ್ರಮವೇನು ?

ಶ್ರೀ ಡಿ. ದೇವರಾಜ ಅರಸ (ಸಾರಿಗೆ ಮತ್ತು ಪ್ರವಾಸೋದ್ಯಮ ಮಂತ್ರಿಗಳು)-

ಅ) ಹೌದು

ಆ) ರಸ್ತೆ ಸರ್ವೆ ಮಾಡಲಾಗಿದ್ದು ಭಾರವಾದ ವಾಹನಗಳ ಓಡಾಟಕ್ಕೆ ಅನಾನುಕೂಲವಾಗಿರುವುದು ಕಂಡು ಬಂದಿದೆ. ರಸ್ತೆಯ ಅಭಿವೃದ್ಧಿ ಖಚಿತಪಡಿಸಿಕೊಳ್ಳುವವರೆಗೆ ಯೋಜನೆ ತಡೆ ಹಿಡಿಯಲಾಗಿದೆ.

ವಿಧಾನ ಪರಿಷತ್ತು ನಡವಳಿಕೆಗಳು 28, ನವೆಂಬರ್ 1966

ಪುಟ : 429

ರಾಜೇಶ್ವರದಲ್ಲಿ ಪೋಲಿಸ್ ರಾಣಿ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಬೀದರಿನ ಪೋಲಿಸ್ ವರಿಷ್ಠಾಧಿಕಾರಿಗಳಿಂದ ಬಸವಕಲ್ಯಾಣ ತಾಲೂಕಿನ ರಾಜೇಶ್ವರದಲ್ಲಿ ಪೋಲಿಸ್ ರಾಣಿ ಸ್ಥಾಪಿಸುವ ಕುರಿತು ಸರಕಾರಕ್ಕೆ ಯೋಜನೆ ಇದೆಯೇ?

ಬ) ಹಾಗಿದ್ದಲ್ಲಿ ಈ ವಿಷಯ ಕುರಿತಾಗಿ ತೆಗೆದುಕೊಂಡ ಕ್ರಮವೇನು?

ಶ್ರೀ ಆರ್.ಎಂ.ಪಾಟೀಲ (ಗೃಹ ಮತ್ತು ನಗರಾಡಳಿತ ಮಂತ್ರಿಗಳು) -

ಅ) ಹೌದು

ಬ) ರಾಜೇಶ್ವರದಲ್ಲಿ ಪೋಲಿಸ್ ರಾಣಿ ಸ್ಥಾಪನೆಗೆ ಅಂಗೀಕಾರ ನೀಡುವ ಕುರಿತು ಸರಕಾರ ಪರಿಗಣಿಸುತ್ತಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಬಸವಕಲ್ಯಾಣ ತಾಲೂಕಿನ ರಾಜೇಶ್ವರ ಗ್ರಾಮದಲ್ಲಿ ಪೋಲಿಸ್ ರಾಣಿ ಸ್ಥಾಪಿಸದಂತೆ, ಸರಕಾರ ನಿರ್ಣಯ ತೆಗೆದುಕೊಳ್ಳಲು ಕಾರಣವೇನು? ಅದನ್ನು ಹೇಗೆ ಸಮರ್ಥಿಸುವಿರಿ?

ಶ್ರೀ ಆರ್.ಎಂ.ಪಾಟೀಲ (ಗೃಹ ಮತ್ತು ನಗರಾಡಳಿತ ಮಂತ್ರಿಗಳು) -

ಅ) ಬಹಳಷ್ಟು ಅಪರಾಧ ಪ್ರಕರಣಗಳು ಸಂಭವಿಸದೆ ಇರುವುದು ಪೋಲಿಸ್ ರಾಣಿ ಸ್ಥಾಪನೆಯಾಗದೆ ಇರುವುದಕ್ಕೆ ಕಾರಣವಾಗಿದೆ. ಬಸವಕಲ್ಯಾಣ ಹಾಗೂ ಹುಮನಾಬಾದಗಳಲ್ಲಿರುವ ಪೋಲಿಸ್ ರಾಣಿಗೆ ಇರಬೇಕಾದ ಅಪರಾಧಗಳ ಸಂಖ್ಯೆ ಅಲ್ಲಿಯೇ ಇರುವುದಿಲ್ಲ. ಹೀಗಿರುವಾಗ ರಾಜೇಶ್ವರದಲ್ಲಿ ಪೋಲಿಸ್ ರಾಣಿ ಸ್ಥಾಪಿಸುವ ಪ್ರಶ್ನೆಯೇ ಉದ್ಭವಿಸುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಹೀಗಿರುವಾಗ ಬೀದರದ ಪೋಲಿಸ್ ವರಿಷ್ಠಾಧಿಕಾರಿಗಳು ರಾಜೇಶ್ವರದಲ್ಲಿ ಪೋಲೀಸ್ ಠಾಣೆಯನ್ನು ಸ್ಥಾಪಿಸಲು ಶಿಫಾರಸ್ಸು ಮಾಡಿದ್ದು ಏಕೆ ?

ಶ್ರೀ ಆರ್.ಎಂ.ಪಾಟೀಲ (ಗೃಹ ಮತ್ತು ನಗರಾಡಳಿತ ಮಂತ್ರಿಗಳು)-

ಬೀದರ ಪೋಲಿಸ್ ವರಿಷ್ಠಾಧಿಕಾರಿಗಳು ಶಿಫಾರಸ್ಸು ಮಾಡಿರುತ್ತಾರೆ. ಆದರೆ ಅವರ ಶಿಫಾರಸ್ಸನ್ನು ಸ್ವೀಕರಿಸಿರುವುದಿಲ್ಲ. ಅವರ ಶಿಫಾರಸ್ಸು ಈ ರೀತಿಯಾಗಿದೆ . ಮುಡಬಿಯಲ್ಲಿರುವ ಔಟ್‌ಪೋಸ್ಟ್ ರದ್ದುಗೊಳಿಸಬೇಕು. ಪೋಲಿಸ್ ಕೇಂದ್ರ ಸ್ಥಾನವನ್ನು ಬಸವಕಲ್ಯಾಣದಿಂದ ಲಾಡವಂತಿಗೆ ವರ್ಗಾಯಿಸಬೇಕು. ಚಿಟಗುಪ್ಪಾ ಪೋಲಿಸ್ ಠಾಣೆ ಅಧೀನದಲ್ಲಿರುವ ಹಳ್ಳಿಖೇಡ ಔಟ್‌ಪೋಸ್ಟ್‌ನ್ನು ಹುಮನಾಬಾದ ಪೋಲಿಸ್ ಠಾಣೆಗೆ ಜೋಡಿಸಬೇಕು . ಪೋಲಿಸ್ ಠಾಣೆಯ ಅಧೀನದಲ್ಲಿರುವ ಗ್ರಾಮಗಳನ್ನು ಪುನರ್ ಜೋಡಿಸಬೇಕು. ಈ ರೀತಿ ಗೊಂದಲ ಉಂಟಾಗಿದ್ದು ರಾಜೇಶ್ವರದಲ್ಲಿ ಪೋಲಿಸ್ ಠಾಣೆ ಸ್ಥಾಪಿಸುವುದು ಸಮಂಜಸವೆನಿಸುವುದಿಲ್ಲ.

ವಿಧಾನ ಪರಿಷತ್ತು ನಡವಳಿಕೆಗಳು 8, ಮಾರ್ಚ್ 1968

ಪುಟಗಳು : 673,674

ಬೀದರ ಜಿಲ್ಲೆಗೆ ಉದ್ದೇಶಿತ ಹೊಸ ಯೋಜನೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಬೀದರ ಜಿಲ್ಲೆಯನ್ನು ಹಿಂದುಳಿದ ಜಿಲ್ಲೆ ಎನ್ನುವ ದೃಷ್ಟಿಯಲ್ಲಿ ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳು ಜಾರಿಗೆ ತರಲು ಉದ್ದೇಶಿಸಿರುವ ಯೋಜನೆಗಳೇನು ?

ಶ್ರೀ ರಾಮಕೃಷ್ಣ ಹೆಗಡೆ (ಹಣಕಾಸು, ಯೋಜನೆ , ವಾಣಿಜ್ಯ ಮತ್ತು ಔದ್ಯೋಗಿಕ ಮಂತ್ರಿಗಳು) -

ಯಾವುದೇ ನೂತನ ಯೋಜನೆಗಳು ಜಾರಿಗೊಳಿಸಲು ಉದ್ದೇಶಿಸಿರುವುದಿಲ್ಲ. ಮಾನ್ಯ ಮಾಡಲಾದ ಯೋಜಿತ ಕಾರ್ಯಕ್ರಮಗಳ ಅಡಿಯಲ್ಲಿ ಜಿಲ್ಲಾ ವಾರು ಮತ್ತು ಯೋಜನೆವಾರು ನೀತಿ ಅನುಸರಿಸುವಾಗ ಅಭಿವೃದ್ಧಿ ಇಲಾಖೆಗಳ ಮುಖ್ಯಸ್ಥರಿಗೆ ಬೀದರ ಜಿಲ್ಲೆ ಅತ್ಯಂತ ಹಿಂದುಳಿದ ಜಿಲ್ಲೆ ಆಗಿರುವುದರಿಂದ ವಿಶೇಷವಾಗಿ ಪರಿಗಣಿಸಲು ತಿಳಿಸಲಾಗಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಬೀದರ ಜಿಲ್ಲೆ ಹಿಂದುಳಿದ ಜಿಲ್ಲೆ ಎನ್ನುವ ದೃಷ್ಟಿಯಲ್ಲಿ ಕೇಂದ್ರ ಅಥವಾ ರಾಜ್ಯ ಸರ್ಕಾರಗಳು ವಿಶೇಷ ನಿಧಿ ನಿಗದಿ ಪಡಿಸಿರುವುದನ್ನು ನಾನು ತಿಳಿದುಕೊಳ್ಳಬಹುದೇ ?

ಶ್ರೀ ರಾಮಕೃಷ್ಣ ಹೆಗಡೆ (ಹಣಕಾಸು, ಯೋಜನೆ , ವಾಣಿಜ್ಯ ಮತ್ತು ಔದ್ಯೋಗಿಕ ಮಂತ್ರಿಗಳು) -

ಇಲ್ಲಸರ್, ಕೇಂದ್ರ ಅಥವಾ ರಾಜ್ಯ ಸರ್ಕಾರದಿಂದಾಗಲಿ ಇಲ್ಲಿಯವರೆಗೆ ಯಾವುದೇ ವಿಶೇಷ ನಿಧಿ ನಿಗದಿಗೊಳಿಸಿರುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಬೀದರ ಜಿಲ್ಲೆಯ ಕಡ್ಡಾಯ ಅಭಿವೃದ್ಧಿ ಯೋಜನೆ ಹಿನ್ನೆಲೆಯಲ್ಲಿ ಸರ್ಕಾರವು ಇಲಾಖೆಯ ಮುಖ್ಯಸ್ಥರಿಗೆ ನಿಗದಿತ ಹಣವನ್ನು ಕಾಯ್ದಿರಿಸಲು ಸೂಚನೆ ನೀಡಿರುವುದಿಲ್ಲವೇ ?

ಶ್ರೀ ರಾಮಕೃಷ್ಣ ಹೆಗಡೆ (ಹಣಕಾಸು, ಯೋಜನೆ, ವಾಣಿಜ್ಯ ಮತ್ತು
ಔದ್ಯೋಗೀಕ ಮಂತ್ರಿಗಳು) -

ಮಾನ್ಯರೆ, ವಿವಿಧ ಇಲಾಖೆಗಳಿಗೆ ಖಚಿತ ನಿಧಿ ಕಾಯ್ದಿರಿಸುವಂತೆ
ಸೂಚಿಸಿರುವುದಿಲ್ಲ. ಜಿಲ್ಲಾವಾರು ನಿಧಿ ಕಾಯ್ದಿರಿಸುವಾಗ ಹಿಂದುಳಿದ ಜಿಲ್ಲೆ ಬೇದರಿಗೆ
ವಿಶೇಷ ಒತ್ತುಕೊಡುವಂತೆ ಸಂಬಂಧಪಟ್ಟವರಿಗೆ ಸೂಚಿಸಲಾಗುವುದು.

ವಿಧಾನ ಪರಿಷತ್ತು ನಡವಳಿಕೆಗಳು 7, ಮಾರ್ಚ್ 1968

ಪುಟಗಳು : 618,619

ಅನುದಾನಿತ ಶಾಲೆಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಪದವಿ ಶಿಕ್ಷಕರಿಗೆ ಮುಂಬಡ್ತಿ ಗ್ರೇಡ್

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಸದ್ಯದಲ್ಲಿ ಅನುದಾನಿತ ಶಾಲೆಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಪದವಿ ಶಿಕ್ಷಕರಿಗೆ
ಮುಂಬಡ್ತಿ ಗ್ರೇಡ್ ನೀಡುವುದು ಯಾವ ಹಂತದಲ್ಲಿದೆ ?

ಬ) ಬಿಜಾಪೂರ ಜಿಲ್ಲೆಯ ಜಿಲ್ಲಾ ಮಾಧ್ಯಮಿಕ ಶಿಕ್ಷಕರ ಸಂಘದಿಂದ
ಮನವಿಯನ್ನು ಸರಕಾರ ಪಡೆದಿದೆಯೇ?

ಕ) ಹಾಗಿದ್ದಲ್ಲಿ ಅದರ ಪರಿಣಾಮವೇನು ?

ಶ್ರೀ ಎಸ್.ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಅ) ಈ ವಿಷಯ ಸರಕಾರದ ಪರಿಗಣನೆಯಲ್ಲಿದೆ.

ಆ) ಹೌದು.

ಕ) ಉತ್ತರ ನೀಡಲಾಗಿದೆ.

ವಿಧಾನ ಪರಿಷತ್ತು ನಡವಳಿಕೆಗಳು 15, ಜನವರಿ 1965

ಪುಟ : 8

ಮಾಧ್ಯಮಿಕ ಶಾಲೆಯ ಸ್ನಾತಕೋತ್ತರ ಶಿಕ್ಷಕರಿಗೆ ಮುಂಬಡ್ತಿ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ತಮ್ಮ ಸ್ವಯಂ ಖರ್ಚಿನಲ್ಲಿ ಸ್ನಾತಕೋತ್ತರ ಪದವಿ ಪಡೆದು ಶಿಕ್ಷಕರಾಗಿ ಮಾಧ್ಯಮಿಕ ಶಾಲೆಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಶಿಕ್ಷಕರಿಗೆ ಮುಂಗಡ ಬಡ್ಡಿ ಅಂಗೀಕಾರದ ಪರಿಗಣನೆ ಯಾವ ಹಂತದಲ್ಲಿದೆ ?

ಬ) ಹೈದ್ರಾಬಾದ ಕರ್ನಾಟಕ ಮಾಧ್ಯಮಿಕ ಶಿಕ್ಷಕರ ಸಂಘ ಗುಲಬರ್ಗಾ ಹಾಗೂ ಬಿಜಾಪೂರ ಜಿಲ್ಲೆಯ ಮಾಧ್ಯಮಿಕ ಶಿಕ್ಷಕರ ಸಂಘದಿಂದ ಸರ್ಕಾರಕ್ಕೆ ಮನವಿ ಮುಟ್ಟಿದೆಯೇ ?

ಕ) ಹಾಗಿದ್ದಲ್ಲಿ ಅದರ ಪರಿಣಾಮವೇನು ?

ಶ್ರೀ ಎಸ್. ಆರ್. ಕಂಠಿ (ಶಿಕ್ಷಣ ಮಂತ್ರಿಗಳು) -

ಅ) ವಿಷಯ ಸರ್ಕಾರದ ಪರಿಗಣನೆಯಲ್ಲಿದೆ.

ಬ) ಹೌದು.

ಕ) ಉತ್ತರಿಸಲಾಗಿದೆ.

ವಿಧಾನ ಪರಿಷತ್ತು ನಡವಳಿಕೆಗಳು 16, ಜನವರಿ 1965

ಪುಟ : 69

ತ್ರಿಭಾಷಾ ಸೂತ್ರ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಶಿಕ್ಷಣ ಯೋಜನೆಯಲ್ಲಿ ತ್ರಿಭಾಷಾ ಸೂತ್ರ ಜಾರಿಗೊಳಿಸಲು ಸರ್ಕಾರ ತೆಗೆದುಕೊಂಡ ಕ್ರಮವೇನು ?

ಬ) ಮಾನವೀಯಕ ವಿಷಯ, ತಂತ್ರಜ್ಞಾನ ಮತ್ತು ವೃತ್ತಿಪರ ಕೋರ್ಸುಗಳಲ್ಲಿ ತ್ರಿಭಾಷಾ ಸೂತ್ರ ಅನ್ವಯಿಸುವುದು ಯಾವ ಹಂತದಲ್ಲಿದೆ?

ಶ್ರೀ ಕೆ.ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಅ) 1959 ರಲ್ಲಿ ನೂತನ ಶಾಲಾ ಪಠ್ಯೇತರ ಶೈಕ್ಷಣಿಕ ಚಟುವಟಿಕೆಗಳಲ್ಲಿ ತ್ರಿಭಾಷಾ ಸೂತ್ರವನ್ನು ಸರ್ಕಾರ ಜಾರಿಗೊಳಿಸಲಾಗಿದೆ.

ಬ) ತ್ರಿಭಾಷಾ ಬೋಧನೆ ಪಾರ ಬೋಧಿಸುವ ಮಾಧ್ಯಮದ ಆಧಾರದ ಮೇಲೆ ವಿಂಗಡಿಸಲಾಗಿದೆ. ಪ್ರಾಥಮಿಕ ಮತ್ತು ಮಾಧ್ಯಮಿಕ ಶಾಲೆಗಳಲ್ಲಿ ಮಾತೃ ಭಾಷೆಗೆ ಆದ್ಯತೆ ನೀಡಲಾಗಿದೆ. ವಿಶ್ವ ವಿದ್ಯಾಲಯದ ಹಂತದಲ್ಲಿ ಮತ್ತು ಪಾಲಿಟೆಕ್ನಿಕ್ ಕೋರ್ಸುಗಳಲ್ಲಿ ಇಂಗ್ಲೀಷ್ ಬೋಧನಾ ಮಾಧ್ಯಮವಾಗಿ ಬಳಸಲಾಗಿದೆ. ಆದರೆ ಕೆಲವು ಸಂಸ್ಥೆಗಳಲ್ಲಿ ಇಂಗ್ಲೀಷ್ ಬದಲಾಗಿ ಕನ್ನಡ ಮಾಧ್ಯಮವನ್ನು ಪರ್ಯಾಯವಾಗಿ ಜಾರಿಗೊಳಿಸಲಾಗಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

1959 ರಲ್ಲಿ ತ್ರಿಭಾಷಾ ಸೂತ್ರ ಜಾರಿಗೊಂಡರೂ ಪ್ರಾಥಮಿಕ ಮತ್ತು ಮಾಧ್ಯಮಿಕ ಹಂತಗಳಲ್ಲಿ ನಡೆಯಿಸುವ ಕಿರು ಪರೀಕ್ಷೆ ಮತ್ತು ಪರೀಕ್ಷೆಗಳಲ್ಲಿ ಹಿಂದಿ ಭಾಷೆಯನ್ನು ಕೇವಲ ಅಧ್ಯಯನ ಭಾಷೆಯಾಗಿ ಬಳಸಲಾಗುತ್ತಿದೆ. ಒತ್ತಾಯ ಪೂರ್ವಕವಾಗಿ ವಿಧಿಸಿರುವುದಿಲ್ಲ.

ಶ್ರೀ ಕೆ.ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ನಾವು ಬಯಸುವುದು ಹಿಂದಿ ಜ್ಞಾನ ಮಾತ್ರ. ಇದನ್ನು ಕಡ್ಡಾಯಗೊಳಿಸಿರುವುದಿಲ್ಲ. ಹಿಂದಿ ಜ್ಞಾನ ಅಷ್ಟೇ ಸಾಕು.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಜನತೆಯ ಬಯಕೆಯು ಹೆಚ್ಚುತ್ತಿರುವ ದೃಷ್ಟಿಯಲ್ಲಿ ಮಕ್ಕಳ ಮೇಲೆ ಭಾರವನ್ನು ಕಡಿಮೆಗೊಳಿಸುವ ಹಿನ್ನೆಲೆಯಲ್ಲಿ ದ್ವಿಭಾಷಾ ಸೂತ್ರ ಸ್ಪಷ್ಟವಾಗಿ ಸರಕಾರ ಒಪ್ಪಿಕೊಳ್ಳಲು ಸಾಧ್ಯವಿಲ್ಲವೇ ?

ಶ್ರೀ ಕೆ.ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಇಲ್ಲ. ಇದು ರಾಷ್ಟ್ರೀಯ ನೀತಿ. ನಾವು ರಾಷ್ಟ್ರೀಯ ನೀತಿಯನ್ನು ಅನುಸರಿಸಬೇಕಾಗಿದೆ. ರಾಷ್ಟ್ರೀಯ ನೀತಿಗನುಗುಣವಾಗಿ ತ್ರಿಭಾಷಾ ಸೂತ್ರ ಉಚಿತವೆಂದು ನಿರ್ದಿರಿಸಿದ್ದೇವೆ. ಹಾಗೂ ಅದರಂತೆ ತೃಪ್ತಿದಾಯಕವಾಗಿ ಬೋಧನೆ ಕಾರ್ಯಗತವಾಗಿದೆ. ಹೀಗಿರುವಾಗ ನೀತಿಯಲ್ಲಿ ಬದಲಾವಣೆ ಅವಶ್ಯಕವಿಲ್ಲ. ತರುಣ ಮಕ್ಕಳು ಮೂರು ಭಾಷೆಗಳನ್ನು ಕಲಿಯುವುದರಲ್ಲಿ ತೊಂದರೆಗೀಡಾಗುತ್ತಾರೆಯೆ ನಾನು ಭಾವಿಸುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅಧ್ಯಯನದ ಯಾವ ಕೋರ್ಸುಗಳಲ್ಲಿ ಕನ್ನಡವನ್ನು ಬೋಧನಾ ಮಾಧ್ಯಮವಾಗಿ ಸರಕಾರ ಅನುಸರಿಸುತ್ತಿದೆಂಬುದನ್ನು ತಿಳಿಸಬೇಕು ?

ಶ್ರೀ ಕೆ.ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಪಿ.ಯು.ಸಿ ಪದವಿ ಮತ್ತು ಇತರ ಬಹುತೇಕ ವರ್ಗಗಳಲ್ಲಿ ಕನ್ನಡ ಪರ್ಯಾಯ ಮಾಧ್ಯಮವಾಗಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಕೇಂದ್ರೀಯ ಶಾಲೆಗಳಲ್ಲಿ ಬೋಧನಾ ಮಾಧ್ಯಮವು ಇಂಗ್ಲೀಷಿನಿಂದ ಹಿಂದಿಗೆ ವಾಲಿರುವ ಸಂಗತಿ ಪತ್ರಿಕೆಯಲ್ಲಿ ಪ್ರಕಟವಾಗಿದೆ. ಮಾನವೀಯಕ ವಿಷಯಗಳಲ್ಲಿ ಹಿಂದಿ ಬೋಧನಾ ಮಾಧ್ಯಮವಾಗಿ ಬಳಸುವ ಕುರಿತು ಸರಕಾರದ ನಿಲುವೇನು ?

ಶ್ರೀ ಕೆ.ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ನಾವು ಇದನ್ನು ವಿರೋಧಿಸಿದ್ದೇವೆ.

ವಿಧಾನ ಪರಿಷತ್ತು ನಡವಳಿಕೆಗಳು 7, ಸೆಪ್ಟೆಂಬರ್ 1968

ಪುಟಗಳು : 189, 190, 191

ಕೊಠಾರಿ ಆಯೋಗದ ಶಿಫಾರಸ್ಸುಗಳು

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಹಣಕಾಸಿನ ನೆರವು ಕೇಳಿದಾಗ ಭಾರತ ಸರ್ಕಾರ ನೀಡಿದ ಉತ್ತರವೆನು ?

ಶ್ರೀ ಕೆ.ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಇಲ್ಲಿಯತನಕ ಭಾರತ ಸರ್ಕಾರ ಯಾವ ಉತ್ತರವನ್ನೂ ನೀಡಿರುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಕೊಠಾರಿ ಆಯೋಗವು ಶಿಕ್ಷಕರಿಗೆ ವಿಶೇಷವಾಗಿ ಕಾಲೇಜು ಶಿಕ್ಷಕರಿಗೆ ನಿವೃತ್ತಿ ಲಾಭಗಳನ್ನು ನೀಡುವ ಶಿಫಾರಸ್ಸು ಸೂಚಿಸಿದೆ ಸರ್ಕಾರ ಈ ಶಿಫಾರಸ್ಸನ್ನು ಜಾರಿಗೊಳಿಸಲು ಯಾವ ಕ್ರಮ ಕೈಗೊಂಡಿದೆ?

ಶ್ರೀ ಕೆ.ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಶಿಕ್ಷಕರಿಗೆ ಗ್ರೆಚ್ಯುವಿಟಿ ಹಾಗೂ ಇತರ ಸೌಲಭ್ಯಗಳು ಒದಗಿಸಲು ಸರ್ಕಾರ ಅವಕಾಶ ನೀಡಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಕಾಲೇಜು ಶಿಕ್ಷಕರಿಗೆ ತ್ರಿಲಾಭ ಯೋಜನೆ ವಿಸ್ತರಿಸುವ ವಿಷಯ ಸರ್ಕಾರ ಪರಿಗಣಿಸಿದೆಯೇ?

ಶ್ರೀ ಕೆ.ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಪ್ರಾವಿಡೆಂಟ್ ಫಂಡ್ ಯೋಜನೆ ಸೂಕ್ತವಾಗಿದೆ. ಇದು ಸಾಕಾಗದಿದ್ದಲ್ಲಿ ಆ ವಿಷಯ ಕುರಿತು ಪರಿಶೀಲಿಸಲಾಗುವುದು.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಭಾರತ ಸರಕಾರ ಬಿಗಿ ನಿಲುವು ಅನುಸರಿಸಿ ಹಣಕಾಸಿನ ನೆರವು ನೀಡದಲ್ಲಿ ಪರಿಷ್ಕೃತ ವೇತನ ಶ್ರೇಣಿ ಜಾರಿಗೊಳಿಸಲು ಸರಕಾರ ಸಮರ್ಥವಾಗಿದೆಯೇ ?

ಶ್ರೀ ಕೆ.ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಭಾರತ ಸರಕಾರ ಈ ವಿಷಯದಲ್ಲಿ ನೆರವಿಗೆ ಬರದಿದ್ದಲ್ಲಿ ಪರಿಷ್ಕೃತ ವೇತನ ಶ್ರೇಣಿ ಜಾರಿಗೊಳಿಸುವುದು ಕಷ್ಟದಾಯಕವಾಗುತ್ತದೆಂದು ನಾನು ಭಾವಿಸುತ್ತೇನೆ

ವಿಧಾನ ಪರಿಷತ್ತು ನಡವಳಿಕೆಗಳು 7, ಸೆಪ್ಟೆಂಬರ್ 1968

ಪುಟಗಳು : 93,94

ಜಿಲ್ಲಾಧಿಕಾರಿಗಳ ಅಡಿಯಲ್ಲಿ ಸರ್ಕಾರಿ ನ್ಯಾಯವಾದಿಗಳು

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) 1965 ಅಕ್ಟೋಬರ್‌ನಲ್ಲಿ ಜಿಲ್ಲಾಧಿಕಾರಿಗಳ ಅಧೀನದಲ್ಲಿ ಸಹಾಯಕ ಸಾರ್ವಜನಿಕ ಪೋಲಿಸ್ ನ್ಯಾಯವಾದಿಗಳನ್ನು ತರಲು ಆದೇಶ ಹೊರಡಿಸಲಾಗಿದೆಯೇ?

ಬ) ಬೀದರ, ಗುಲಬರ್ಗಾ, ರಾಯಚೂರು ಜಿಲ್ಲೆಗಳನ್ನು ಹೊರತುಪಡಿಸಿ, ರಾಜ್ಯದ ಉಳಿದ ಜಿಲ್ಲೆಗಳಲ್ಲಿ ಜಿಲ್ಲಾಧಿಕಾರಿಗಳ ಅಧೀನದಲ್ಲಿ ಸಹಾಯಕ ಸಾರ್ವಜನಿಕ ಪೋಲಿಸ್ ನ್ಯಾಯವಾದಿಗಳನ್ನು ತರಲು ಕ್ರಮ ಕೈಗೊಂಡಿದೆಯೇ ?

ಕ) ಹಾಗಿದ್ದಲ್ಲಿ ಕಾರಣ ತಿಳಿಸಿ.

ಡ) 1965ರ ಅಕ್ಟೋಬರ್ ಆದೇಶವನ್ನು ಈ ಮೇಲಿನ ಮೂರು ಜಿಲ್ಲೆಗಳಲ್ಲಿ ಜಾರಿಗೊಳಿಸಲು ಯಾವ ರೀತಿ ಕ್ರಮ ಕೈಗೊಂಡಿದ್ದೀರಿ?

ಶ್ರೀ ವೀರೇಂದ್ರ ಪಾಟೀಲ (ಮುಖ್ಯ ಮಂತ್ರಿಗಳು) -

ಅ) ಹೌದು, ನವೆಂಬರ್ ಮತ್ತು ಅಕ್ಟೋಬರ್ 1965 ರಲ್ಲಿ ಸರ್ಕಾರ ಆದೇಶ ಹೊರಡಿಸಿದೆ.

ಬ) ಬೀದರ, ಗುಲಬರ್ಗಾ, ರಾಯಚೂರು ಜಿಲ್ಲೆ ಒಳಗೊಂಡಂತೆ, ರಾಜ್ಯದ ಎಲ್ಲಾ ಜಿಲ್ಲೆಗಳಲ್ಲಿ ಆದೇಶ ಅನ್ವಯಿಸಲಾಗಿದೆ. ತೆರವು ಇರುವ ಹುದ್ದೆಗಳನ್ನು ತುಂಬಲು ಮತ್ತು ಕಾರ್ಯಾಂಗದ ಪೋಲಿಸ್ ಅಧಿಕಾರಿಗಳನ್ನು ಇಲಾಖೆಯಲ್ಲಿ ನೇಮಿಸಿಕೊಳ್ಳುವ ಕಾರ್ಯ ಪ್ರಗತಿಯಲ್ಲಿದೆ.

ಕ) ಪ್ರಶ್ನೆಯೇ ಉದ್ಭವಿಸುವುದಿಲ್ಲ

ಡ) ಪ್ರಶ್ನೆಯೇ ಉದ್ಭವಿಸುವುದಿಲ್ಲ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

1965 ರ ಆದೇಶ ಜಾರಿಗೊಳಿಸುವಲ್ಲಿ ಖಾಲಿ ಹುದ್ದೆ ತುಂಬುವಲ್ಲಿ ಎ.ಪಿ.ಪಿ.ಓ.ಎಸ್. ಅಧಿಕಾರಿಗಳನ್ನು ಜಿಲ್ಲಾಧಿಕಾರಿಗಳ ಅಡಿಯಲ್ಲಿ ತರುವಲ್ಲಿ ಸರ್ಕಾರಕ್ಕೆ ಇರುವ ತೊಂದರೆಯೇನು?

ಶ್ರೀ ವೀರೇಂದ್ರ ಪಾಟೀಲ (ಮುಖ್ಯ ಮಂತ್ರಿಗಳು) -

ಸರ್ಕಾರಕ್ಕೆ ಯಾವ ತೊಂದರೆ ಇರುವುದಿಲ್ಲ. ವಿಭಾಗೀಯ ಕಮಿಷನರ್ ಗಳಿಗೆ ಈ ವಿಷಯಗಳಲ್ಲಿ ನೇಮಕಾತಿ ಮಾಡುವ ಅಧಿಕಾರವಿದೆ. ಅನೇಕ ಹುದ್ದೆಗಳು ಖಾಲಿ ಇದ್ದು, ಸಾರ್ವಜನಿಕ ಸೇವಾ ಆಯೋಗ ಮುಖಾಂತರ ನೇಮಕಾತಿಯಾಗುವ ತನಕ ಇದ್ದ ಅಧಿಕಾರಿಗಳೇ ಸಂಬಂಧಿತ ಕಾರ್ಯ ನಡೆಯಿಸಿಕೊಂಡು ಹೋಗಲು ತಿಳಿಸಿದೆ. ಈಗಾಗಲೇ ನಾವು ವಿಭಾಗೀಯ ಕಮಿಷನರ್ ಗಳಿಗೆ ಭೇಟಿಯಾಗಿ ಸಾರ್ವಜನಿಕ ಸೇವಾ ಆಯೋಗದ ಸಹಕಾರದೊಂದಿಗೆ ಖಾಲಿ ಇರುವ ಹುದ್ದೆಗಳ ಆದಷ್ಟು ಶೀಘ್ರಗತಿಯಲ್ಲಿ ನೇಮಕ ಮಾಡಿಕೊಳ್ಳುವಂತೆ ಕೇಳಿರುತ್ತೇವೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಪೊಲೀಸರು ಇಡುವ ಪ್ರಕರಣಗಳಿಗೆ ಸಂಬಂಧಿಸಿರುವಂತೆ ಹೆದರಿಕೆ ಇಲ್ಲದೆ ಅಥವಾ ಪಕ್ಷ ವಹಿಸದೆ ಎಸ್.ಪಿ. ಎ.ಪಿ.ಪಿ.ಓ. ಆಡಳಿತಾಧಿಕಾರಿಗಳ ನಿಯಂತ್ರಣದಲ್ಲಿ ಕಾರ್ಯ ನಿರ್ವಹಿಸುವುದು ಸಾಧ್ಯವೇ?

ಶ್ರೀ ವೀರೇಂದ್ರ ಪಾಟೀಲ (ಮುಖ್ಯ ಮಂತ್ರಿಗಳು) -

ಎ.ಪಿ.ಪಿ.ಓ.ಎಸ್, ಅಧಿಕಾರಿಗಳನ್ನು ಜಿಲ್ಲಾಧಿಕಾರಿಗಳ ಅಡಿಯಲ್ಲಿ ತರಲಾಗಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

1965 ರ ಆದೇಶದ ಮಾದರಿಗನುಗುಣವಾಗಿ ನಾನು ತಿಳಿದುಕೊಂಡಿರುವುದೇನೆಂದರೆ ಬೀದರ ಹೊರತುಪಡಿಸಿ, ಉಳಿದಲ್ಲ ಜಿಲ್ಲೆಗಳಲ್ಲಿ ಎ.ಪಿ.ಪಿ.ಓ.ಎಸ್, ಅಧಿಕಾರಿಗಳನ್ನು ಜಿಲ್ಲಾಧಿಕಾರಿಗಳ ಅಡಿಯಲ್ಲಿ ತರಲಾಗಿದೆ. ಬೀದರಿನ

ಜಿಲ್ಲಾಧಿಕಾರಿಗಳ ಆಧೀನದಲ್ಲಿ ಎ.ಪಿ.ಪಿ. ಓ ಎಸ್. ಮತ್ತು ಪೋಲಿಸ್ ಅಧಿಕಾರಿಗಳನ್ನು ತರುವಲ್ಲಿ ಸರ್ಕಾರ ಕಂಡುಕೊಂಡ ತೊಂದರೆಯೇನು?

ಶ್ರೀ ವೀರೇಂದ್ರ ಪಾಟೀಲ (ಮುಖ್ಯ ಮಂತ್ರಿಗಳು) -

1965ರ ಆದೇಶದ ಅನ್ವಯ ಈ ಎಲ್ಲ ಅಧಿಕಾರಿಗಳನ್ನು ಜಿಲ್ಲಾಧಿಕಾರಿಗಳ ಆಧೀನದಲ್ಲಿ ತರುವ ನಿಯಮ ಜಾರಿಯಲ್ಲಿದೆ. ಆದೇಶ ಜಾರಿಯಾಗಿದ್ದು, ಈ ಎಲ್ಲ ಅಧಿಕಾರಿಗಳನ್ನು ಜಿಲ್ಲಾಧಿಕಾರಿಗಳ ಆಧೀನದಲ್ಲಿ ತರಲಾಗಿದೆ. ಗುಲಬರ್ಗಾ ಜಿಲ್ಲೆಯಲ್ಲಿ ಎರಡು, ಬೀದರ ಜಿಲ್ಲೆಯಲ್ಲಿ ಒಂದು ಮತ್ತು ರಾಯಚೂರು ಜಿಲ್ಲೆಯಲ್ಲಿ ಮೂರು ಹುದ್ದೆಗಳು ಖಾಲಿ ಇವೆ ಎಂದು ನಾನು ಹೇಳುತ್ತೇನೆ. ಖಾಲಿ ಇರುವ ಈ ಹುದ್ದೆಗಳಲ್ಲಿ ಪೋಲಿಸ್ ಸಬ್ ಇನ್ಸ್‌ಪೆಕ್ಟರ್‌ಗಳಿಗೆ ತಾತ್ಕಾಲಿಕವಾಗಿ ಕೆಲಸಕ್ಕೆ ಗೊಳ್ಳಲು ಕೇಳಿಕೊಂಡಿದ್ದು ಅವರುಗಳು ಪೋಲಿಸ್ ವರಿಷ್ಠಾಧಿಕಾರಿಗಳ ನಿಯಂತ್ರಣ ದಲ್ಲಿರುತ್ತಾರೆ, ಆದರೆ ಎಲ್ಲಾ ಎ.ಪಿ.ಪಿ.ಓ.ಎಸ್. ಅಧಿಕಾರಿಗಳು ಜಿಲ್ಲಾಧಿಕಾರಿಗಳ ಅಡಿಯಲ್ಲಿ ಕಾರ್ಯ ನಿರ್ವಹಿಸುತ್ತಾರೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅನೇಕ ಉತ್ತಮ ನ್ಯಾಯವಾದಿಗಳು ಈ ಹುದ್ದೆಗಳನ್ನು ಸ್ವೀಕರಿಸಲು ಮುಂದೆ ಬರುತ್ತಿಲ್ಲವೇ? ಏಕೆಂದರೆ ಅವರಿಗೆ ಬಡ್ಡಿಯ ಸಾಧ್ಯತೆಗಳಿಲ್ಲ ಮತ್ತು ಅವರು ಒಂದು ವೇಳೆ ಎ.ಪಿ.ಪಿ.ಓ.ಎಸ್. ಗಳಾಗಿ ನೇಮಕಗೊಂಡಲ್ಲಿ ಕಾರ್ಯ ನಿರ್ವಹಿಸಲು ಸಾಧ್ಯವಿಲ್ಲವೇ? ಅವರಿಗೆ ಕೊಡುವ ಸಂಬಳವೇನು?

ಶ್ರೀ ವೀರೇಂದ್ರ ಪಾಟೀಲ (ಮುಖ್ಯ ಮಂತ್ರಿಗಳು) -

ಎ.ಪಿ.ಪಿ.ಓ.ಎಸ್ ಅಧಿಕಾರಿಗಳನ್ನು ಜಿಲ್ಲಾಧಿಕಾರಿಗಳ ಅಡಿಯಲ್ಲಿ ತರಲಾಗಿದೆ. ನೇಮಕಾತಿ ನಿಯಮದಂತೆ ನಿಗದಿಗೊಳಿಸಿರುವ ವೇತನ ಶ್ರೇಣಿ ನನಗೆ ಗೊತ್ತಿರುವುದಿಲ್ಲ. ನನ್ನ ಪ್ರಕಾರ ವೇತನ ಶ್ರೇಣಿ ರೂ. 250-450 ಆಗಿರುತ್ತದೆ.

ವಿಧಾನ ಪರಿಷತ್ತು ನಡವಳಿಕೆಗಳು 18, ಸೆಪ್ಟೆಂಬರ್ 1968

ಪುಟಗಳು : 583, 584, 585

ಬೀದರ ಜಿಲ್ಲೆಗೆ ವಿದ್ಯುತ್ ಮಾರಾಟ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ,)-

ಅ) ಬೀದರ ಜಿಲ್ಲೆಯಿಂದ 1967-68 ನೇ ಸಾಲಿನಲ್ಲಿ ಮೈಸೂರು ರಾಜ್ಯ ವಿದ್ಯುತ್ ಮಂಡಳಿಗೆ ವಿದ್ಯುತ್ ಮಾರಲು ಸಂದಾಯವಾದ ಹಣವೆಷ್ಟು?

ಬ) 1967-68ರಲ್ಲಿ ವಿಭಾಗ ಸ್ಥಾಪನೆಗಾಗಿ ಖರ್ಚಾದ ಹಣದ ಅಂದಾಜು ಮೊತ್ತವೇನು?

ಕ) ಬೀದರ ಜಿಲ್ಲೆಯ ಬಾವಿ ನೀರಾವರಿಗಳಿಗೆ ಬಾಕಿ ಇರುವ (1968 ಆಗಷ್ಟೆ ತಿಂಗಳ ಅಂತ್ಯದವರೆಗಿನ ಮಾಹಿತಿ ಒದಗಿಸಬಹುದು) ಈ ವಿಷಯವಾಗಿ ಬೀದರ ಜಿಲ್ಲೆಯಿಂದ ಸರ್ಕಾರಕ್ಕೆ ವಿದ್ಯುತ್ ಪೂರೈಕೆಗಾಗಿ ಕೋರಿ ಸಲ್ಲಿಸಲಾದ ಅರ್ಜಿಗಳ ಸಂಖ್ಯೆ ತಿಳಿಸಿರಿ.

ಡ) ಕೊರತೆ ಸರಿ ತೂಗಿಸಲು ವಿದ್ಯುತ್ ದರ ಹೆಚ್ಚಿಸುವ ಪ್ರಸ್ತಾವ ಏನಾದರೂ ಸರ್ಕಾರಕ್ಕೆ ದೆಯೇ?

ಶ್ರೀಡಿ. ಪರಮೇಶ್ವರಪ್ಪಾ (ಬೃಹತ್ ನೀರಾವರಿ ಮತ್ತು ವಿದ್ಯುತ್ ಉಪ ಮಂತ್ರಿಗಳು) -

ಅ) 1117846 ರೂ. 81 ಫೈಸೆ

ಬ) ರೂ. 268823

ಕ) ರೂ. 1500

ಡ) ಇಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ,)-

ಬೀದರ ಜಿಲ್ಲೆಗೆ ಗರಿಷ್ಠ ಪ್ರಮಾಣದ ವಿದ್ಯುತ್ ಮಾರಾಟ ಮಾಡಲು ತಗಲುವ ಸರಾಸರಿ ಮೊತ್ತದ ಪ್ರಮಾಣವೇನು?

ಶ್ರೀಡಿ. ಪರಮೇಶ್ವರಪ್ಪಾ (ಬೃಹತ್ ನೀರಾವರಿ ಮತ್ತು ವಿದ್ಯುತ್ ಉಪ ಮಂತ್ರಿಗಳು) -

ಈಗ ನಾವು ನೀಡಿರುವ ಲೆಕ್ಕ 1117846 ರೂ. 81 ವೈಸೆ ಆಗಿರುತ್ತದೆ. ತಿಳುವಳಿಕೆ ವಿದ್ಯುತ್ ಬಳಕೆಯ ಮೇಲೆ ಅವಲಂಬಿಸಿರುತ್ತದೆ.

ಶ್ರೀ ಕೇಶವರಾವ ನಿಟ್ಟೂರಕರ್(ಶಿಕ್ಷಕರ ಮತಕ್ಷೇತ್ರ)-

ಪ್ರಸಕ್ತ ಸಾಲಿಗಾಗಿ ನಿಗದಿಗೊಳಿಸಲಾದ ಐ.ಪಿ.ಸೆಟ್ ಗಳ ಗುರಿ ಇಲ್ಲಿಯವರೆಗೆ ಗುರಿಯಂತೆ ಕಾರ್ಯಗತವಾಗದಿರಲು ಕಾರಣವೇನು?

ಶ್ರೀಡಿ. ಪರಮೇಶ್ವರಪ್ಪಾ (ಬೃಹತ್ ನೀರಾವರಿ ಮತ್ತು ವಿದ್ಯುತ್ ಉಪ ಮಂತ್ರಿಗಳು) -

ಪ್ರಸಕ್ತ ಸಾಲಿನಲ್ಲಿ ಐ.ಪಿ.ಸೆಟ್ ಗಳ ಗುರಿ ಹೆಚ್ಚಿಸಲು ನಿರ್ಧರಿಸಿದ್ದೇವೆ . ಇಲ್ಲಿ ಯವರೆಗೆ ಎಷ್ಟು ಐ.ಪಿ.ಸೆಟ್ ಗಳು ಕಾರ್ಯನಿರ್ವಹಿಸುತ್ತಿವೆ ಎನ್ನುವುದು ನನಗೆ ಗೊತ್ತಿಲ್ಲ. ಏನೇ ಆಗಲಿ , ಪಂಪ್ ಸೆಟ್ ಗಳ ಗುರಿ ಕಾರ್ಯಗತ ಗೊಳಿಸಲು ಸರ್ಕಾರ ಖಚಿತ ಕ್ರಮಕೈಗೊಳ್ಳುವುದು.

ಶ್ರೀ ಕೇಶವರಾವ ನಿಟ್ಟೂರಕರ್(ಶಿಕ್ಷಕರ ಮತಕ್ಷೇತ್ರ)-

ಬರಗಾಲ ಪರಿಸ್ಥಿತಿ ಹಾಗೂ ನೀರಿನ ಮಟ್ಟ ಗಣನೀಯವಾಗಿ ಇಳಿಮುಖಗೊಂಡಿರುವುದರಿಂದ ಬಾವಿ ನೀರಾವರಿ ವಿಷಯದಲ್ಲಿ ಬೇದರ ಜಿಲ್ಲೆಗೆ ಸಂಬಂಧಿಸಿದಂತೆ ಸರ್ಕಾರ ಕೈಗೊಳ್ಳುವ ತೀವ್ರ ಕ್ರಮವೇನು ?

ಶ್ರೀಡಿ. ಪರಮೇಶ್ವರಪ್ಪಾ (ಬೃಹತ್ ನೀರಾವರಿ ಮತ್ತು ವಿದ್ಯುತ್ ಉಪ ಮಂತ್ರಿಗಳು) -

ಈ ವಿಷಯದಲ್ಲಿ ನಾವು ಸೂಕ್ತ ಕ್ರಮಗಳನ್ನು ಕೈಗೊಳ್ಳುತ್ತಿದ್ದೇವೆ

ವಿಧಾನ ಪರಿಷತ್ತು ನಡವಳಿಕೆಗಳು 19, ಸೆಪ್ಟೆಂಬರ್ 1968

ಪುಟ : 662

ಭೂ ಅಭಿವೃದ್ಧಿ ಬ್ಯಾಂಕ್ ಸಾಲ ನಿಯಮಗಳ ಉದಾರೀಕರಣ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕುಗಳ ಮುಖಾಂತರ ನೀಡಲಾಗುತ್ತಿರುವ ಸಾಲಗಳಿಗೆ ಸಂಬಂಧಿಸಿದ ಸದ್ಯದ ಕಠಿಣ ಹಾಗೂ ಖರ್ಚಿನ ತೊಂದರೆಯ ನಿಯಮಗಳನ್ನು ಸರಳೀಕರಣ ಮತ್ತು ಉದಾರೀಕರಣಗೊಳಿಸುವ ಪ್ರಸ್ತಾವ ಸರಕಾರ ಪರಿಗಣಿಸುವುದೇ?

ಬ) ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕುಗಳ ಮುಖಾಂತರ ರೂ. 5000/- ಗಳ ವರೆಗಿನ ಸಾಲ ಮಂಜೂರಾತಿ ಅಧಿಕಾರವನ್ನು ಸಹಕಾರಿ ಸಂಸ್ಥೆಗಳ ಸಹಾಯಕ ನೋಂದಣಾಧಿಕಾರಿಗಳಿಗೆ ಕೊಡುವ ಪ್ರಸ್ತಾವ ಸರಕಾರಕ್ಕೆ ದೆಯೇ?

ಶ್ರೀ ಪಿ.ಎಂ. ನಾಡಗೌಡ (ಅಭಿವೃದ್ಧಿ ಮಂತ್ರಿಗಳು) -

ಅ) ಮೈಸೂರು ಸಹಕಾರಿ ಸಂಸ್ಥೆಗಳ ಕಾಯ್ದೆ ತಿದ್ದುಪಡಿಯಿಂದ ಸಾಲ ನೀಡುವ ನಿಯಮಾವಳಿಗಳನ್ನು ಸರಳ ಮತ್ತು ಸಡಿಲಗೊಳಿಸಲಾಗಿದೆ.

ಬ) ಇಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಸಾಲ ಕೋರಿ ಅರ್ಜಿದಾರನು ಮನವಿ ಪತ್ರ ಮತ್ತು ಅದಕ್ಕೆ ಸಂಬಂಧಿಸಿದ ದಸ್ತಾವೇಜುಗಳನ್ನು ಸಿದ್ಧಪಡಿಸಲು ಹಾಗೂ ಆ ಅರ್ಜಿ ಅಧಿಕಾರಿಯಿಂದ ಅಧಿಕಾರಿಗೆ ತಲುಪಿಸಿ ಸಾಲ ಪಡೆಯಲು ಸುಮಾರು ರೂ.100/- ಖರ್ಚಾಗುತ್ತಿರುವ ವಿಷಯ ಸರಕಾರದ ಗಮನಕ್ಕೆ ದೆಯೇ ?

ಶ್ರೀ ಬಿ.ಎಲ್. ಗೌಡ (ಸಹಕಾರ ಶಾಖೆಯ ಉಪ ಮಂತ್ರಿಗಳು)-

ಭೂ ಅಭಿವೃದ್ಧಿ ಬ್ಯಾಂಕಿನಿಂದ ಸಾಲ ಪಡೆಯಲು ಗೊತ್ತಾದ ಫಾರ್ಮಿನಲ್ಲಿ ಅರ್ಜಿಯನ್ನು ಹಾಕಬೇಕು ಅದಕ್ಕೆ ಸುಮಾರು ರೂ.36/- ಖರ್ಚಾಗುತ್ತದೆ. ರೂ.100/- ಖರ್ಚಾಗುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಬಡ ,ಅಶಿಕ್ಷಿತ ಕೃಷಿಕರನ್ನು ಈ ಕೆಲವು ಬ್ಯಾಂಕುಗಳು ಶೋಷಣೆಯ ದೊಡ್ಡ ಕೇಂದ್ರವಾಗಿರುವ ವಿಷಯ ಸರಕಾರದ ಗಮನದಲ್ಲಿಯೇ?

ಶ್ರೀ ಬಿ.ಎಲ್. ಗೌಡ (ಸಹಕಾರ ಶಾಖೆಯ ಉಪ ಮಂತ್ರಿಗಳು)-

ಹಾಗೇನೂ ಇಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಭೂ ಅಭಿವೃದ್ಧಿ ಅಧಿಕಾರಿಗಳಿಗೆ ಸಾಲ ನೀಡುವ ಹಕ್ಕನ್ನು ನೀಡಲು ಏನಾದರೂ ಕಾನೂನಿನ ಅಡಚಣೆ ಅಥವಾ ಇನ್ನಾವುದೆ ತೊಂದರೆ ಇದೆಯೇ?

ಶ್ರೀ ಬಿ.ಎಲ್. ಗೌಡ (ಸಹಕಾರ ಶಾಖೆಯ ಉಪ ಮಂತ್ರಿಗಳು)-

ಸಾಲ ನೀಡುವ ಅಧಿಕಾರ ಸಹಾಯಕ ನೋಂದಣಾಧಿಕಾರಿಗಳಿಗೆ ನೀಡಲಾಗಿದೆ, ಹೊರತು ಭೂ ಅಭಿವೃದ್ಧಿ ಅಧಿಕಾರಿಗಲ್ಲ.

ವಿಧಾನ ಪರಿಷತ್ತು ನಡವಳಿಕೆಗಳು 17, ಜನವರಿ 1969

ಪುಟಗಳು : 114,119

ರಾಜ್ಯದಲ್ಲಿ ಶಿಕ್ಷಿತ ನಿರುದ್ಯೋಗಿಗಳು

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ರಾಜ್ಯದಲ್ಲಿರುವ ಶಿಕ್ಷಿತ ನಿರುದ್ಯೋಗಿಗಳ ನಿಷ್ಕರ್ಷಿಸಿದ ಲೆಕ್ಕಾಚಾರ ಸರಕಾರಕ್ಕಿದೆಯೇ?

ಬ) ಹಾಗಿದ್ದಲ್ಲಿ ಜಿಲ್ಲಾ ವಾರು ಅಂಕಿ ಸಂಖ್ಯೆಗಳ ವಿವರ ಕೊಡಿ.

ಕ) ನಿರುದ್ಯೋಗ ಸಮಸ್ಯೆ ಹೊಡೆದೋಡಿಸಲು ಸರಕಾರ ಹೊಂದಿರುವ ಯೋಜನಾಬದ್ಧ ಯೋಜನೆಗಳೇನು?

ಶ್ರೀ ಕೆ. ಪುಟ್ಟಸ್ವಾಮಿ (ಕಾನೂನು, ಕಾರ್ಮಿಕ ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು) -

ಅ) ಖಚಿತವಾಗಿ ಗೊತ್ತಿಲ್ಲ.

ಬ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಕ) ಎಲ್ಲಾ ಪಂಚವಾರ್ಷಿಕ ಯೋಜನೆ ಮತ್ತು ವಾರ್ಷಿಕ ಯೋಜನೆಗಳ ಉದ್ದೇಶ ಸಾಧ್ಯವಾದ ಮಟ್ಟಿಗೆ ನಿರುದ್ಯೋಗ ಸಮಸ್ಯೆ ನಿರ್ಮೂಲನೆಗೊಳಿಸುವುದೇ ಆಗಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಕಳೆದ ಮೂರು ವರ್ಷಗಳಿಂದ ವೈದ್ಯಕೀಯ ಮತ್ತು ಕೃಷಿ ಪದವಿಧರರು ನಿರುದ್ಯೋಗಿಯಾಗಿ ಉಳಿದಿರುವ ಕುರಿತಾದ ಮಾಹಿತಿ ಸರಕಾರ ನೀಡುವುದೇ? ನನಗೆ ಇಲ್ಲಿಯ ವರೆಗಿನ ಮಾಹಿತಿ ಒದಗಿಸುವಿರಾ?

ಶ್ರೀ ಕೆ. ಪುಟ್ಟಸ್ವಾಮಿ (ಕಾನೂನು, ಕಾರ್ಮಿಕ ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು) -

30ನೇ ಜೂನ್ 1968ರ ವರೆಗೆ ವೃತ್ತಿಪರ ಮತ್ತು ಕಾರ್ಯನಿರ್ವಾಹಕ ಉದ್ಯೋಗ ವಿನಿಮಯ ಕೇಂದ್ರದಲ್ಲಿನೋಂದಿಸಲ್ಪಟ್ಟ ತಾಂತ್ರಿಕ ವೃತ್ತಿಪರ ಪದವಿಧರರು ಮತ್ತು ಸ್ನಾತಕೋತ್ತರ ಪದವಿಧರರ ವಿವರ ಇಂತಿದೆ.

ಬಿ.ಇ. (ಸಿವಿಲ್)	-	175
ಬಿ.ಇ. (ಮೆಕ್ಯಾನಿಕಲ್)	-	375
ಬಿ.ಇ. (ಎಲೆಕ್ಟ್ರಿಕಲ್)	-	269
ಬಿ.ಇ. (ಟೆಲಿಕಮ್ಯುನಿಕೇಶನ್)	-	24
ಬಿ.ಇ. (ಮೆಟಲರ್ಜಿ)	-	05
ಬಿ.ಇ. (ಮೈನಿಂಗ್)	-	07
ಬಿ.ಎಸ್‌ಸಿ (ಟೆಕ್ನಿಕ್ಯಲ್ಸ್)	-	07
ಎಂ.ಎಸ್‌ಸಿ (ರಸಾಯನ)	-	26
ಎಂ.ಎಸ್‌ಸಿ (ಭೌತಶಾಸ್ತ್ರ)	-	21
ಎಂ.ಎಸ್‌ಸಿ (ಭೂಗರ್ಭಶಾಸ್ತ್ರ)	-	38
ಎಂ.ಎಸ್‌ಸಿ (ಗಣಿತ)	-	53
ಎಂ.ಎಸ್‌ಸಿ (ಸಸ್ಯಶಾಸ್ತ್ರ)	-	09
ಎಂ.ಎಸ್‌ಸಿ (ಪ್ರಾಣಿಶಾಸ್ತ್ರ)	-	16
ವೆಟರ್ನರಿ ಸೈನ್ಸ್ (ಬಿ.ವಿ.ಎಸ್.ಸಿ)	-	56
ಬಿ.ಎಸ್ಸಿ (ಕೃಷಿ)	-	207
ಎಂ.ಬಿ.ಬಿ.ಎಸ್.	-	47
ಡೆಂಟಲ್ (ಬಿಡಿ ಎಸ್)	-	06
ಎಂ.ಎ. (ಭಾಷೆಗಳು)	-	36

ಬಿ.ಇಡಿ.	-	309
ಕಾನೂನು ಪದವಿಧರರು	-	100
ಎಂ.ಕಾರ್ಮ್	-	61
ಎಂ.ಎ. (ಇತರ ಭಾಷೆಗಳಲ್ಲಿ)	-	342

ಇವುಗಳಲ್ಲದೆ 355 ಮಹಿಳೆಯರಿದ್ದಾರೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಉದ್ಯೋಗ ವಿನಿಮಯ ಕೇಂದ್ರ ನೋಂದಾಯಿಸಿರುವ ನಿರುದ್ಯೋಗಿ ಪದವಿಧರರ ಅಂಕಿ ಸಂಖ್ಯೆ ಇದೊಂದು ಗಂಭೀರವಾಗಿ ಪರಿಗಣಿಸುವ ವಿಷಯ ಸರಕಾರದ ಗಮನಕ್ಕೆದೆಯೇ? ಸರಕಾರ ಈ ಸಮಸ್ಯೆಯನ್ನು ಕಾಳಜಿ ಪೂರ್ವಕವಾಗಿ ನಿಷ್ಕರ್ಷಿಸಿ ಅದಕ್ಕೆ ತಕ್ಕ ಪರಿಹಾರ ಕಂಡುಕೊಳ್ಳುವುದೇ?

ಶ್ರೀ ಕೆ. ಪುಟ್ಟಸ್ವಾಮಿ (ಕಾನೂನು, ಕಾರ್ಮಿಕ ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು) -

ನೇಮಕಾತಿಗೆ ಅರ್ಹರಿರುವ ವ್ಯಕ್ತಿಗಳು ಅನೇಕರಿರಬಹುದು. ಅವರು ಅರೆಕಾಲಿಕ ಉದ್ಯೋಗಿಗಳಾಗಿ ಕೆಲಸ ಮಾಡುತ್ತಿರಬಹುದು. ಕೆಲ ಹುದ್ದೆಗಳು ಅಭ್ಯರ್ಥಿಗಳಿಗೆ ತಕ್ಕಂತೆ ಇರಲಿಕ್ಕಿಲ್ಲ. ಕೆಲವೊಬ್ಬರು ಸೇವೆಯಲ್ಲಿ ಸೇರಲು ಬಯಸದೇ ಇರಬಹುದು ಹೀಗಾಗಿ ಹುದ್ದೆ ಅರಸುತ್ತಿರುವ ವ್ಯಕ್ತಿಗಳಿಗೆ ಸಂಬಂಧಿಸಿದಂತೆ ನಿಖರವಾದ ಅಂಕಿ ಸಂಖ್ಯೆ ನೀಡಲು ಸಾಧ್ಯವಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಪಂಚವಾರ್ಷಿಕ ಯೋಜನೆ ಮತ್ತು ವಾರ್ಷಿಕ ಯೋಜನೆಗೆ ಅನುಗುಣವಾಗಿ ನಿರುದ್ಯೋಗಿ ಸಮಸ್ಯೆ ನಿರ್ಮೂಲನೆಗೊಳಿಸಲು ಸರಕಾರ ಕೈಗೊಂಡಿರುವ

ನಿರ್ಣಯಗಳೇನು? ಮುಂದಿನ ಪಂಚವಾರ್ಷಿಕ ಯೋಜನೆಯ ಅವಧಿಯ ಒಳಗಾಗಿ ಇದ್ದಿರುವ ನಿರುದ್ಯೋಗಿ ಸಮಸ್ಯೆ ಯಾವ ಶೇಕಡಾವಾರು ಪ್ರಮಾಣದಲ್ಲಿ ಬಗೆಹರಿಸುತ್ತೀರಿ? ಶ್ರೀ ಕೆ. ಪುಟ್ಟಸ್ವಾಮಿ (ಕಾನೂನು, ಕಾರ್ಮಿಕ ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು) -

ಶೇಕಡಾವಾರು ಆಧಾರದ ಮೇಲೆ ಹೇಳಲು ಸಾಕಷ್ಟಿದೆ. ಆದರೆ ಸುದೈವ ಅಥವಾ ದುರ್ದೈವವಶಾತ್ ಉದ್ಯೋಗ ಮಾರುಕಟ್ಟೆಯಲ್ಲಿ ದಿನದಿಂದ ದಿನಕ್ಕೆ ಬದಲಾವಣೆಗಳಾಗುತ್ತಿವೆ. ನಾನು ಒಂದು ವೇಳೆ ಅಂಕಿ ಸಂಖ್ಯೆ ನೀಡಿದರೆ ಸಮಸ್ಯೆಯ ತೀವ್ರತೆ ನಿರ್ಧರಿಸಲು ಮಾನ್ಯ ಸದಸ್ಯರಿಗೆ ಸಹಾಯವಾಗಬಹುದು. 1960 ನೆ ಸಾಲಿನಲ್ಲಿ ಕೇವಲ 49,000 ವಿದ್ಯಾರ್ಥಿಗಳು ಎಸ್.ಎಸ್.ಎಲ್.ಸಿ.ಪರೀಕ್ಷೆಗೆ ಹಾಜರಾಗಿದ್ದರು. ಆದರೆ 1968 ನೆ ಸಾಲಿನಲ್ಲಿ ಪರೀಕ್ಷೆಗೆ ಹಾಜರಾದ ವಿದ್ಯಾರ್ಥಿಗಳ ಸಂಖ್ಯೆ 2 ಲಕ್ಷವಾಗಿದೆ. 1960 ರಲ್ಲಿ 49,000 ವಿದ್ಯಾರ್ಥಿಗಳಲ್ಲಿ ಕೇವಲ 20,000 ವಿದ್ಯಾರ್ಥಿಗಳು ಪಾಸಾಗಿರುತ್ತಾರೆ. 1968 ನೆ ಸಾಲಿನಲ್ಲಿ 50,000 ವಿದ್ಯಾರ್ಥಿಗಳು ಪಾಸಾಗಿರುತ್ತಾರೆ. 1960ನೇ ಸಾಲಿನಲ್ಲಿ ಪಾಸಾದ ಪದವಿಧರರ ಸಂಖ್ಯೆ 16,000. ಆದರೆ 1968ರಲ್ಲಿ 23,000 ಅಭ್ಯರ್ಥಿಗಳು ಹೊರಹೊಮ್ಮಿರುತ್ತಾರೆ. ವರ್ಷದಿಂದ ವರ್ಷಕ್ಕೆ ಶಿಕ್ಷಣ ಪಡೆಯುತ್ತಿರುವವರ ಸಂಖ್ಯೆ ಹೆಚ್ಚಾಗುತ್ತಿರುವಾಗ ಯಾವ ಲೆಕ್ಕದಲ್ಲಿ ರಾಜ್ಯದಿಂದ ಉದಾರೀಕರಣ ಶಿಕ್ಷಣ ನೀತಿ ಅನುಸರಿಸಬೇಕು? ಆದುದರಿಂದ ಸರಕಾರಕ್ಕೆ ಎಲ್ಲಾ ವ್ಯಕ್ತಿಗಳಿಗೆ ಉದ್ಯೋಗ ಕೊಡಲು ಸಾಧ್ಯವಿಲ್ಲ. ಸ್ವಯಂ ಉದ್ಯೋಗದ ಹಿನ್ನೆಲೆಯಲ್ಲಿ ಶಿಕ್ಷಣ ವಿರುತ್ತದೆ.

ವಿಧಾನ ಪರಿಷತ್ತು ನಡವಳಿಕೆಗಳು 29, ಜನವರಿ 1969

ಪುಟಗಳು : 492, 493, 494, 495

ರಾಜ್ಯದಲ್ಲಿ ನಕ್ಷತ್ರೈಟರ ಒಳನುಸುಳುವಿಕೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಅ) ಮೈಸೂರು ರಾಜ್ಯದ ಯಾವುದಾದರೂ ಭಾಗದಲ್ಲಿ ನಕ್ಷತ್ರೀಯರು ಒಳನುಸುಳಿದ್ದಾರೆಯೇ? ಯಾವುದಾದರೂ ಭಾಗ ನಕ್ಷತ್ರೀಯರ ಪ್ರಭಾವಕ್ಕೆ ಒಳಗಾಗಿದೆಯೇ?

ಬ) ನಕ್ಷತ್ರೀಯರ ಒಳನುಸುಳುವಿಕೆ ಹಾಗೂ ಅವರ ಪ್ರಭಾವ ಹತ್ತಿಕ್ಕಲು ಸರ್ಕಾರ ತೆಗೆದುಕೊಂಡ ಕ್ರಮವೇನು ?

ಶ್ರೀ ವೀರೇಂದ್ರ ಪಾಟೀಲ (ಮುಖ್ಯ ಮಂತ್ರಿಗಳು) -

ಅ) ಅಂತಹ ಯಾವುದೇ ವಿಷಯ ಗಮನಕ್ಕೆ ಬಂದಿರುವುದಿಲ್ಲ.

ಬ) ಅವಶ್ಯಕ ಪೋಲಿಸ್ ವ್ಯವಸ್ಥೆ ಮಾಡಲಾಗಿದೆ .

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ನಮ್ಮ ರಾಜ್ಯಕ್ಕೆ ಅಂಟಿಕೊಂಡಿರುವ ಪ್ರದೇಶದಲ್ಲಿ ಭೂರಹಿತ ಕಾರ್ಮಿಕರ ಚಳುವಳಿ ನಡೆದಿರುವ ವಿಷಯ ಸರ್ಕಾರದ ಗಮನದಲ್ಲಿಯೇ?

ಶ್ರೀ ವೀರೇಂದ್ರ ಪಾಟೀಲ (ಮುಖ್ಯ ಮಂತ್ರಿಗಳು) -

ಇಲ್ಲಿ ಪ್ರಶ್ನೆ ಇರುವುದು ನಕ್ಷತ್ರೀಯರ ವಿಷಯವಾಗಿ, ನಕ್ಷತ್ರೀಯರ ಒಳನುಸುಳುವಿಕೆ ಇರುವುದಿಲ್ಲವೆಂದು ನಾನು ಹೇಳಿರುತ್ತೇನೆ. ಅಲ್ಲಲ್ಲಿ ಸಾಂದರ್ಭಿಕವಾಗಿ ಗೋಡೆಗಳ ಮೇಲೆ ಮಾವೋ ಬೋಧನೆಯ ಮತ್ತು ಇತರ ವಿಷಯಗಳು ಒಳಗೊಂಡ ಘೋಷಣಾ ಪತ್ರಗಳು ಭಿತ್ತಿ ಪತ್ರಗಳು ಕಾಣುತ್ತಿವೆ . ಇದಕ್ಕೆ ಹೊರತಾಗಿ ಮೈಸೂರು ರಾಜ್ಯದಲ್ಲಿ ನಕ್ಷತ್ರೀಯರ ಚಟುವಟಿಕೆಗಳು ನಡೆದಿರುವುದಿಲ್ಲವೆಂದು ಭಾವಿಸುತ್ತೇನೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಮಾವೋ ಮತ್ತು ರಾಷ್ಟ್ರವಿರೋಧಿ ಸಂಘಟನೆಗಳ ಚಟುವಟಿಕೆ ಹತ್ತಿಕ್ಕಿ ಜನರ ಮೇಲೆ ನಕ್ಸಲೀಯರ ಪ್ರಭಾವ ಹತ್ತಿಕ್ಕಲು ಸರ್ಕಾರ ನಿರ್ಬಂಧ ವಿಧಿಸುವ ಕ್ರಮ ಕೈಗೊಂಡಿದೆಯೇ?

ಶ್ರೀ ವೀರೇಂದ್ರ ಪಾಟೀಲ (ಮುಖ್ಯ ಮಂತ್ರಿಗಳು) -

ಈ ಎಲ್ಲಾ ಚಟುವಟಿಕೆಗಳು ನಡೆಯುತ್ತಿರುವವರು ಯಾರು ಎನ್ನುವ ವಿಷಯ ನಮಗೆ ಗೊತ್ತಿರುವುದಿಲ್ಲವೆಂದು ನಾನು ಹೇಳಿರುತ್ತೇನೆ. ಒಂದು ಮುಂಜಾನೆ ಕೆಲವು ಭಿತ್ತಿಪತ್ರಗಳು ಕೆಲವು ಸ್ಥಳಗಳಲ್ಲಿ ಅಂಟಿಸಿದ್ದು ಹಾಗೂ ಕರಪತ್ರಗಳು ಹಂಚಲ್ಪಟ್ಟಿರುವುದು ಗಮನಿಸಿರುತ್ತೇವೆ. ಆ ಕಾರಣಕ್ಕಾಗಿ ನಾವು ಈಗಾಗಲೇ ಎಚ್ಚರ ವಹಿಸಿರುತ್ತೇವೆ. ಅಲ್ಲಲ್ಲಿ ಚಿಕ್ಕ ಪುಟ್ಟ ಘಟನೆಗಳು ಸಂಭವಿಸುತ್ತಿವೆ ಆದರೆ ಅವು ಇಡಿಯಾಗಿ ವ್ಯಾಪಿಸಿರುವುದಿಲ್ಲ.

ವಿಧಾನ ಪರಿಷತ್ತು ನಡವಳಿಕೆಗಳು 28, ಜನವರಿ 1969

ಪುಟಗಳು : 457,458

**ಪರಿಶಿಷ್ಟ ಜಾತಿ ವಿದ್ಯಾರ್ಥಿ ಹಾಗೂ
ವಿದ್ಯಾರ್ಥಿನಿಯರ ವಸತಿ ಗೃಹ**

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಅ) ಬೀದರ ಜಿಲ್ಲೆಯ ಭಾಲ್ಕಿ ತಾಲೂಕಿನ ನಿಟ್ಟೂರ ಗ್ರಾಮದಲ್ಲಿ ಪರಿಶಿಷ್ಟ ಜಾತಿ ವಿದ್ಯಾರ್ಥಿ- ವಿದ್ಯಾರ್ಥಿನಿಯರ ವಸತಿ ಗೃಹ ನಿರ್ಮಾಣದ ಯೋಜನೆ ಸರ್ಕಾರಕ್ಕೆ ದೆಯೇ?

ಬ) ಹಾಗಿದ್ದರೆ ಯೋಜನೆ ಯಾವ ಹಂತದಲ್ಲಿದೆ? ಯೋಜನೆ ಅಂಗೀಕಾರಗೊಳಿಸಲು ಸರ್ಕಾರ ತೆಗೆದುಕೊಂಡ ಕ್ರಮಗಳೇನು ?

ಶ್ರೀ ವಿ.ಎಲ್.ಪಾಟೀಲ (ಸಮಾಜ ಕಲ್ಯಾಣ ಮಂತ್ರಿಗಳು) -

ಅ) ಇಲ್ಲ.

ಬ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಕೂಡಿಯಲ್ಲಿ ಸಬ್‌ಮರ್ಸಿಬಲ್ ಸೇತುವೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಬೀದರ ಜಿಲ್ಲೆಯ ಔರಾದ ತಾಲ್ಲೂಕಿನ ನಿಡೋದಾ ಮತ್ತು ಕೂಡಲಿ ಗ್ರಾಮದ ನಡುವೆ ಸಂಪರ್ಕ ಸಾಧಿಸಲು ಮಾಂಜ್ರಾ ನದಿಗೆ ಕೂಡಲಿಯಲ್ಲಿ ಒಳ ಸೇತುವೆ ನಿರ್ಮಿಸುವುದಕ್ಕಾಗಿ ಅಂಗೀಕರಿಸುವ ಯೋಜನೆ ಸರ್ಕಾರಕ್ಕೆ ದೆಯೇ?

ಬ) ಆಗಿದ್ದಲ್ಲಿ ಯೋಜನೆ ಅಂಗೀಕರಿಸಲು ತೆಗೆದುಕೊಂಡ ಕ್ರಮವೇನು ?

ಶ್ರೀ ಕೆ. ಲಕ್ಕಪ್ಪ (ಲೋಕೋಪಯೋಗಿ ಮಂತ್ರಿಗಳು) -

ಅ) ಇಲ್ಲ

ಬ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಎಂಟನೇ ವರ್ಗಕ್ಕೆ ಮಾನ್ಯತೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಪನ್ನಾಲಾಲ ಹೀರಾಲಾಲ ವಿದ್ಯಾಲಯ ಬೀದರ ಹೆಸರಿನ ರಾಷ್ಟ್ರಭಾಷಾ ಸಂವರ್ಧನೆ ಸಮಿತಿ ನಡೆಸುತ್ತಿರುವ ಶಾಲೆಗೆ ಎಂಟನೆಯ ವರ್ಗಕ್ಕೆ ಅಂಗೀಕಾರ ನೀಡುವ ಯೋಜನೆ ಸರ್ಕಾರಕ್ಕಿದೆಯೇ ? (ನೋಡಿ ಇಡಿ 104 ಎಸ್.ಸಿ.ಎಚ್.68 20 ಸೆಪ್ಟೆಂಬರ್ 1968)

ಬ) ಹಾಗಿದ್ದಲ್ಲಿ ಎಂಟನೇ ವರ್ಗಕ್ಕೆ ಅಂಗೀಕಾರ ನೀಡಲು ಸರ್ಕಾರ ತೆಗೆದುಕೊಂಡ ಕ್ರಮವೇನು ?

ಶ್ರೀ ಕೆ. ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಅ) ಹೌದು

ಬ) ಅರ್ಜಿ ಒಮ್ಮೆ ಪರಿಗಣಿಸಲಾಗಿತ್ತು. ಆದರೆ ಅನುಮತಿ ನೀಡಿರಲಿಲ್ಲ. 1968 ಡಿಸೆಂಬರ್ ನಲ್ಲಿ ಆಡಳಿತ ಮಂಡಳಿ ಪುನಃ ಅರ್ಜಿ ಸಲ್ಲಿಸಿತ್ತು ಮನವಿ ಪರಿಗಣನೆಯಲ್ಲಿದೆ.

**ಕರ್ನಾಟಕ ವಿಶ್ವವಿದ್ಯಾಲಯಕ್ಕೆ
ಸಂಯೋಜಿಸಲಾದ ಖಾಸಗಿ ಕಾಲೇಜುಗಳ
ಸಿಬ್ಬಂದಿಗೆ ಯು.ಜಿ.ಸಿ. ವೇತನ**

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಕರ್ನಾಟಕ ವಿಶ್ವವಿದ್ಯಾಲಯ ಅಧೀನದಲ್ಲಿರುವ ಖಾಸಗಿ ಕಾಲೇಜುಗಳಿಗೆ ಯುನಿವರ್ಸಿಟಿ ಗ್ರ್ಯಾಂಟ್ ಕಮಿಷನ್ ವೇತನ ಶ್ರೇಣಿ ಯಾವಾಗ ಜಾರಿಗೊಳಿಸಲಾಗುವುದು?

ಬ) 15-20 ವರ್ಷಗಳ ಸೇವೆ ಸಲ್ಲಿಸಿರುವ ಹಾಗೂ ವೇತನ ಶ್ರೇಣಿಯ ಅಂತಿಮ ಹಂತ ತಲುಪಿರುವ ಸಿಬ್ಬಂದಿಯವರಿಗೆ ಕೊಡಲಾಗುವ ವೇತನ ಶ್ರೇಣಿ ಕುರಿತು ಮಾಹಿತಿ ನೀಡಬೇಕು.

ಶ್ರೀ ಕೆ. ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಅ) 1 ಎಪ್ರಿಲ್ 1966ರಿಂದ ಈಗಾಗಲೇ ಯು.ಜಿ.ಸಿ. ವೇತನ ಶ್ರೇಣಿ ಜಾರಿಯಲ್ಲಿರುತ್ತದೆ.

ಬ) ವಿವರವಾದ ಹೇಳಿಕೆಯನ್ನೊಳಗೊಂಡ ಯಾದಿ ಈ ಕೆಳಕಂಡಂತಿದೆ.

ಹೇಳಿಕೆ

ಹುದ್ದೆಯ ಹೆಸರು	ಪರಿಷ್ಕೃತ ಶ್ರೇಣಿ
1) ಪ್ರೊಫೆಸರ್ - ಕಮ್ - ಪ್ರಿನ್ಸಿಪಾಲ್	600-40-1000 ವಿಶೇಷ ವೇತನ ತಿಂಗಳಿಗೆ 100 ರೂ. ಸೇರಿಸಿ
2) ಪ್ರೊಫೆಸರ್	400-30-700-40-900
3) ರೀಡರ್ - ಕಮ್ - ಪ್ರಿನ್ಸಿಪಾಲ್	400-30-640-40-800 ವಿಶೇಷ ವೇತನ ತಿಂಗಳಿಗೆ 100 ರೂ. ಸೇರಿಸಿ
4) ರೀಡರ್	400-30-640-40-800
5) ಉಪನ್ಯಾಸಕರು	300-25-600
6) ಟ್ಯೂಟರ್ / ಡೆಮೋನಿಸ್ಟ್ರೇಟರ್	250-15-400

ಇರುವ ಹುದ್ದೆಯಲ್ಲಿ ಮೂರು ವರ್ಷ ಮತ್ತು ಅದಕ್ಕಿಂತ ಮೇಲ್ಪಟ್ಟು ಸೇವೆ ಸಲ್ಲಿಸಿದವರಿಗೆ ಒಂದು ಮುಂಬಡ್ತಿ ಜಾರಿಗೊಳಿಸಲಾಗುವುದು. ಇದ್ದ ಹುದ್ದೆಯಲ್ಲಿ ಆರು ವರ್ಷ ಹಾಗೂ ಮೇಲ್ಪಟ್ಟು ಅವಧಿ ಸೇವೆ ಸಲ್ಲಿಸಿದವರಿಗೆ ಎರಡು ಮುಂಬಡ್ತಿ ಜಾರಿಗೊಳಿಸಲಾಗುವುದು. ಇರುವ ಹುದ್ದೆಯಲ್ಲಿ ಒಂಭತ್ತು ಹಾಗೂ ಅದಕ್ಕಿಂತ ಮೇಲ್ಪಟ್ಟು ಸೇವೆ ಸಲ್ಲಿಸಿದವರಿಗೆ ಮೂರು ಮುಂಬಡ್ತಿ ಜಾರಿಗೊಳಿಸಲಾಗಿದೆ.

ವಿಧಾನ ಪರಿಷತ್ತು ನಡವಳಿಗಳು 29, ಜನವರಿ 1969
ಪುಟಗಳು : 533, 534, 535

ಇಂಗ್ಲೀಷ್ ಮಾಧ್ಯಮದ ಸಂಯುಕ್ತ ಪ್ರೌಢಶಾಲೆ

ತೆರೆಯುವ ಬಗ್ಗೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಆಯಾ ತಾಲೂಕು ಕೇಂದ್ರ ಕಛೇರಿಯಲ್ಲಿ ಇಂಗ್ಲೀಷ್ ಮಾಧ್ಯಮದ ಸಂಯುಕ್ತ ಪ್ರೌಢಶಾಲೆ ಪ್ರಾರಂಭಿಸುವ ಅಥವಾ ಅನುಮತಿಸುವ ಯೋಜನೆ ಸರ್ಕಾರಕ್ಕಿದೆಯೇ? ಉನ್ನತ ಶಿಕ್ಷಣದಲ್ಲಿ ವಿಜ್ಞಾನ - ತಂತ್ರಜ್ಞಾನ- ವೃತ್ತಿಪರ ಹಾಗೂ ಕನ್ನಡೇತರ ಇಂಗ್ಲೀಷ್ ಶಿಕ್ಷಣ ಬಯಸುವ ವಿದ್ಯಾರ್ಥಿಗಳಿಗೆ ಅನುಕೂಲವಾಗುವುದು.

ಬ) ಇಂಗ್ಲೀಷ್ ಭಾಷೆಗೆ ಪ್ರೋತ್ಸಾಹಿಸದಿರುವ ಯೋಜನೆ ಸರ್ಕಾರಕ್ಕಿದೆಯೇ?

ಶ್ರೀ ಕೆ. ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಅ) ಇಲ್ಲ.

ಬ) ಇಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ವೃತ್ತಿಪರ ಕೋರ್ಸುಗಳು ಹಾಗೂ ವಿಶ್ವವಿದ್ಯಾಲಯದಲ್ಲಿ ವಿಷಯಗಳು ಇಂಗ್ಲೀಷ್‌ನಲ್ಲಿ ಬೋಧಿಸಲ್ಪಡುವುದರಿಂದ ವಿದ್ಯಾರ್ಥಿಗಳಿಗೆ ವರ್ಗಗಳು ಸ್ಪಷ್ಟವಾಗಿ ತಿಳಿದುಕೊಳ್ಳಬೇಕಾದರೆ ಆಂಗ್ಲಭಾಷಾ ಪ್ರಭುತ್ವ ಅವಶ್ಯಕ. ಆ ಕಾರಣಕ್ಕಾಗಿ ಆಂಗ್ಲ ಭಾಷಾ ಮಾಧ್ಯಮದ ಶಾಲೆಗಳ ಅವಶ್ಯಕತೆ ಇಲ್ಲವೇ?

ಶ್ರೀ ಕೆ. ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ನಿಮ್ಮ ಅಭಿಪ್ರಾಯಕ್ಕೆ ನಾನು ಒಪ್ಪುವುದಿಲ್ಲ. ಇಂಗ್ಲೀಷ್ ಭಾಷೆಗೆ ಪ್ರೋತ್ಸಾಹಿಸುವುದಿಲ್ಲ. ಆಂಗ್ಲ ಭಾಷೆ ಮರೆಯುವಂತಿಲ್ಲ. ಇದನ್ನು ಕಡ್ಡಾಯವಾಗಿ ದ್ವಿತೀಯ ಭಾಷೆಯನ್ನಾಗಿ ಕಲಿಸಲಾಗುತ್ತಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ತಾವು ಕೇಳಲಾದ ಅ ಮತ್ತು ಬ ಪ್ರಶ್ನೆಗಳಿಗೆ ಉತ್ತರಿಸಿರುವುದು ಅಸಮಂಜಸವೆನಿಸುತ್ತದೆ . ಒಂದು ಕಡೆ ಆಂಗ್ಲ ಮಾಧ್ಯಮ ಶಾಲೆಯು ತೆರೆಯಲು ಅನುಮತಿಸುವುದಿಲ್ಲವೆಂದು ಹೇಳಿರುವಿರಿ. ಅದೇ ಉಸಿರಿನಲ್ಲಿ ಆಂಗ್ಲ ಭಾಷೆಗೆ ಪ್ರೋತ್ಸಾಹಿಸುತ್ತೇವೆ ಎನ್ನುತ್ತೀರಿ. ಹಾಗಾದರೇ ಆಂಗ್ಲ ಮಾಧ್ಯಮದಲ್ಲಿ ಶಿಕ್ಷಣ ನೀಡುವ ಕುರಿತು ಸರಕಾರದ ನೀತಿ ಏನು ?

ಶ್ರೀ ಕೆ. ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಇಂಗ್ಲೀಷ್ ಮಾಧ್ಯಮದಲ್ಲಿ ಬೋಧಿಸಲು ಪ್ರೋತ್ಸಾಹಿಸುವುದಿಲ್ಲವೆಂದು ವಿಶೇಷವಾಗಿ ಹೇಳಿರುತ್ತೇನೆ. ಮಾತೃ ಭಾಷೆಯಲ್ಲಿ ಬೋಧಿಸಲು ನಾವು ಬಯಸುತ್ತೇವೆ. ಇಂಗ್ಲೀಷ್ ಭಾಷೆಯಲ್ಲಿ ಬೋಧಿಸುವ ಪ್ರಮೇಯ ಉದ್ಭವಿಸುವುದಿಲ್ಲ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ವೃತ್ತಿಪರ ಶಿಕ್ಷಣವು ಆಂಗ್ಲ ಭಾಷೆಯಲ್ಲಿ ಬೋಧಿಸಲಾಗುತ್ತಿದೆ. ಹೀಗಿರುವಾಗ ವೃತ್ತಿಪರ ಕೋರ್ಸುಗಳು ಪ್ರಾಂತೀಯ ಭಾಷೆಯಲ್ಲಿ ಬೋಧಿಸಲು ಸರಕಾರದ ಯೋಜನೆ ಇದೆಯೇ ?

ಶ್ರೀ ಕೆ. ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಹೌದು. ವಿವಿಧ ಹಂತಗಳಲ್ಲಿ ಪ್ರಾಂತೀಯ ಭಾಷೆಯಲ್ಲಿ ಓದಿಸುವ ಯೋಜನೆ ಅನುಸರಿಸಲಾಗುವುದು.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ವೃತ್ತಿಪರ ಹಾಗೂ ತಾಂತ್ರಿಕ ಶಿಕ್ಷಣ ಸ್ಥಳೀಯ ಭಾಷೆಗಳಲ್ಲಿ ಬೋಧಿಸಲು ಸರಕಾರ ಯಾವ ಕ್ರಮ ಕೈಗೊಂಡಿದೆ?

ಶ್ರೀ ಕೆ. ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ವಿವಿಧ ಕ್ರಮಗಳನ್ನು ಕೈಗೆತ್ತಿಕೊಂಡಿದೆ. ವೃತ್ತಿಪರ ಹಾಗೂ ತಂತ್ರಜ್ಞಾನ ಪುಸ್ತಕಗಳು ಪ್ರಾಂತೀಯ ಭಾಷೆಯಲ್ಲಿ ಪ್ರಕಟಿಸಲಾಗುತ್ತಿದೆ. ಸಾಕಷ್ಟು ಪುಸ್ತಕಗಳು ಪ್ರಕಟಗೊಂಡ ನಂತರ ಆಂಗ್ಲ ಮಾಧ್ಯಮದ ಬೋಧನೆಯನ್ನು ಪ್ರಾಂತೀಯ ಭಾಷೆಯ ಬೋಧನೆಗೆ ಅಳವಡಿಸಲಾಗುವುದು.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಹಂತದ ಯೋಜನೆ ಎಂದರೇನು? ಆ ಯೋಜನೆ ಕಾರ್ಯರೂಪಕ್ಕೆ ತರಲು ತೆಗೆದುಕೊಳ್ಳುವ ಸಮಯವೆಷ್ಟು?

ಶ್ರೀ ಕೆ. ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಇನ್ನೂ ಐದರಿಂದ ಆರು ವರ್ಷಗಳು ತೆಗೆದುಕೊಳ್ಳಬಹುದು.

ವಿಧಾನ ಪರಿಷತ್ತು ನಡವಳಿಕೆಗಳು 24, ಸೆಪ್ಟೆಂಬರ್ 1970
ಪುಟಗಳು : 51, 52, 53

ನಿಟ್ಟೂರು(ಬಿ) ಗ್ರಾಮದಲ್ಲಿ ಪೋಲಿಸ್ ಔಟ್ ಪೋಸ್ಟ್ ಮತ್ತು ಸಿಬ್ಬಂದಿ ಕಟ್ಟಡ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ನಿಟ್ಟೂರು(ಬಿ) ಗ್ರಾಮದಲ್ಲಿ ಪೋಲಿಸ್ ಔಟ್ ಪೋಸ್ಟ್ ಹಾಗೂ ಸಿಬ್ಬಂದಿ ಕಟ್ಟಡ ನಿರ್ಮಿಸುವ ಯೋಜನೆ ಸರ್ಕಾರದ ಮುಂದಿದೆಯೇ?

ಬ) ಹಾಗಿದ್ದರೆ ಸರ್ಕಾರ ಆ ಯೋಜನೆ ಜಾರಿಗೊಳಿಸಲು ತೆಗದುಕೊಂಡ ಕ್ರಮವೇನು?

ಶ್ರೀ ಮಾಣಿಕರಾವ ಪಾಟೀಲ (ಗೃಹ ಉಪ ಮಂತ್ರಿಗಳು) -

ಅ) ಬ) ಯೋಜನೆ ಪರಿಗಣನೆಯಲ್ಲಿದೆ.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಯೋಜನೆ ಪರಿಗಣನೆ ಯಾವ ಹಂತದಲ್ಲಿದೆ?

ಶ್ರೀ ಮಾಣಿಕರಾವ ಪಾಟೀಲ (ಗೃಹ ಉಪ ಮಂತ್ರಿಗಳು) -

ಇಲಾಖೆಯು ನಿಟ್ಟೂರು ಗ್ರಾಮದಲ್ಲಿ ಒಂದೂ ವರೆ ಎಕರೆ ಭೂಮಿಯನ್ನು ಆಯ್ಕೆ ಮಾಡಿರುತ್ತದೆ. ಜಿಲ್ಲಾಧಿಕಾರಿಗಳಿಗೆ ಆ ಭೂಮಿಯನ್ನು ನೀಡುವಂತೆ ಕೇಳಿಕೊಳ್ಳಲಾಗಿದೆ. ಈ ನಿಟ್ಟಿನಲ್ಲಿ ಆದೇಶ ಹೊರಡಿಸಿ ಭೂಮಿ ವಹಿಸಿ ಕೊಟ್ಟರೆ ಪೋಲಿಸ್ ಔಟ್ ಪೋಸ್ಟ್ ಹಾಗೂ ಸಿಬ್ಬಂದಿ ವಸತಿಗೃಹ ನಿರ್ಮಿಸುವ ಯೋಜನೆ ಕೈಗೊಳ್ಳಲಾಗುವುದು.

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಪ್ರಸಕ್ತ ಸಾಲಿನ ಪೂರ್ವದಲ್ಲಿ ಸರ್ಕಾರ ಕಾರ್ಯ ಯೋಜನೆ ಪರಿಗಣನೆಗೆ ತೆಗದುಕೊಂಡು ಆಡಳಿತಾತ್ಮಕ ಅಂಗೀಕಾರ ನೀಡುವುದೇ?

ಶ್ರೀ ಮಾಣಿಕರಾವ ಪಾಟೀಲ (ಗೃಹ ಉಪ ಮಂತ್ರಿಗಳು) -

ನಾವು ಈ ವಿಷಯವನ್ನು ಸಾಧ್ಯವಾದಷ್ಟು ಶೀಘ್ರದಲ್ಲಿ ಅಂತಿಮಗೊಳಿಸುತ್ತೇವೆ.

ವಿಧಾನ ಪರಿಷತ್ತಿನ ಡವಳಿಕೆಗಳು 25, ಸೆಪ್ಟೆಂಬರ್ 1970

ಪುಟ : 139

**ಬೀದರ ಜಿಲ್ಲೆಯ ನಿಟ್ಟೂರು (ಬಿ) ಗ್ರಾಮಕ್ಕೆ
ವೈದ್ಯಕೀಯ ಸಲಕರಣೆ ಪೂರೈಕೆ**

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಬೀದರ ಜಿಲ್ಲೆಯ ನಿಟ್ಟೂರು ಪ್ರಾಥಮಿಕ ಆರೋಗ್ಯ ಕೇಂದ್ರದ ವೈದ್ಯಾಧಿ
ಕಾರಿಗಳ ಬೇಡಿಕೆಗೆ ಅನುಗುಣವಾಗಿ ಅವಶ್ಯಕ ವೈದ್ಯಕೀಯ ಸಲಕರಣೆಗಳನ್ನು
ಪೂರೈಸಲು ಸರ್ಕಾರ ಕ್ರಮ ಕೈಗೊಂಡಿದೆಯೇ?

ಬ) ಯುನಿಸೆಫ್ ಅನುದಾನ ಹಾಗೂ ಜೀಪ ವಾಹನ ಸೌಕರ್ಯ ನಿಟ್ಟೂರು
ಪ್ರಾಥಮಿಕ ಆರೋಗ್ಯ ಕೇಂದ್ರಕ್ಕೆ ನೀಡಲಾಗಿದೆಯೇ?

ಕ) ನಿಟ್ಟೂರಿನ ಪ್ರಾಥಮಿಕ ಆರೋಗ್ಯ ಕೇಂದ್ರಕ್ಕೆ ಇನ್ನೊಬ್ಬರು ಮಹಿಳಾ ಅಥವಾ
ಪುರುಷ ವೈದ್ಯಾಧಿಕಾರಿ ನೇಮಿಸಲು ಸರ್ಕಾರ ಕೈಗೊಂಡ ಕ್ರಮವೇನು?

ಶ್ರೀ ವಾಯ್. ರಾಮಕೃಷ್ಣ (ಆರೋಗ್ಯ ಮಂತ್ರಿಗಳು) -

ಅ) ಎಲ್ಲ ಅವಶ್ಯಕ ಸಲಕರಣೆ ಹಾಗೂ ಪರಿಕರ ಪೂರೈಸಲಾಗಿದೆ.

ಬ) ಜೀಪ ಹಾಗೂ ಯುನಿಸೆಫ್ ಅನುದಾನ ಪೂರೈಸುವಂತೆ ಯುನಿಸೆಫ್‌ಗೆ
ಮನವಿ ಮಾಡಲಾಗಿದೆ.

ಕ) ಸೂಕ್ತ ಕ್ರಮ ಜರುಗಿಸಲಾಗಿದೆ.

ವಿಧಾನ ಪರಿಷತ್ತು ನಡವಳಿಕೆಗಳು 13, ಅಕ್ಟೋಬರ್ 1970

ಪುಟಗಳು : 340,341

ನಿಟ್ಟೂರಿನ ಪಶುಚಿಕಿತ್ಸಾಲಯಕ್ಕೆ ರೆಪ್ರಿಜಿರೇಟರ್

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ನಿಟ್ಟೂರಿನ ಪಶುಚಿಕಿತ್ಸಾಲಯಕ್ಕೆ ಕೃತಕ ವೀರ್ಯ ಸಂಗ್ರಹಣೆಗಾಗಿ ಬೇಕಾಗುವ ರೆಪ್ರಿಜಿರೇಟರ್ ಪೂರೈಸಲು ಕೈಗೊಂಡ ಕ್ರಮವೇನು?

ಬ) ನಿಟ್ಟೂರಿನ ಪಶುಚಿಕಿತ್ಸಾಕೇಂದ್ರಕ್ಕೆ ಪೂರೈಸಲಾಗುವ ಡ್ರಗ್ಸ್ ಮತ್ತು ಔಷಧಿಗಳ ಪ್ರಮಾಣ ಹೆಚ್ಚಿಸಲು ತೆಗೆದುಕೊಂಡ ಕ್ರಮವೇನು ?

ಶ್ರೀ ಜಿ.ಬಿ. ಶಂಕರರಾವ (ವಶು ಸಂಗೋಪನ ಮತ್ತು ಹೈನುಗಾರಿಕೆ ಅಭಿವೃದ್ಧಿ ರಾಜ್ಯ ಮಂತ್ರಿಗಳು) -

ಅ) ಬೀದರ ಜಿಲ್ಲೆಯ ಪಶುಸಂಗೋಪನಾ ಮತ್ತು ಪಶುಚಿಕಿತ್ಸಾಸೇವೆ ಅಧಿಕಾರಿಗಳು ತಾಲೂಕಾ ಅಧಿಕಾರಿಗಳಿಗೆ ನಿಟ್ಟೂರು ಪಶುಚಿಕಿತ್ಸಾಕೇಂದ್ರಕ್ಕೆ ಅವಶ್ಯವಿರುವ ಕೃತಕ ವೀರ್ಯಾಣು ಸಂಗ್ರಹಣೆಗೆ ರೆಪ್ರಿಜಿರೇಟರ್ ಒದಗಿಸಲು ಸೂಚಿಸಿರುತ್ತಾರೆ .

ಬ) ಈ ವಿಭಾಗಕ್ಕೆ ಒಂದು ಲಕ್ಷ ರೂಪಾಯಿ ಹಣದ ವ್ಯವಸ್ಥೆ ಮಾಡಲಾಗಿದೆ . ಅದರಲ್ಲಿ 20 ಸಾವಿರ ರೂಪಾಯಿಗಳನ್ನು ಬೀದರ ಜಿಲ್ಲೆಗಾಗಿ ಮೀಸಲಿಟ್ಟು ಬೀದರ ಜಿಲ್ಲೆಯ ನಿಟ್ಟೂರಿನಲ್ಲಿ ಇರುವ ಪಶು ಕೇಂದ್ರಕ್ಕೆ ಅವಶ್ಯಕವಿರುವ ಹೆಚ್ಚುವರಿ ಡ್ರಗ್ಸ್ ಹಾಗೂ ಔಷಧಿಗಳ ಪೂರೈಕೆಗಾಗಿ ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಚಿಸಲಾಗಿದೆ.

ವಿಧಾನ ಪರಿಷತ್ತು ನಡವಳಿಕೆಗಳು 13, ಅಕ್ಟೋಬರ್ 1970

ಪುಟ : 341

ಶಾಶ್ವತ ಲೆಕ್ಕಾಧಿಕಾರಿ ಮತ್ತು ಕಾರ್ಯದರ್ಶಿಗಳಿರದ ಗ್ರಾಮ ಪಂಚಾಯತಿ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತ್ತು ಕ್ಷೇತ್ರ) -

ಅ) ಬೀದರ ಜಿಲ್ಲೆಯ ಗ್ರಾಮ ಪಂಚಾಯತದ ಶಾಸ್ವತವಲ್ಲದ ಲೆಕ್ಕಿಗರು ಮತ್ತು ಕಾರ್ಯದರ್ಶಿಗಳ ಸಂಖ್ಯೆ ಎಷ್ಟು?

ಬ) ಹಳೆಯ ಪಟೇಲರು ಮತ್ತು ಪಟವಾರಿಗಳನ್ನು ಎಷ್ಟು ವರ್ಷಗಳವರೆಗೆ ಸೇವೆಯಲ್ಲಿ ಮುಂದುವರೆಸುತ್ತೀರಿ?

ಕ) ಗ್ರಾಮಾಡಳಿತ ಸುಧಾರಿಸಲು ಹಾಗೂ ಕಂದಾಯ ದಾಖಲೆಗಳನ್ನು ಕಾಯ್ದಿರಿಸಲು ಕೈಗೊಂಡ ಕ್ರಮವೇನು ?

ಶ್ರೀ ಪಿ.ಎಂ. ನಾಡಗೌಡ (ಅಭಿವೃದ್ಧಿ ಮಂತ್ರಿಗಳು) -

ಅ) 201

ಬ) 1970 ರ ಮೈಸೂರು ಸಾಮಾನ್ಯ ಸೇವೆಗಳ ಗ್ರಾಮ ಲೆಕ್ಕಿಗರ ನೇಮಕಾತಿ ನಿಯಮದ ನಾಲ್ಕನೆಯ ಕಾಯ್ದೆಯ ಒಂದನೆಯ ಉಪಕಾಯ್ದೆಗನುಗುಣವಾಗಿ ಸರಕಾರವು ಬೀದರ ಜಿಲ್ಲೆಗೆ 314 ಗ್ರಾಮ ಲೆಕ್ಕಿಗರ ಹುದ್ದೆ ಅಂಗೀಕಾರಕ್ಕೆ ಕ್ರಮಕೈಗೊಂಡಿದೆ. ಅರ್ಹ ಅಭ್ಯರ್ಥಿಗಳಿಂದ ಸದರಿ ಹುದ್ದೆಗಳಿಗೆ ಅರ್ಜಿ ಅಹ್ವಾನಿಸಿ , ಸಂದರ್ಶನ ದಿನಾಂಕವನ್ನು ಬೀದರ ಜಿಲ್ಲೆಯ ಡೆಪ್ಯೂಟಿ ಕಮಿಷ್ನರ್ ಅವರು ನಿಗದಿಗೊಳಿಸಿರುತ್ತಾರೆ . ಹಳೆಯ ಪಟವಾರಿ ಮತ್ತು ಪಟೇಲರ ಹುದ್ದೆ ಕಡಿಮೆ ಅವಧಿಯವರೆಗೆ ಮುಂದುವರೆಯುತ್ತದೆ . ಗ್ರಾಮಲೆಕ್ಕಿಗರನ್ನು ಭರ್ತಿ ಮಾಡಿ ನಂತರ ತರಬೇತಿಗೆ ಕಳುಹಿಸಲಾಗುವುದು . ತರಬೇತಿ ನಂತರವೇ ಅವರಿಗೆ ಕಾರ್ಯಜವಾಬ್ದಾರಿ ವಹಿಸಿಕೊಡಲಾಗುವುದು.

ಕ) ಗ್ರಾಮಾಡಳಿತ ಸುಧಾರಿಸಲು ಹಾಗೂ ಕಂದಾಯ ದಾಖಲೆ ಕಾಯ್ದಿರಿಸಲು ಸೂಕ್ತ ತರಬೇತಿ ಪಡೆದ ಗ್ರಾಮ ಲೆಕ್ಕಿಗರನ್ನು ವಿವಿಧ ಗ್ರಾಮಗಳಲ್ಲಿ ನೇಮಿಸಲು ಕ್ರಮ ಜರುಗಿಸಲಾಗಿದೆ.

ಹೈದ್ರಾಬಾದ ಕರ್ನಾಟಕ ಶಿಕ್ಷಕರ ಅಂತರರಾಜ್ಯ ಜೇಷ್ಠತಾ ಪಟ್ಟಿ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಹೈಕೋರ್ಟಿನ ಸೂಚನೆ ಮೇರೆಗೆ ಹೈದ್ರಾಬಾದ ಕರ್ನಾಟಕದ ಪದವಿಧರ ಅಂತರರಾಜ್ಯ ಶಿಕ್ಷಕರ ಜೇಷ್ಠತಾ ಯಾದಿ ತಯಾರಿಸಲಾಗಿದೆಯೇ?

ಬ) ಹಾಗಾದರೆ, ರಾಜ್ಯ ಸಲಹಾ ಮಂಡಳಿಶಿಫಾರಸ್ಸುಗಳು ಸರ್ಕಾರ ಪರಿಗಣನೆಗೆ ತೆಗೆದುಕೊಂಡಿದೆಯೇ?

ಕ) ಶಿಕ್ಷಕರ ಬೇಡಿಕೆಗನುಗುಣವಾಗಿ ಸರ್ಕಾರ ಕೈಗೊಂಡ ನಿರ್ಣಯದ ಸ್ವರೂಪವೇನು ?

ಶ್ರೀ ಕೆ.ವಿ.ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಅ) ಇಲ್ಲ.

ಬ) ಇಲ್ಲ.

ಕ) ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಧಾನ ಪರಿಷತ್ತಿನ ಡವಳಿಕೆಗಳು 16. ಅಕ್ಟೋಬರ್ 1970

ಪುಟ : 481

ಮಾಂಜರಾ ನದಿಗೆ ಬ್ಯಾರೇಜ್ ನಿರ್ಮಾಣ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ)-

ಅ) ಬೀದರ ಜಿಲ್ಲೆಯ ಭಾಲ್ಕಿ ತಾಲ್ಲೂಕಿನ ನಿಟ್ಟೂರು ಗ್ರಾಮಕ್ಕೆ ಮಾಂಜರಾ ನದಿಗೆ ಬ್ಯಾರೇಜ್ ನಿರ್ಮಿಸಲು ಬೇಕಾಗುವ 2,88,200 ಲಕ್ಷ ರೂಪಾಯಿ ಅಂದಾಜು ವೆಚ್ಚ ಸಿದ್ಧಪಡಿಸಿ ಅಂತಿಮ ಕ್ರಮಕೈಗೊಳ್ಳಲಾಗಿದೆಯೇ?

ಬ) ಈ ಬ್ಯಾರೇಜ್ ನಿರ್ಮಿಸಲು ಆಡಳಿತಾತ್ಮಕ ಅಂಗೀಕಾರ ನೀಡಲಾಗಿದೆಯೇ?

ಕ) ಇಲ್ಲದಿದ್ದರೆ ನಿರ್ಮಾಣ ಯೋಜನೆ ಕೈಗೆತ್ತಿಕೊಳ್ಳುವಲ್ಲಿ ವಿಳಂಬವಾದುದಕ್ಕೆ ಕಾರಣ ತಿಳಿಸಿರಿ.

ಶ್ರೀ ಎ.ಜಿ. ದೊಡ್ಡಮೇಟಿ (ಸಣ್ಣ ನೀರಾವರಿ ಮಂತ್ರಿಗಳು)-

ಅ) ಯೋಜನೆ ಕಾರ್ಯಶೋಧನೆಯಲ್ಲಿದೆ.

ಬ) ಕ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಕಿತ್ತೂರು ರಾಣಿ ಚೆನ್ನಮ್ಮ ಸೈನಿಕ ಶಾಲೆ

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಅ) ಕಿತ್ತೂರು ರಾಣಿ ಚೆನ್ನಮ್ಮ ಸೈನಿಕ ಶಾಲೆಗೆ ತಗಲುವ ವಾರ್ಷಿಕ ಖರ್ಚು ಎಷ್ಟು ?

ಬ) ಶಿಕ್ಷಕ ಸಿಬ್ಬಂದಿ ಹಾಗೂ ವಿದ್ಯಾರ್ಥಿನಿಯರ ಆಯ್ಕೆ ಸಂಬಂಧಿಸಿದ ಯಾವ ನಿಯಂತ್ರಣ ಅವರಿಗಿದೆ ?

ಕ) ಈ ಶಾಲೆಯ ಸಿಬ್ಬಂದಿಯವರಲ್ಲಿ ಮಹಾರಾಷ್ಟ್ರೀಯನ್ನರ ಪ್ರಾಬಲ್ಯವಿರುವ ವಿಷಯ ಅವರ ಗಮನಕ್ಕೆ ಬಂದಿದೆಯೇ ?

ಡ) ಮಹಾರಾಷ್ಟ್ರೀಯನ್ನರ ಸಿಬ್ಬಂದಿ ಇರುವುದರಿಂದ ಶಾಲೆಯಲ್ಲಿ ಮಹಾರಾಷ್ಟ್ರದ ಹುಡುಗಿಯರ ಸಂಖ್ಯೆ ಶಾಲೆಯಲ್ಲಿ ಹೆಚ್ಚಿರುವುದರಿಂದ ಕಿತ್ತೂರಿನ ಆಸುಪಾಸಿನ ಜನರಿಗೆ ಅತ್ಯಪ್ಪಿ ಉಂಟಾದ ವಿಷಯ ಅವರ ಗಮನಕ್ಕೆ ಬಂದಿದೆಯೇ ?

ಇ) ಈ ಶಾಲೆ ಮಹಿಳಾ ಶಾಲೆಯಾಗಿರುವುದರಿಂದ ಮಹಿಳಾ ಪ್ರಾಚಾರ್ಯರನ್ನು ನೇಮಕ ಮಾಡಿಕೊಳ್ಳುವುದರ ಅವಶ್ಯಕತೆ ಕುರಿತು ಸಂಬಂಧಪಟ್ಟ ಅಧಿಕಾರಿಗಳಿಗೆ ಸಲಹೆ ನೀಡಲಾಗಿದೆ .

ಶ್ರೀ ಕೆ.ವಿ. ಶಂಕರಗೌಡ (ಶಿಕ್ಷಣ ಮಂತ್ರಿಗಳು) -

ಅ) 1969-70 ನೇ ಸಾಲಿಗಾಗಿ ಖರ್ಚಾದ ಹಣ ರೂ 5,29,700-00

ಬ) ಇಲ್ಲ

ಕ) ಇಲ್ಲ

ಡ) ಇಲ್ಲ

ಇ) ಮಹಿಳಾ ಪ್ರಾಚಾರ್ಯರನ್ನು ನೇಮಕ ಮಾಡಲಾಗಿದೆ .

ತುಣುಕು - ಮಿಣುಕು

ಶ್ರೀ ಕೇಶವರಾವ ನಿಟ್ಟೂರಕರ್ (ಶಿಕ್ಷಕರ ಮತಕ್ಷೇತ್ರ) -

ಮಾನ್ಯರೇ, ಬೀದರ ಜಿಲ್ಲಾ ಆರೋಗ್ಯ ಕೇಂದ್ರದಲ್ಲಿ ಒಳರೋಗಿಗಳ ಸಂಖ್ಯೆ ಹೆಚ್ಚಾಗಿರುವುದರಿಂದ ಸರ್ಕಾರ 200 ಹಾಸಿಗೆ ಇರುವ ಆಸ್ಪತ್ರೆಯ ಅವಶ್ಯಕತೆಯನ್ನು ಆಲೋಚಿಸಿದೆಯೇ?

ಶ್ರೀ ವೈ. ರಾಮಕೃಷ್ಣ (ಆರೋಗ್ಯ ಮಂತ್ರಿಗಳು) -

ಅಲ್ಲಿ 200 ಹಾಸಿಗೆ ಇರುವ ಆಸ್ಪತ್ರೆ ಅವಶ್ಯಕತೆ ಇದೆ. ನಾನು ಅಲ್ಲಿಗೆ ಹೋಗಿ ಭೇಟಿ ಮಾಡಿ ವಿಚಾರ ಮಾಡಿದ್ದೇನೆ. ಅಲ್ಲಿರುವ ಪಾಲಿಟೆಕ್ನಿಕ್ ಬಿಲ್ಡಿಂಗನ್ನು ಆಸ್ಪತ್ರೆಗೆ ಉಪಯೋಗಿಸಿಕೊಳ್ಳಬೇಕೆಂದು ಹೇಳುತ್ತಾರೆ. ಆದರೆ ಅದು ಆಸ್ಪತ್ರೆಗೆ ಲಗತ್ತಾಗಿಲ್ಲ. ಮತ್ತು ಆ ಕಟ್ಟಡದಲ್ಲಿ ಬಹಳ ಬದಲಾವಣೆ ಮಾಡಬೇಕಾಗುವುದು. ಇದರಿಂದ ಸರ್ಕಾರಕ್ಕೆ ಬಹಳ ಖರ್ಚಾಗುವುದರಿಂದ ಅದನ್ನು ಕೈ ಬಿಡಲಾಗಿದೆ.

ವಿಧಾನ ಪರಿಷತ್ತಿನ ಡವಳಿಕೆಗಳು 14, ಸೆಪ್ಟೆಂಬರ್ 1968

ಪುಟ : 443

ಭಾಗ-3

ನಿಟ್ಟೂರ್ ಗ್ರಾಮಾಭಿವೃದ್ಧಿ

ನಿಟ್ಟೂರು(ಬಿ) ಗ್ರಾಮದ ಅಭಿವೃದ್ಧಿ

ಮಹಾತ್ಮಾ ಗಾಂಧೀಜಿಯವರು ಶಿಕ್ಷಿತ ಯುವಕರಿಗೆ “ಹಳ್ಳಿಗಳಿಗೆ ಹಿಂದಿರುಗಿರಿ” ಕರೆಯನ್ನು ನೀಡಿದರು. ಕೇಶವರಾವ ನಿಟ್ಟೂರಕರ ಅವರ ಮೇಲೆ ಗಾಂಧೀಜಿಯವರ ಈ ಮಾತಿನ ಪ್ರಭಾವವಾಗಿ ಅವರು ನಿಟ್ಟೂರು ಗ್ರಾಮದ ಅಭಿವೃದ್ಧಿಯಲ್ಲಿ ತೊಡಗಿದ್ದರು. ಇಡೀ ಒಂದು ದೇಶ ಸುಧಾರಿಸುವುದು ಆಗದಿದ್ದರೂ ಒಂದು ಗ್ರಾಮವಾದರೂ ಸಾಧ್ಯವಾದಷ್ಟು ಪ್ರಗತಿ ಮಾಡಬೇಕೆಂಬುದು ಅವರ ಅಭಿಲಾಷೆಯಾಗಿತ್ತು. ಅವರು ವಿಧಾನ ಪರಿಷತ್ತಿನಲ್ಲಿ ಕೂಡಾ ಈ ಗ್ರಾಮದ ಅನೇಕ ಸಮಸ್ಯೆಗಳನ್ನು ಚರ್ಚಿಸಿ ಪರಿಹಾರಕ್ಕಾಗಿ ಪ್ರಯತ್ನಿಸಿದ್ದಾರೆ.

ನಿಟ್ಟೂರ(ಬಿ) ಗ್ರಾಮ ಮಾಂಜರಾ ನದಿಯ ದಂಡೆಯ ಮೇಲಿದೆ. ಈ ಮಾಂಜ್ರಾ ನದಿ ಹರಿದು ಗೋದಾವರಿಯನ್ನು ಸೇರುತ್ತದೆ. ಇದು ಬೀದರ ಜಿಲ್ಲೆಯ ಭಾಲ್ಕಿ ತಾಲೂಕಿನ ಒಂದು ಗ್ರಾಮವಾಗಿದೆ. ಈ ಗ್ರಾಮದಲ್ಲಿ ನಾಲ್ಕು ಸಾವಿರ ಜನರು ವಾಸಿಸುತ್ತಾರೆ. ಅಲ್ಲಿಯ ಜನ ಕನ್ನಡ, ಮರಾಠಿ ಮತ್ತು ಉರ್ದು ಮಾತನಾಡುತ್ತಾರೆ. ಭೂಮಿ ಕಪ್ಪು ಮಣ್ಣಿನಿಂದ ಕೂಡಿರುತ್ತದೆ. ಉದ್ದು ಹೆಸರು, ಜೋಳ, ಗೋಧಿ, ಸೋಯಾಬಿನ್, ಕುಸುಬಿ ಮುಂತಾದ ಧಾನ್ಯ ಬೆಳೆಯುತ್ತಾರೆ. ಕಬ್ಬು ಬೆಳೆಸುತ್ತಾರೆ. ಪ್ರತಿ ಶುಕ್ರವಾರ ಸಂತೆ ನಡೆಸುತ್ತಾರೆ.

ನಿಟ್ಟೂರ್ ಗ್ರಾಮ ಪಂಚಾಯತ್ ಕೇಂದ್ರವಾಗಿದ್ದು ಅದರಲ್ಲಿ ಹಜನಾಳ ಕೂಡ್ಲಿ ಮತ್ತು ನಾಗರಾಳ ಗ್ರಾಮಗಳು ಬರುತ್ತವೆ. ನಿಟ್ಟೂರ(ಬಿ) ಗ್ರಾಮ ಔರಾದದಿಂದ ಅಹಮದಾಬಾದಕ್ಕೆ ಹೋಗುವ ರಾಜ್ಯ ಹೆದ್ದಾರಿ ಸಂಖ್ಯೆ 34 ರ ಮೇಲಿದೆ. ಲೋಕೋಪಯೋಗಿ ಉತ್ತಮ ರಸ್ತೆ ನಿರ್ಮಾಣಕ್ಕಾಗಿ ಕೇಶವರಾವ ನಿಟ್ಟೂರಕರ ಅವರು ಪ್ರಯತ್ನಿಸಿದ್ದಾರೆ.

ಸರಕಾರಿ ಪ್ರಾಥಮಿಕ ಶಾಲೆ ಕನ್ನಡ ಮಾಧ್ಯಮ ಹಾಗೂ ಮರಾಠಿ ಮಾಧ್ಯಮ ಸ್ಥಾಪಿಸಿದ್ದಾರೆ. ವಿದ್ಯಾರ್ಥಿಗಳಿಗೆ ಪ್ರತ್ಯೇಕ ಕೋಣೆಗಳಿವೆ. ಶಿಕ್ಷಕರ ಸಭಾಗೃಹ

ನಿರ್ಮಿಸಿದ್ದಾರೆ. ಸರಕಾರಿ ಪ್ರೌಢಶಾಲೆ ಕನ್ನಡ ಮಾಧ್ಯಮ ಮತ್ತು ಮರಾಠಿ ಮಾಧ್ಯಮ ಒಂದು ಎಕರೆ ಭೂಮಿ ಆವರಣದಲ್ಲಿ ನಿರ್ಮಿಸಿದ್ದಾರೆ.

ಎರಡು ಎಕರೆ ಪ್ರದೇಶದಲ್ಲಿ ಲೋಕೋಪಯೋಗಿ ಇಲಾಖೆಯಿಂದ ಎರಡು ಸೂಟ್‌ಗಳ ಪ್ರವಾಸಿ ಮಂದಿರ ನಿರ್ಮಾಣ ಮಾಡಿದ್ದಾರೆ. ಪೋಲಿಸ್ ಠಾಣೆ, ಪೋಲಿಸ್ ಕ್ವಾಟರ್ಸ್ ಸ್ಥಾಪನೆಗೆ ಕಾರಣರಾಗಿದ್ದಾರೆ. ಪ್ರಾಥಮಿಕ ಆರೋಗ್ಯ ಕೇಂದ್ರ ಪಶುಚಿಕಿತ್ಸಾಲಯ ನಿರ್ಮಾಣವಾಗಿವೆ. ಪ್ರಾಥಮಿಕ ಆರೋಗ್ಯ ಕೇಂದ್ರವನ್ನು ನಾಲ್ಕು ಎಕರೆ ಪ್ರದೇಶದಲ್ಲಿ 1964ರಲ್ಲಿ ಕಟ್ಟಲಾಗಿದೆ. ಮೂವರು ಆರೋಗ್ಯಾಧಿಕಾರಿಗಳಿಗೆ ಮತ್ತು ಸಿಬ್ಬಂದಿಗೆ ವಾಸಕ್ಕಾಗಿ ನಿವಾಸಗಳನ್ನು ನಿರ್ಮಿಸಲಾಗಿದೆ. 1970ರಲ್ಲಿ ಪಶು ಚಿಕಿತ್ಸಾಲಯ ಸ್ಥಾಪಿಸಲಾಗಿದೆ. 500 ಜನರು ಕೂಡಲು ಸಾಕಾಗುವಷ್ಟು ಸಾಮರ್ಥ್ಯದ ಕೃಷಿ ಭವನ ವೇದಿಕೆಯೊಂದಿಗೆ ಕಟ್ಟಲಾಗಿದೆ. 60 ವಿದ್ಯಾರ್ಥಿ ಮತ್ತು 60 ವಿದ್ಯಾರ್ಥಿನಿಯರ ವಾಸಕ್ಕಾಗಿ ಹುಡುಗರ ಮತ್ತು ಹುಡುಗಿಯರ ಹಾಸ್ಟೆಲ್‌ಗಳನ್ನು ಕಟ್ಟಲಾಗಿದೆ. ಕಲ್ಯಾಣ ಮಂಟಪ ನಿರ್ಮಿಸಲಾಗಿದೆ. ನಿಟ್ಟೂರು ಗ್ರಾಮದಿಂದ ಹಜನಾಳ, ಕೂಡಲಿ, ಕೊಟಗ್ಯಾಳ ಮತ್ತು ಹೆಡಗಾಪುರ ಗ್ರಾಮಗಳಿಗೆ ಲೋಕೋಪಯೋಗಿ ಇಲಾಖೆಯಿಂದ ರಸ್ತೆಗಳನ್ನು ಮಾಡಿಸಲಾಗಿದೆ. ಸರಕಾರಿ ಗ್ರಂಥಾಲಯ ಪ್ರಾರಂಭಿಸಲಾಗಿದೆ. ಕೆ.ಎಸ್.ಆರ್.ಟಿ.ಸಿ. ಬಸ್ಸುಗಳ ವ್ಯವಸ್ಥೆ ಮಾಡಲಾಗಿದೆ.

ಕಾರಂಜಾ ನೀರಾವರಿಯ ಉಪ ವಿಭಾಗದ ಕೇಂದ್ರ ನಿಟ್ಟೂರ ಗ್ರಾಮದಲ್ಲಿ ನಿರ್ಮಾಣವಾಗಲು ಕಾರಣರಾಗಿದ್ದಾರೆ. ಗ್ರಾಮಲೆಕ್ಕಿಗ ಕಾರ್ಯಾಲಯ, ಕಂದಾಯ ನಿರೀಕ್ಷಕರ ಕಾರ್ಯಾಲಯ, ಕೃಷಿಸಹಾಯಕ ಹಾಗೂ ಗ್ರಾಮ ಸೇವಕರ ಕಾರ್ಯಾಲಯ, ವಿ.ಎಸ್.ಎಸ್.ಎಸ್ ಕಾರ್ಯಾಲಯ ಮತ್ತು ಗೋದಾಮ ನಿರ್ಮಾಣಕ್ಕೆ ಕೇಶವರಾವ ನಿಟ್ಟೂರಕರ ಅವರು ಕಾರಣರಾಗಿದ್ದಾರೆ. ಅಂಚೆ ಕಛೇರಿ ದೂರವಾಣಿ ಕಾರ್ಯಾಲಯ ನಿರ್ಮಿಸಿದ್ದಾರೆ. ನಿಟ್ಟೂರ(ಬಿ) ಗ್ರಾಮದಲ್ಲಿ ಕುಡಿಯುವ ನೀರಿಗಾಗಿ ಮೂರು

ರಿಜರ್ವಾಯರ್‌ಗಳಿವೆ. ವಿದ್ಯುಚ್ಛಕ್ತಿ ವ್ಯವಸ್ಥೆ ಮಾಡಿಸಲಾಗಿದೆ. ಎಲ್ಲಕ್ಕೂ ಮಹತ್ವದ ಕಾರ್ಯವೇನೆಂದರೆ ಮಾಂಜ್ರಾ ನದಿಗೆ ಕೈಗೊಂಡ ಲಿಪ್ಪ ಇರಿಗೇಶನ ಯೋಜನೆ ಇದನ್ನು 1972ರಲ್ಲಿ ಜಾರಿಗೆ ತರಲಾಗಿದೆ. 100 ಎಚ್.ಪಿ.ಸಾಮರ್ಥ್ಯದ ಎರಡು ಮೋಟಾರ್‌ಗಳನ್ನು ಇಲ್ಲಿ ಅಳವಡಿಸಲಾಗಿದೆ. ಇಲ್ಲಿಂದ 800 ಎಕರೆ ಭೂಮಿಗೆ ನೀರುಣಿಸಲಾಗುತ್ತಿದೆ. ಇದು ಜಿಲ್ಲೆಯಲ್ಲಿಯೇ ಅತ್ಯಂತ ಯಶಸ್ವಿಯಾದ ಏತ ನೀರಾವರಿ ಯೋಜನೆಯಾಗಿದೆ. ಇದರಿಂದ ರೈತರಿಗೆ ಬಹಳ ಲಾಭವಾಗಿದೆ. ಇದರಿಂದ ಈ ಊರಿಗೆ ಬರಗಾಲ ಬರಲು ಸಾಧ್ಯವೇ ಇಲ್ಲದಂತಾಗಿದೆ. ಇದರ ಶ್ರೇಯಸ್ಸು ಕೇಶವರಾವ ನಿಟ್ಟೂರಕರ ಅವರಿಗೆ ಸಲ್ಲುತ್ತದೆ.

ಕೇಶವರಾವ ನಿಟ್ಟೂರಕರ ಅವರು ಶಿಕ್ಷಕರ ಸಮಸ್ಯೆಗಳ ಪರಿಹಾರಕ್ಕಾಗಿ ಪ್ರಯತ್ನಿಸಿರುವುದಲ್ಲದೆ ಜಿಲ್ಲೆಯಲ್ಲಿಯ ಕಾರಂಜಾ ಯೋಜನೆ, ಬೀದರ ಸಹಕಾರ ಸಕ್ಕರೆ ಕಾರ್ಖಾನೆ ವಿದ್ಯುಚ್ಛಕ್ತಿ ರಸ್ತೆ ಕಾನೂನು ವ್ಯವಸ್ಥೆ ಖಾದಿ ಪ್ರಾಸಾರ ಮತ್ತು ಸ್ವಗ್ರಾಮದ ಅಭಿವೃದ್ಧಿ ಕಾರ್ಯವನ್ನು ಕೈಗೊಂಡಿದ್ದನ್ನೂ ನೋಡುತ್ತೇವೆ.

ಕೇಶವರಾವ ನಿಟ್ಟೂರಕರ್ ಜೀವನದ ವೈಲುಗಲ್ಲುಗಳು

- 1923 ಡಿಸೆಂಬರ್ 9 : ಬೀದರ ಜಿಲ್ಲೆಯ ಭಾಲ್ಕಿ ತಾಲೂಕಿನ ನಿಟ್ಟೂರ (ಬಿ) ಗ್ರಾಮದಲ್ಲಿ ಜನನ
- ಶಿಕ್ಷಣ : ★ ಸರಕಾರಿ ಪ್ರಾಥಮಿಕ ಶಾಲೆ, ನಿಟ್ಟೂರ
1ನೇ ತರಗತಿ
★ ನೂತನ ವಿದ್ಯಾಲಯ, ಗುಲಬರ್ಗಾ
2ನೇ ತರಗತಿ
★ ಸರಕಾರಿ ಪ್ರಾಥಮಿಕ ಶಾಲೆ, ಬೀದರ
3ನೇ ತರಗತಿ
★ ಸರಕಾರಿ ಸಿಟಿ ಕಾಲೇಜು ಹೈದ್ರಾಬಾದ್
4ರಿಂದ 10ನೇ ತರಗತಿ
- 1940 ಮೇ : ಹೆಚ್. ಎಸ್. ಎಲ್. ಸಿ.
- 1942 ಅಗಷ್ಟ 9 : ಕ್ವಿಟ್ ಇಂಡಿಯಾ ಚಳುವಳಿಯಲ್ಲಿ ಭಾಗವಹಿಸಿ ನಾಗಪೂರ ಕೇಂದ್ರ ಕಾರಾಗೃಹದಲ್ಲಿ ಬಂಧನ
- 1944 : ಹಿಸ್ ಲಾಫ್ ಕಾಲೇಜ್, ನಾಗಪೂರದಿಂದ ಬಿ. ಎ. ಪದವಿ
- 1946 : ಯುನಿವರ್ಸಿಟಿ ಕಾಲೇಜ್ ಆಫ್ ಲಾ ನಾಗಪೂರದಿಂದ ಎಲ್. ಎಲ್. ಬಿ. ಪದವಿ
- 1947 ಮೇ : ಎಂ. ಎ. (ಅರ್ಥ ಶಾಸ್ತ್ರ) ನಾಗಪೂರ ವಿಶ್ವವಿದ್ಯಾಲಯ, ನಾಗಪೂರ
- 1948 ಫೆಬ್ರವರಿ : ಬೀದರ ಜಿಲ್ಲಾ ನ್ಯಾಯವಾದಿಗಳ ಸಂಘದಲ್ಲಿ ಸದಸ್ಯನಾಗಿ ಸೇರ್ಪಡೆ
- 1948 : ಭಾರತೀಯ ರಾಷ್ಟ್ರೀಯ ಕಾಂಗ್ರೆಸ್ ಪಕ್ಷದಲ್ಲಿ ಸೇರ್ಪಡೆ.
ಔರಾದ ತಾಲೂಕಾ ಕಾಂಗ್ರೆಸ್ ಕಮಿಟಿಯ ಅಧ್ಯಕ್ಷತೆ (1948ರಿಂದ 1952)

- 1952 : ಭಾಲ್ಕಿಯಲ್ಲಿ ವಕೀಲ ವೃತ್ತಿ ಆರಂಭ
- 1952 : ಭಾರತ ಸೇವಕ ಸಮಾಜದ ಸದಸ್ಯ
- 1952 : ಕುಸುಮಬಾಯಿಯವರೊಂದಿಗೆ ವಿವಾಹ
- 1952 : ಭಾಲ್ಕಿ ತಾಲೂಕಾ ಕಾಂಗ್ರೆಸ್ ಕಮಿಟಿಯ ಅಧ್ಯಕ್ಷರು
- 1953 : ಹೈದ್ರಾಬಾದ ಕಾಂಗ್ರೆಸ್ ಕಮಿಟಿ ಸದಸ್ಯ
- 1954 : ಬೀದರ ಜಿಲ್ಲಾ ಕಾಂಗ್ರೆಸ್ ಕಮಿಟಿಯ ಪ್ರಧಾನ ಕಾರ್ಯದರ್ಶಿ
- 1958 : ಭಾಲ್ಕಿ ಮಾರ್ಕೆಟ್ ಕಮಿಟಿಯ ಸದಸ್ಯ
- 1958 : ಬೀದರ ಜಿಲ್ಲಾ ಶಿಕ್ಷಕರ ಸಂಘದ ಅಧ್ಯಕ್ಷ (1958-1959)
- 1958 : ಬೀದರ ಜಿಲ್ಲಾ ತುರ್ತು ಪರಿಹಾರ ಮತ್ತು ಶಾಂತಿ ಸ್ಥಾಪನೆ ಮಂಡಳಿ ಸದಸ್ಯರು
- 1958 : ಶಿಕ್ಷಕರ ಮತಕ್ಷೇತ್ರದಿಂದ ವಿಧಾನ ಪರಿಷತ್ತು ಸದಸ್ಯರಾಗಿ ಆಯ್ಕೆ
- 1958 : ವಿಧಾನ ಪರಿಷತ್ತಿನ ಉಪಸಭಾಪತಿಗಳಾಗಿ ಆಯ್ಕೆ(1958-60)
- 1960 : ಕಾಮನ್ ವೆಲ್ತ್ ಪಾರ್ಲಿಮೆಂಟರಿ ಅಸೋಸಿಯೇಶನ್ ಮೈಸೂರು ಶಾಖೆಯ ಕಾರ್ಯಕಾರಿ ಸಮಿತಿ ಸದಸ್ಯ
- 1960 : ವಿಧಾನ ಪರಿಷತ್ತಿನ ಸದಸ್ಯರಾಗಿ ಪುನರಾಯ್ಕೆ
- 1962 : ಬೀದರ ಜಿಲ್ಲಾ ಡಿಫೆನ್ಸ್ ಕೌನ್ಸಿಲ್ ಸದಸ್ಯರು
- 1962 : ಬೀದರ ಜಿಲ್ಲಾ ಅಭಿವೃದ್ಧಿ ಕೌನ್ಸಿಲ್ ಸದಸ್ಯರು

1962	:	ಮೈಸೂರು ವಿಶ್ವವಿದ್ಯಾಲಯ ಸಿನೇಟ್ ಸದಸ್ಯ
1966	:	ವಿಧಾನ ಪರಿಷತ್ತಿನ ಸದಸ್ಯರಾಗಿ ಪುನರಾಯ್ಕೆ
1966	:	ಪ್ರಕಾಶ ವಿದ್ಯಾಲಯ ಘಾಟಬೋರಳದ ಅಧ್ಯಕ್ಷರು
1968	:	ಮಾಣಿಕ ಪಬ್ಲಿಕ್ ಸ್ಕೂಲ್ ಮಾಣಿಕ ನಗರ ಆಡಳಿತ ಮಂಡಳಿಯ ಸದಸ್ಯರು
1968	:	ಶಾಂತಿವರ್ಧಕ ಶಿಕ್ಷಣ ಸಂಸ್ಥೆ ಭಾಲ್ಕಿಯ ಉಪಾಧ್ಯಕ್ಷರು
1972	:	ವಿಧಾನ ಪರಿಷತ್ ಸದಸ್ಯತ್ವದಿಂದ ನಿವೃತ್ತಿ
1980	:	ಭಾಲ್ಕಿ ನ್ಯಾಯವಾದಿಗಳ ಸಂಘದ ಅಧ್ಯಕ್ಷರು
1986	:	ಬೀದರ ಜಿಲ್ಲಾ ಖಾದಿ ಗ್ರಾಮೋದ್ಯೋಗ ಸಂಘದ ಅಧ್ಯಕ್ಷರು
2005	:	ಮಹಾತ್ಮಾಗಾಂಧಿ ಸಹಕಾರ ಸಕ್ಕರೆ ಕಾರ್ಖಾನೆಯ ಕಾನೂನು ಸಲಹೆಗಾರರು
ವೃತ್ತಿ	:	ಬೀದರ ಜಿಲ್ಲೆಯ ಭಾಲ್ಕಿ ತಾಲೂಕಿನಲ್ಲಿ ವಕೀಲ ವೃತ್ತಿ
ಹವ್ಯಾಸಗಳು	:	ಓದುವುದು, ಮತ್ತು ಚರಕದಿಂದ ನೂಲು ತೆಗೆಯುವುದು
ವಿಳಾಸ	:	ಕೇಶವರಾವ ನಿಟ್ಟೂರಕರ್, ವಕೀಲರು “ಆಶೀರ್ವಾದ” ಗಂಜ್ ಭಾಲ್ಕಿ-585328 ಬೀದರ ಜಿಲ್ಲೆ (ಕರ್ನಾಟಕ)
ದೂರವಾಣಿ ಸಂಖ್ಯೆ	:	08484-262264

* * * *

ಭಾಗ-4

ಸಮಕಾಲೀನರ ದೃಷ್ಟಿಯಲ್ಲಿ
ಕೇಶವರಾವ ನಿಟ್ಟೂರಕರ್

ಉತ್ತಮ ಸಂಸದೀಯ ಪಟು

ಶ್ರೀ ಕೇಶವರಾವ ನಿಟ್ಟೂರಕರ ಅವರು ನನಗಿಂತಲೂ ಹಿರಿಯರು. ಮಕ್ಕೂದ ಅಲಿ ಖಾನ ಸಾಹೇಬರ ಸಮಕಾಲೀನರಾಗಿದ್ದಾರೆ. ಬಹಳ ಉತ್ತಮ ಮನುಷ್ಯರು. ಉದಾರ ವ್ಯಕ್ತಿ ಪ್ರಸಿದ್ಧವಕೀಲರು. ಉತ್ತಮ ಸಂಸದೀಯ ಪಟುಗಳು ಆಗಿದ್ದಾರೆ.

ಬಡಜನರಿಗೆ ಬಹಳ ಕಳಕಳಿ ತೋರಿಸುತ್ತಿದ್ದರು. ಜಿಲ್ಲೆಯ ಅಭಿವೃದ್ಧಿಗಾಗಿ ಉತ್ತಮ ಪ್ರಯತ್ನ ಮಾಡಿದ್ದಾರೆ. ಸರಳ ಮನುಷ್ಯರು. ಭಾಲ್ಕಿಯ ಕಾಂಗ್ರೆಸ್ ಪದಾಧಿಕಾರಿಗಳಲ್ಲಿ ಉತ್ತಮ ಕಾರ್ಯಕರ್ತರಾಗಿದ್ದರು. ವಿಧಾನ ಪರಿಷತ್ತಿನ ಉಪಸಭಾಪತಿಗಳಾಗಿದ್ದರು. ಶ್ರೇಷ್ಠ ಕಾನೂನು ತಜ್ಞರೆಂದು ಈ ಅಧಿಕಾರ ಕೊಡಲಾಗಿತ್ತು ಅವರು ಉತ್ತಮ ಭಾಷಣಕಾರರು ಆಗಿದ್ದಾರೆ.

ಗಾಂಧೀವಾದಿಗಳು; ಚರಕ ನೂಲುತ್ತಿದ್ದರು. ಖಾದಿ ಬಟ್ಟೆಯನ್ನು ಧರಿಸುತ್ತಾರೆ. ಅವರದು ಅಭಿವೃದ್ಧಿಪರ ದೃಷ್ಟಿ. ಅವರಿಗೆ ಯಾರದಾದರೂ ಹಾನಿ ಮಾಡುವ ಸ್ವಭಾವ ಇರಲಿಲ್ಲ. ಕಾಂಗ್ರೆಸ್ ಪಕ್ಷದ ಸಂಘಟನೆಯಲ್ಲಿ ಪ್ರಾಮಾಣಿಕ, ಗೌರವಯುತ ಕಾರ್ಯಕರ್ತರಾಗಿದ್ದರು. ಜ್ಯಾತ್ಯಾತೀತ ಮನುಷ್ಯರು. ಮೇಲು ಕೀಳು ಭೇದ ಭಾವ ಅವರಲ್ಲಿಲ್ಲ. ಸಾಹಿತ್ಯದ ಅಭಿರುಚಿಯುಳ್ಳವರು. ಅವರ ಬಾಷೆ ಚನ್ನಾಗಿದೆ. ಇಂಗ್ಲಿಷ್, ಉರ್ದು, ಹಿಂದಿ, ಮರಾಠಿ ಬಲ್ಲವರಾಗಿದ್ದಾರೆ. ಅವರು ಕಾಂಗ್ರೆಸ್ ನಲ್ಲಿರುವುದರಿಂದ, ಹಿರಿಯರಾಗಿರುವುದರಿಂದ ನಾನು ಗೌರವಿಸುತ್ತೇನೆ.

-ಮಕ್ಕೂದ್ ಲಾಕೊದ್ದಿನ್

ಬಿ.ಎ. ಎಲೆಲ್.ಬಿ.

ಮಾಜಿ ಶಾಸಕರು (1985-1989)

ವಕೀಲರು, ಬೀದರ

ಕೇಶವರಾವ ನಮಗೆ ಮಾದರಿ

ಶ್ರೀ ಕೇಶವರಾವ ನಿಟ್ಟೂರಕರ ಅವರು ಬೀದರ ಜಿಲ್ಲೆಯ ಅತಿ ಉಚ್ಚಮಟ್ಟದ ವಿದ್ವಾನ್ರು . ಅವರು ಸತತ 14 ವರ್ಷಗಳ ಕಾಲ ಕರ್ನಾಟಕ ವಿಧಾನ ಪರಿಷತ್ತಿನಲ್ಲಿ ಇಡೀ ಉತ್ತರ ಕರ್ನಾಟಕದ ಶಿಕ್ಷಕ ವೃಂದವನ್ನು ಪ್ರತಿನಿಧಿಸಿದ್ದಾರೆ. ಅವರು ಮೂರು ಬುನಾವಣೆಗಳಲ್ಲಿ ಯಾವುದು ದುಂದು ವೆಚ್ಚವಿಲ್ಲದೆ ಕೇವಲ ಪೋಸ್ಟ್ ಕಾರ್ಡ್ ಮೂಲಕ ಶಿಕ್ಷಕ ಮತದಾರರಿಗೆ ಸಂಪರ್ಕಿಸಿ ಬುನಾವಣೆ ಗೆದ್ದಿದ್ದಾರೆ. ಈ ಕಾಲಕ್ಕೆ ಇಂತಹ ಉದಾಹರಣೆ ಎಲ್ಲಿಯೂ ಸಿಗುವುದಿಲ್ಲ. ಶ್ರೀ ಕೇಶವರಾವ ನಿಟ್ಟೂರಕರ ಅವರ ಪಾಂಡಿತ್ಯ, ಜನರ ಪ್ರೀತಿಯ ಅವರ ಕಳಕಳಿ ನಮಗೆ ಮಾದರಿಯಾಗಿದೆ. ಅವರ ಕುರಿತು ಕರ್ನಾಟಕ ವಿಧಾನ ಮಂಡಳದ ವತಿಯಿಂದ ಪುಸ್ತಕ ಪ್ರಕಾಶನ ಆಗುತ್ತಾ ಇರುವುದು ಅತಿ ಹರ್ಷದ ಸಂಗತಿ. ನಾನು ಈ ಮೂಲಕ ಈ ಪುಸ್ತಕ ಪ್ರಕಟಣೆಗೆ ಕಾರಣರಾದೆ ಎಲ್ಲರಿಗೂ ಅಭಿನಂದಿಸುತ್ತೇನೆ.

-ಬಾಜಿ ಅರ್ಷದ ಅಲಿ

ವಿಧಾನ ಪರಿಷತ್ತಿನ ಸದಸ್ಯರು

“ಬೀದರ ಕಿ ಆವಾಜ್”

ದಿನಪತ್ರಿಕೆಯ ಸಂಪಾದಕರು , ಬೀದರ

ಸಮರ್ಪಣಾ ಭಾವದ ಸ್ವಾತಂತ್ರ್ಯ ಯೋಧರು

ಶ್ರೀ ಕೇಶವರಾವ ನಿಟ್ಟೂರಕರ ಅವರು ನಮ್ಮ ತಂದೆ . ಬಹಳ ಸರಳ ವ್ಯಕ್ತಿ ಸಮರ್ಪಣಾ ಭಾವದ ಸ್ವಾತಂತ್ರ್ಯ ಯೋಧರು. ನಾಗಪುರದಲ್ಲಿ ಅವರು ಜೈಲು ಶಿಕ್ಷೆ ಅನುಭವಿಸಿದರೂ ಕೂಡಾ ಅವರು ಸ್ವಾತಂತ್ರ್ಯ ಯೋಧರ ಪೆನ್‌ಶನ್ ತೊಗೊಂಡಿಲ್ಲ. “ನಾನು ದೇಶದ ಸಲುವಾಗಿ ಮಾಡಿನಿ. ಅದು ನನ್ನ ಕರ್ತವ್ಯವಾಗಿತ್ತು” ಅಂತಾರ .

ಅವರು ಎಂ.ಎಲ್.ಸಿ ಇದ್ದರೂ ಗೈರ್ ವ್ಯವಹಾರ ಮಾಡಿಲ್ಲ. ಆಗ ಒಂದು ಮನೆ ಕೂಡಾ ಕಟ್ಟಿಕೊಂಡಿಲ್ಲ. ಅವರ ವ್ಯಕ್ತಿತ್ವ , ನಡತೆ ನಮಗೆ ಮಾದರಿಯಾಗಿದೆ. ಎಂ.ಎಲ್.ಸಿ. ಇದ್ದಾಗಲೂ ಅವರು ಉತ್ಸಾಹದಿಂದ ಕೋರ್ಟಿಗೆ ಹೋಗುತ್ತಿದ್ದರು. ಎಂ.ಬಿ.ಬಿ.ಎಸ್. ಆಗಿ ನಾನು ಹಳ್ಳಿಯಲ್ಲಿ ದುಡಿಯಲಿಕ್ಕೆ ಅವರೇ ನನಗೆ ಸ್ಪೂರ್ತಿ. ಸರಳ ಆದರ್ಶವಾದಿ ತಂದೆ ನಮಗೆ ಸಿಕ್ಕಿದ್ದು ನಮ್ಮ ಪುಣ್ಯ.

ಊರ ಸಲುವಾಗಿ ಬಹಳ ದುಡಿದಿದ್ದಾರೆ. ಈ ಆಸ್ಪತ್ರೆ ಮೇಲ್ವಿಚಾರಣೆಗೆ ಹೋಗಲು ಅವರೇ ಕಾರಣರು. ಪ್ರಾಥಮಿಕ ಆರೋಗ್ಯ ಕೇಂದ್ರವಿದ್ದುದ್ದು ಈಗ ಸಮುದಾಯ ಆರೋಗ್ಯ ಕೇಂದ್ರವಾಗಿದೆ. ಬ್ಯಾರೇಜ್ ಅವರಿಂದಲೇ ಆಗ್ಯಾದ . ನಿಟ್ಟೂರ್ ಗ್ರಾಮದ ಜನ ಸುಖವಾಗಿದ್ದಾರೆ. ಸರಳ, ಸಾಧು, ಗಾಂಧೀವಾದಿ ಮಾದರಿಯವರು. ಮಕ್ಕಳ ವಿದ್ಯಾಭ್ಯಾಸದ ಬಗ್ಗೆ ಹೆಚ್ಚಿನ ಮಹತ್ವಕೊಟ್ಟರು. ನಮಗೆ ಪ್ರತಿದಿವಸ ಬೆಳಿಗ್ಗೆ 5-00 ಗಂಟೆಗೆ ಎಬ್ಬಿಸಿ ಓದಿಸುತ್ತಿದ್ದರು. ಈಗಲೂ ಕುಟುಂಬದ ಎಲ್ಲಾ ಜನರ ಬಗ್ಗೆ ಕಳಕಳಿ ಇದೆ. ಮಕ್ಕಳು, ಮೊಮ್ಮಕ್ಕಳು, ಮರಿಮೊಮ್ಮಕ್ಕಳು ಎಲ್ಲರ ಬಗ್ಗೆಯೂ ಕೇಳುತ್ತಾರೆ. ಅವರಿಗೆ ಯೋಗ ಮತ್ತು ಆಯುರ್ವೇದದ ಬಗ್ಗೆ ಹೆಚ್ಚಿನ ವಿಶ್ವಾಸವಿದೆ.

ಈಗ ಎಂಭತ್ತೆರಡು ವರ್ಷ ವಯಸ್ಸು ಬರಿ ನಮ್ಮ ಹತ್ತಿರ ಇರಿ ಅಂದ್ರ “ದೇವು ಶರೀರ ಕೊಟ್ಟಾನ ನಾವು ದುಡಿತಾನೇ ಇರಬೇಕು” ಅಂತಾರ. ತಂದೆ -ತಾಯಿ ಭಾಲ್ಕಿಯಲ್ಲಿಯೇ ಇದ್ದಾರೆ. ತಮ್ಮ ವಕೀಲ ವೃತ್ತಿ ಮುಂದುವರಿಯಿಸಿದ್ದಾರೆ. ನಿಟ್ಟೂರ್ ಗ್ರಾಮದ ಸುಧಾರಣೆಯ ಕಳಕಳಿ ಸದಾ ಇದೆ. ಆಹಾರದ ಬಗ್ಗೆ ಅವರಿಗೆ ಬಹಳ ಕಾಳಜಿ ಅವರದು ಸರಳ ಆಹಾರ . ಊಟ ಮಾಡುವಾಗ ಆಹಾರ ಎಷ್ಟು ಚೆಲ್ಲಬಾರದು, ವ್ಯರ್ಥ ಹಾಳು ಮಾಡಬಾರದು. ಇದರ ಬಗ್ಗೆ ಅವರದು ಬಹಳ ಕಟ್ಟು ನಿಟ್ಟು . ಅವರ ಬಗ್ಗೆ ಹೇಳಲು ಶಬ್ದಗಳೇ ಸಾಲುವುದಿಲ್ಲ.

ನಾನು 1987ರಿಂದ 1993 ರವರೆಗೆ ಆರು ವರ್ಷ ಬೀದರ ಜಿಲ್ಲಾ ಪರಿಷತ್ತಿನ ಸದಸ್ಯನಾಗಿದ್ದೆ. ನಾನು ಜಿಲ್ಲಾ ಪರಿಷತ್ತು ಸದಸ್ಯನಾಗಲು ಅವರದೇ ಪ್ರೇರಣೆ . ನಾನು ಗೆದ್ದು ಬರಲು ಕೂಡಾ ಅವರೇ ಕಾರಣರು. ಅಧಿಕಾರ ಕೈಯಲ್ಲಿದ್ದರೆ ಅಭಿವೃದ್ಧಿ ಕಾರ್ಯಗಳು ಸಾಧ್ಯವಾಗುತ್ತವೆಂಬುದು ಅವರ ನಂಬುಗೆ ಇತ್ತು. ನನಗೆ ಬಹಳಷ್ಟು ಪ್ರಮೋಷನ್ ಬಂದರೂ ಕೂಡಾ ನಾನು ನಿಟ್ಟೂರ್ ಗ್ರಾಮ ಬಿಟ್ಟು ಹೋಗಲಿಲ್ಲ. ಏಕೆಂದರೆ ನನ್ನ ಸೇವೆ ಇಲ್ಲಿಯೇ ಸಲ್ಲಬೇಕೆಂಬುದು ತಂದೆಯವರ ಇಚ್ಛೆಯಾಗಿದೆ.

-ಡಾ|| ರಾಜೇಂದ್ರ ಕೆ. ನಿಟ್ಟೂರಕರ್

ವೈದ್ಯಾಧಿಕಾರಿಗಳು, ಪ್ರಾಥಮಿಕ ಆರೋಗ್ಯ ಕೇಂದ್ರ

ನಿಟ್ಟೂರ್(ಬಿ) ತಾ||ಭಾಲ್ಕಿ ಜಿ||ಬೀದರ

ಸಾದಾ ಭೋಳಾ ಮನುಷ್ಯರು

ಅವರಿಗೆ ಕಾಂಗ್ರೆಸ್ ಟಿಕೇಟ್ ಸಿಕ್ಕಿತ್ತು ನಾನು ಆಭರಣಗಳೆಲ್ಲ ಮಾಣಿಕರಾವ
ಫುಲಕರ ಅವರ ಹತ್ತಿರವಿಟ್ಟು ರೊಕ್ಕ ತಂದು ಕೊಟ್ಟೆನಿ. ತಂದೆ - ತಾಯಿ ಯಾರು ಹಣ
ಕೊಟ್ಟಿಲ್ಲ. ನಾನೇ ಹಿಮ್ಮತ್ ಕೊಟ್ಟೆನಿ ಇವರಿಗೆ ಊಟದ ಮೇಲೆ ಇಚ್ಛಾನೆ ಇಲ್ಲ.
ಒತ್ತಾಯದಿಂದಲೇ ಉಣಿಸಬೇಕು. ಎರಡು - ಮೂರು ಗಂಟೆ ತನಕ ರಾತ್ರಿ ಬರೀತಿದ್ದು.
ಮಂದಿ ಸಲ್ಯಾಕ ದುಡಿಬೇಕು, ದೇಶದ ಸಲುವಾಗಿ ದುಡಿಬೇಕು, ನಿರವೇಕ್ಷೆ ಕೆಲಸ
ಮಾಡಬೇಕು ಇದೇ ಅವರ ಇಚ್ಛೆಯಾಗಿತ್ತು. ಏನೂ ಗಳಿಸಿಲ್ಲ.

ಇವರಿಗೆ ಇಂಗ್ಲಿಷ್ ಮಿಡಿಯಮ್ ಶಾಲೆ ತೆಗೆಯಬೇಕು. ಮಕ್ಕಳಿಗೆ ಶಿಸ್ತು
ಕಲಿಸಬೇಕು ಎಂಬ ಇಚ್ಛಾ ಇತ್ತು. ಆದರೆ ಇವರಿಗೆ ಯಾರ ಬೆಂಬಲವೂ ಇರಲಿಲ್ಲ.
ಇವರಿಗೆ ಸ್ವಂತದ ಸಲುವಾಗಿ ಏನೂ ಇಚ್ಛಾ ಇಲ್ಲ. ಧೋತರ , ಬನಿಯನ್,
ಅಂಡರ್ವಿಯರ್, ನೆಹರು ಷರ್ಟ್ ಎಲ್ಲಾ ನಾನೇ ತರಬೇಕು. ಸಾದಾ ಭೋಳಾ
ಮನುಷ್ಯರು. ಇವರು ಭಾಲ್ಕಿಗೆ ವಕೀಲರಾಗಿ ಬರಲು ಮಾಣಿಕರಾವ
ದೇಶಪಾಂಡೆಯವರು ಕಾರಣರು. ಸದಾಶಿವರಾವ ವಕೀಲರ ತಂದೆ ವೈಜಿನಾಥರಾವ
ವಕೀಲರು ಮೃತರಾಗಿದ್ದರು. ಅವರ ಕಛೇರಿ ಖಾಲಿ ಇತ್ತು. ಇವರಿಗೆ ಕರೆಸಿದ್ದರು.
ಭಾಲ್ಕಿಯಲ್ಲಿ ಇವರಿಗೆ ಅತ್ಯಂತ ಪ್ರೀತಿಯ ಗೆಳೆಯರೆಂದರೆ ಮಾಧವರಾವ ಜವಳಗೆಕರ
ವಕೀಲರು. ಅವರು ಸತ್ತ ನಂತರ ಇವರು ಭಾಲ್ಕಿ ಬಿಡಬೇಕೆಂದಿದ್ದರು. ಆದರೆ
ಮಾಧವರಾವ ಜವಳಗೆಕರ ಅವರು ಸಾಯುವ ಮೊದಲು “ಭಾವರಾವ್ ಇರ್ತಾರ
ನೋಡಿ” ಎಂದು ಹೇಳಿದಕ್ಕಾಗಿ ಇಲ್ಲಿ ಉಳಿದರು. ಈಗ ಇವರಿಗೆ ಅಷ್ಟು ಕೋಲ್ಸ್
ಫೈಂಡ್ಸ್ ಯಾರೂ ಇಲ್ಲ. ಮಹಾತ್ಮಾ ಗಾಂಧೀ ಸುಗರ್ ಫ್ಯಾಕ್ಟಿಯಲ್ಲಿ ಲೀಗಲ್
ಅಡ್ವೈಜರ್ ಆಗಿ ಕೆಲಸ ಮಾಡುತ್ತಿದ್ದಾರೆ. 82 ವರ್ಷವಾದರೂ ರಾತ್ರಿ ಹಗಲು ಕೆಲಸ
ಮಾಡ್ತಾರೆ. ತಲೆ ಖರ್ಚು ಮಾಡ್ತಾರೆ.

ನಾನು ಹಿಂದಿ ಬಿ.ಎ. ಪಾಸಾಗಿನಿ, ಹಿಂದಿ ಶಿಕ್ಷಕಿ ನೌಕರಿ ಸಿಕ್ಕಿತ್ತು. ಬಿ.ಟಿ.ಐ.
ತರಬೇತಿ ಪಡೆದೀನಿ. ಆಗಿನ ಕಾಲದಲ್ಲಿ ಮಕ್ಕಳ ಶಿಕ್ಷಣಕ್ಕಾಗಿ ರೂ. 300 ಕಳುಹಿಸುವುದೇ
ನಮಗ ಕರಿಣವಾಗಿತ್ತು. ನಮ್ಮ ಮಕ್ಕಳಿಗೆ ಆರ್ಟ್ಸ್ ಕಡೆಗೆ ಇಚ್ಛಾ ಇರಲಿಲ್ಲ. ಎಲ್ಲರಿಗೂ
ಸೈನ್ಸ್ ಕಡೆಗೆ ಇಚ್ಛಾ ಇತ್ತು. ಅದನ್ನೇ ಓದಿದರೂ ಮಾರ್ಗದರ್ಶನ ಮಾಡುವವರು ಯಾರೂ
ಇರಲಿಲ್ಲ. ಇವರ ಬಹಳಷ್ಟು ಬುದ್ಧಿ ಮಂದಿ ಸಲುವಾಗಿ ಪುಗಸಟ್ಟೆ ಖರ್ಚಾಗ್ಯಾದ.

- ಶ್ರೀಮತಿ ಕುಸುಮ ತಾಯಿ ಕೆ. ನಿಟ್ಟೂರಕರ್

ಭಾಲ್ಕಿ

ಸಾರ್ವಜನಿಕ ಪ್ರತಿನಿಧಿ

ಶ್ರೀ ಕೇಶವರಾವ ನಿಟ್ಟೂರಕರ ಅವರು 1958ರಲ್ಲಿ ಶಿಕ್ಷಕರ ಕ್ಷೇತ್ರದಿಂದ ವಿಧಾನ ಪರಿಷತ್ತಿನ ಸದಸ್ಯರಾಗಿ ಆಯ್ಕೆಯಾಗಿ ಬಂದಿದ್ದರು. ನಾನು ವಿಧಾನ ಸಭೆಯಿಂದ ವಿಧಾನ ಪರಿಷತ್ತಿಗೆ ಸದಸ್ಯನಾಗಿ ಆಯ್ಕೆಯಾಗಿ ಬಂದಿದ್ದೆ. ಅವರು ಸ್ವಾತಂತ್ರ್ಯ ಯೋಧರು. 1948ರಿಂದ ಅವರು ಕಾಂಗ್ರೆಸ್ ಪಕ್ಷದ ಕ್ರಿಯಾಶೀಲ ಕಾರ್ಯಕರ್ತರಾಗಿದ್ದರು. ವಿಧಾನ ಪರಿಷತ್ತಿನ ಸದಸ್ಯರಿದ್ದಾಗ ಉತ್ತಮ ಕೆಲಸಗಳನ್ನು ಮಾಡಿದ್ದಾರೆ. ಬೀದರ ಜಿಲ್ಲಾ ಖಾದಿ ಗ್ರಾಮೋದ್ಯೋಗದ ಅಧ್ಯಕ್ಷರಾಗಿ ಅವರು 18 ವರ್ಷ ಸೇವೆ ಸಲ್ಲಿಸಿದ್ದಾರೆ. ಅವರಿಗಿಂತ ಮೊದಲು ನಾನೇ ಅಧ್ಯಕ್ಷನಾಗಿದ್ದೆ. ಈಗಲೂ ನಾನೇ ಅಧ್ಯಕ್ಷನಾಗಿದ್ದೇನೆ. ನೂತನ ವಿದ್ಯಾಲಯ ಗುಲಬರ್ಗಾದ ಸ್ವಾಮಿ ರಾಮಾನಂದ ತೀರ್ಥ ಹೈದ್ರಾಬಾದ ಕರ್ನಾಟಕ ಪ್ರದೇಶದ ಸಾಮಾಜಿಕ ಮತ್ತು ರಾಷ್ಟ್ರೀಯ ಭಾವೈಕ್ಯತೆಯ ಸಂಸ್ಥೆಯ ಸದಸ್ಯರಾಗಿ ಕೇಶವರಾವ ನಿಟ್ಟೂರಕರ ಅವರು ವಿಧಾನ ಪರಿಷತ್ತಿನಲ್ಲಿ ಸಾರ್ವಜನಿಕ ಪ್ರತಿನಿಧಿತ್ವ ನೀಡುತ್ತಿದ್ದರು. ಬೀದರ ಅಭಿವೃದ್ಧಿ, ಶಿಕ್ಷಕರ ಸಮಸ್ಯೆಗಳ ಬಗ್ಗೆ ವಿಧಾನ ಪರಿಷತ್ತಿನಲ್ಲಿ ತಮ್ಮ ವಿಚಾರಗಳನ್ನು ಮಂಡಿಸುತ್ತಿದ್ದರು. ಮುರಲಿಧರ ಕಾಮತಿಕರ್, ಬಳವಂತರಾವ ಖಾನಾಪೂರ, ಮಾಧವರಾವ, ಮಕ್ಕೂದಲಿಖಾನ ಎಲ್ಲರೂ ಒಟ್ಟಾಗಿರುತ್ತಿದ್ದೆವು. ಸಾರ್ವಜನಿಕ ಸಮಸ್ಯೆಗಳಿಗೆ ಸ್ಪಂದಿಸುತ್ತಿದ್ದೆವು ಜನಾರ್ಥನ ದೇಸಾಯಿ, ಮಲ್ಲಪ್ಪಕೊಲ್ಲೂರ, ಸಾಹುಕಾರ ಚನ್ನಯ್ಯ ಅವರ ಮಾರ್ಗದರ್ಶನದಲ್ಲಿ ಕೆಲಸ ಮಾಡುತ್ತಿದ್ದೆವು. ಆಗ ದುಡ್ಡಿನ ಆಸೆಯಿರಲಿಲ್ಲ. ಆಗ 15 ರೂಪಾಯಿ ಸಿಟ್ಟಿಂಗ್ ಫೀಸ್ ಇತ್ತು 150 ರೂಪಾಯಿ ಸಂಬಳವಿತ್ತು ಅದರಲ್ಲೇ ತೃಪ್ತಿ ಇತ್ತು ಈಗ 5000-00 ರೂಪಾಯಿ ಪೆನ್ಷನ್ ಇದ್ದರೂ ತೃಪ್ತಿ ಇಲ್ಲ. ಈಗ ಹೆಜ್ಜೆಹೆಜ್ಜೆಗೆ ಲಂಚ ಹೆಚ್ಚಾಗಿದೆ.

ಸಾರ್ವಜನಿಕ ಪ್ರತಿನಿಧಿಗಳಲ್ಲಿ ಒಳ್ಳೆಯ ಗುಣಗಳಿದ್ದವು. ಜನರಿಗೆ ಮೋಸ ಮಾಡುವ ಸ್ವಭಾವ ಇರಲಿಲ್ಲ. ಜನರಿಗೆ ಒಳ್ಳೆಯದೆ ಮಾಡುತ್ತಿದ್ದರು. ಕೆಡಕು ಮಾಡುತ್ತಿರಲಿಲ್ಲ. ಟಿಕೇಟು ನಾವು ಬೇಡಲಿಲ್ಲ. ಸಂಘಟನೆಯವರೇ ನಮಗೆ ಕರೆದು ಟಿಕೇಟು ಕೊಟ್ಟಿದ್ದಾರೆ. ಸ್ವಾತಂತ್ರ್ಯದ ಪೂರ್ವದಿಂದಲೂ ನಾವು ಖಾದಿ ಬಟ್ಟೆಯನ್ನೇ ಧರಿಸಿದ್ದೇವೆ. ಆಗಿನ ಕಾಲದಲ್ಲಿ ಯಾರೂ ಏನೂ ಆಸ್ತಿ ಮಾಡುವ ಗೋಜಿಗೂ ಹೋಗಲಿಲ್ಲ.

- ಮಾಣಿಕರಾವ ಫುಲಕರ್

ಮಾಜಿ ವಿಧಾನ ಪರಿಷತ್ತಿನ ಸದಸ್ಯರು
ಜಿಲ್ಲಾ ಖಾದಿ ಗ್ರಾಮೋದ್ಯೋಗದ ಅಧ್ಯಕ್ಷರು, ಬೀದರ

ಅಭಿವೃದ್ಧಿಯ ಕಳಕಳಿಯುಳ್ಳವರು

ಶ್ರೀ ಕೇಶವರಾವ ನಿಟ್ಟೂರಕರ ಅವರು ನಿಷ್ಪಕ್ಷಪಾತದಿಂದ ಕೆಲಸ ಮಾಡಿದ್ದಾರೆ. ಕ್ಷೇತ್ರದ ಅಭಿವೃದ್ಧಿಗಾಗಿ ಕಳಕಳಿಯುಳ್ಳವರಾಗಿದ್ದಾರೆ. ನಾನು ಶಾಸಕನಾದ ನಂತರ ಭಾಲ್ಕಿ ಕಲ್ಯಾಣ ಮಂಟಪದ ಅಭಿವೃದ್ಧಿಗಾಗಿ ಸಭೆ ಕರೆದಾಗ ಅವರು ಸಭೆಗೆ ಬಂದು, ಯಾವುದೇ ಅಭಿವೃದ್ಧಿ ಕೆಲಸಕ್ಕಾಗಿ ತಮ್ಮ ಬೆಂಬಲ ಸದಾ ಇರುವುದಾಗಿ ತಿಳಿಸಿದ್ದರು.

-ಪ್ರಕಾಶ ಖಂಡ್ರೆ

ಶಾಸಕರು, ಭಾಲ್ಕಿ ಜಿ|| ಬೀದರ

ಸಾತ್ವಿಕ ಮನುಷ್ಯರು

ಶ್ರೀ ಕೇಶವರಾವ ನಿಟ್ಟೂರಕರ ಅವರು ಸಾದಾ ಮನುಷ್ಯರು, ಗರೀಬ ಮನುಷ್ಯರು, ಸಾತ್ವಿಕ ಮನುಷ್ಯರು. ಅವರ ಬಗ್ಗೆ ಎಷ್ಟು ಪ್ರಶಂಸೆ ಮಾಡಿದರೂ ಕಡಿಮೆಯೇ. ಅವರು ಜೀವನದಾಗ ಎಷ್ಟಾದರೂ ಒಳ್ಳೆಯದನ್ನು ಮಾಡಿದ್ದಾರೆ ಆದರೆ ಯಾರಿಗೂ ಕೆಟ್ಟದ್ದು ಮಾಡಿಲ್ಲ.

ವಿದ್ವಾಂಸರಾದ ಅವರಿಂದ ಸಮಾಜಕ್ಕೆ ಎಷ್ಟು ಲಾಭ ಆಗಬೇಕೆತ್ತು ಅಷ್ಟು ಆಗಲಿಲ್ಲ. ಅವರು ಅಂಜಿ ನಡೆಯುವವರು. “ಅಗಸಿ ಹೊಲದಾಗ ಹುವಾ ಬಂದಾವ ಅಂದ್ರ ಹುಲಿ ಬಂದಾದ” ಅಂತ ತಿಳಕೋತಾರ. ಸಾಧು ಮನುಷ್ಯ. ನಮ್ಮನೆರೆ ಹೊರೆ ಒಳ್ಳೆಯ ಮನುಷ್ಯರು ಇರಬೇಕೆಂದು ನಾನೇ ಇವರಿಗೂ, ಮಾಣಿಕರಾವ ಜಾನಾಪೂರಕರ್ ಅವರಿಗೂ ಜಾಗಾ (ಪ್ಲಾಟ್) ಆಗಿನ ಕಾಲದಲ್ಲಿ ರೂ.900-00ಕ್ಕೆ ಇಸಗೊಟ್ಟೀನಿ. ತಮ್ಮ ರಾಜಕೀಯ ಜೀವನದಲ್ಲಿ ತಮ್ಮ ನಿಟ್ಟೂರ(ಬಿ) ಗ್ರಾಮದ ಅಭಿವೃದ್ಧಿ ಬಹಳ ಮಾಡಿದ್ದಾರೆ.

-ಮಹಾರುದ್ರಪ್ಪಾ ಸಿಸೆಫ್

ಸ್ವಾತಂತ್ರ್ಯ ಯೋಧರು, ಭಾಲ್ಕಿ

ಸದಿಚ್ಛೆಯ ನ್ಯಾಯವಾದಿ

ಶ್ರೀ ಕೇಶವರಾವ ನಿಟ್ಟೂರಕರ್ ಅವರು , ನಾನು ಪದೋನ್ನತಿ ಪಡೆದು ರಾಜಸ್ಥಾನ ಹೈಕೋರ್ಟಿನ ಮುಖ್ಯ ನ್ಯಾಯಾಧೀಶನಾದಾಗ ತಾವು ಅತ್ಯಂತ ಪ್ರೀತಿಯಿಂದ ಸ್ವಾಗತಿಸಿದ್ದೀರಿ. ತಮ್ಮಂಥವರ ಸದಿಚ್ಛೆಯೇ ನನಗೆ ಅತ್ಯುತ್ತಮ ಸೇವೆ ಸಲ್ಲಿಸುವಲ್ಲಿ ನೆರವಾಗಿದೆ.

ನ್ಯಾಯ ಶೀಘ್ರ ದೊರಕುವಂತಾಗಬೇಕು. ಕಡಿಮೆ ಖರ್ಚಾಗಬೇಕು. ನ್ಯಾಯ ವಿತರಣೆಯ ಪದ್ಧತಿ ಸರಳಗೊಳಿಸಬೇಕು. ದುರ್ದೈವಿಗಳಿಗೆ , ಬಡಜನರಿಗೆ ಎಲ್ಲಾ ಮಟ್ಟದಲ್ಲಿಯೂ ನಿಷ್ಪಕ್ಷಪಾತವಾಗಿ ನ್ಯಾಯ ದೊರಕಬೇಕು ಎಂಬ ಅವರ ಸ್ವಾಗತ ಭಾಷಣದ ಮಾತುಗಳು ಎಲ್ಲರೂ ಚಿಂತಿಸುವಂತಿದ್ದವು .

ಅವರು ತೋರಿಸಿದ ಎಲ್ಲಾ ಸದಿಚ್ಛೆ ಹಾಗೂ ಎಲ್ಲಾ ಪ್ರೀತಿಗೆ ನಾನು ತುಂಬು ಹೃದಯದಿಂದ ಅಭಿನಂದಿಸುತ್ತೇನೆ.

-ಶಿವರಾಜ ವಿ. ಪಾಟೀಲ

ಮುಖ್ಯ ನ್ಯಾಯಾಧೀಶರು

ಹೈಕೋರ್ಟ್, ರಾಜಸ್ಥಾನ

ಒಳ್ಳೆಯ ನ್ಯಾಯವಾದಿಗಳು

ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ವಿಧಾನ ಪರಿಷತ್ತಿನ ಸದಸ್ಯರಿದ್ದಾಗ ಶಿಕ್ಷಕರ ಕೆಲಸ ಬಹಳ ಮಾಡ್ಯಾರ. ಶ್ರೀ ಕೊಲ್ಲೂರು ಮಲ್ಲಪ್ಪ ಅವರು ಇವರಿಗೆ ಟಿಕೇಟ್ ಕೊಟ್ಟರು. ಎರಡನೇ ಸಲ ಕೂಡಾ ಕೊಟ್ಟರು. ಇವರಿಗೆ ಕರೆದ ಟಿಕೇಟ್ ನೀಡಿದರು. ಮೂರನೆಯ ಸಲ ಇವರೇ ಅರ್ಜಿ ಹಾಕಿದರು. ಆಗಲೂ ಶ್ರೀ ಕೊಲ್ಲೂರ ಮಲ್ಲಪ್ಪ ಅವರೇ ಇವರಿಗೆ ಅವಕಾಶ ನೀಡಿದರು.

ಯಾರಿಗೂ ತೊಂದರೆ ಕೊಡುವವರಲ್ಲ. ಯಾರಿಗೂ ಬಿರುಸು ಮಾತುಗಳನ್ನಾಡುವವರಲ್ಲ. ನೆರೆಹೊರೆಯವರಿಗೂ ತೊಂದರೆ ಕೊಡುವವರಲ್ಲ. ತಮ್ಮ ತಾವು ಅಂಜಿ ಇರುವವರು. ಯಾರದಾದರೂ ಮಾತು ಅವರಿಗೆ ಪಸಂದ ಬರಲಿಲ್ಲ ಅಂದರ ಅವು ಪಟ್ಟನೆ ಎದ್ದು ಹೋಗ್ತಾರ. ಎದುರು ಮಾತಾಡಂಗಿಲ್ಲ. ಭಾಲ್ಕಿ ನ್ಯಾಯವಾದಿಗಳ ಸಂಘದ ಒಳ್ಳೆಯ ನ್ಯಾಯವಾದಿಗಳಲ್ಲಿ ಇವು ಒಬ್ಬರು. “ಪಂಡಿತ ಜವಾಹರಲಾಲ ನೆಹರು ಅವರು ಬಂಗಾರದ ಚಮಚ ಬಾಯಲ್ಲಿ ಇಟ್ಟುಕೊಂಡು ಹುಟ್ಟಿದ್ದ ನೀವು ಬೆಳ್ಳಿ ಚಮಚ ಇಟ್ಟುಕೊಂಡು ಹುಟ್ಟಿದ್ದರಿ”. ಎಂದು ನಾನು ಹಾಸ್ಯ ಮಾಡುತ್ತಿದ್ದೆ. ನಗುತ್ತಿದ್ದು.

ಅವರಿಗೆ ಯಾವ ಚಟಗಳು ಇಲ್ಲ. ನಾನು, ಶ್ರೀ ಭೀಮಣ್ಣವಿಂಡ್ರೆ ಮತ್ತು ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ಹೋಟಲದಲ್ಲಿ ಹೋಗಿಲ್ಲ. ಶ್ರೀ ಕೇಶವರಾವ ನಿಟ್ಟೂರಕರ್ ಅವರ ಇಂಗ್ಲೀಷ್ ಬಹಳ ಚೆನ್ನಾಗಿದೆ. ಅವರಿಗೆ ಉರ್ದು ಕೂಡಾ ಚೆನ್ನಾಗಿ ಬರುತ್ತದೆ. ಇಂಗ್ಲೀಷಿನಲ್ಲಿ ಅವರು ವಾಕ್ಯಗಳನ್ನು ಬಹಳ ದೊಡ್ಡದೊಡ್ಡದಾಗಿ ಬರೀತಾರೆ, ಸಾಮಾನ್ಯರಿಗೆ ಅರ್ಥ ಮಾಡಿಕೊಳ್ಳಲು ಕಠಿಣ ಆಗುತ್ತದೆ. ಅವರು ಯಾರದೂ ರೊಕ್ಕ ತಿಂದಿಲ್ಲ. ತಮ್ಮ ಅಧಿಕಾರವನ್ನು ಸ್ವಾರ್ಥಕ್ಕಾಗಿ ಬಳಸಿಕೊಂಡಿಲ್ಲ. ವಕಾಲತ್ತನ್ನು ಪ್ರಾಮಾಣಿಕತೆಯಿಂದ ನೀತಿಯಿಂದ ಮಾಡಿದ್ದಾರೆ.

- ಮಾಣಿಕರಾವ ಜಾನಾಪೂರಕರ್

ವಕೀಲರು, ಮಾಜಿ ಅಧ್ಯಕ್ಷರು.

ತಾಲೂಕಾ ಪಂಚಾಯತ ಅಭಿವೃದ್ಧಿ ಮಂಡಳಿ, ಭಾಲ್ಕಿ

ಪ್ರಾಮಾಣಿಕ ಕಾಂಗ್ರೆಸ್ ಕಾರ್ಯಕರ್ತರು

ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ಶಿಕ್ಷಕರ ಮತಕ್ಷೇತ್ರದಿಂದ ವಿಧಾನ ಪರಿಷತ್ತಿಗೆ ಅಭ್ಯರ್ಥಿಯಾಗಿ ಚುನಾವಣೆಗೆ ನಿಂತಾಗ ನನಗೆ ಬಿಜಾಪೂರ ಜಿಲ್ಲೆಯ ಪ್ರಚಾರಕ್ಕಾಗಿ ನೇಮಿಸಿದ್ದರು. ನಾನು ಇಡೀ ಜಿಲ್ಲೆಯಲ್ಲಿ ತಿರುಗಾಡಿ ಶಾಲೆಗಳಿಗೆ ಹೋಗಿ ಶಿಕ್ಷಕರಿಗೆ ಮತನೀಡಲು ಪ್ರಚಾರ ಮಾಡಿದ್ದೇನೆ. ಆಗಿನ ಚುನಾವಣೆ ಈಗಿನಂತಿರಲಿಲ್ಲ ಶಾಲೆಗೆ ಹೋಗಿ ಮಾತನಾಡಿಸಿದರೆ ಸಾಕಾಗಿತ್ತು.

ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ಅತ್ಯಂತ ಪ್ರಾಮಾಣಿಕ ಕಾಂಗ್ರೆಸ್ ಕಾರ್ಯಕರ್ತರು. ಆಗಿನ ಕಾಲದಲ್ಲಿ ಈಗಿನಂತೆ ಸ್ಪರ್ಧೆ ಇರಲಿಲ್ಲ. ಎಲ್ಲಿ ಹೋದರು ಶಿಕ್ಷಕರಲ್ಲಿ ಅವರ ಬಗ್ಗೆ ಒಳ್ಳೆಯ ಅಭಿಪ್ರಾಯವಿತ್ತು. ಧಡಪಡಿ ಮಾಡಿ ಅವರು ರಾಜಕೀಯದಲ್ಲಿ ಹೋಗಿಲ್ಲ. ಅವರು ಸುಶಿಕ್ಷಿತರು ಎಂಬ ಕಾರಣಕ್ಕಾಗಿ ಸ್ಥಾನ ನೀಡಿದರು.

ಅವರ ಮೇಲೆ ತಂದೆ - ತಾಯಿಯವರ ಪ್ರಭಾವಕ್ಕಿಂತ ಆಗಿನ ಸ್ವಾತಂತ್ರ್ಯ ಹೋರಾಟಗಾರರ ಪ್ರಭಾವ ಬಹಳ ಆಗಿದೆ. ಗಾಂಧೀಜಿಯವರ ಪ್ರಭಾವ ಅವರ ಮೇಲೆ ಬಹಳವಾಗಿತ್ತು. ಗಾಂಧೀಜಿಯವರು ಮರಣ ಹೊಂದಿದ ಸುದ್ದಿ ತಿಳಿದು ನಾನು ಎರಡು ತಾಸು ಅತ್ತೀನಿ. ಆಗಿನ ಕಾಲದಲ್ಲಿ “ಉತ್ತಮ ಬೇಸಾಯ, ಮಧ್ಯಮ ವ್ಯಾಪಾರ, ಕನಿಷ್ಠ ನೌಕರಿ” ಎಂಬ ಮಾತು ಚಾಲ್ತಿಯಲ್ಲಿತ್ತು. ನಾನು 1950 ರಲ್ಲಿ ಬಿ.ಎಸ್.ಸಿ. ಆಗಿ ಪದವಿ ಪಡೆದಿದ್ದರೂ ಯಾವ ನೌಕರಿಗೆ ಹೋಗದೆ ಬೇಸಾಯವನ್ನೇ ಸಂಬಿ ಉಳಿದಿದ್ದೇನೆ. ಈಗ ಆ ಸಂಬಿಗೆ ಬದಲಾಗಿದೆ. ಈಗ “ಉತ್ತಮ ನೌಕರಿ, ಮಧ್ಯಮ ವ್ಯಾಪಾರ, ಕನಿಷ್ಠ ಬೇಸಾಯ” ಎನ್ನುವಂತಾಗಿದೆ. ಆಗ ಬರೀ ಊರ ಸುಧಾರಣೆಯಾಗಬೇಕೆಂಬ ಇಚ್ಛೆ ನಮಗಿತ್ತು. ನಾನು ಸರಪಂಚನಿದ್ದೆ. ತಾಲ್ಲೂಕಾ ಬೋರ್ಡ್ ಉಪಾಧ್ಯಕ್ಷನಾಗಿದ್ದೆ. ಸರಕಾರದ ಯೋಜನೆಗಳನ್ನು ಅವರು ಮೇಲಿನಿಂದ ಮಾಡಿ ತರುತ್ತಿದ್ದರು. ಇಲ್ಲಿ ನಾನು ನೋಡಿಕೊಳ್ಳುತ್ತಿದ್ದೆ. ಅಭಿವೃದ್ಧಿ ಯೋಜನೆಗಳು ಆಗಲೇ ಶುರು ಆಗಿದ್ದವು. ಪ್ರತಿಯೊಂದು ಯೋಜನೆಯ ಲಾಭ ತೆಗೆದುಕೊಂಡಿದ್ದೇವು. ಈಗಲೂ ಅವರು ಅಭಿವೃದ್ಧಿ ಕೆಲಸಗಳನ್ನು ಮಾಡುತ್ತಲೇ ಇದ್ದಾರೆ. ಬ್ರಿಡ್ಜ್ ಮೇಲೆ ವಾಹನಗಳು ಓಡಾಡುವಂತೆ ರಸ್ತೆ ಅಗಲೀಕರಣದ ಕಾರ್ಯ, ನಲವತ್ತು ಹಾಸಿಗೆಯ ಸರಕಾರಿ ಆಸ್ಪತ್ರೆಗಾಗಿ ಒಪ್ಪಿಗೆ ಪಡೆದುಕೊಂಡು ಬಂದಿದ್ದಾರೆ.

ಶ್ರೀ ಕೇಶವರಾವ ನಿಟ್ಟೂರಕರ್ ಅವರದು ಸರಳ ಜೀವನ ಅವರು ನಿಟ್ಟೂರ(ಬಿ) ಗ್ರಾಮದಲ್ಲಿಮಾಡಿದ ಲಿಪ್ಪ ಇರಿಗೇಶನ್ ಯೋಜನೆ ಯಶಸ್ವಿಯಾಗಿದೆ. ಒಕ್ಕಲಿಗರಿಗೆ ಇದರಿಂದ ಬಹಳ ಲಾಭವಾಗಿದೆ. ಶ್ರೀ ಭೀಮಣ್ಣ ಖಂಡ್ರೆಯವರು ಶ್ರೀ ಕೇಶವರಾವ ನಿಟ್ಟೂರಕರ್ ಅವರ ವಿದ್ವತ್ತಿನ ಬಳಕೆ ಮಾಡಿಕೊಂಡಿದ್ದಾರೆ. ಅವರಿಂದ ಭಾಷಣ ಮಾಡಿಸುವುದು, ಕರಡು ಪ್ರತಿಗಳನ್ನು ತಯಾರಿಸುವುದು, ಸರಕಾರಕ್ಕೆ ಮನವಿ ಪತ್ರಗಳನ್ನು ಸಲ್ಲಿಸುವುದು ಮಾಡಿದ್ದಾರೆ. ಖಂಡ್ರೆಯವರಿಗೆ ಕೇಶವರಾವ ಅವರ ಇಂಗ್ಲೀಷ್ ಭಾಷೆ ಬಗ್ಗೆ ಮೆಚ್ಚಿಗೆ ಇದೆ. ತಮ್ಮ ಸಂಸ್ಥೆಯಲ್ಲಿ ಇವರಿಗೆ ಉಪಾಧ್ಯಕ್ಷ ಸ್ಥಾನ ಕೂಡಾ ಕೊಟ್ಟಿದ್ದಾರೆ.

- ಗೋವಿಂದರಾವ ಎಸ್. ನಿಟ್ಟೂರಕರ್

ನಿಟ್ಟೂರು(ಬಿ)

ನಿಟ್ಟೂರು ಗ್ರಾಮದ ತಿಲ್ವಿ

ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ಸರಕಾರಿ ದವಾಖಾನೆ, ಬ್ರಿಜ್ ಕಮ್ ವ್ಯಾರೇಜ್, ಪಶುಚಿಕಿತ್ಸಾಲಯ, ಸರಕಾರಿ ಮಾಧ್ಯಮಿಕ ಶಾಲೆ, ಸರಕಾರಿ ಪ್ರೌಢಶಾಲೆ, ಕಾರಂಜಾ ಉಪವಿಭಾಗ, ಅಂಚೆ ಕಛೇರಿ, ಪೋಲೀಸ್ ಠಾಣೆ, ಸೊಸೈಟಿ ಮತ್ತು ಗೋದಾಮು, ಕಲ್ಯಾಣ ಮಂಟಪ, ಊರಿಗೆ ರಸ್ತೆ, ಪ್ರವಾಸಿ ಮಂದಿರ ಹೀಗೆ ಅನೇಕ ಅಭಿವೃದ್ಧಿ ಕೆಲಸಗಳನ್ನು ನಿಟ್ಟೂರ(ಬಿ) ಗ್ರಾಮಕ್ಕೆ ಅವರು ಮಾಡಿದ್ದಾರೆ. ಈಗಲೂ ಅನೇಕ ಅಭಿವೃದ್ಧಿ ಕಾರ್ಯಗಳನ್ನು ಗ್ರಾಮಕ್ಕೆ ಮಾಡುತ್ತಿದ್ದಾರೆ. ಆದ್ದರಿಂದ ಅವರನ್ನು ನಿಟ್ಟೂರ (ಬಿ) ಗ್ರಾಮದ ತಿಲ್ವಿ ಎಂದು ಕರೆಯಬಹುದು.

- ಶ್ರೀಮಂತರಾವ ಪಾಟೀಲ

ನಿಟ್ಟೂರು(ಬಿ)

ಎಲ್ಲಾ ರೀತಿಯಿಂದಲೂ ಒಳ್ಳೆಯ ಮನುಷ್ಯರು

ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ಮತ್ತು ನಾನು 1950 ರಿಂದ ಇಲ್ಲಿಯವರೆಗೂ ಅತ್ಯುತ್ತಮ ಗೆಳೆಯರಾಗಿದ್ದೇವೆ. ಅವರು ಶಿಕ್ಷಕರ ಮತಕ್ಷೇತ್ರದಿಂದ ವಿಧಾನ ಪರಿಷತ್ತಿಗೆ ಸ್ಪರ್ಧಿಸುವಾಗ ಬೆಳಗಾವದಲ್ಲಿ ನಾಮ ಪತ್ರ ಸಲ್ಲಿಸಲು ಅವರ ಜೊತೆಯಲ್ಲಿ ನಾನೂ ಹೋಗಿದ್ದೆ.

ಬೆಳಗಾವ, ಧಾರವಾಡ, ಹುಬ್ಬಳ್ಳಿಗಳಲ್ಲಿ ಅವರ ಪರವಾಗಿ ಚುನಾವಣೆಯಲ್ಲಿ ಪ್ರಚಾರ ಮಾಡಿದ್ದೇನೆ. 1958 ರಲ್ಲಿ ಈ ಭಾಗದಕ್ಕಿಂತಲೂ ಆ ಕಡೆಗೆ ಜಾತೀಯತೆ ಬಹಳವಿತ್ತು. ಈ ಕಡೆಗೆ ನಿಜಾಮನ, ರಜಾಕಾರರ ದಬ್ಬಾಳಿಕೆ ಎಲ್ಲಾ ಹಿಂದೂಗಳ ಮೇಲೆ ಸಾಮಾನ್ಯವಾಗಿದ್ದರಿಂದ ಜಾತೀಯತೆಯ ಭಾವನೆ ಕಡಿಮೆಯಾಗಿದ್ದಿರಬಹುದೆಂದು ನನ್ನ ಅನಿಸಿಕೆ. ಆ ಭಾಗದಲ್ಲಿ ಕ್ರಿಶ್ಚಿಯನ್ನರ ಶಿಕ್ಷಣ ಸಂಸ್ಥೆಗಳು, ಲಿಂಗಾಯತರ ಶಿಕ್ಷಣ ಸಂಸ್ಥೆಗಳು, ಮತ್ತು ಮರಾಠಿಗರ ಶಿಕ್ಷಣ ಸಂಸ್ಥೆಗಳು ಹೆಚ್ಚಾಗಿದ್ದವು. ಈ ಚುನಾವಣೆಯಲ್ಲಿ ಕ್ರಿಶ್ಚಿಯನ್ ಅಭ್ಯರ್ಥಿಯೊಬ್ಬರು ಸ್ಪರ್ಧಿಸಿದ್ದರು. ಆದ್ದರಿಂದ ಅವರು ನಮ್ಮ ಅಭ್ಯರ್ಥಿ ಇದ್ದಾರೆ ಎಂದರು. ಬ್ರಾಹ್ಮಣರು ನನ್ನನ್ನು ಬ್ರಾಹ್ಮಣನೆಂದೇ ತಿಳಿದಿದ್ದರು. ನನ್ನ ಹತ್ತಿರ ಮತದಾರರ ಪಟ್ಟಿ ಇತ್ತು. ಅವರು ನನ್ನನ್ನು ಮನೆಗೆ ಆಮಂತ್ರಿಸುತ್ತಿದ್ದರು. ಊಟ ಮಾಡಿಸುತ್ತಿದ್ದರು. ಹುಬ್ಬಳ್ಳಿ ಮೂರು ಸಾವಿರ ಮರದ ಶಿಕ್ಷಣ ಸಂಸ್ಥೆಯ ಶಿಕ್ಷಕರಿಗೆ ಭೇಟ್ಟಿಯಾಗಲು ನಾನು ಎದೆ ಮೇಲೆ ಲಿಂಗಾ ಹಾಕಿಕೊಂಡೆ ಹೋಗಿದ್ದೆ. ಅಲ್ಲಿನೇವಕರಿಂದ ಪ್ರಾಚಾರ್ಯರವರೆಗೆ ಲಿಂಗಾಯತರೇ ಇದ್ದರು. ಆದರೆ ಅಲ್ಲಿಯ ಶಿಕ್ಷಕರು ನಮ್ಮ ಅಭ್ಯರ್ಥಿಯ ಹೆಸರು ಕೇಶವ ತಾತ್ಯಾ ಇದ್ದುದನ್ನು ನೋಡಿ ಈತ ಮರಾಠಿಗನಿರಬೇಕೆಂದು ಓಟು ಹಾಕಲು ನಿರಾಕರಿಸಿದರು. ಆದರೆ ಆ ಚುನಾವಣೆಯಲ್ಲಿ ಶ್ರೀ ಕೇಶವರಾವ ನಿಟ್ಟೂರಕರ್ ಅವರೇ ಗೆದ್ದರು.

ಅವರು ಕಾಂಗ್ರೆಸ್ಸಿನ ಒಳ್ಳೆಯ ಕಾರ್ಯಕರ್ತರು. ಮೊದಲು ಅವರು ಬೀದರದಲ್ಲಿಯೇ ವಕಾಲತ್ತು ಮಾಡುತ್ತಿದ್ದರು. ಅನಂತರ ಭಾಲ್ಕಿಗೆ ಹೋದರು. ಅವರು ಪ್ರಾಮಾಣಿಕರು. ವೃತ್ತಿಯಲ್ಲೂ ಪ್ರಾಮಾಣಿಕರು. ಯಾರಿಗೂ ಮೋಸ ಮಾಡುವವರಲ್ಲ. ಅವರ ಕುಟುಂಬ ವಿಶೇಷವಾಗಿ ಒಕ್ಕಲುತನದ ಕುಟುಂಬ. ಅವರು ಯಾವಾಗಲೂ ಖಾದಿ ಬಟ್ಟೆಯನ್ನೇ ಧರಿಸುತ್ತಾರೆ. 82 ವರ್ಷದಲ್ಲಿಯೂ ತಮ್ಮ ಆರೋಗ್ಯ ಚೆನ್ನಾಗಿ ಕಾಪಾಡಿಕೊಂಡಿದ್ದಾರೆ. ನಾನು ಉರ್ದು ಓದಿ ವಕಾಲತ್ತು ಪಾಸಾಗೇನಿ. ಅವರು ಮತ್ತು ನಾನು ಬೀದರದಲ್ಲಿ ಒಂದೇ ಗಲ್ಲಿಯೊಳಗೆ ಇರುತ್ತಿದ್ದೆವು. ನಮ್ಮ ಮನೆ ಪಕ್ಕದಲ್ಲಿಯೇ ಅವರ ಮನೆ ಇತ್ತು. ಅವರು ಎಲ್ಲಾ ರೀತಿಯಿಂದಲೂ ಒಳ್ಳೆಯ ಮನುಷ್ಯರು.

- ಶಂಕರರಾವ್ ಶೆಟ್ಟಕಾರ

ಹಿರಿಯ ವಕೀಲರು, ಬೀದರ

ಸರಳ ಮತ್ತು ತಿಸ್ತಿನ ವ್ಯಕ್ತಿ

1960ರಲ್ಲಿ ನಾನು ಬಿ.ವಿ.ಭೂಮರೆಡ್ಡಿ ಕಾಲೇಜು ಬೀದರನಲ್ಲಿದ್ದೆ. ಈ ಕಾಲೇಜು ಪ್ರಾರಂಭವಾಗಲು ಬೀದರ ದಲ್ಲಿನಡೆದ ಪ್ರಥಮ ಕನ್ನಡ ಸಾಹಿತ್ಯ ಸಮ್ಮೇಳನದ ಪ್ರಭಾವವೇ ಕಾರಣ. ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ರಾಮಪುರೆಯವರ ಸ್ನೇಹಿತರು. ಆದ್ದರಿಂದ ಅವರ ಭೆಟ್ಟಿಯಾಗಿದ್ದೆ. ಅವರು ಖಾದಿ ಪ್ರೇಮಿಗಳು. ರಾಷ್ಟ್ರಪ್ರೇಮಿಗಳು.

ಭಾಲ್ಕಿಗೆ ನಾಡ ಹಬ್ಬಕ್ಕೆ ಹೋಗಿದ್ದೆ. ಬಾಬಾರಾವ ಹೊನ್ನಾಳಿಕರ ಮನೆಯಲ್ಲಿದ್ದೆ. ಭೀಮಣ್ಣ ಖಂಡ್ರೆ ಅತಿಥಿಯಾಗಿ ಕರಕೊಂಡು ಹೋಗಿದ್ದರು. ಕೇಶವರಾವ ನಿಟ್ಟೂರಕರ್ ಅವರ ಮನೆಗೂ ಹೋಗಿದ್ದೆ. ಅವರು ಸಾನೆ ಗುರೂಜಿಯವರ ಬಗ್ಗೆ ಮಾತಾಡಿದ್ದರು.

ಅವರದು ಶಿಸ್ತಿನ ಜೀವನ. ಅವರ ಇಂಗ್ಲೀಷ್ ಬಹಳ ಸುಂದರ . ಅಕ್ಷರ ಕೂಡಾ ಸುಂದರ. ಅದನ್ನು ನೋಡಿದರ, ಆಕ್ಸ್‌ಫರ್ಡ್ ವಿಶ್ವವಿದ್ಯಾಲಯದಿಂದ ಪಾಸಾಗಿರಬೇಕು ಅನಿಸುತ್ತಿತ್ತು. ಸ್ವಾಮಿ ರಾಮಾನಂದ ತೀರ್ಥ ಸಂಸ್ಥೆ ಹೈದ್ರಾಬಾದ್ ಕರ್ನಾಟಕ ಪ್ರಾಂತದಲ್ಲಿ ಸ್ಥಾಪಿಸಲಾಗಿತ್ತು . ಅದರ ಸಂಸ್ಥಾಪಕ ಅಧ್ಯಕ್ಷರು ಪಿ.ವಿ. ನರಸಿಂಹರಾವ್ ಆಗಿದ್ದರು. ಗುಲಬರ್ಗಾದ ನೂತನ ವಿದ್ಯಾಲಯದಲ್ಲಿ ವಿಭಾಗ ಮಟ್ಟದ ಈ ಸಂಸ್ಥೆ ಸ್ಥಾಪಿಸಲಾಯಿತು. ಅದಕ್ಕೆ ಜಗನ್ನಾಥರಾವ್ ಚಂಡರ್ಕಿ, ಪುಂಡಲಿಕಪ್ಪಾ ಕುಷ್ಟಗಿ, ದೇವುಳಗಾಂವಕರ್, ಕೇಶವರಾವ್ ನಿಟ್ಟೂರಕರ್ ಟ್ರಸ್ಟಿಗಳಾಗಿದ್ದರು.

ಶ್ರೀ ಕೇಶವರಾವ್ ನಿಟ್ಟೂರಕರ್ ಅವರ ತಂಗಿ ಸಖಿತಾ ಬಿ.ವಿ.ಬಿ ಕಾಲೇಜಿನ ಮೊದಲನೆಯ ತಂಡದ ವಿದ್ಯಾರ್ಥಿನಿ ಆಗಿದ್ದಳು. ರತ್ನಾ ಕುಶನೂರ, ಮಾಲಾ ಡೇವಿಡ್ ಕೂಡಾ ಅದೇ ತಂಡ ವಿದ್ಯಾರ್ಥಿನಿಯರಾಗಿದ್ದರು. ರತ್ನಾ ಕುಶನೂರ ಮದುವೆಯಾಗಿ ಕಾಲೇಜಿಗೆ ಬರುತ್ತಿದ್ದರು. ಮನೆಮನೆಗೆ ಹೋಗಿ ಹೆಣ್ಣು ಮಕ್ಕಳನ್ನು ಕಾಲೇಜಿಗೆ ಕರೆದು ತರುತ್ತಿದ್ದವು. ಈ ಕೆಲಸದಲ್ಲಿ ಶ್ರೀ ಕೇಶವರಾವ್ ನಿಟ್ಟೂರಕರ್ ಅವರೂ ನೆರವು ನೀಡಿದ್ದಾರೆ. ಮಹಿಳೆಯರು ಶಿಕ್ಷಣ ಪಡೆಯಬೇಕೆಂಬುದು ಅವರ ಕಾಳಜಿಯಾಗಿತ್ತು. ಬಿ.ವಿ.ಬಿ. ಕಾಲೇಜು ನಿರ್ಮಾಣದಲ್ಲಿ ಶ್ರೀ ಕೇಶವರಾವ್ ನಿಟ್ಟೂರಕರ್ ಅವರ ಪಾತ್ರವು ಇದೆ. ಅವರು ಸರಳ ವ್ಯಕ್ತಿ ಮತ್ತು ಶಿಸ್ತಿನ ವ್ಯಕ್ತಿ ಆಗಿದ್ದಾರೆ.

—ಪ್ರೊ: ವಸಂತ ಕುಷ್ಟಗಿ

ನಿವೃತ್ತ ಪ್ರಾಚಾರ್ಯರು, ಎನ್.ವಿ.ಪದವಿ ಮಹಾವಿದ್ಯಾಲಯ

ಗುಲಬರ್ಗಾ

ಸಾಮಾಜಿಕ ಕ್ಷೇತ್ರದಲ್ಲಿ ಜನಪ್ರಿಯ

ಶ್ರೀ ಕೇಶವರಾವ್ ನಿಟ್ಟೂರಕರ್ ಅವರು ಭಾಲ್ಕಿಯ ಪ್ರಸಿದ್ಧ ವಕೀಲರಾಗಿದ್ದಾರೆ. ನಮಗೂ ಅವರಿಗೂ ಸಮೀಪದ ಸಂಬಂಧವಿದೆ. ಅವರು ಸ್ವಾಮಿ ರಾಮಾನಂದ ತೀರ್ಥರ ಸ್ಮರಣಾರ್ಥ ಸ್ಥಾಪಿಸಿದ ಸಂಸ್ಥೆಗೆ ಸಭೆಗಳಿಗೆ ಬರುತ್ತಿದ್ದರು. ಅವರು ದೀರ್ಘಕಾಲ ವಿಧಾನ ಪರಿಷತ್ತಿನ ಸದಸ್ಯರಾಗಿದ್ದರು. ರಚನಾತ್ಮಕ ಕಾರ್ಯಗಳನ್ನು ಮಾಡಿದ್ದಾರೆ. ಸಾಮಾಜಿಕ ಕ್ಷೇತ್ರದಲ್ಲಿ ತಮ್ಮದೇ ಸ್ಥಾನ ನಿಶ್ಚಿತ ಮಾಡಿಕೊಂಡಿದ್ದಾರೆ. ಅವರ ಮಕ್ಕಳೆಲ್ಲ ಉನ್ನತ ಸ್ಥಾನದಲ್ಲಿದ್ದಾರೆ. ಖಾದಿ ಗ್ರಾಮೋದೋ್ಯಗ ಸ್ವಾವಲಂಬಿಯಾಗಬೇಕೆಂದು ಪ್ರಯತ್ನ ಮಾಡಿ ಬೀದರದಲ್ಲಿ ಕಾಂಪ್ಲೆಕ್ಸ್ ಮಾಡಿದ್ದಾರೆ. ಅವರಲ್ಲಿ ಒಳ್ಳೆಯ ಸಂಘಟನಾ ಕೌಶಲ್ಯವಿದೆ.

ಅವರು ರಚನಾತ್ಮಕ ಧೋರಣೆಯುಳ್ಳವರು. ವಿಧಾಯಕ ಕಾರ್ಯಕ್ಷೇತ್ರದಲ್ಲಿ ಕೆಲಸ ಮಾಡುವ ಪ್ರವೃತ್ತಿ ಅವರಿಗಿದೆ. ಆದ್ದರಿಂದ ಅವರು ಜನಪ್ರಿಯರಾಗಿದ್ದಾರೆ. ನನಗೆ ಈಗ 89 ವರ್ಷಗಳಾಗಿವೆ. ಅವರದು ನನ್ನದು ಗೆಳತನವಿದೆ. ಅವರು ಸ್ವಾಮಿ ರಾಮಾನಂದ ತೀರ್ಥರ ಅನುಯಾಯಿಗಳಾಗಿದ್ದಾರೆ.

- ಡಾ|| ವಿ.ಪಿ.ದೇವಳಗಾಂವಕರ್

ನಿವೃತ್ತ ಮರಾಠಿ ಪ್ರಾಧ್ಯಾಪಕರು, ಗುಲಬರ್ಗಾ

ಪತ್ರಿಕೆಗಳಲ್ಲಿ

ಕೇಶವರಾವ ನಿಟ್ಟೂರಕರ್

ಇಂದಿನ ನಾಯಕರು ಅತ್ಯುನ್ನತ ಅಧಿಕಾರ ಪರಮಾವಧಿ ಹಣಗಳ ಹಿಂದೆ ಜೋತು ಬಿದ್ದಿದ್ದಾರೆ!

- ಕೇಶವರಾವ ನಿಟ್ಟೂರಕರ್

ಇಂದಿನ ನಾಯಕರು ಗರೀಬಿ ಹಠಾವೋ ಸಮಾಜವಾದಗಳಂತಹ ಪೊಳ್ಳು
ಘೋಷಣೆಗಳಿಂದ ಸಾಮಾನ್ಯ ಜನರೊಡನೆ ಚಿನ್ನಾಟವಾಡುತ್ತಿದ್ದಾರೆ. ನಿಸ್ವಾರ್ಥ ಭಾವನೆ,
ಅರ್ಪಣ ಭಾವನೆ ಅಥವಾ ಸೇವಾ ಮನೋಭಾವವಾಗಲಿ ಇವರಲ್ಲಿ ಇಲ್ಲ. ಇವರೆಲ್ಲರೂ
ಕೇವಲ ಅತ್ಯುನ್ನತ ಅಧಿಕಾರ ಪರಮಾವಧಿ ಹಣದ ಹಿಂದೆ ಜೋತು ಬಿದ್ದಿದ್ದಾರೆಂದು
ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ಶಾಂತಿಕಿರಣ ಪ್ರತಿನಿಧಿಗೆ ತಿಳಿಸಿದರು.

ಏಕಪಾತ್ರಾಭಿನಯ :-

ಭಾಲ್ಕೆ ತಾಲೂಕಾ ಮೊಟ್ಟ ಮೊದಲು ವಿರೋಧ ಪಕ್ಷದ ಕೈಯಲ್ಲಿತ್ತು ಅದರ
ನಾಯಕರು ಬಲಿಷ್ಠರಾಗಿದ್ದರು. ಅಧಿಕಾರವನ್ನು ಸರಿಗೊಳಿಸುವಲ್ಲಿ ಅಧಿಕಾರಿಗಳ
ಕೊರತೆಗಳನ್ನು ಎತ್ತಿ ತೋರಿಸುವಲ್ಲಿ ಜನ ಜಾಗೃತಿ ಕಾರ್ಯದಲ್ಲಿ ಆ ಪಕ್ಷದ ನಾಯಕರು
ಬಹು ಮಹತ್ವಪೂರ್ಣವಾಗಿ ಮಾಡಿದ್ದಾರೆ. ಸರಕಾರಕ್ಕೆ ಹೊಸ ವಿಚಾರಗಳನ್ನು
ಕೊಡಮಾಡಿದ್ದಾರೆ ಆದರೆ 1964ರಲ್ಲಿ ವಿರೋಧ ಪಕ್ಷ ಸತ್ತು ಕಾಂಗ್ರೆಸ್ ಸರ್ವಾಧಿ
ಕಾರವನ್ನು ಗಳಿಸಿದಾಗ ನಮ್ಮ ಜಿಲ್ಲೆಯಲ್ಲಿ ಏಕಪಾತ್ರಾಭಿನಯಕ್ಕೆ ಪ್ರಾರಂಭವಾಯಿತು.
ಏಕಪಾತ್ರಾಭಿನಯ ಪ್ರಜಾಪ್ರಭುತ್ವಕ್ಕೆ ಗಂಡಾಂತರಕಾರಿಯಾಗಿದೆ.

ಗುಣಕ್ಕೆ ಬೆಲೆಯಿಲ್ಲ :-

ಭೌತಿಕ ಬೆಳವಣಿಗೆ ನಿಜವಾದ ಬೆಳವಣಿಗೆ ಅಲ್ಲ. ಭಾಲ್ಕೆಯಲ್ಲಿ ರೋಡು
ಕಟ್ಟಡ ನೀರಾವರಿ ಕೆರೆ ಕಟ್ಟುವಿಕೆಗಳಂತಹ ಭೌತಿಕ ಅಭಿವೃದ್ಧಿಯಾಗಿದೆ. ಆದರೆ ಸ್ಥಳೀಯ
ಅಧಿಕಾರಿಗಳು ಸಂಸ್ಥೆಗಳು ಸ್ವತಂತ್ರವಾಗಿ ನಡೆಯಲು ಸಾಧ್ಯವಾಗಿಲ್ಲ ಇಲ್ಲಿಯ ಜನರು

ಹಣಕ್ಕೆ ಮತ್ತು ಅಧಿಕಾರಕ್ಕೆ ಬೆಲೆ ಕೊಡುತ್ತಿದ್ದಾರೆ ಗುಣಕ್ಕಲ್ಲ. ಒಬ್ಬನು ಕಾರು, ಬಿಲ್ಡಿಂಗು ಮುಂತಾದವುಗಳನ್ನು ಗಳಿಸಿದ್ದರೆ ಅದು ಉತ್ತಮ ನಡತೆಯಿಂದ ಬಂದುದೇ ಇಲ್ಲವೇ ಎಂಬುದು ವಿಚಾರಿಸುತ್ತಿಲ್ಲ.

ಶಿಕ್ಷಣ ಒಂದೇ ಸಮಾಧಾನ :-

ನನಗೆ ಶಿಕ್ಷಣ ಸಂಸ್ಥೆಗಳ ಮೇಲೆ ಬಹಳಷ್ಟು ನಂಬಿಗೆ ಇದೆ. ಶಿಕ್ಷಣ ಸಂಸ್ಥೆಗಳು ಶುದ್ಧ ನೀರು ಕೊಟ್ಟು ಹೊಸ ಹೂದೋಟಗಳನ್ನು ಬೆಳೆಯಿಸುವ ಕಾರಂಜಿಗಳಾಗಿವೆ. ಆದರೆ ಇಂದಿನ ವಿದ್ಯಾಭ್ಯಾಸ ಕ್ರಮದಲ್ಲಿಯೆ ಮೂಲಭೂತ ದೋಷ ಮತ್ತು ವಿದ್ಯಾಸಂಸ್ಥೆಗಳಲ್ಲಿನ ಅಧ್ಯಾಪಕರಲ್ಲಿನ ಅಸಮರ್ಥತೆಯಿಂದ ವಿದ್ಯಾಸಂಸ್ಥೆಗಳಲ್ಲಿಯೂ ಸಮಾಜದಲ್ಲಿಯೂ ವ್ಯಾಪಕವಾಗಿ ಅಶಾಂತಿಯು ಕಂಡು ಬರುತ್ತಿದೆ. ವಿದ್ಯಾರ್ಥಿಗಳಲ್ಲಿ ನೈತಿಕತೆ ಕಾರ್ಯಗೌರವತ್ವ ಒಟ್ಟು ಅರ್ಪಣೆಯ ಭಾವಗಳನ್ನು ಬೆಳೆಸಿ ಆದರ್ಶ ಸ್ವರಾಜ್ಯವನ್ನು ಕಟ್ಟಲು ನೆರವಾಗುವ ಶಿಕ್ಷಣ ದೊರೆಯಬೇಕಾದ ಅಗತ್ಯವಿದೆ. ನಮ್ಮ ಮತ್ತು ಎರಡನೆಯವರ ಶಾಂತಿಗೆ ಒಳ್ಳೆಯ ಶಿಕ್ಷಣ ಒಂದೇ ಸಮಾಧಾನ .

-“ಶಾಂತಿಕಿರಣ ವಾರಪತ್ರಿಕೆ” ಭಾಲ್ಕಿ

26-3-1973

ಆದರ್ಶ ಕುಟುಂಬಕ್ಕೆ ಉದಾಹರಣೆ

ಶ್ರೀ ಕೇಶವರಾವ ನಿಟ್ಟೂರಕರ ಅವರು ಈ ಭಾಗದಲ್ಲಿ ಗಾಂಧೀವಾದಿ ನೇತಾ ಗಳೆಂದು ಸುಪರಿಚಿತರಾಗಿದ್ದಾರೆ . ಇಂದಿಗೂ ಚರಕ ಅವರ ಹತ್ತಿರವಿದೆ. 1953-54 ರಲ್ಲಿಯೇ ಅಹಮದಾಬಾದ -ಔರಾದ ರಸ್ತೆಯ ಕಲ್ಪನೆ ಅವರ ದೂರದೃಷ್ಟಿಸೂಚಿಸುತ್ತದೆ. ನಿಟ್ಟೂರ ಗ್ರಾಮದ ಅಭಿವೃದ್ಧಿಯಿಂದ ಆದರ ಚಿತ್ರಣವನ್ನೇ ಬದಲಾಯಿಸಿದ್ದಾರೆ. ಸ್ವಾಮಿರಾಮಾನಂದ ತೀರ್ಥ ಪ್ರಭಾವದಿಂದ ಹೈದ್ರಾಬಾದ ಮುಕ್ತಿ ಸಂಗ್ರಾಮದಲ್ಲಿ ಧುಮುಕಿದ್ದಾರೆ .

ಇವರನ್ನು ಮೂರು ಸಲ ಶಿಕ್ಷಕರ ಮತಕ್ಷೇತ್ರದಿಂದ ವಿಧಾನ ಪರಿಷತ್ತಿಗೆ ಆಯ್ಕೆ ಮಾಡಲಾಗಿದೆ. ಮೈಸೂರು ರಾಜ್ಯದ ವಿಧಾನ ಪರಿಷತ್ತಿನ ಉಪಸಭಾಪತಿಗಳನ್ನಾಗಿಯೂ ಆಯ್ಕೆ ಮಾಡಲಾಗಿದೆ. ಈಗಲೂ ಈ ಭಾಗದಲ್ಲಿ ಶ್ರೀ ಕೇಶವರಾವ ನಿಟ್ಟೂರಕರ್ ಅವರನ್ನು ಗಾಂಧೀ ವಾದಿಗಳೆಂದು ಆದರದಿಂದ ಸ್ಮರಿಸಲಾಗುತ್ತಿದೆ. ಇವರ ಜೀವನ ಆದರ್ಶ ಕುಟುಂಬಕ್ಕೆ ಒಂದು ಉದಾಹರಣೆಯಾಗಿದೆ.

ಪ್ರೊ|| ವಿಜಯ ಕುಲಕರ್ಣಿ

-“ದೈನಿಕ ಲೋಕಮತ ” ಲಾತೂರ,

ಮಹಾರಾಷ್ಟ್ರ 18-5-2002

ಸೇವೆ ಮೌಲಿಕ ಮತ್ತು ಪ್ರೇರಣಾದಾಯಕ

ಜೀವನದಲ್ಲಿ ಆದರ್ಶ ಧ್ಯೇಯ, ತ್ಯಾಗ, ಸಮರ್ಪಣ ಭಾವ, ಚಾರಿತ್ರ್ಯ ಸಂಪನ್ನತೆ, ಆತ್ಮೀಯತೆ, ಪ್ರೇಮ, ಇವುಗಳ ಉಗಮಸ್ಥಾನ ಕುಟುಂಬವಾಗಿದೆ. "ಮಾತೃ ಪಿತೃದೇವೋಭವ" ಎಂಬ ಉಕ್ತಿಯಂತೆ ಶ್ರೀ ಕೇಶವರಾವ ನಿಟ್ಟೂರಕರ್ ಮತ್ತು ಶ್ರೀಮತಿ ಕುಸುಮತಾಯಿಯವರ ವಿವಾಹದ ಸುವರ್ಣ ಮಹೋತ್ಸವವನ್ನು 18-5-2002 ರಲ್ಲಿ ಆಚರಿಸಲಾಯಿತು. ಶ್ರೀ ಕೇಶವರಾವ ನಿಟ್ಟೂರಕರ್ ಅವರು ರಾಜಕೀಯ, ಸಾಮಾಜಿಕ, ಶೈಕ್ಷಣಿಕ ಕ್ಷೇತ್ರಗಳಲ್ಲಿ ಮಾಡಿರುವ ಸೇವೆ ಮೌಲಿಕವಾಗಿದ್ದು, ಪ್ರೇರಣೆ ನೀಡುವಂತಹವುಗಳಾಗಿವೆ. 14 ವರ್ಷ ವಿಧಾನ ಪರಿಷತ್ ಸದಸ್ಯರಾಗಿ ಉಪಸಭಾಪತಿಗಳಾಗಿ ಅವಿಸ್ಮರಣೀಯ ಸೇವೆ ಮಾಡಿದ್ದಾರೆ. ಗಾಂಧೀವಾದಿಗಳಾಗಿದ್ದು ನಿಟ್ಟೂರ (ಬಿ) ಗ್ರಾಮದ ಸುಧಾರಣೆ ಮಾಡಿದ್ದಾರೆ. ಸದ್ಭಾವನೆ ಮತ್ತು ಪ್ರೇಮದ ಸಂಗಮ ಇವರಲ್ಲಿ ಕಾಣುತ್ತೇವೆ.

ಭಾಲ್ಕಿ ಗ್ರಾಮದಲ್ಲಿಯ ಸಮಾಜದ ನಿರಾಶಾಮಯ ವಾತಾವರಣ ಕುಪ್ರವೃತ್ತಿಗಳ ಅಂಧಕಾರ ಇವರ ಸದ್ಗುಣಗಳ ಪ್ರಕಾಶದಿಂದ ದೂರವಾಗುವುದೆಂದು ಭಾವಿಸುತ್ತೇವೆ. ಶ್ರೀ ಕೇಶವರಾವ ನಿಟ್ಟೂರಕರ್ ಮತ್ತು ಶ್ರೀಮತಿ ಕುಸುಮತಾಯಿಯವರು ದೀರ್ಘಾಯುಗಳಾಗಲಿ ಎಲ್ಲಾ ಸೌಖ್ಯಗಳು ಅವರಿಗೆ ದೊರಕುವಂತಾಗಲಿ ಎಂದು ತಾಯಿ ಜಗದಂಬೆಯ ಚರಣಗಳಲ್ಲಿ ಪ್ರಾರ್ಥಿಸುತ್ತೇವೆ

ಪ್ರೊ|| ರಾಮೇಶ್ವರ ಬದ್ದರ್ ರೇಣಾಪೂರಕರ್

ಸಂಪಾದಕರು

-“ಮರಾಠವಾಡಾ ನೇತಾ” ಮರಾಠಿ ದಿನಪತ್ರಿಕೆ

ಲಾತೂರ ಮಹಾರಾಷ್ಟ್ರ

18-5-2002

ವಿಶೇಷ ಸೇವಾ ಸನ್ಮಾನ

ಬೀದರ ಕಥೋಲಿಕ್ ಧರ್ಮ ಸಭೆಯ ಯಾತ್ರಾ ಉತ್ಸವ

2000, ಯೇಸುನಿಲಯ ಭಾಲ್ಕಿ

ಶ್ರೀಮಾನ್ ಕೇಶವರಾವ್ ನಿಟ್ಟೂರಕರ್, ಇವರಿಗೆ

1923 ಡಿಸೆಂಬರ್ 9ರಂದು ಭಾಲ್ಕಿ ತಾಲುಕಿನ ನಿಟ್ಟೂರಿನಲ್ಲಿ ಜನಿಸಿ ವಿದ್ಯಾಭ್ಯಾಸವನ್ನು ಹೈದ್ರಾಬಾದ ಹಾಗೂ ನಾಗಪೂರಗಳಲ್ಲಿ ಮುಗಿಸಿ ಸುಮಾರು 1948 ರಿಂದ ವಕಾಲತ್ತು ನಡೆಸುತ್ತ ಬಂದಿದ್ದೀರಿ. 1952 ರಲ್ಲಿ ಶ್ರೀಮತಿ ಕುಸುಮಬಾಯಿಯವರೊಂದಿಗೆ ವಿವಾಹವಾಗಿ ಕುಟುಂಬದ ಜವಾಬ್ದಾರಿಯನ್ನು ಸಮರ್ಪಕವಾಗಿ ನಿಭಾಯಿಸಿದ ತೃಪ್ತಿ ನಿಮಗಿದೆ ಎಂದು ತಿಳಿಸಲು ಸಂತೋಷ ಪಡುತ್ತೇವೆ.

ಹದಿಹರೆಯದವರಿದ್ದಾಗ ನಾಗಪೂರದಲ್ಲಿ ಅಗಷ್ಟ 1942 ರಲ್ಲಿ “ಕ್ಷಿಟ್ ಇಂಡಿಯಾ” ಚಳುವಳಿಯಲ್ಲಿ ಭಾಗವಹಿಸಿ ವಿದೇಶೀಯ ಆಳ್ವಿಕೆಯ ವಿರುದ್ಧ ಹೋರಾಡಿ ಸೆರೆಮನೆಯನ್ನು ಸೇರಿ ತಾಯ್ನಾಡಿಗೋಸ್ಕರ ನಿಮ್ಮ ವೀರತ್ವ ಹಾಗೂ ತ್ಯಾಗವನ್ನು ತೋರಿಸಿದ್ದೀರಿ. ಭಾರತಕ್ಕೆ ಸ್ವಾತಂತ್ರ್ಯ ಸಿಕ್ಕಿ ಒಂದೇ ವರ್ಷದಲ್ಲಿ ಇಂಡಿಯನ್ ನ್ಯಾಷನಲ್ ಕಾಂಗ್ರೆಸ್ಸಿಗೆ ಸೇರಿ, ರಾಜಕೀಯವನ್ನು ಪ್ರವೇಶಿಸಿ ಅಂದಿನಿಂದ ವಕೀಲ ವೃತ್ತಿಯ ಜೊತೆಗೆ ರಾಜಕೀಯದಲ್ಲಿ ಅಪಾರ ಸಾಧನೆಯನ್ನು ಗೈದಿದ್ದೀರಿ. 1958ರಲ್ಲಿ ವಿಧಾನ ಪರಿಷತ್ ಸದಸ್ಯರಾಗಿ ಆಯ್ಕೆಯಾಗಿ ಅಲ್ಲಿ ಡೆಪ್ಯೂಟಿ ಚೇರ್ಮನ್ ಆಗಿ ಆರಿಸಲ್ಪಟ್ಟು, 1972 ರತನಕ 14 ವರ್ಷ ವಿವಿಧ ಪರಿಷತ್ ಸಮಿತಿಗಳಲ್ಲಿ ಮುಂದಾಳತ್ವ ವಹಿಸಿ ಸೇವೆಯನ್ನು ನೀಡಿದ್ದೀರಿ. ಭಾಲ್ಕಿ ತಾಲುಕಿನ ನ್ಯಾಯವಾದಿಗಳ ಒಕ್ಕೂಟದ ಅಧ್ಯಕ್ಷರಾಗಿ ಅಪಾರ ಕೆಲಸಗಳನ್ನು ಮಾಡಿದ್ದೀರಿ. ಹುಟ್ಟೂರಾದ ನಿಟ್ಟೂರಿನಲ್ಲಿ ಅನೇಕ ಅಭಿವೃದ್ಧಿ ಕಾರ್ಯಗಳನ್ನು ಮಾಡಿ ಜನ ಜೀವನ ಸುಧಾರಿಸಿದ್ದೀರಿ. ರಾಜಕಾರಣ ಮತ್ತು ಬೃಷ್ಟಾಚಾರಗಳು ಒಂದೇ ನಾಣ್ಯದ ಎರಡು ಮುಖಗಳಾಗಿ ಹೆಡೆಯೆತ್ತಿ ನಿಂತಾಗಲೂ ರಾಜಕೀಯವನ್ನು ತಮ್ಮ ಸ್ವಾರ್ಥಕ್ಕಾಗಿ ಬಳಸದೆ ನ್ಯಾಯ ನೀತಿಯಿಂದ ದುಡಿದ ಕೀರ್ತಿ ನಿಮಗೆ ಸಲ್ಲುತ್ತದೆ.

ಹಣ, ಅಧಿಕಾರ ಅಂತಸ್ತುಗಳೆಂಬ ದುರಾಸೆಗಳಿಗೆ ತುತ್ತಾಗದೆ ನ್ಯಾಯ ನೀತಿಗೆ ಪ್ರಾಧಾನ್ಯತೆ ನೀಡಿದ ನೀವು ಜೀವನದಲ್ಲಿ ಅಷ್ಟು ವರುಷಗಳ ಕಾಲ ರಾಜಕೀಯದಲ್ಲಿ ಇದ್ದು, 77ರ ವಯಸ್ಸಿನಲ್ಲಿಯೂ ವೃತ್ತಿಯನ್ನು ಮಾಡುತ್ತ ಜೀವನ ಸಾಗಿಸುವುದು ನೋಡಿದಾಗ ನಿಜವಾಗಿಯೂ ನಿಮ್ಮ ಬಗ್ಗೆ ಗೌರವ ಮೂಡುತ್ತದೆ. ವಿಜ್ಞಾನ ತಂತ್ರಜ್ಞಾನದ ಈ ಕಾಲದಲ್ಲಿ “ಅಧ್ಯಾತ್ಮಿಕತೆ ಬೇಡ, ದೇವರಿಲ್ಲ ದೇವರು ಬೇಡ” ಎಂದೆನಿಸುವವರ ಮಧ್ಯೆ ಧಾರ್ಮಿಕತೆಗೆ ನೀವು ಕೊಡುವ ಮಹತ್ವ ನಮ್ಮೆಲ್ಲರ ಮನಸ್ಸನ್ನು ಬೆಳಗಿಸುತ್ತದೆ.

ಅರ್ಧಶತಮಾನದಲ್ಲಿ ಸ್ನಾತಕೋತ್ತರ ಪದವಿಯನ್ನು ತಾವು ಪಡೆದು, ಮನುಷ್ಯನ ಆಸೆಗಳಿಗೆ ಮಿತಿ ಇಲ್ಲವೆಂದು ತಿಳಿದು ಅದೆಷ್ಟು ತ್ಯಾಗ ಮನೋಭಾವದಿಂದ ಜೀವನ ನಡೆಸುತ್ತಿರುವುದು ನಿಜಕ್ಕೂ ಪ್ರಶಂಸನೀಯ. ಮಹಾತ್ಮಾ ಗಾಂಧೀಜಿಯರ ಹೆಸರನ್ನು ಸಭೆಗಳಲ್ಲಿ ಮಾತ್ರ ಉಚ್ಚರಿಸಿ ಜೀವನದಲ್ಲಿ ಅವರ ತತ್ವಗಳ ವಿರೋಧವಾಗಿ ನಡೆಯುವವರ ಮಧ್ಯೆ ನೀವು ಖಾದಿಗ್ರಾಮೋದ್ಯೋಗ ಸಂಘದ ಚೀರಮನ್ ಆಗಿದ್ದು, ಮಾತ್ರವಲ್ಲದೇ ಮಹಾತ್ಮಾ ಗಾಂಧೀಜಿಯವರ ಸರಳ ವ್ಯಕ್ತಿತ್ವನ್ನು ಪಡೆದವರಾಗಿದ್ದೀರಿ.

ಯೇಸು ಕ್ರಿಸ್ತ ಜಯಂತಿ 2000 ಪ್ರಯುಕ್ತ ಕಥೋಲಿಕ್ ಧರ್ಮಸಭೆಯು ಹಮ್ಮಿಕೊಂಡ ಜಾತ್ರಾ ಉತ್ಸವದ ಈ ಸಂದರ್ಭದಲ್ಲಿ ನಾವು ನಿಮ್ಮನ್ನು ಅಭಿನಂದಿಸುತ್ತೇವೆ. ನಿಮ್ಮ ಸಾಧನೆಗೆ ತಲೆ ಬಾಗುತ್ತೇವೆ. ನಿಮ್ಮ ಬಾಳು ಎಂದೆಂದಿಗೂ ಬೆಳಗಲೆಂದು ಹಾರೈಸುತ್ತೇವೆ.

- ಅತೀ ವಂ. ಸ್ವಾಮಿ ರಾಬರ್ಟ್ ಮಿರಾಂಡಾ

ಧರ್ಮಾಧ್ಯಕ್ಷರ ಪ್ರತಿನಿಧಿ

ಕಥೋಲಿಕ್ ಧರ್ಮ ಸಭೆ, ಬೀದರ

ಭಾಗ-5

ಭಾವಚಿತ್ರ ಸಂಪುಟ



ಶ್ರೀ ನಿಟ್ಟೂರಕರ್ ದಂಪತಿಗಳು



ನಿಟ್ಟೂರಕರ್ ,ಮುರಲೀಧರರಾವ ಕಾಮತಿಕರ್, ಬಳವಂತರಾವ ಖಾನಾಪೂರಕರ್,
ಮಾಧವರಾವ, ಮಕ್ಕೂಡ್ ಅಲಿಖಾನ್, ಮಣಿಕರಾವ ಪುಲಿಕರ್



ಡಿ.ಎಂ. ಚಂದ್ರಶೇಖರ, ಕರ್ನಾಟಕದ ಉಚ್ಚ ನ್ಯಾಯಾಲಯದ
ಮುಖ್ಯ ನ್ಯಾಯಾಧೀಶರೊಂದಿಗೆ ನಿಟ್ಟೂರಕರ್



ಕುಟುಂಬ ನಿಟ್ಟೂರಕರ್



ವಿವಾಹ ಸುವರ್ಣಮಹೋತ್ಸವದಲ್ಲಿ ನಿಟ್ಟೂರಕರ್ ದಂಪತಿಗಳು



ನಿಟ್ಟೂರಕರ್ ಅವರ ತಾಯಿ
ಶ್ರೀಮತಿ ಗೋದಾವರಿ

ಪ್ರತಿಭಾವಂತ ಸಂಸದೀಯ ಪಟು ಪುಸ್ತಕ ಮಾಲಿಕೆ

ಪ್ರಕಟಗೊಂಡ ಪುಸ್ತಕಗಳು

ಕ್ರ.ಸಂ.	ಪುಸ್ತಕದ ಹೆಸರು	ಲೇಖಕರ ಹೆಸರು	ದರ
1.	ಕೆ. ಹನುಮಂತಯ್ಯ	ಪ್ರೊ ಎನ್.ಬಿ. ಪಂಗಣ್ಣಯ್ಯ ಹಾಗೂ ಇತರರು	20.00
2.	ಎಸ್. ನಿಜಲಿಂಗಪ್ಪ	ಡಾ ಸಂದೀಪ್ ಶಾಸ್ತ್ರಿ	15.00
3.	ಶಾಂತವೇಲಿ ಗೋಪಾಲ ಗೌಡ	ಪ್ರೊ ಎನ್.ಬಿ. ಪಂಗಣ್ಣಯ್ಯ	15.00
4.	ವೈಕುಂಠ ಬಾಳಿಗಾ	ಡಾ ಪಿ. ಜೀವನ್ ಕುಮಾರ್	20.00
5.	ವೀರೇಂದ್ರ ಪಾಟೀಲ್	ಡಾ ಎಸ್.ಹೆಚ್. ಕವಂಟೆ ಹಾಗೂ ಇತರರು	20.00
6.	ಕಡಿದಾಳ್ ಮಂಜಪ್ಪ	ಡಾ ಎಸ್.ಹೆಚ್. ಕವಂಟೆ ಹಾಗೂ ಇತರರು	15.00
7.	ಜಿ.ವಿ. ಹಳ್ಳಿಕೇರಿ	ಡಾ ಆರ್.ಎಂ.ಎಲ್. ಪಾಟೀಲ್	15.00
8.	ಕೆ.ಎಸ್. ನಾಗರತ್ನಮ್ಮ	ಪ್ರೊ ಎಸ್.ಬಿ. ಪಂಗಣ್ಣಯ್ಯ ಹಾಗೂ ಇತರರು	15.00
9.	ಡಿ. ದೇವರಾಜ ಅರಸು	ಚಿ.ಎಸ್. ಸದಾನಂದ	15.00
10.	ಕೆ.ಟಿ. ಭಾಷ್ಯಂ	ಡಾ ವಿಫ್ಲೋರ್ ಎನ್. ಭಟ್	15.00
11.	ಕೆ. ಪುಟ್ಟಸ್ವಾಮಿ	ಜಿ. ದಕ್ಷಿಣಾ ಮೂರ್ತಿ	15.00
12.	ಟಿ. ಸಿದ್ದಲಿಂಗಯ್ಯ	ಜಿ. ದಕ್ಷಿಣಾ ಮೂರ್ತಿ	20.00
13.	ಜಗಳೂರು ಇಮಾಂ	ಜಿ.ಎಸ್. ಸದಾನಂದ,	15.00
14.	ಕೆ.ಸಿ. ರೆಡ್ಡಿ	ಡಾ ಸಂಧ್ಯಾರೆಡ್ಡಿ	20.00
15.	ಬಿ.ಮ. ಕಕ್ಕಿಲ್ಲಾಯ	ಎಂ.ಕೆ. ಭಂಡಿ	20.00

16.	ಹೆಚ್.ಎಂ. ಚೆನ್ನಬಸಪ್ಪ	ಪ್ರೊ ಬಿ.ಎನ್. ಚಂದ್ರಯ್ಯ	20.00
17.	ಬಿ. ರಾಜಯ್ಯ	ನಂಜಯ್ಯ ಹೊಂಗನೂರ್	20.00
18.	ಎಂ. ನಾಗಪ್ಪ	ಡಾ ಎಂ.ಎಸ್. ಪಾಟೀಲ್	15.00
19.	ಜೆ.ಬಿ. ಮಲ್ಲಾರಾಧ್ಯ	ಡಾ ಹೆಚ್.ಎಂ. ಪಂಚಾಕ್ಷರಯ್ಯ	15.00
20.	ಗಂಗಾಧರ್ ನಮೋಶಿ	ಡಾ ಕವಂಟೆ ಹಾಗೂ ಇತರರು	15.00
21.	ಬಿ.ಡಿ. ಜತ್ತಿ	ಕೃಷ್ಣ ಕೊಲ್ಹಾರ ಕುಲಕರ್ಣಿ	15.00
22.	ಆರ್. ಗುಂಡೂರಾವ್	ಈಶ್ವರ ದೈ ತೋಟ	20.00
23.	ಕೆ.ಎಚ್. ಪಾಟೀಲ್	ಎಂ.ಕೆ. ಭಂಡಿ	15.00
24.	ಅಚ್ಯುತ ಸೇಠ್	ಹೆಚ್.ಕೆ. ಬಾಲಸೂರಿ	15.00
25.	ಸಿ.ಎಂ. ಆಮುರ್ಗಂ	ಹೆಚ್.ಕೆ. ಬಾಲಸೂರಿ	15.00
26.	ಜೆ.ಹೆಚ್. ಪಟೀಲ್	ಶೇಷಕಂದ್ರಿಕ	30.00
27.	ಬಿ.ಎಲ್. ಸುಬ್ಬಮ್ಮ	ಡಾ ಡಿ.ಎಸ್. ಜಯಪ್ಪಗೌಡ	15.00
28.	ಟಿ.ಆರ್. ಶಾಮಣ್ಣ	ಎಲ್.ಎನ್. ಮುಕುಂದರಾಜ್	20.00
29.	ಎಸ್.ಡಿ. ಗಾಂವಕರ್	ಮೋಹನ್ ವರ್ಣೇಕರ್	20.00
30.	ಎಂ.ಪಿ.ಎಲ್. ಶಾಸ್ತ್ರಿ	ಉಷಾ ಹಾರೋಗದ್ದನಾಯಕ್	20.00
31.	ಎಸ್. ಶಿವಪ್ಪ	ಕೂಡ್ಲಿಗರೆ ಮಲ್ಲಿಕಾರ್ಜುನ	30.00
32.	ಕಾಗೋಡು ಚಳವಳಿ	ಕೂಡ್ಲಿಗರೆ ಮಲ್ಲಿಕಾರ್ಜುನ	15.00
33.	ಕೆ.ಪಿ. ಶಂಕರಗೌಡ	ಜಗದೀಶ ಕೊಪ್ಪ	20.00
34.	ಟಿ.ಎನ್. ನರಸಿಂಹಮೂರ್ತಿ	ಕೆ.ಜೆ. ಸುರೇಶ್	25.00
35.	ಎಸ್.ಆರ್. ಕಂಠಿ	ಮನು ಬಳಿಗಾರ್	30.00
36.	ಎಸ್.ಸಿ. ಮಲ್ಲಯ್ಯ	ಡಾ ಟಿ.ಸಿ. ಪೂರ್ಣಿಮ	20.00
37.	ಅಬ್ದುಲ್ ನಜೀರ್ ಸಾಬ್	ಮನು ಬಳಿಗಾರ್	30.00

38.	ಪಿ.ಎಂ. ನಾಡಗೌಡ	ಗಂಗಾಧರಯ್ಯ ಹಿರೇಮಠ	30.00
39.	ಕೆ. ಪಟ್ಟಾಭಿರಾಮನ್	ಸಂಜಯ್ ದೊರೆ	20.00
40.	ಎಂ.ಎಸ್.ಕೃಷ್ಣನ್	ಹೆಚ್.ಕೆ. ಬಾಲಸೂರಿ	20.00
41.	ಎಂ.ವಿ. ಕೃಷ್ಣಪ್ಪ	ಜೆ.ಜಿ. ನಾಗರಾಜ್	15.00
42.	ಕೆ.ಎಚ್. ರಂಗನಾಥ್	ಎಲ್.ಎನ್. ಮುಕುಂದರಾಜ್	20-00
43.	ರಾಮಕೃಷ್ಣ ಹೆಗಡೆ	ಶೂದ್ರ ಶ್ರೀನಿವಾಸ್	20-00
44.	ಸಿ. ಬೈರೇಗೌಡ	ಪ್ರಹ್ಲಾದರಾವ್	20-00
45.	ಎಸ್.ಎಂ. ಯಾಹ್ಯಾ	ಬಿ.ಎಂ. ಹನೀಫ್	20-00
46.	ಬಾಪುಗೌಡ ದರ್ಶನಾಪುರ	ಗಂಗಾಧರಯ್ಯ ಹಿರೇಮಠ	20-00
47.	ಡಾ ಎಚ್. ನರಸಿಂಹಯ್ಯ	ಪ್ರೊ. ಗಂಗಾಧರ ಮೂರ್ತಿ	20-00
48.	ಕರ್ನಾಟಕ ಏಕೀಕರಣ ಮತ್ತು ನಾಮಕರಣ	ಡಾ. ಸಿ.ಆರ್. ಗೋವಿಂದರಾಜ್	15-00
49.	ಕರ್ನಾಟಕ ರೈತ ಚಳುವಳಿ- ಸತ್ಯಗ್ರಹಗಳು ಸಂಪುಟ-1	ಡಾ. ಎಂ.ಜಿ. ನಾಗರಾಜ್	15-00
50.	ಕರ್ನಾಟಕ ರೈತ ಚಳುವಳಿ- ಸತ್ಯಗ್ರಹಗಳು ಸಂಪುಟ-2	ಡಾ. ಎಂ.ಜಿ. ನಾಗರಾಜ್	20-00

ಭಾಷಾಂತರ ಪುಸ್ತಕಗಳು

ಕ್ರ.ಸಂ.	ಪುಸ್ತಕದ ಹೆಸರು	ಲೇಖಕರ ಹೆಸರು	ವರ
1.	ಡಾ ಬಿ.ಆರ್. ಅಂಬೇಡ್ಕರ್	ಭಾಷಾಂತರ ನಿರ್ದೇಶನಾಲಯ	20.00
2.	ಡಾ ರಾಂ ಮನೋಹರ ಲೋಹಿಯಾ	ಭಾಷಾಂತರ ನಿರ್ದೇಶನಾಲಯ	15.00
3.	ವಿ.ಕೆ. ಕೃಷ್ಣಮನನ್	ರಾಜ್ಯ ಭಾಷಾ ಆಯೋಗದ ಆಧ್ಯಕ್ಷರು	20.00
4.	ಡಾ ಶ್ಯಾಂಪ್ರಸಾದ್ ಮುಖರ್ಜಿ	ಭಾಷಾಂತರ ನಿರ್ದೇಶನಾಲಯ	20.00
5.	ಶೇಕ್ ಮಹಮದ್ ಅಬ್ದುಲ್ಲಾ	ಭಾಷಾಂತರ ನಿರ್ದೇಶನಾಲಯ	15.00
6.	ಡಾ ರಾಜೇಂದ್ರ ಪ್ರಸಾದ್	ಆರ್.ಕೆ. ಹುಡುಗಿ	20.00
7.	ಭೂಪೇಶ್ ಗುಪ್ತ	ಆರ್.ಕೆ. ಹುಡುಗಿ	20.00
8.	ಅನಂತರಾಯನಂ ಆಯ್ಯಂಗಾರ್	ಭಾಷಾಂತರ ನಿರ್ದೇಶನಾಲಯ	15.00
9.	ರಾಜಕುಮಾರಿ ಅಮೃತ್‌ಕೌರ್	ಕೆ.ಹೆಚ್. ಸಾವಿತ್ರಿ	20.00
10.	ಡಾ ಚಿಂತಾಮನ್ ಡಿ. ದೇಶಮುಖ್	ಬೇಳೂರು ಸುದರ್ಶನ್	20.00
11.	ಪನಂಪಿಲ್ಲಿ ಗೋವಿಂದ ಮನನ್	ಭಾಷಾಂತರ ನಿರ್ದೇಶನಾಲಯ	15.00
12.	ಜೈ ಸುಖಿಲಾಲ್ ಹಾಥಿ	ಎಸ್. ಸುಮಿತ್ರ	15.00
13.	ಎಸ್.ಎಂ. ಚೋಷಿ	ಕೆ.ಹೆಚ್. ಸಾವಿತ್ರಿ	15.00
14.	ಡಾ ಲಂಕಾ ಸುಂದರಂ	ಜವರಯ್ಯ	15.00

ಶಿಕ್ಷಕರ ಪ್ರತಿನಿಧಿಯಾಗಿ ಕರ್ನಾಟಕ ವಿಧಾನ ಪರಿಷತ್ತಿನಲ್ಲಿ ಮೂರು ಬಾರಿ ಸದಸ್ಯರಾಗಿದ್ದವರು ಶ್ರೀ ಕೇಶವರಾವ್ ನಿಟ್ಟೂರಕರ ಅವರು. ಉತ್ತರ ಕರ್ನಾಟಕದ ಪುಟ್ಟ ಗ್ರಾಮದಲ್ಲಿ ಹುಟ್ಟಿ ಬಂದ ಕೇಶವರಾಯರು ವಿಧಾನ ಪರಿಷತ್ತಿನ ಉಪಸಭಾಪತಿಗಳಾಗಿಯೂ ಒಂದಷ್ಟು ಕಾಲ ಅವಿಸ್ಮರಣೀಯ ಸೇವೆ ಸಲ್ಲಿಸಿದವರು. ಗಾಂಧಿ ವಿಚಾರಗಳನ್ನು ಮೈಗೂಡಿಸಿಕೊಂಡು ಗಾಂಧಿ ತತ್ವ ಪ್ರತಿಪಾದಕರಾಗಿ, ಪ್ರಾಮಾಣಿಕ ಮುತ್ಸದ್ಧಿಯಾಗಿ ಮೆರೆದವರು.

ಅತ್ಯುತ್ತಮ ವಾಗ್ಮಿಗಳಾಗಿದ್ದ ಕೇಶವರಾಯರು ವಿಧಾನ ಪರಿಷತ್ತಿನಲ್ಲಿ ಮಂಡಿಸಿದ ವಿಚಾರಗಳು, ಮಾಡಿದ ಭಾಷಣಗಳು ಅತ್ಯಂತ ಮೌಲಿಕವಾಗಿವೆ. ಅವರ ಎಲ್ಲ ಚಿಂತನೆಗಳು ನಾಡಿನ ಗ್ರಾಮೀಣಾಭಿವೃದ್ಧಿ ಹಾಗೂ ಶೈಕ್ಷಣಿಕ ಅಭಿವೃದ್ಧಿಯ ಕಡೆಗೆ ಹೆಚ್ಚು ಗಮನಕೊಟ್ಟಂತೆ ಇರುವುದನ್ನು ಕಾಣಬಹುದು. ಮಿರ್ಜಾ ಇಸ್ಮಾಯಿಲ್, ಜವಹರಲಾಲ್ ನೆಹರು, ಲಾಲ್ ಬಹದ್ದೂರು ಶಾಸ್ತ್ರಿ, ಶಿಕಾರಿಪುರದ ನರಸಪ್ಪ, ಎಸ್.ಡಿ. ಗಾಂವಕರ್ ಮತ್ತಿತರನ್ನು ಕುರಿತು ಉತ್ಕೃಷ್ಟ ವ್ಯಕ್ತಿ ಚಿತ್ರಣ ಕಟ್ಟಿಕೊಟ್ಟಿದ್ದಾರೆ.

ಕೇಶವರಾವ್ ನಿಟ್ಟೂರಕರ್ ಅವರನ್ನು ಕುರಿತು ಬೀದರ್ ಜಿಲ್ಲೆಯ ಲೇಖಕ, ಪ್ರಾಧ್ಯಾಪಕ ಡಾ. ಜಿ.ಬಿ. ವಿನಾಜಿ ಈ ಮಸ್ತಕ ರಾರೆದಿದ್ದಾರೆ.